
விவிலியம்‌ /பழைய ஏற்பாடு 
புத்தகம்‌ 19 - "திருப்பாடல்கள்‌" 


*அதிகாரம்‌ 1. * 


நற்பேறு பெற்றவர்‌ யார்‌? - அவர்‌ பொல்லாரின்‌ சொல்லின்படி நடவாதவர்‌: பாவிகளின்‌ 
தீயவழி நில்லாதவர்‌: இகழ்வாரின்‌ குழுவினில்‌ அமராதவர்‌: 

ஆனால்‌, அவர்‌ ஆண்டவரின்‌ திருச்சட்டத்தில்‌ மகிழ்ச்சியுறுபவர்‌: அவரது 
சட்டத்தைப்பற்றி இரவும்‌ பகலும்‌ சிந்திப்பவர்‌: 

அவர்‌ நீரோடையோரம்‌ நடப்பட்ட மரம்‌ போல்‌ இருப்பார்‌: பருவகாலத்தில்‌ கனிதந்து, 
என்றும்‌ பசுமையாய்‌ இருக்கும்‌ அம்மரத்திற்கு ஒப்பாவார்‌: தாம்‌ செய்வதனைத்திலும்‌ 
வெற்றி பெறுவார்‌. 

ஆனால்‌, பொல்லார்‌ அப்படி இல்லை: அவர்கள்‌ காற்று அடித்துச்‌ செல்லும்‌ பதரைப்‌ 
போல்‌ ஆவர்‌. 

பொல்லார்‌ நீதித்‌ தீர்ப்பின்போது நிலைநிற்க மாட்டார்‌: பாவிகள்‌ நேர்மையாளரின்‌ 
மன்றத்தில்‌ இடம்‌ பெறார்‌. 

நேர்மையாளரின்‌ நெறியை ஆணடவர்‌ கருத்தில்‌ கொள்வார்‌: பொல்லாரின்‌ வழியோ 
அழிவைத்‌ தரும்‌. 

வேற்றினத்தார்‌ சீறி எழுவதேன்‌? மக்களின்ஙகள்‌ வீணாகச்‌ சூழ்ச்சி செய்வதேன்‌? 
ஆண்டவருக்கும்‌ அவர்தம்‌ அருள்‌ பொழிவு பெற்றவர்க்கும்‌ எதிராகப்‌ பூவுலகின்‌ அரசர்கள்‌ 
அணிவகுத்து நிற்கின்றார்கள்‌: ஆள்வோர்‌ ஒன்றுகூடிச்‌ சதிசெய்கின்றார்கள்‌: 

“அவர்கள்‌ பூட்டிய தளைகளைத்‌ தகர்ப்போம்‌: அவர்கள்‌ வைத்த கண்ணிகளை 
நம்மிடமிருந்து அறுத்தெறிவோம்‌” என்கின்றார்கள்‌. 

விண்ணுலகில்‌ வீற்றிருப்பவர்‌ எள்ளி நகைக்கின்றார்‌: என்‌ தலைவர்‌ அவர்களைப்‌ பார்த்து 
ஏளனம்‌ செய்கின்றார்‌. 

அவர்‌ சினமுற்று அவர்களை மிரட்டூகின்றார்‌: கடூஞ்சினத்தால்‌ அவர்களைக்‌ 
கலங்கடிக்கின்றார்‌: 

“என்‌ திருமலையாகிய சீயோனில்‌ நானே என்‌ அரசரைத்‌ திருநிலைப்படுத்தனேன்‌.” 
ஆண்டவர்‌ ஆணையிட்டு உரைத்ததை நான்‌ அறிவிக்கின்றேன்‌: “நீர்‌ என்‌ மைந்தர்‌: இன்று 
நான்‌ உம்மைப்‌ பெற்றெடுத்தேன்‌. 

நீர்‌ விரும்புவதை என்னிடம்‌ கேளும்‌: பிறநாடுகளை உமக்கு உரிமைச்‌ சொத்தாக்குவேன்‌: 
பூவுலகை அதன்‌ கடையெல்லைவரை உமக்கு உடைமையாக்குவேன்‌. 

இருப்புக்‌ கோலால்‌ நீர்‌ அவர்களைத்‌ தாக்குவீர்‌: குயவன்‌ கலத்தைப்போல அவர்களை 
நொறுக்குவீர்‌.” 

ஆகவே, மன்னர்களே, விவேகமாக நடந்துகொள்ளுங்கள்‌: பூவுலகை ஆள்வோரே, 
எச்சரிக்கையாயிருங்கள்‌. 

அச்சத்தோடு ஆண்டவரை வழிபடுங்கள்‌: நடுநடூங்குங்கள்‌! அவர்முன்‌ அக மகிழுங்கள்‌! 


அவர்‌ சினங்கொள்ளாதபடியும்‌ நீங்கள்‌ வழியில்‌ அழியாதபடியும்‌ அவரது காலடியை 
முத்தமிடுங்கள்‌: இல்லையேல்‌, அவரது சினம்‌ விரைவில்‌ பற்றியெரியும? அவரிடம்‌ 
அடைக்கலம்‌ புகுவோர்‌ அனைவரும்‌ பேறுபெற்றோர்‌. 

ஆண்டவரே, என்‌ எதிரிகள்‌ எவ்வளவாய்ப்‌ பெருகிவிட்டனர்‌! என்னை எதிர்த்து எழுவோர்‌ 
எத்தனை மிகுந்து விட்டனர்‌! 

“கடவுள்‌ அவனை விடுவிக்கமாட்டார்‌” என்று என்னைக்‌ குறித்துச்‌ சொல்வோர்‌ பலர்‌. 
(சேலா) 

ஆயினும்‌, ஆண்டவரே, நீரே எனைக்‌ காக்கும்‌ கேடயம்‌: நீரே என்‌ மாட்சி: என்னைத்‌ 
தலைநிமிரச்‌ செய்பவரும்‌ நீரே. 

நான்‌ உரத்த குரலில்‌ ஆண்டவரிடம்‌ மன்றாடுகிறேன்‌: அவர்‌ தமது திருமலையிலிருந்து 
எனக்குப்‌ பதிலளிப்பார்‌. (சேலா) 

நான்‌ படுத்துறங்கி விழித்தெழுவேன்‌: ஏனெனில்‌, ஆண்டவரே எனக்கு ஆதரவு. 

என்னைச்‌ சூழ்ந்திருக்கும்‌ பல்லாயிரம்‌ பகைவருக்கு நான்‌ அஞ்சமாட்டேன்‌. 

ஆண்டவரே, எழுந்தருளும்‌: என்‌ கடவுளே, என்னை மீட்டருளும்‌: என்‌ எதிரிகள்‌ 
அனைவரையும்‌ கன்னத்தில்‌ அறையும்‌! பொல்லாரின்‌ பல்லை உடையும்‌! 

விடுதலை அளிப்பவர்‌ ஆண்டவ: அவர்தம்‌ மக்களுக்கு ஆசி வழங்குவாராக! (சேலா) 


அதிகாரம்‌ 4 


எனக்கு நீதி அருள்கின்ற கடவுளே, நான்‌ மன்றாடும்போது எனக்குப்‌ பதிலளித்தருளும்‌: 
நான்‌ நெருக்கடியில்‌ இருந்தபோது, நீர்‌ எனக்குத்‌ துணைபுரிந்தீர்‌: இப்போதும்‌ எனக்கு 
இரங்கி, என்‌ வேண்டுதலுக்குச்‌ செவிசாய்த்தருளும்‌: 

மானிடரே! எவ்வளவு காலம்‌ எனக்குரிய மாட்சிக்கு இழுக்கைக்‌ கொண்டு வருவீர்கள்‌? 
எவ்வளவு காலம்‌ வெறுமையை விரும்பிப்‌ பொய்யானதை நாடிச்‌ செல்வீர்கள்‌? (சேலா) 
ஆண்டவர்‌ என்னைத்‌ தம்‌ அன்பனாகத்‌ தேர்ந்தெடுத்துள்ளார்‌: நான்‌ மன்றாடும்‌ போது 
அவர்‌ எனக்குச்‌ செவி சாய்க்கின்றார்‌: -இதை அறிந்துகொள்ளுங்கள்‌. 

சினமுற்றாலும்‌ பாவம்‌ செய்யாதிருங்கள்‌: படுக்கையில்‌ உங்கள்‌ உள்ளத்தோடு பேசி 
அமைதியாயிருங்கள்‌. (சேலா) 

முறையான பலிகளைச்‌ செலுத்துங்கள்‌: ஆண்டவரை நம்புங்கள்‌. 

“நலமானதை எங்களுக்கு அருள யார்‌ உளர்‌?” எனக்‌ கேட்பவர்‌ பலர்‌. ஆண்டவரே, 
எங்கள்மீது உமது முகத்தின்‌ ஒளி வீசும்படிச்‌ செய்தருளும்‌. 

தானியமும்‌ திராட்சையும்‌ நன்கு விளையும்‌ காலத்தில்‌ அடையும்‌ மகிழ்ச்சியைவிட 
மேலான மகிழ்ச்சியை நீர்‌ என்‌ உள்ளத்திற்கு அளித்தீர்‌. 

இனி, நான்‌ மன அமைதியுடன்‌ படுத்துறங்குவேன்‌: ஏனெனில்‌, ஆண்டவரே, நான்‌ 
தனிமையாயிருந்தாலும்‌ நீரே என்னைப்‌ பாதுகாப்புடன்‌ வாழச்‌ செய்கின்றீர்‌. 

ஆண்டவரே, என்‌ விண்ணப்பத்திற்குச்‌ செவி சாய்த்தருளும்‌: என்‌ பெருமூச்சைக்‌ 
கவனித்தருளும்‌. 


என்‌ அரசரே, என்‌ கடவுளே, என்‌ கெஞ்சும்‌ குரலை உற்றுக்கேளும்‌: ஏனெனில்‌. நான்‌ 
உம்மை நோக்கியே மன்றாடுகின்றேன்‌. 

ஆண்டவரே, விடியற்காலையில்‌ என்‌ குரலைக்‌ கேட்டருளும்‌: வைகறையில்‌ உமக்காக 
வழிமேல்‌ விழிவைத்துக்‌ காத்திருப்பேன்‌. 

ஏனெனில்‌, நீர்‌ பொல்லாங்கைப்‌ பார்த்து மகிழும்‌ இறைவன்‌ இல்லை: உமது 
முன்னிலையில்‌ தீமைக்கு இடமில்லை. 

ஆணவமிக்கோர்‌ உமது கண்முன்‌ நிற்க மாட்டார்‌: தீங்கிழைக்கும்‌ அனைவரையும்‌ நீர்‌ 
வெறுக்கின்றீர்‌. 

பொய்‌ பேசுவோரை நீர்‌ அழித்திடூவீர்‌: கொலை வெறியரையும்‌ வஞ்சகரையும்‌ 
அருவருக்கின்றீர்‌. 

நானோ உம்‌ பேரருளால்‌ உமது இல்லம்‌ சென்றிடுவேன்‌: உம்‌ திருத்பயகத்தை நோக்கி 
இறையச்சத்துடன்‌ உம்மைப்‌ பணிந்திடுவேன்‌: 

ஆண்டவரே, எனக்குப்‌ பகைவர்‌ பலர்‌ இருப்பதால்‌, உமது நீதியின்‌ பாதையில்‌ என்னை 
நடத்தும்‌: உமது செம்மையான வழியை எனக்குக்‌ காட்டியருளும்‌. 

ஏனெனில்‌, அவர்கள்‌ வாயில்‌ உண்மை இல்லை: அவர்கள்‌ உள்ளம்‌ அழிவை உண்டாக்கும்‌: 
அவர்கள்‌ தொண்டை திறந்த பிணக்குழி: அவர்கள்‌ நா வஞ்சகம்‌ பேசும்‌. 

கடவுளே, அவர்களின்‌ குற்றங்களுக்குரிய தண்டனையை அவர்களுக்கு அளியும்‌: அவர்கள்‌ 
தங்கள்‌ சூழ்ச்சிகளாலேயே வீழ்ச்சியுறட்டூம்‌: அவர்களுடைய ஏராளமான தீச்செயல்களை 
முன்னிட்டு, அவர்களைப்‌ புறம்பே தள்ளிவிடும்‌. ஏனெனில்‌, அவர்கள்‌ உம்மை எதிர்த்து 
ள்ளார்கள்‌. 

ஆனால்‌, உம்மிடம்‌ அடைக்கலம்‌ புகுவோர்‌ அனைவரும்‌ மகிழ்வர்‌: அவர்கள்‌ எந்நாளும்‌ 
களித்து ஆர்ப்பரிப்பர்‌: நீர்‌ அவர்களைப்‌ பாதுகாப்பீர்‌: உமது பெயரில்‌ பற்றுடையோர்‌ 
உம்மில்‌ அக்களிப்பர்‌. 

ஏனெனில்‌, ஆண்டவரே, நேர்மையாளர்க்கு நீர்‌ ஆசிவழங்குவீர்‌: கருணை என்னும்‌ 
கேடயத்தால்‌ அவரை மறைத்துக்‌ காப்பீர்‌. 

ஆண்டவரே, என்மீது சினங்கொண்டு என்னைக்‌ கண்டியாதேயும்‌: என்‌ மீது 
கடுஞ்சீற்றங்கொண்டு என்னைத்‌ தண்டியாதேயும்‌. 

ஆண்டவரே, எனக்கு இரங்கும்‌: ஏனெனில்‌, நான்‌ தளர்ந்து போனேன்‌: ஆண்டவரே, 
என்னைக்‌ குணமாக்கியருளும்‌: ஏனெனில்‌, என்‌ எலும்புகள்‌ வலுவிழந்து போயின. 

என்‌ உயிர்‌ ஊசலாடுகின்றது: ஆண்டவரே, இந்நிலை எத்தனை நாள்‌? 

ஆண்டவரே, திரும்பும்‌: என்‌ உயிரைக்‌ காப்பாற்றும்‌, உமது பேரன்பை முன்னிட்டு என்னை 
மீட்டருளும்‌. 

இறந்தபின்‌ உம்மை நினைப்பவர்‌ எவருமில்லை: பாதாளத்தில்‌ உம்மைப்‌ போற்றுபவர்‌ 
யார்‌? 

பெருமூச்சினால்‌ இளைத்துப்‌ போனேன்‌: ஒவ்வோர்‌ இரவும்‌ கண்ணீரில்‌ என்‌ படுக்கை 
மிதக்கின்றது. என்‌ கட்டில்‌ அழுகையால்‌ நனைகின்றது. 

துயரத்தால்‌ என்‌ கண்‌ வீங்கிப்போயிற்று: என்‌ பகைவர்‌ அனைவரின்‌ காரணமாக அது 
மங்கிப்போயிற்று. 

தீங்கிழைப்போரே! நீங்கள்‌ அனைவரும்‌ என்னை விட்டு அகன்று போங்கள்‌: ஏனெனில்‌, 
ஆண்டவர்‌ என்‌ அழுகுரலுக்குச்‌ செவி சாய்த்து விட்டார்‌. 

ஆண்டவர்‌ என்‌ விண்ணப்பத்தைக்‌ கேட்டருளினார்‌: அவர்‌ என்‌ வேண்டுதலை 
ஏற்றுக்கொண்டார்‌. 


என்‌ எதிரிகள்‌ யாவரும்‌ வெட்கிப்‌ பெரிதும்‌ கலங்கட்டும்‌: அவர்கள்‌ திடீரென நாணமுற்றுத்‌ 
திரும்பிச்‌ செல்லட்டும்‌. 

என்‌ கடவுளாகிய ஆண்டவரே, உம்மிடம்‌ அடைக்கலம்‌ புகந்தேன்‌: என்னைத்‌ துரத்து 
வோர்‌ அனைவரிடமிருந்தும்‌ என்னைக்‌ காப்பாற்றித்‌ தப்புவியும்‌. 

இல்லையெனில்‌, என்‌ எதிரிகள்‌ சிங்கம்போல என்னைப்‌ பீறிக்‌ கிழித்துப்‌ போடுவார்கள்‌: 
விடுவிப்போர்‌ எவரும்‌ இரார்‌. 

என்‌ கடவுளாகிய ஆண்டவரே, நான்‌ இவற்றைச்‌ செய்திருந்தால்‌ என்‌ கை 
தவறிழைத்திருந்தால்‌, 

என்னோடு நல்லுறவு கொண்டிருந்தவனுக்கு நான்‌ தீங்கிழைத்திருந்தால்‌, என்‌ 
பகைவனைக்‌ காரணமின்றிக்‌ காட்டிக்கொடுத்திருந்தால்‌- 

எதிரி என்னைத்‌ துரத்திப்‌ பிடிக்கட்டும்‌: என்னைத்‌ தரையில்‌ தள்ளி மிதித்து நசுக்கட்டும்‌: 
என்‌ பெருமையைப்‌ புழுதியில்‌ புதைக்கட்டூம்‌. (சேலா) 

ஆண்டவரே, சினங்கொண்டு எழுந்தருளும்‌: என்‌ பகைவரின்‌ சீற்றத்தை அடக்க வாரும்‌: 
எனக்காக விழித்தெழும்‌: ஏனெனில்‌, நீதியை நிலைநாட்டுபவர்‌ நீர்‌ ஒருவரே. 

எல்லா இனத்தாரும்‌ ஒன்றுகூடி உம்மைச்‌ சூழச்‌ செய்யும்‌: அவர்கள்மீது உயரத்தினின்று 
ஆட்சி செலுத்தும்‌. 

ஆண்டவரே, நீரே மக்களினத்தார்‌ அனைவருக்கும்‌ நீதி வழங்குபவர்‌: ஆண்டவரே, என்‌ 
நேர்மைக்கும்‌ வாய்மைக்கும்‌ ஏற்ப எனக்குத்‌ தீர்ப்பளியும்‌. 

பொல்லாரின்‌ தீமையை முடிவுக்குக்‌ கொண்டுவாரும்‌: நல்லாரை நிலைநிறுத்தும்‌: நீர்‌ 
எண்ணங்களையும்‌ விருப்பங்களையும்‌ கண்டறிபவர்‌: நீதி அருளும்‌ கடவுள்‌. 

கடவுளே என்‌ கேடயம்‌: நேரிய உளத்தோரை அவர்‌ விடுவிப்பார்‌. 

கடவுள்‌ நடுநிலை தவறாத நீதிபதி: நாள்தோறும்‌ அநீதியைப்‌ பொறுத்துக்‌ கொள்ளாத 
இறைவன்‌. 

பொல்லார்‌ மனமாற்றம்‌ அடையாவிடில்‌, அவர்‌ தம்‌ வாளைக்‌ கூர்மையாக்குவார்‌: வில்லை 
நாணேற்றி ஆயத்தம்‌ செய்வார்‌. 

கொலைக்‌ கருவிகளை ஆயத்தமாக்குவார்‌: அம்புகளை அனல்‌ பறக்கும்படி எய்வா*+: 
ஏனெனில்‌, பொல்லார்‌ கொடுமையைக்‌ கருக்கொள்கின்றனர்‌: அவர்கள்‌ தீவினையைக்‌ 
கருத்தாங்கி , பொய்ம்மையைப்‌ பெற்றெடுக்கின்றனர்‌. 

அவர்கள்‌ குழியை வெட்டி ஆழமாகத்‌ தோண்டுகின்றனர்‌: அவர்களே வெட்டிய 
விழுகின்றனர்‌: 

அவர்கள்‌ செய்த கேடு அவர்கள்‌ தலைக்கே திரும்பும்‌. அவர்கள்‌ செய்த கொடுமை 
அவர்கள்‌ உச்சந்தலையிலேயே விழும்‌. 

ஆண்டவர்‌ வழங்கிய நீதிக்காக அவருக்கு நன்றி கூறுவேன்‌: உன்னதரான ஆண்டவரின்‌ 
பெயரைப்‌ போற்றிப்பாடூவேன்‌. 

ஆண்டவரே! எங்கள்‌ தலைவரே! உமது பெயர்‌ உலகெங்கும்‌ எவ்வளவு மேன்மையாய்‌ 
விளங்குகின்றது! உமது மாட்சி வானங்களுக்கு மேலாகவும்‌ உயர்ந்துள்ளது. 

பாலகரின்‌ மழலையிலும்‌ குழந்தைகளின்‌ மொழியிலும்‌ வலிமையை உறுதிப்படுத்தி உம்‌ 
பகைவரை ஒடுக்கினீர்‌: எதிரியையும்‌ பழிவாங்குவோரையும்‌ அடக்கினீர்‌. 


உமது கைவேலைப்பாடாகிய வானத்தையும்‌ அதில்‌ நீர்‌ பொருத்தியுள்ள நிலாவையும்‌ 
விண்மீன்களையும்‌ நான்‌ நோக்கும்போது, 

மனிதரை நீர்‌ நினைவில்‌ கொள்வதற்கு அவர்கள்‌ யார்‌? மனிதப்‌ பிறவிகளை நீர்‌ 
ஒருபொருட்டாக எண்ணுவதற்கு அவர்கள்‌ எம்மாத்திரம்‌? 

ஆயினும்‌, அவர்களைக்‌ கடவுளாகிய உமக்குச்‌ கற்றே சிறியவர்‌ ஆக்கியுள்ளீர்‌: 
மாட்சியையும்‌ மேன்மையையும்‌ அவர்களுக்கு முடியாகச்‌ சூட்டியுள்ளீர்‌. 

உமது கை படைத்தவற்றை அவர்கள்‌ ஆளும்படி செய்துள்ளீர்‌: எல்லாவற்றையும்‌ அவர்கள்‌ 
பாதங்களுக்குக்‌ கீழ்ப்படுத்தியுள்ளீர்‌. 

ஆடுமாடுகள்‌, எல்லா வகையான காட்டு விலங்குகள்‌, 

வானத்துப்‌ பறவைகள்‌, கடல்‌ மீன்கள்‌, ஆழ்கடலில்‌ நீந்திச்‌ செல்லும்‌ உயிரினங்கள்‌ 
அனைத்தையும்‌ அவர்களுக்குக்‌ கீழ்படுத்தியுள்ளீர்‌. 

ஆண்டவரே, எங்கள்‌ தலைவரே, உமது பெயர்‌ உலகெங்கும்‌ எவ்வளவு மேன்மையாய்‌ 
விளங்குகின்றது! 

ஆண்டவரே, என்‌ முழு இதயத்தாலும்‌ உம்மைப்‌ புகழ்வேன்‌: வியத்தகு உம்‌ 
செயல்களையெல்லாம்‌ எடுத்துரைப்பேன்‌. 

உம்மை முன்னிட்டு மகிழ்ந்து களி கூர்வேன்‌: உன்னதரே, உமது பெயரைப்‌ போற்றிப்‌ 
பாடுவேன்‌. 

என்‌ எதிரிகள்‌ பின்னிட்டூத்‌ திரும்புவார்கள்‌: உமது முன்னிலையில்‌ இடறிவிழுந்து 
அழிவார்கள்‌. 

நீர்‌ நீதியுள்ள நடூவராய்‌ அரியணையில்‌ வீற்றிருக்கின்றீர்‌: என்‌ வழக்கில்‌ எனக்கு நீதி 
வழங்கினீர்‌. 

வேற்றினத்தாரைக்‌ கண்டித்தீர்‌: பொல்லாரை அழித்தீர்‌: அவர்களது பெயர்‌ இனி 
இராதபடி அடியோடு ஒழித்துவிட்டீர்‌. 

எதிரிகள்‌ ஒழிந்தார்கள்‌: என்றும்‌ தலையெடூக்கமுடியாமல்‌ அழிந்தார்கள்‌. 

அவர்களின்‌ நகர்களை நீர்‌ தரைமட்டம்‌ ஆக்கினீர்‌: அவர்களைப்பற்றிய நினைவு அற்றுப்‌ 
போயிற்று. ஆண்டவர்‌ அரியணையில்‌ என்றென்றும்‌ வீற்றிருக்கின்றார்‌: நீதி 
வழங்குவதற்கென்று அவர்‌ தம்‌ அரியணையை அமைத்திருக்கின்றார்‌. 

உலகிற்கு அவர்‌ நீதியான தீர்ப்பு வழங்குவார்‌: மன்னளினத்தார்க்கு நேர்மையான தீர்ப்புக்‌ 
கூறுவார்‌. 

ஒடுக்கப்படுவோருக்கு ஆண்டவரே அடைக்கலம்‌: நெருக்கடியான வேளைகளில்‌ 
புகலிடம்‌ அவரே. 

உமது பெயரை அறிந்தோர்‌ உம்மில்‌ நம்பிக்கைகொள்வர்‌: ஆண்டவரே, உம்மை நாடி 
வருவோரை நீர்‌ கைவிடுவதில்லை. 

சீயோனில்‌ தங்கியிருக்கும்‌ ஆண்டவரைப்‌ புகழ்ந்து பாடுங்கள்‌: அவருடைய செயல்களை 
மக்களினத்தாரிடையே அறிவியுங்கள்‌: 

ஏனெனில்‌, இரத்தப்பழி வாங்கும்‌ அவர்‌ எளியோரை நினைவில்‌ கொள்கின்றார்‌: 
அவர்களின்‌ கதறலை அவர்‌ கேட்க மறவார்‌. 

ஆண்டவரே, என்மீது இரக்கமாயிரும்‌: என்னைப்‌ பகைப்போரால்‌ எனக்கு வரும்‌ 
துன்பத்தைப்‌ பாரும்‌: சாவின்‌ வாயினின்று என்னை விடுவியும்‌. 

அப்பொழுது, மகள்‌ சீயோனின்‌ வாயில்களில்‌ உம்‌ புகழ்‌ அனைத்தையும்‌ பாடூவேன்‌: நீர்‌ 
அளிக்கும்‌ விடூதலைகுறித்து அகமகிழ்வேன்‌. 


வேற்றினத்தார்‌ வெட்டின குழியில்‌ அவர்களே விழுந்தனர்‌: அவர்கள்‌ மறைத்து 
வைத்திருந்த வலையில்‌ அவர்கள்‌ கால்களே சிக்கிக்கொண்டன. 

ஆண்டவர்‌ நீதியை நிலைநாட்டுவதன்‌ மூலம்‌ தம்மை வெளிப்படுத்தியுள்ளார்‌: பொல்லார்‌ 
செய்த செயலில்‌ அவர்களே சிக்கிக்கொண்டனர்‌. (இடை, இசை: சேலா) 

பொல்லார்‌ பாதாளத்திற்கே செல்வர்‌: கடவுளை மறந்திருக்கும்‌ வேற்றினத்தார்‌ யாவரும்‌ 
அங்கே செல்வர்‌. 

மாறாக, வறியவர்‌ என்றுமே மறக்கப்படுவதில்லை: எளியோரின்‌ நம்பிக்கை ஒருபோதும்‌ 
வீண்போகாது. 

ஆண்டவரே, எழுந்தருளும்‌: மனிதரின்‌ கை ஓங்க விடாதேயும்‌: வேற்றினத்தார்‌ உமது 
முன்னிலையில்‌ தீர்ப்புப்‌ பெறுவார்களாக! 

ஆண்டவரே, அவர்களைத்‌ திகிலடையச்‌ செய்யும்‌: தாம்‌ வெறும்‌ மனிதரே என்பதை 
வேற்றினத்தார்‌ உணர்வார்களாக! 

ஆண்டவரே, ஏன்‌ தொலைவில்‌ நிற்கின்றீர்‌? தொல்லைமிகு நேரங்களில்‌ ஏன்‌ மறைந்து 
கொள்கின்றீர்‌? 

பொல்லார்‌ தம்‌ இறுமாப்பினால்‌ எளியோரைக்‌ கொடுமைப்படுத்துகின்றீர்‌? அவர்கள்‌ 
வகுத்த சதித்திட்டங்களில்‌ அவர்களே அகப்பட்டுக்கொள்வார்களாக. 

பொல்லார்‌ தம்‌ தீய நாட்டங்களில்‌ தற்பெருமை கொள்கின்றனர்‌: பேராசையுடையோர்‌ 
ஆண்டவரைப்‌ பழித்துப்‌ புறக்கணிக்கின்றனர்‌. 

பொல்லார்‌ செருக்கு உள்ளவராதலால்‌ அவரைத்‌ தேடார்‌: அவர்கள்‌ எண்ணமெல்லாம்‌ 
கடவுள்‌ இல்லை! 

எம்‌ வழிகள்‌ என்றும்‌ நிலைக்கும்‌” என்பதே. உம்‌ தீர்ப்புகளோ மிக மேலானவை: 
அவர்களின்‌ அறிவுக்கு எட்டாதவை. தம்‌ பகைவர்‌ அனைவரையும்‌ பார்த்து அவர்கள்‌ 
நகைக்கின்றனர்‌. 

எவராலும்‌ என்னை அசைக்க முடியாது: எந்தத்‌ தலைமுறையிலும்‌ எனக்குக்‌ கேடுவராது“ 
என்று அவர்கள்‌ தமக்குள்‌ சொல்லிக்கொள்வர்‌. 

அவர்களது வாய்‌ சாபமும்‌ கபடம்‌ கொடுமையும்‌ நிறைந்தது: அவர்களது நாவினடியில்‌ 
கேடும்‌ தீங்கும்‌ இருக்கின்றன. 

ஊர்களில்‌ அவர்கள்‌ ஒளிந்து காத்திருக்கின்றனர்‌: சூதறியாதவர்களை மறைவான 
இடங்களில்‌ கொலை செய்கின்றனர்‌: திக்கற்றவர்களைப்‌ பிடிப்பதிலேயே அவர்கள்‌ 
கண்ணாயிருக்கின்றனர்‌. 

குகையிலிருக்கும்‌ சிங்கம்போல்‌ அவர்கள்‌ மறைவில்‌ பதுங்கியிருக்கின்றனர்‌: 
எளியோரைப்‌ பிடிப்பதற்காகவே அவர்கள்‌ பதுங்கியிருக்கின்றனர்‌: தம்‌ வலையில்‌ 
சிக்கவைத்து இழுத்துச்‌ செல்கின்றனர்‌. 

அவர்கள்‌ எளியோரை நலிவுறச்‌ செய்து நசுக்குகின்றனர்‌: அவர்களது கொடிய 
வலிமையால்‌ ஏழைகள்‌ வீழ்த்தப்படுகின்றனர்‌. 

“இறைவன்‌ மறந்துவிட்டார்‌: தம்‌ முகத்தை மூடிக்கொண்டார்‌: என்றுமே எம்மைப்‌ பார்க்க 
மாட்டார்‌” என்று பொல்லார்‌ தமக்குள்‌ சொல்லிக்‌ கொள்கின்றனர்‌. 

ஆண்டவரே, எழுந்தருளும்‌! இறைவா, எமது ஆற்றலை வெளிப்படுத்தும்‌! எளியோரை 
மறந்துவிடாதேயும்‌. 

பொல்லார்‌ கடவுளைப்‌ புறக்கணிப்பது ஏன்‌? அவர்‌ தம்மை விசாரணை 
செய்யமாட்டாரென்று அவர்கள்‌ தமக்குள்‌ சொல்லிக்கொள்வது ஏன்‌? 


ஆனால்‌, உண்மையில்‌ நீர்‌ கவனிக்கின்றீர்‌: கேட்டையும்‌ துயரத்தையும்‌ பார்த்து, உதவி 
செய்யக்‌ காத்திருக்கின்றீர்‌: திக்கற்றவர்‌ தம்மை உம்மிடம்‌ ஒப்படைக்கின்றனர்‌: 
அனாதைக்கு நீரே துணை. 

பொல்லார்‌ மற்றும்‌ தீயோர்‌ கைகளை முறித்துவிடும்‌: அவர்களது பொல்லாங்கைத்‌ 
தேடிக்‌ கண்டுபிடித்து, அது அற்றுப்போகச்‌ செய்யும்‌. 

ஆண்டவர்‌ என்றுமுள அரசர்‌: அவரது நிலத்தினின்று வேற்றினத்தார்‌ அகன்று விடுவர்‌. 
ஆண்டவரே, எளியோரின்‌ விருப்பத்தை நீர்‌ நிறைவேற்றுகின்றீர்‌: அவர்கள்‌ உள்ளத்திற்கு 
ஊக்கம்‌ அளித்து அவர்களுக்குச்‌ செவிசாய்க்கின்றீர்‌. 

நீர்‌ அனாதைகளுக்கும்‌ ஒடுக்கப்படுகிறவர்களுக்கும்‌ நீதி வழங்குகின்றீர்‌: மண்ணினின்று 
தோன்றிய மனிதர்‌ இனியும்‌ அவர்களைத்‌ துன்புறுத்த மாட்டார்‌. 

நான்‌ ஆண்டவரிடம்‌ அடைக்கலம்‌ புகந்துள்ளேன்‌: நீங்கள்‌ என்னிடம்‌, பறவையைப்‌ போல 
மலைக்குப்‌ பறந்தோடிப்‌ போ: 

ஏனெனில்‌, இதோ! பொல்லார்‌ வில்லை வளைக்கின்றனர்‌: நாணில்‌ அம்பு 
தொடுக்கின்றனர்‌: நேரிய உள்ளத்தார்மீது இருளில்‌ அம்பு எய்யப்‌ பார்க்கின்றனர்‌: 
அடித்தளங்களே தகர்க்கப்படும்‌ பொழுது, நேர்மையாளரால்‌ என்ன செய்ய முடியும்‌?” 
என்று சொல்வது எப்படி? 

ஆண்டவர்‌ தம்‌ பய கோவிலில்‌ இருக்கின்றார்‌: அவரது அரியணை விண்ணுலகில்‌ 
இருக்கின்றது: அவர்‌ கண்கள்‌ உற்று நோக்குகின்றன: அவர்‌ விழிகள்‌ மானிடரைச்‌ 
சோதித்தறி கின்றன. 

ஆண்டவர்‌ நேர்மையாளரையும்‌ பொல்லாரையும்‌ சோதித்தறிகின்றார்‌: வன்முறையில்‌ 
நாட்டங்கொள்வோரை அவர்‌ வெறுக்கின்றார்‌. 

அவர்‌ பொல்லார்மீது கரிநெருப்பும்‌ கந்தகமும்‌ சொரியும்படி செய்கின்றார்‌: பொசுக்கும்‌ 
தீக்காற்றே அவர்கள்‌ குடிக்கும்‌ பானமாகும்‌. 

ஏனெனில்‌, நீதியுள்ள ஆண்டவர்‌ நேரிய செயல்களை விரும்புகின்றார்‌: அவர்தம்‌ 
திருமுகத்தை நேர்மையாளர்‌ காண்பர்‌. 

ஆண்டவரே, காத்தருளும்‌: ஏனெனில்‌ உலகில்‌ இறையன்பர்கள்‌ அற்றுப்‌ போயினர்‌: 
மானிடருள்‌ மெய்யடியார்‌ மறைந்து போயினர்‌. 

ஒருவர்‌ அடுத்திருப்பாரிடம்‌ பொய்‌ பேசுகின்றனர்‌: தேனொழுகும்‌ இதழால்‌ 
இருமனத்தோடு பேசுகின்றனர்‌. 

தேனொழுகப்‌ பேசும்‌ எல்லா உதடுகளையும்‌ ஆண்டவரே, துண்டித்துவிடுவாராக! 
பெருமையடித்துக்‌ கொள்ளும்‌ நாவை அறுத்துவிடூவீராக! 

“எங்கள்‌ நாவன்மை எங்கள்‌ வலிமை: எங்கள்‌ பேச்சுத்திறனே எங்கள்‌ பக்கத்‌ துணை: 
எங்களுக்குத்‌ தலைவர்‌ வேறு யார்‌?“ என்று சொல்பவரை ஒழித்துவிடூவீராக! 

எளியோரின்‌ புலம்பலையும்‌ வறியோரின்‌ பெருமூச்சையும்‌ கேட்டு இப்பொழுதே எழுந்து 
வருகின்றேன்‌: அவர்கள்‌ ஏங்குகின்றபடி அவர்களைப்‌ பாதுகாப்பில்‌ வைப்பேன்‌” 
என்கின்றார்‌ ஆண்டவர்‌. 

ஆண்டவரின்‌ வாக்குறுதிகள்‌ கலப்பற்ற வாக்குறுதிகள்‌: மண்‌ உலையில்‌ 
பய்மையாக்கப்பட்ட வெள்ளி போன்றவை: ஏழுமுறை புடமிடப்பட்டவை. 


ச்‌ ஆண்டவரே, நீர்‌ எம்மைக்‌ காத்தருளும்‌: இத்தகைய தலைமுறையிடமிருந்து எம்மை 
என்றும்‌ காப்பாற்றும்‌. 

8. பொல்லார்‌ எம்மருங்கும்‌ உலாவருகின்றனர்‌: மானிடரிடையே பொல்லாப்பே ஓங்கி 
நிற்கின்றது. 

le ஆண்டவரே, எத்தனை நாள்‌ என்னை மறந்திருப்பீர்‌? இறுதிவரை மறந்துவிடுவீரோ? 
இன்னும்‌ எத்தனை நாள்‌ உமது முகத்தை எனக்கு மறைப்பீர்‌? 

2. எத்தனை நாள்‌ வேதனையுற்று எனக்குள்‌ போராடுவேன்‌? நாள்‌ முழுதும்‌ என்‌ இதயம்‌ 
துயருறுகின்றது: எத்தனை நாள்‌ என்‌ எதிரி எனக்கெதிராய்‌ மேலோங்கி நிற்பான்‌? 

3 என்‌ கடவுளாகிய ஆண்டவரே, என்னைக்‌ கண்ணோக்கி எனக்குப்‌ பதில்‌ அளித்தருளும்‌: 
என்‌ விழிகளுக்கு ஒளியூட்டும்‌. 

4. அப்பொழுது, நான்‌ சாவின்‌ உறக்கத்தில்‌ ஆழ்ந்து விடமாட்டேன்‌: என்‌ எதிரி, நான்‌ 


அவனை வீழ்த்திவிட்டேன்‌” என்று சொல்லமாட்டான்‌: நான்‌ வீழ்ச்சியுற்றேன்‌ என்று என்‌ 
பகைவர்‌ அக்களிக்கவுமாட்டார்‌. 


ம. நான்‌ உமது பேரன்பில்‌ நம்பிக்கை வைத்திருக்கின்றேன்‌: நீர்‌ அளிக்கும்‌ விடுதலையால்‌ 
என்‌ இதயம்‌ களிகூரும்‌. 

6. நான்‌ ஆண்டவரைப்‌ போற்றிப்‌ பாடுவேன்‌: ஏனெனில்‌, அவர்‌ எனக்கு நன்மை பல செய்து 
ள்ளார்‌. 

1. கடவுள்‌ இல்லை என அறிவிலிகள்‌ தம்‌ உள்ளத்தில்‌ சொல்லிக்‌ கொள்கின்றனர்‌: அவர்கள்‌ 
சீர்கெட்டு அருவருப்பான செயல்களில்‌ ஈடுபடுகின்றனர்‌: நல்லது செய்வார்‌ எவருமே 
இல்லை. 

i ஆண்டவர்‌ விண்ணகத்தினின்று மானிடரை உற்றுநோக்குகின்றார்‌: மதிநுட்பமுள்ளோர்‌, 
கடவுளை நாடூவோர்‌ எவராவது உண்டோ எனப்‌ பார்க்கின்றார்‌. 

oe எல்லோரும்‌ நெறிபிறழ்ந்தனர்‌: ஒருமிக்கக்‌ கெட்டுப்போயினர்‌: நல்லது செய்வார்‌ யாரும்‌ 
இல்லை: ஒருவர்கூட இல்லை. 

4. தீங்கிழைக்கும்‌ யாவரும்‌ அறிவை இழந்துவிட்டார்களோ? உணவை விழுங்குவதுபோல்‌ 
என்‌ மக்களை விழுங்கப்பார்க்கிறார்களே! அவர்கள்‌ ஆண்டவரைநோக்கி மன்றாடுவது 
மில்லை. 

5, அவர்கள்‌ அஞ்சி நடுங்குவர்‌: ஏனெனில்‌, கடவுள்‌ நேர்மையாளரின்‌ வழிமரபோடூ 
இருக்கின்றார்‌. 

6. எளியோரின்‌ திட்டத்தை அவர்கள்‌ தோல்வியுறச்‌ செய்கின்றார்கள்‌: ஆனால்‌, ஆண்டவர்‌ 
எளியோர்க்கு அடைக்கலமாய்‌ இருக்கின்றார்‌. 

ன சீயோனிலிருந்து இஸ்ரயேலருக்கு மீட்பு வருவதாக! ஆண்டவர்‌ தம்‌ மக்களுக்கு மீண்டும்‌ 


வளமான வாழ்வை அருளும்போது, யாக்கோபின்‌ இனத்தார்‌ களிகூர்வராக! இஸ்ரயேல்‌ 
மக்கள்‌ அகமகிழ்வராக! 

அதிகாரம்‌ 15 


ஆண்டவரே, உம்‌ கூடாரத்தில்‌ தங்கிடத்‌ தகுதியுள்ளவர்‌ யார்‌? உம்‌ திருமலையில்‌ 
குடியிருப்பவர்‌ யார்‌? 

மாசற்றவராய்‌ நடப்போரே! -இன்னோர்‌ நேரியவற்றைச்‌ செய்வர்‌: உளமார உண்மை 
பேசுபவர்‌: 

தம்‌ நாவினால்‌ குறங்கூறார்‌: தம்‌ தோழருக்குத்‌ தீங்கிழையார்‌: தம்‌ அடுத்தவரைப்‌ பழித்து 
ரையார்‌. 

நெறிதவறி நடப்போரை இழிவாகக்‌ கருதுவர்‌: ஆண்டவருக்கு அஞ்சுவோரை உயர்வாக 
மதிப்பர்‌: தமக்குத்‌ துன்பம்‌ வந்தாலும்‌, கொடுத்த வாக்குறுதியை மீறார்‌: 

தம்‌ பணத்தை வட்டிக்குக்‌ கொடார்‌: மாசற்றவருக்கு எதிராகக்‌ கையூட்டூப்‌ பெறார்‌: 
-இவ்வாறு நடப்போர்‌ என்றும்‌ நிலைத்திருப்பர்‌. 


அதிகாரம்‌ 16 


இறைவா, என்னைக்‌ காத்தருளும்‌: உம்மிடம்‌ நான்‌ அடைக்கலம்‌ புகுந்துள்ளேன்‌. 

நான்‌ ஆண்டவரிடம்‌ “நீரே என்‌ தலைவர்‌: உம்மையன்றி வேறு செல்வம்‌ எனக்கு இல்லை” 
என்று சொன்னேன்‌. 

பூவுலகில்‌ உள்ள பயோர்‌ எவ்வளவோ உயர்ந்தோர்‌! அவர்களோடு இருப்பதே எனக்குப்‌ 
பேரின்பம்‌. 

வேற்றுத்‌ தெய்வங்களைப்‌ பின்பற்றுவோர்‌ தங்கள்‌ துன்பங்களைப்‌ பெருக்கிக்கொள்வ*: 
அவற்றுக்குச்‌ செலுத்தப்படும்‌ இரத்தப்‌ பலிகளில்‌ நான்‌ கலந்து கொள்ளேன்‌: அவற்றின்‌ 
பெயரைக்கூட நாவினால்‌ உச்சரியேன்‌. 

ஆண்டவர்தாமே என்‌ உரிமைச்‌ சொத்து: அவரே என்‌ கிண்ணம்‌: எனக்குரிய பங்கைக்‌ 
காப்பவரும்‌ அவரே: 

இனிமையான நிலங்கள்‌ எனக்குப்‌ பாகமாகக்‌ கிடைத்தன: உண்மையாகவே என்‌ 
உரிமைச்‌ சொத்து வளமானதே. 

எனக்கு அறிவுரை வழங்கும்‌ ஆண்டவரைப்‌ போற்றுகின்றேன்‌: இரவில்கூட என்‌ 
மனச்சான்று என்னை எச்சரிக்கின்றது. 

ஆண்டவரை எப்போதும்‌ என்‌ கண்முன்‌ வைத்துள்ளேன்‌: அவர்‌ என்‌ வலப்பக்கம்‌ உள்ளார்‌: 
எனவே, நான்‌ அசைவுறேன்‌. 

என்‌ இதயம்‌ அக்களிக்கின்றது: என்‌ உள்ளம்‌ மகிழ்ந்து துள்ளுகின்றது: என்‌ உடலும்‌ பாது 
காப்பில்‌ நிலைத்திருக்கும்‌. 

ஏனெனில்‌, என்னைப்‌ பாதாளத்திடம்‌ ஒப்பவிக்கமாட்டீர்‌: உம்‌ அன்பனைப்‌ படுகுழியைக்‌ 
காண விடமாட்டீர்‌. 

வாழ்வின்‌ வழியை நான்‌ அறியச்‌ செய்வீர்‌: உமது முன்னிலையில்‌ எனக்கு நிறைவான 
மகிழ்ச்சி உண்டு: உமது வலப்பக்கத்தில்‌ எப்போதும்‌ பேரின்பம்‌ உண்டு. 

ஆண்டவரே, என்‌ வழக்கின்‌ நியாயத்தைக்‌ கேட்டருளும்‌: என்‌ வேண்டுதலை உற்றுக்‌ 
கேளும்‌: வஞ்சகமற்ற உதட்டினின்று எழும்‌ என்‌ மன்றாட்டுக்குச்‌ செவிசாய்த்தருளும்‌. 
உம்‌ முன்னிலையினின்று எனக்கு நீதி கிடைக்கட்டும்‌: உம்‌ கண்கள்‌ நேரியன காணட்டும்‌. 

என்‌ உள்ளத்தை ஆய்ந்தறியும்‌: இரவு நேரத்தில்‌ எனைச்‌ சந்தித்திடும்‌: என்னைப்‌ 
புடமிட்டுப்‌ பார்த்திடும்‌: தீமை எதையும்‌ என்னிடம்‌ காணமாட்டீர்‌: என்‌ வாய்‌ பிழை 
செய்யக்கூடாதென உறுதி கொண்டேன்‌. 

பிற மானிடர்‌ செய்வது போல்‌ அல்லாமல்‌, நீர்‌ உரைத்த வாக்கிற்கிணங்க, 
வன்முறையாளரின்‌ வழிகளை விட்டு விலகியுள்ளேன்‌. 

என்‌ நடத்தை உம்‌ பாதைகளில்‌ அமைந்துள்ளது: என்‌ காலடிகள்‌ உம்‌ வழியினின்று 
பிறழவில்லை. 

இறைவா, நான்‌ உம்மை நோக்கிக்‌ கூப்பிடுகின்றேன்‌: ஏனெனில்‌, நீர்‌ எனக்குப்‌ பதில்‌ 
அளிப்பீர்‌. என்‌ பக்கம்‌ உம்‌ செவியைத்‌ திருப்பியருளும்‌: என்‌ விண்ணப்பத்திற்குச்‌ செவி 
சாய்த்தருளும்‌. 

உமது வியத்தகு பேரன்பைக்‌ காண்பித்தருளும்‌: உம்மிடம்‌ அடைக்கலம்‌ புகுவோரை 
அவர்களுடைய எதிரிகளிடமிருந்து உமது வலக்கரத்தால்‌ விடூவிப்பவர்‌ நீரே! 

உமது கண்ணின்‌ மணியென என்னைக்‌ காத்தருளும்‌: உம்முடைய சிறகுகளின்‌ நிழலில்‌ 
என்னை மூடிக்கொள்ளும்‌. 

என்னை ஒழிக்கத்‌ தேடும்‌ பொல்லாரிடமிருந்தும்‌ என்னைச்‌ சூழ்ந்து கொண்ட 
எதிரிகளிடமிருந்தும்‌ என்னை மறைத்துக்‌ கொள்ளும்‌. 

அவர்கள்‌ ஈவு இரக்கம்‌ அற்ற கல்‌ நெஞ்சர்கள்‌: தங்கள்‌ வாயினால்‌ இறுமாப்புடன்‌ 
பேசுபவர்கள்‌. 

அவர்கள்‌ என்னைப்‌ பின்‌ தொடர்கின்றனர்‌: இதோ! என்னை வளைத்துக்‌ கொண்டனர்‌: 
அவர்கள்‌ என்னைத்‌ தரையில்‌ வீழ்த்துவதற்கு, வைத்த கண்‌ வாங்காது 
காத்திருக்கின்றனர்‌. 

பீறிப்போடத்‌ துடிக்கும்‌ சிங்கத்திற்கும்‌ அவர்கள்‌ ஒப்பாவர்‌: மறைவிடத்தில்‌ பது 
ங்கியிருக்கும்‌ இளஞ்சிங்கத்திற்கு நிகராவர்‌. 

ஆண்டவரே, எழுந்து வாரும்‌: அவர்களை நேருக்குநேர்‌ எதிர்த்து முறியடையும்‌: 
பொல்லாரிடமிருந்து உமது வாளால்‌ என்னைக்‌ காத்தருளும்‌. 

ஆண்டவரே, மாயும்‌ மனிதரிடமிருந்து- இவ்வுலகமே தங்கள்‌ கதியென வாழ்ந்து மாயும்‌ 
மனிதரிடமிருந்து- உமது கைவலிமையினால்‌ என்னைக்‌ காப்பாற்றும்‌. அவர்களுக்கென 
நீர்‌ ஒதுக்கி வைத்துள்ளவற்றால்‌ அவர்கள்‌ வயிற்றை நிரப்பும்‌: அவர்களின்‌ மைந்தர்‌ 
வேண்டிய மட்டும்‌ நிறைவு பெறட்டும்‌: எஞ்சியிருப்பதைத்‌ தங்கள்‌ பிள்ளைகளுக்கு 
விட்டுச்செல்லட்டும்‌: 

நானோ நேர்மையில்‌ நிலைத்திருந்து உமது முகம்‌ காண்பேன்‌: விழித்தெழும்போது, 
உமது உருவம்‌ கண்டு நிறைவு பெறுவேன்‌. 

அவர்‌ உரைத்தது: என்‌ ஆற்றலாகிய ஆண்டவரே! உம்மிடம்‌ நான்‌ அன்புகூர்கின்றேன்‌. 
ஆண்டவர்‌ என்‌ கற்பாறை: என்‌ கோட்டை: என்‌ மீட்பர்‌: என்‌ இறைவன்‌: நான்‌ புகலிடம்‌ 
தேடும்‌ மலை அவரே: என்‌ கேடயம்‌, எனக்கு மீட்பளிக்கும்‌ வல்லமை, என்‌ அரண்‌. 
போற்றற்குரிய ஆண்டவரை நோக்கி நான்‌ மன்றாடினேன்‌: என்‌ எதிரிகளிடமிருந்து நான்‌ 
மீட்கப்பட்டேன்‌. 

சாவின்‌ கயிறுகள்‌ என்னை இறுக்கின: அழிவின்‌ சுழல்கள்‌ என்னை மூழ்கடித்தன. 
பாதாளக்‌ கயிறுகள்‌ என்னைச்‌ சுற்றி இறுக்கின: சாவின்‌ கண்ணிகள்‌ என்னைச்‌ சிக்க 
வைத்தன. 

என்‌ நெருக்கடிவேளையில்‌ நான்‌ ஆண்டவரிடம்‌ மன்றாடினேன்‌: என்‌ கடவுளை நோக்கிக்‌ 
கதறினேன்‌: தமது கோவிலினின்று அவர்‌ என்‌ குரலைக்‌ கேட்டார்‌: என்‌ கதறல்‌ அவர்‌ 
செவிகளுக்கு எட்டியது. 

அப்பொழுது, மண்ணுலகம்‌ அசைந்து அதிர்ந்தது: மலைகளின்‌ அடித்தளங்கள்‌ 
கிடுகிடுத்தன:அவர்தம்‌ கடூஞ்சினத்தால்‌ அவை நடூநடூங்கின. 

அவரது நாசியினின்று புகை கிளம்பிற்று: அவரது வாயினின்று எரித்தழிக்கும்‌ தீ மூண்டது: 
அவரிடமிருந்து நெருப்பக்கனல்‌ வெளிப்பட்டது. 

வானைத்‌ தாழ்த்தி அவர்‌ கீழிறங்கினார்‌: கார்‌ முகில்‌ அவரது காலடியில்‌ இருந்தது. 
கெருபுமீது அவர்‌ ஏறிப்‌ பறந்து வந்தார்‌: காற்றை இறக்கைகளாகக்‌ கொண்டு விரைந்து 
வந்தார்‌. 

காரிருளைத்‌ தமக்கு அவர்‌ மூடுதிரை ஆக்கிக்கொண்டார்‌: நீர்கொண்ட முகிலைத்‌ 
தமக்குக்கூடாரம்‌ ஆக்கிக்கொண்டார்‌. 

அவர்தம்‌ திருமுன்னின்‌ பேரொளியில்‌, மேகங்கள்‌ கல்‌ மழையையும்‌ நெருப்புக்‌ கனலையும்‌ 
பொழிந்தன. 

ஆண்டவர்‌ வானங்களில்‌ இடியென முழங்கினார்‌: உன்னதர்தம்‌ குரலை அதிரச்செய்தார்‌. 
கல்‌ மழையையும்‌ நெருப்புக்‌ கனலையும்‌ பொழிந்தார்‌. 

தம்‌ அம்புகளை எய்து அவர்‌ அவர்களைச்‌ சிதறடித்தார்‌: பெரும்‌ மின்னல்களைத்‌ தெறித்து 
அவர்களைக்‌ கலங்கடித்தார்‌. 

ஆண்டவரே, உமது கடிந்துரையாலும்‌ உமது மூச்சுக்‌ காற்றின்‌ வலிமையாலும்‌ 
நீர்த்திரளின்‌ அடிப்பரப்பு தென்பட்டது: நிலவுலகின்‌ அடித்தளம்‌ காணப்பட்டது. 
உயரத்தினின்று அவர்‌ என்னை எட்டிப்‌ பிடித்துக்‌ கொண்டார்‌: வெள்ளப்பெருக்கினின்று 
என்னைக்‌ காப்பாற்றினார்‌. 

என்‌ வலிமைமிகு எதிரியிடமிருந்து அவர்‌ என்னை விடூவிடுத்தார்‌: என்னைவிட 
வலிமைமிகு பகைவரிடமிருந்து என்னைப்‌ பாதுகாத்தார்‌: 

எனக்கு இடுக்கண்‌ வந்த நாளில்‌ அவர்கள்‌ என்னை எதிர்த்தார்கள்‌: ஆண்டவரோ எனக்கு 
ஊன்றுகோலாய்‌ இருந்தார்‌. 

நெருக்கடியற்ற இடத்திற்கு அவர்‌ என்னைக்‌ கொணர்ந்தார்‌: நான்‌ அவர்‌ மனத்திற்கு 
உகந்தவனாய்‌ இருந்ததால்‌, அவர்‌ என்னை விடுவித்தார்‌. 

ஆண்டவர்‌ எனது நேர்மைக்கு உரிய பயனை எனக்களித்தார்‌: என்‌ மாசற்ற செயலுக்கு 
ஏற்ப கைம்மாறு செய்தார்‌. 

ஏனெனில்‌, நான்‌ ஆண்டவர்‌ காட்டிய நெறியைக்‌ கடைப்பிடித்தேன்‌: பொல்லாங்கு 
செய்து என்‌ கடவுளை விட்டூ அகலவில்லை. 

அவர்தம்‌ நீதிநெறிகளை எல்லாம்‌ என்‌ கண்முன்‌ வைத்திருந்தேன்‌: அவர்தம்‌ 
விதிமுறைகளை நான்‌ ஒதுக்கித்‌ தள்ளவில்லை. 

அவர்‌ முன்னிலையில்‌ நான்‌ மாசற்றவனாய்‌ இருந்தேன்‌: தீங்கு செய்யாவண்ணம்‌ 
என்னைக்‌ காத்துக்‌ கொண்டேன்‌. 

ஆண்டவர்‌, என்‌ நேர்மைக்கு உரிய பயனை அளித்தார்‌: அவர்தம்‌ பார்வையில்‌ நான்‌ 
குற்றம்‌ அற்றவனாய்‌ இருந்தேன்‌. 

ஆண்டவரே, மாறா அன்பர்க்கு மாறா அன்பராகவும்‌ மாசற்றோர்க்கு மாசற்றவராகவும்‌ நீர்‌ 
விளங்குவீர்‌. 

பயோருக்குத்‌ பயவராகவும்‌ வஞ்சகர்க்கு விவேகியாகவும்‌ உம்மை நீர்‌ காட்டுகின்றீர்‌. 
எளியோருக்கு நீர்‌ மீட்பளிக்கின்றீர்‌: செருக்குற்றோரை ஏளனத்துடன்‌ நீர்‌ பார்க்கின்றீர்‌. 
ஆண்டவரே, நீர்‌ என்‌ விளக்குக்கு ஒளியேற்றுகின்றீர்‌. என்‌ கடவுளே, நீர்‌ என்‌ இருளை 
ஒளிமயமாக்குகின்றீர்‌. 

உம்‌ துணையுடன்‌ நான்‌ எப்படையையும்‌ நசுக்குவேன்‌: என்‌ கடவுளின்‌ துணையால்‌ 
எம்மதிலையும்‌ தாண்டுவேன்‌. 

இந்த இறைவனின்‌ வழி நிறைவானது: ஆண்டவரின்‌ வாக்கு நம்பத்தக்கது: அவரிடம்‌ 
அடைக்கலம்‌ புகும்‌ அனைவர்க்கும்‌ அவரே கேடயமாய்‌ இருக்கின்றார்‌. 

ஏனெனில்‌, ஆண்டவரைத்‌ தவிர வேறு கடவுள்‌ யார்‌? நம்‌ கடவுளைத்‌ தவிர நமக்கு வேறு 
கற்பாறை ஏது? 

வலிமையை அரைக்கச்சையாக அளித்த இறைவன்‌ அவரே: என்‌ வழியைப்‌ பாது 
காப்பானதாய்ச்‌ செய்தவரும்‌ அவரே. 

அவர்‌ என்‌ கால்களை மான்களின்‌ கால்களைப்‌ போல்‌ ஆக்குகின்றார்‌: உயர்ந்த 
இடத்தில்‌ என்னை நிலை நிறுத்துகின்றார்‌. 

போருக்கு என்னை அவர்‌ பழக்குகின்றா--: எனவே, வெண்கல வில்லையும்‌ என்‌ புயங்கள்‌ 
வளைக்கும்‌. 

ஆண்டவரே, பாதுகாக்கும்‌ உம்‌ கேடயத்தை நீர்‌ எனக்கு வழங்கினீர்‌: உமது 
வலக்கரத்தால்‌ என்னைத்‌ தாங்கிக்‌ கொண்டீர்‌: உமது துணையால்‌ என்னைப்‌ 
பெருமைப்படுத்தினீர்‌. 

நான்‌ நடக்கும்‌ வழியை அகலமாக்கினீர்‌: என்கால்கள்‌ தடுமாறவில்லை. 

என்‌ எதிரிகளைத்‌ துரத்திச்சென்று நான்‌ அவர்களைப்‌ பிடித்தேன்‌: அவர்களை 
அழித்தொழிக்கும்‌ வரையில்‌ திரும்பவில்லை. 

அவர்கள்‌ எழுந்திருக்க முடியாதபடி அவர்களை நான்‌ வெட்டித்தள்ளினேன்‌: அவர்கள்‌ 
என்‌ காலடியில்‌ வீழ்ந்தார்கள்‌. 

போரிடும்‌ ஆற்றலை நீர்‌ எனக்கு அரைக்கச்சையாக அளித்தீர்‌: என்னை எதிர்த்தவர்களை 
எனக்கு அடிபணியச்‌ செய்தீர்‌. 

என்‌ எதிரிகளைப்‌ புறமுதுகிடச்‌ செய்தீர்‌: என்னை வெறுத்தோரை நான்‌ அழித்து 
விட்டேன்‌. 

உதவி வேண்டி அவர்கள்‌ கதறினார்கள்‌: ஆனால்‌, அவர்களுக்கு உதவுவார்‌ யாருமில்லை. 
அவர்கள்‌ ஆண்டவரை நோக்கி மன்றாடினார்கள்‌: ஆனால்‌, அவர்களுக்கு அவர்‌ 
பதிலளிக்கவில்லை. 

எனவே, நான்‌ அவர்களை நொறுக்கிக்‌ காற்றடித்துச்‌ செல்லும்‌ புழுதிபோல்‌ ஆக்கினேன்‌: 
தெருச்‌ சேறென அவர்களைத்‌ பர எறிந்து விட்டேன்‌. 

என்‌ மக்களின்‌ கலகத்தினின்று என்னை விடூவித்தீர்‌: பிற இனங்களுக்கு என்னைத்‌ 
தலைவன்‌ ஆக்கினீர்‌: நான்‌ முன்பின்‌ அறியாத மக்கள்‌ எனக்குப்‌ பணிவிடை செய்தனர்‌. 
அவர்கள்‌ என்னைப்பற்றிக்‌ கேள்விப்பட்டவுடன்‌ எனக்குப்‌ பணிந்தனர்‌: வேற்று நாட்டவர்‌ 
என்னிடம்‌ கூனிக்‌ குறுகி வந்தனர்‌. 

வேற்று நாட்டவர்‌ உள்ளம்‌ தளர்ந்தனர்‌: தம்‌ அரண்களிலிருந்து நடுங்கிக்‌ கொண்டு 
வெளியே வந்தனர்‌. 

ஆண்டவர்‌ உண்மையாகவே வாழ்கின்றார்‌! என்‌ கற்பாறையாம்‌ அவர்‌ போற்றப்‌ 
பெறுவராக! என்‌ மீட்பராம்‌ கடவுள்‌ மாட்சியுறுவராக! 

எனக்காகப்‌ பழிவாங்கும்‌ இறைவன்‌ அவர்‌: மக்களினங்களை எனக்குக்‌ 
கீழிப்படுத்தியவரும்‌ அவரே! 

என்‌ பகைவரிடமிருந்து என்னை விடுவித்தவரும்‌ அவரே! ஆண்டவரே! என்‌ எதிரிகளுக்கு 
மேலாக என்னை உயர்த்தினீர்‌! என்னைக்‌ கொடுமைப்படுத்தயவரிடமிருந்து நீர்‌ 
என்னைக்‌ காத்தீர்‌! 

ஆகவே, பிற இனத்தாரிடையே உம்மைப்‌ போற்றுவேன்‌: உம்‌ பெயருக்குப்‌ புகழ்மாலை 
சாற்றுவேன்‌. 

தாம்‌ ஏற்படுத்திய அரசருக்கு மாபெரும்‌ வெற்றியை அளிப்பவர்‌ அவர்‌: தாம்‌ திருப்பொழிவு 
செய்த தாவீதுக்கும்‌ அவர்தம்‌ மரபினருக்கும்‌ என்றென்றும்‌ பேரன்பு காட்டுபவரும்‌ அவரே. 

வானங்கள்‌ இறைவனின்‌ மாட்சிமையை வெளிப்படுத்துகின்றன: வான்வெளி அவர்தம்‌ 
கைகளின்‌ வேலைப்பாட்டை விவரிக்கின்றது. 

ஒவ்வொரு பகலும்‌ அடுத்த பகலுக்கு அச்செய்தியை அறிவிக்கின்றது: ஒவ்வோர்‌ இரவும்‌ 
அடுத்த இரவுக்கு அதைப்பற்றிய அறிவை வழங்குகின்றது. 

அவற்றுக்குச்‌ சொல்லுமில்லை, பேச்சுமில்லை: அவற்றின்‌ குரல்‌ செவியில்‌ படுவது 
மில்லை. 

ஆயினும்‌, அவற்றின்‌ அறிக்கை உலகெங்கும்‌ சென்றடைகின்றது: அவை கூறும்‌ செய்தி 
உலகின்‌ கடையெல்லைவரை எட்டுகின்றது, இறைவன்‌ அங்கே கதிரவனுக்கு ஒரு 
கூடாரம்‌ அமைத்துள்ளார்‌. 

மணவறையிலிருந்து புறப்படும்‌ மணமகனைப்‌ போல அது வருகின்றது: பந்தயத்தில்‌ ஓடும்‌ 
வீரரைப்போல்‌ அது தன்‌ பாதையில்‌ ஓடுகின்றது. 

அது வானத்தின்‌ ஒரு முனையிலிருந்து புறப்படுகின்றது: அதன்‌ பாதை மறுமுனை 
வரையிலும்‌ செல்கின்றது: அதன்‌ வெப்பத்திற்கு மறைவானது ஒன்றுமில்லை. 

ஆண்டவரின்‌ திருச்சட்டம்‌ நிறைவானது: அது புத்துயிர்‌ அளிக்கின்றது. ஆண்டவரின்‌ 
ஒழுங்குமுறை நம்பத்தக்கது: எளியவருக்கு அது ஞானம்‌ அளிக்கின்றது. 

ஆண்டவரின்‌ நியமங்கள்‌ சரியானவை: அவை இதயத்தை மகிழ்விக்கின்றன. ஆண்டவரின்‌ 
கட்டளைகள்‌ ஒளிமயமானவை: அவை கண்களை ஒளிர்விக்கின்றன. 

ஆண்டரைப்‌ பற்றிய அச்சம்‌ பயது: அது எந்நாளும்‌ நிலைத்திருக்கும்‌. ஆண்டவரின்‌ 
நீதிநெறிகள்‌ உண்மையானவை: அவை முற்றிலும்‌ நீதியானவை. 

அவை பொன்னினும்‌, பசும்‌ பொன்னினும்‌ மேலாக விலைமிக்கவை: தேனினும்‌ 
தேனடையினின்று சிந்தும்‌ தெளி தேனினும்‌ இனிமையானவை. 

அவற்றால்‌ அடியேன்‌ எச்சரிக்கப்படுகின்றேன்‌: அவற்றைக்‌ கடைப்பிடிப்போர்க்கு மிகுந்த 
பரிசுண்டு. 

தம்‌ தவறுகளை உணர்ந்து கொள்பவர்‌ யார்தாம்‌? என்‌ அறியாப்‌ பிழைக்காக என்னை 
மன்னியும்‌. 

மேலும்‌, ஆணவமிக்கோரிடமிருந்து உம்‌ அடியானைக்‌ காத்தருளும்‌. அவர்கள்‌ என்னை 
ஆட்டிப்‌ படைக்காதிருக்கட்டும்‌: அப்பொழுது, நான்‌ மாசற்றிருப்பேன்‌: பெரும்பிழை 
எதையும்‌ செய்யாதிருப்பேன்‌. 

என்‌ கற்பாறையும்‌ மீட்பருமான ஆண்டவரே! என்‌ வாயின்‌ சொற்கள்‌ உமக்கு 
ஏற்றவையாய்‌ இருக்கட்டும்‌: என்‌ உள்ளத்தின்‌ எண்ணங்கள்‌ உமக்கு உகந்தவையாய்‌ 
இருக்கட்டும்‌. 

நெருக்கடி வேளையில்‌ உமக்கு ஆண்டவர்‌ பதிலளிப்பாராக! யாக்கோபின்‌ கடவுளது 
பெயர்‌ உம்மைப்‌ பாதுகாப்பதாக! 

பயகத்திலிருந்து அவர்‌ உமக்கு உதவி அனுப்புவாராக! சீயோனிலிருந்து அவர்‌ உமக்குத்‌ 
துணை செய்வாராக! 

உம்‌ உணவுப்‌ படையலை எல்லாம்‌ அவர்‌ நினைவில்‌ கொள்வராக! உமது எரி பலியை 
ஏற்றுக்கொள்வாராக! 

உமது மனம்‌ விரும்புவதை அவர்‌ உமக்குத்‌ தந்தருள்வாராக! உம்‌ திட்டங்களையெல்லாம்‌ 
நிறைவேற்றுவாராக! 

உமது வெற்றியைக்‌ குறித்து மகிழ்ச்சியில்‌ ஆர்ப்பரிப்போமாக! நம்‌ கடவுளின்‌ பெயரால்‌ 
வெற்றிக்கொடி நாட்டுவோமாக! உம்‌ விண்ணப்பங்களையெல்லாம்‌ ஆண்டவர்‌ 
நிறைவேற்றுவாராக! 

ஆண்டவர்‌ தாம்‌ திருப்பொழிவு செய்தவருக்கு வெற்றி தருகின்றார்‌. தமது பய 
வானத்திலிருந்து அவருக்குப்‌ பதிலளிக்கின்றார்‌. வெற்றியளிக்கும்‌ தமது வலக்கையின்‌ 
ஆற்றலைக்‌ காட்டுகின்றார்‌ என்று இப்பொழுது நான்‌ அறிந்து கொள்கிறேன்‌. 

சிலர்‌ தேர்ப்படையிலும்‌, சிலர்‌ குதிரைப்‌ படையிலும்‌ பெருமை கொள்கின்றனர்‌: நாமோ 
நம்‌ கடவுளாகிய ஆண்டவரின்‌ பெயரில்‌ பெருமை கொள்கின்றோம்‌. 

அவர்கள்‌ தடூமாறி வீழ்ந்தார்கள்‌: நாமோ நிமிர்ந்து உறுதியாய்‌ நிற்கின்றோம்‌. 
ஆண்டவரே, அரசருக்கு வெற்றியருளும்‌: நாங்கள்‌ கூப்பிடும்‌ வேளையில்‌ எங்களுக்குப்‌ 
பதிலளியும்‌. 


அதிகாரம்‌ 21 


ஆண்டவரே, உமது வல்லமையில்‌ அரசர்‌ பூரிப்படைகின்றார்‌: நீர்‌ அளித்த வெற்றியில்‌ 
எத்துணையோ அவர்‌ அக்களிக்கின்றார்‌! 

அவர்‌ உள்ளம்‌ விரும்பியதை நீர்‌ அவருக்குத்‌ தந்தருளினீர்‌: அவர்‌ வாய்விட்டுக்‌ கேட்டதை 
நீர்‌ மறுக்கவில்லை. 

உண்மையில்‌ நலமிகு கொடைகள்‌ ஏந்தி நீர்‌ அவரை எதிர்கொண்டீர்‌: அவர்‌ தலையில்‌ 
பசும்பொன்முடி சூட்டினீர்‌. 

அவர்‌ உம்மிடம்‌ வாழ்வுவேண்டி நின்றார்‌: நீரும்‌ முடிவில்லா நீண்ட ஆயுளை அவருக்கு 
அளித்தீர்‌. 

நீர்‌ அவருக்கு வெற்றியளித்ததால்‌ அவரது மாட்சிமை பெரிதாயிற்று: மேன்மையையும்‌ 
மாண்பையும்‌ அவருக்கு அருளினீர்‌, 

உண்மையாகவே, எந்நாளும்‌ நிலைத்திருக்கும்‌ ஆசிகளை அவர்‌ பெற்றுள்ளார்‌: உமது 
முகத்தை அவர்‌ மகிழ்ச்சியுடன்‌ கண்டூ களிக்கச்‌ செய்தீர்‌. 

ஏனெனில்‌, அரசர்‌ ஆண்டவரில்‌ நம்பிக்கை வைக்கின்றார்‌: உன்னதரின்‌ பேரன்பினால்‌ 
அவர்‌ அசைவுறாதிருப்பார்‌. 

உமது கை உம்‌ எதிரிகளையெல்லாம்‌ தேடிப்பிடிக்கும்‌: உமது வலக்கை உம்மை 
வெறுப்போரை எட்டிப்பிடிக்கும்‌. 

நீர்‌ காட்சியளிக்கும்‌ பொழுது, அவர்களை நெருப்புச்சூளை ஆக்குவீர்‌: ஆண்டவர்‌ 
சினங்கொண்டு அவர்களை அழிப்பார்‌: நெருப்பு அவர்களை விழுங்கிவிடும்‌. 

அவர்கள்‌ தலைமுறையைப்‌ பூவுலகினின்று ஒழித்துவிடூவீர்‌: அவர்கள்‌ வழிமரபை மனு 


மக்களிடமிருந்து எடுத்துவிடூவீர்‌. 
உமக்கெதிராய்ச்‌ சூழ்ச்சி செய்தாலும்‌, சதித்திட்டம்‌ தீட்டினாலும்‌, அவர்களால்‌ 
வெற்றிபெற இயலாது. 


நீரோ அம்புகளை நாணேற்றி அவர்களது முகத்தில்‌ எய்வீர்‌: அவர்களைப்‌ புறமுதுகிட்டு 
ஓடச்‌ செய்வீர்‌. 

ஆண்டவரே, உமது வலிமையோடு எழுந்து வாரும்‌: நாங்கள்‌ உமது வல்லமையைப்‌ 
புகழ்ந்து பாடுவோம்‌. 

என்‌ இறைவா, என்‌ இறைவா, ஏன்‌ என்னைக்‌ கைவிட்டீர்‌? என்னைக்‌ காப்பாற்றாமலும்‌, 
நான்‌ தேம்பிச்‌ சொல்வதைக்‌ கேளாமலும்‌ ஏன்‌ வெகு தொலையில்‌ இருக்கின்றீர்‌? 

என்‌ கடவுளே, நான்‌ பகலில்‌ மன்றாடுகின்றேன்‌: நீர்‌ பதில்‌ அளிப்பதில்லை, இரவிலும்‌ 
மன்றாடுகின்றேன்‌: எனக்கு அமைதி கிடைப்பதில்லை. 

நீரோ பயவராய்‌ விளங்குகின்றீர்‌: இஸ்ரயேலின்‌ புகழ்ச்சிக்கு உரியவராய்‌ 
வீற்றிருக்கின்றீர்‌: 

எங்கள்‌ மூதாதையர்‌ உம்மில்‌ நம்பிக்கை வைத்தனர்‌: அவர்கள்‌ நம்பியதால்‌ நீர்‌ அவர்களை 
விடுவித்தீர்‌. 

உம்மை அவர்கள்‌ வேண்டினார்கள்‌: விடுவிக்கப்பட்டார்கள்‌: உம்மை அவர்கள்‌ 
நம்பினார்கள்‌: ஏமாற்றமடையவில்லை. 

நானோ ஒரு புழு, மனிதனில்லை: மானிடரின்‌ நிந்தைக்கு ஆளானேன்‌: மக்களின்‌ 
இகழ்ச்சிக்கு உள்ளானேன்‌. 

என்னைப்‌ பார்ப்போர்‌ எல்லாரும்‌ ஏளனம்‌ செய்கின்றனர்‌: உதட்டைப்‌ பிதுக்கித்‌ 
தலையசைத்து, 

“ஆண்டவர்மீது நம்பிக்கை வைத்தானே! அவர்‌ இவனை மீட்கட்டும்‌: தாம்‌ அன்பு கூர்ந்த 
இவனை அவர்‌ விடூவிக்கட்டுமஙு என்கின்றனர்‌. 

என்னைக்‌ கருப்பையினின்று வெளிக்கொணர்ந்தவர்‌ நீரே: என்‌ தாயிடம்‌ 
பால்குடிக்கையிலேயே என்னைப்‌ பாதுகாத்துவரும்‌ நீரே! 

கருப்பையிலிருந்தே உம்மைச்‌ சார்ந்திருந்தேன்‌: நான்‌ என்‌ தாயின்‌ வயிற்றில்‌ இருந்தது 
முதல்‌ என்‌ இறைவன்‌ நீரே! 

என்னைவிட்டுத்‌ தொலையில்‌ போய்விடாதேயும்‌: ஏனெனில்‌, ஆபத்து நெருங்கிவிட்டது: 
மேலும்‌, உதவி செய்வார்‌ யாருமில்லை. 

காளைகள்‌ பல என்னைச்‌ சூழ்ந்து கொண்டுள்ளன: பாசானின்‌ கொழுத்த எருதுகள்‌ 
என்னை வளைத்துக்‌ கொண்டன. 

அவர்கள்‌ என்னை விழுங்கத்‌ தங்கள்‌ வாயை அகலத்‌ திறக்கின்றார்கள்‌: இரை தேடிச்‌ சீறி 
முழங்கும்‌ சிங்கம்போல்‌ பாய்கின்றார்கள்‌. 

நான்‌ கொட்டப்பட்ட நீர்போல்‌ ஆனேன்‌: என்‌ எலும்புகள்‌ எல்லாம்‌ கழன்று போயின: என்‌ 
இதயம்‌ மெழுகுபோல்‌ ஆயிற்று: என்‌ உள்ளுறுப்புகளின்‌ நடுவே உருகிப்‌ போயிற்று. 

என்‌ வலிமை ஓடுபோலக்‌ காய்ந்தது: என்‌ நாவு மேலண்ணத்தோடூ ஒட்டிக்கொண்டது: 
என்னைச்‌ சாவின்‌ புழுதியிலே போட்டூவிட்டீர்‌. 

தீமை செய்வோரின்‌ கூட்டம்‌ என்னை வளைத்துக்‌ கொண்டது: நாய்கள்‌ என அவர்கள்‌ 
என்னைச்‌ சூழந்து கொண்டார்கள்‌: என்‌ கைகளையும்‌, கால்களையும்‌ துளைத்தார்கள்‌. 
என்‌ எலும்புகளை எல்லாம்‌ நான்‌ எண்ணிவிடலாம்‌: அவர்கள்‌ என்னை முறைத்துப்‌ 
பார்க்கின்றார்கள்‌. 

என்‌ ஆடைகளைத்‌ தங்களிடையே பங்கிட்டுக்‌ கொள்கின்றனர்‌: என்‌ உடையின்மேல்‌ 
சீட்டுப்‌ போடுகின்றனர்‌. 

நீரோ ஆண்டவரே! என்னை விட்டூத்‌ தொலைவில்‌ போய்விடாதேயும்‌: என்‌ வலிமையே! 
எனக்குத்‌ துணை செய்ய விரைந்து வாரும்‌. 

வாளுக்கு இரையாகாதபடி என்‌ உயிரைக்‌ காத்தருளும்‌: இந்த நாய்களின்‌ வெறியினின்று 
என்‌ ஆருயிரைக்‌ காப்பாற்றும்‌: 

இந்தச்‌ சிங்கங்களின்‌ வாயிலிருந்து என்னைக்‌ காப்பாற்றும்‌: காட்டெருமைகளின்‌ 
கொம்புகளில்‌ சிக்கியுள்ள என்னைக்‌ காத்தருளும்‌. 

உமது பெயரை என்‌ சகோதரருக்கு அறிவிப்பேன்‌: சபை நடூவே உம்மைப்‌ புகழ்ந்து 
பாடுவேன்‌. 


ப 


24. 


பி 


26. 


1 

ஆண்டவருக்கு அஞ்சுவோரே: அவரைப்‌ புகழுங்கள்‌: யாக்கோபின்‌ மரபினரே, 
அனைவரும்‌ அவரை மாட்சிமைப்படுத்துங்கள்‌: இஸ்ரயேல்‌ மரபினரே, அனைவரும்‌ 
அவரைப்‌ பணியுங்கள்‌. 

ஏனெனில்‌, எளியோரின்‌ சிறுமையை அவர்‌ அற்பமாக எண்ணவில்லை: அதைக்‌ 
கவனியாமல்‌ இருந்துவிடவில்லை: தமது முகத்தை அவர்களுக்கு மறைக்கவுமில்லை: 
தம்மை நோக்கி அவர்கள்‌ மன்றாடுகையில்‌ அவர்களுக்குச்‌ செவிசாய்த்தார்‌. 

மாபெரும்‌ சபையில்‌ நான்‌ செலுத்தும்‌ புகழ்‌ உம்மிடமிருந்து எழுவதாக! உமக்கு 
அஞ்சுவோர்‌ முன்னிலையில்‌ என்‌ பொருத்தனைகளைச்‌ செலுத்துவேன்‌. 

எளியோர்‌ உணவு உண்டு நிறைவு பெறுவர்‌: ஆண்டவரை நாடுவோர்‌ அவரைப்‌ புகழ்வராக! 
அவர்கள்‌ இதயம்‌ என்றென்றும்‌ வாழ்வதாக! 

பூவுலகின்‌ கடையெல்லைவரை உள்ளோர்‌ அனைவரும்‌ இதை உணர்ந்து ஆண்டவர்‌ 
பக்கம்‌ திரும்புவர்‌: பிற இனத்துக்‌ குடும்பத்தார்‌ அனைவரும்‌ அவர்‌ முன்னிலையில்‌ 
விழுந்து பணிவர்‌. 

ஏனெனில்‌ அரசு ஆண்டவருடையது: பிற இனத்தார்மீதும்‌ அவர்‌ ஆட்சி புரிகின்றார்‌. 
மண்ணின்‌ செல்வர்‌ யாவரும்‌ அவரைப்‌ பணிவர்‌: புழுதிக்குள்‌ இறங்குவோர்‌ யாவரும்‌ தம்‌ 
உயிரைக்‌ காத்துக்கொள்ளாதோரும்‌ அவரை வணங்குவர்‌. 

வருங்காலத்‌ தலைமுறையினர்‌ அவரைத்‌ தொழுவர்‌: இனிவரும்‌ தலைமுறையினருக்கு 
ஆண்டவரைப்பற்றி அறிவிக்கப்படும்‌. 

அவர்கள்‌ வந்து, அவரது நீதியை அறிவிப்பர்‌: இனி பிறக்கப்போகும்‌ மக்களுக்கு இதை 
அவரே செய்தா என்பர்‌. 

ஆண்டவரே என்‌ ஆயர்‌: எனக்கேதும்‌ குறையில்லை. 

பசும்புல்‌ வெளிமீது எனை அவர்‌ இளைப்பாறச்‌ செய்வா: அமைதியான நீர்நிலைகளுக்கு 
எனை அழைத்துச்‌ செல்வார்‌. 

அவர்‌ எனக்குப்‌ புத்துயிர்‌ அளிப்பார்‌: தம்‌ பெயர்க்கேற்ப எனை நீதிவழி நடத்திடுவார்‌: 
மேலும்‌, சாவின்‌ இருள்சூழ்‌ பள்ளத்தாக்கில்‌ நான்‌ நடக்க நேர்ந்தாலும்‌, நீர்‌ என்னோடு 
இருப்பதால்‌ எத்தீங்கிற்கும்‌ அஞ்சிடேன்‌: உம்‌ கோலும்‌ நெடுங்கழியும்‌ என்னைத்‌ 
தேற்றும்‌. 

என்னுடைய எதிரிகளின்‌ கண்‌ முன்னே எனக்கொரு விருந்தினை ஏற்பாடு செய்கின்றீர்‌: 
என்‌ தலையில்‌ நறுமணத்‌ தைலம்‌ பூசுகின்றீர்‌: எனது பாத்திரம்‌ நிரம்பி வழிகின்றது. 
உண்மையாகவே, என்‌ வாழ்நாள்‌ எல்லாம்‌ உம்‌ அருள்‌ நலமும்‌ பேரன்பும்‌ எனைப்‌ 
புடைசூழ்ந்துவரும்‌: நானும்‌ ஆண்டவரின்‌ இல்லத்தில்‌ நெடுநாள்‌ வாழ்ந்திருப்பேன்‌. 

மண்ணுலகும்‌ அதில்‌ நிறைந்துள்ள அனைத்தும்‌ ஆண்டவருடையவை: நிலவுலகும்‌ அதில்‌ 
வாழ்வனவும்‌ அவருக்கே சொந்தம்‌. 

ஏனெனில்‌, அவரே கடல்கள்‌ மீது அதற்கு அடித்தளமிட்டார்‌: ஆறுகள்மீது அதை நிலை 
நாட்டினவரும்‌ அவரே. 

ஆண்டவரது மலையில்‌ ஏறத்‌ தகுதியுள்ளவர்‌ யார்‌? அவரது திருத்தலத்தில்‌ நிற்கக்‌ 
கூடியவர்‌ யார்‌? 

கறைபடாத கைகளும்‌ மாசற்ற மனமும்‌ உடையவர்‌: பொய்த்‌ தெய்வங்களை நோக்கித்‌ 
தம்‌ உள்ளத்தை உயர்த்தாதவர்‌: வஞ்சக நெஞ்சோடு ஆணையிட்டுக்‌ கூறாதவர்‌, 

இவரே ஆண்டவரிடம்‌ ஆசி பெறுவார்‌: தம்‌ மீட்பராம்‌ கடவுளிடமிருந்து நேர்மையாளர்‌ 
எனத்‌ தீர்ப்புப்‌ பெறுவார்‌. 

அவரை நாடூவோரின்‌ தலைமுறையினர்‌ இவர்களே: யாக்கோபின்‌ கடவுளது முகத்தைத்‌ 
தேடுவோர்‌ இவர்களே. 

வாயில்களே, உங்கள்‌ நிலைகளை உயர்த்துங்கள்‌: தொன்மைமிகு கதவுகளே, உயர்ந்து 
நில்லுங்கள்‌: மாட்சிமிகு மன்னர்‌ உள்ளே நுழையட்டும்‌. 

மாட்சிமிகு மன்னர்‌ இவர்‌ யாரோ? வலிமையும்‌ ஆற்றலும்‌ கொண்ட ஆண்டவர்‌ இவர்‌: 
இவரே போரில்‌ வல்லவரான ஆண்டவர்‌. 

வாயில்களே, உங்கள்‌ நிலைகளை உயர்த்துங்கள்‌: தொன்மைமிகு கதவுகளே, உயர்ந்து 
நில்லுங்கள்‌: மாட்சிமிகு மன்னர்‌ உள்ளே நுழையட்டும்‌. 

மாட்சிமிகு மன்னர்‌ இவர்‌ யாரோ? படைகளின்‌ ஆண்டவர்‌ இவர்‌: இவரே மாட்சிமிகு 
மன்னர்‌. 

ஆண்டவரே, உம்மை நோக்கி, என்‌ உள்ளத்தை உயர்த்துகிறேன்‌. 

என்‌ கடவுளே, உம்மில்‌ நம்பிக்கை கொள்கின்றேன்‌: நான்‌ வெட்கமுற விடாதேயும்‌: என்‌ 
பகைவர்‌ என்னைக்‌ கண்டு நகைக்க விடாதேயும்‌. 

உண்மையிலேயே, உம்மை நம்பும்‌ எவரும்‌ வெட்கமுறுவதில்லை: காரணமின்றித்‌ 
துரோகம்‌ செய்பவரோ வெட்கத்திற்கு உள்ளாவர்‌. 

ஆண்டவரே, உம்‌ பாதைகளை நான்‌ அறியச்செய்தருளும்‌: உம்‌ வழிகளை எனக்குக்‌ 
கற்பித்தருளும்‌. 

உமது உண்மை நெறியில்‌ என்னை நடத்தி எனக்குக்‌ கற்பித்தருளும்‌: ஏனெனில்‌, நீரே 
என்‌ மீட்பராம்‌ கடவுள்‌: உம்மையே நான்‌ நாள்‌ முழுதும்‌ நம்பியிருக்கின்றேன்‌: 

ஆண்டவரே, உமது இரக்கத்தையும்‌, உமது பேரன்பையும்‌ நினைந்தருளும்‌: ஏனெனில்‌, 
அவை தொடக்கமுதல்‌ உள்ளவையே. 

என்‌ இளமைப்‌ பருவத்தின்‌ பாவங்களையும்‌, என்‌ குற்றங்களையும்‌ நினையாதேயும்‌, உமது 
பேரன்பிற்கேற்ப என்னை நினைத்தருளும்‌: ஏனெனில்‌, ஆண்டவரே நீரே நல்லவர்‌. 
ஆண்டவர்‌ நல்லவர்‌: நேர்மையுள்ளவர்‌: ஆகையால்‌, அவர்‌ பாவிகளுக்கு நல்வழியைக்‌ 
கற்பிக்கின்றார்‌. 

எளியோரை நேரிய வழியில்‌ அவர்‌ நடத்துகின்றார்‌: எளியோருக்குத்‌ தமது வழியைக்‌ 
கற்பிக்கின்றார்‌. 

ஆண்டவரது உடன்படிக்கையையும்‌ ஒழுங்குமுறையையும்‌ கடைப்பிடிப்போர்க்கு , 
அவருடைய பாதைகளைல்லாம்‌ பேரன்பும்‌ உண்மையும்‌ உள்ளனவாய்‌ விளங்கும்‌. 
ஆண்டவரே, உமது பெயரின்‌ பொருட்டு என்‌ குற்றத்தை மன்னித்தருளும்‌: ஏனெனில்‌, 
என்‌ குற்றம்‌ மிகப்‌ பெரியது. 

ஆண்டவருக்கு அஞ்சி நடப்பவர்‌ எவரோ அவருக்குத்‌ தாம்‌ தேர்ந்து கொள்ளும்‌ வழியை 
அவர்‌ கற்பிப்பார்‌. 

அவர்‌ நலமுடன்‌ வாழ்வார்‌: அவருடைய மரபினர்‌ நாட்டைச்‌ சொந்தமாக்கிக்கொள்வர்‌. 
ஆண்டவரின்‌ அன்புறவு அவருக்கு அஞ்சி நடப்போருக்கே உரித்தாகும்‌: அவர்‌ 
அவர்களுக்கு தமது உடன்படிக்கையை வெளிப்படுத்துவார்‌: 

என்‌ கண்கள்‌ எப்போதும்‌ ஆண்டவரை நோக்கியிருக்கின்றன: அவரே என்‌ கால்களை 
வலையிலிருந்து விடுவிப்பார்‌. 

என்னை நோக்கித்‌ திரும்பி என்‌ மீது இரங்கும்‌: ஏனெனில்‌, நான்‌ துணையற்றவன்‌: 
துயருறுபவன்‌. 

என்‌ வேதனைகள்‌ பெருகிவிட்டன: என்‌ துன்பத்தினின்று என்னை விடுவித்தருளும்‌. 

என்‌ சிறுமையையும்‌ வருத்தத்தையும்‌ பாரும்‌: என்‌ பாவங்கள்‌ அனைத்தையும்‌ 
மன்னித்தருளும்‌. 

என்‌ எதிரிகள்‌ பெருகிவிட்டதைப்‌ பாரும்‌. அவர்கள்‌ எத்துணைக்‌ கொடுமையாய்‌ என்னை 
வெறுக்கின்றனர்‌! 

என்‌ உயிரைக்‌ காப்பாற்றும்‌: என்னை விடுவித்தருளும்‌: உம்மிடம்‌ அடைக்கலம்‌ புகுந்துள்ள 
என்னை வெட்கமுற விடாதேயும்‌. 

வாய்மையும்‌ நேர்மையும்‌ எனக்கு அரணாய்‌ இருக்கட்டும்‌: ஏனெனில்‌, நான்‌ உம்மையே 
நம்பியிருக்கின்றேன்‌. 

கடவுளே, இஸ்ரயேலரை அவர்கள்‌ படும்‌ துன்பங்கள்‌ அனைத்தினின்றும்‌ மீட்டருளும்‌. 

ஆண்டவரே, நான்‌ குற்றமற்றவன்‌ என்பதை அறிவியும்‌: ஏனெனில்‌, என்‌ நடத்தை 
நேர்மையானது: நான்‌ ஆண்டவரை நம்பினேன்‌: நான்‌ தடுமாறவில்லை. 

ஆண்டவரே, என்னைச்‌ சோதித்து ஆராய்ந்து பாரும்‌: என்‌ மனத்தையும்‌ உள்ளத்தையும்‌ 
புடமிட்டூப்‌ பாரும்‌: 

ஏனெனில்‌, உமது பேரன்பு என்‌ கண்முன்‌ இருக்கின்றது: உமக்கு உண்மையாக நடந்து 
வருகிறேன்‌. 

பொய்யரின்‌ நடுவில்‌ நான்‌ அமர்வதில்லை: வஞ்சகரோடு நான்‌ சேர்வதில்லை. 

தீயோரின்‌ மன்றத்தை நான்‌ வெறுக்கின்றேன்‌: பொல்லாரின்‌ நடுவில்‌ நான்‌ 
அமர்வதில்லை. 

மாசற்றவனாய்‌ என்‌ கைகளைக்‌ கழுவுகின்றேன்‌: ஆண்டவரே, உம்‌ பலிபீடத்தை வலம்‌ 
வருவேன்‌. 

உரத்த குரலில்‌ உமக்கு நன்றிப்பா பாடுகின்றேன்‌: வியத்தகு உம்‌ செயல்களை எல்லாம்‌ 
எடுத்துரைக்கின்றேன்‌: 

ஆண்டவரே, நீர்‌ குடிகொள்ளும்‌ இல்லத்தை நான்‌ விரும்பிகின்றேன்‌: உமது மாட்சி 
தங்கியுள்ள இடத்தை நான்‌ விரும்புகின்றேன்‌: 

பாவிகளுக்குச்‌ செய்வது போல்‌ என்‌ உயிரைப்‌ பறித்துவிடாதீர்‌! கொலை 
வெறியர்களுக்குச்‌ செய்வதுபோல்‌ என்‌ வாழ்வை அழித்து விடாதீர்‌! 

அவர்கள்‌ கைகளில்‌ தீச்செயல்கள்‌: அவர்கள்‌ வலக்கையில்‌ நிறையக்‌ கையூட்டு. 

நானோ மாசற்றவனாய்‌ நடந்து கொள்கின்றேன்‌: என்னை மீட்டருளும்‌: எனக்கு 
இரங்கியருளும்‌. 

என்‌ கால்கள்‌ சமமான தளத்தில்‌ நிற்கின்றன: மாபெரும்‌ சபையில்‌ ஆண்டவரைப்‌ 
புகழ்ந்திடுவேன்‌. 

ஆண்டவரே என்‌ ஒளி: அவரே என்‌ மீட்பு: யாருக்கு நான்‌ அஞ்சவேண்டும்‌? ஆண்டவரே 
என்‌ உயிருக்கு அடைக்கலம்‌: யாருக்கு நான்‌ அஞ்சி நடுங்க வேண்டும்‌? 

தீயவர்‌ என்‌ உடலை விழுங்க என்னை நெருங்குகையில்‌, என்‌ பகைவரும்‌ எதிரிகளுமான 
அவர்களே இடறி விழுந்தார்கள்‌. 


10. 
ந்‌, 

எனக்கெதிராக ஒரு படையே பாளையமிறங்கினும்‌, என்‌ உள்ளம்‌ அஞ்சாது: 
எனக்கெதிராகப்‌ போர்‌ எழுந்தாலும்‌, நான்‌ நம்பிக்கையோடி ருப்பேன்‌. 

நான்‌ ஆண்டவரிடம்‌ ஒரு விண்ணப்பம்‌ செய்தேன்‌: அதையே நான்‌ நாடித்‌ தேடுவேன்‌: 
ஆண்டவரின்‌ இல்லத்தில்‌ என்‌ வாழ்நாள்‌ எல்லாம்‌ நான்‌ குடியிருக்க வேண்டும்‌, 
ஆண்டவரின்‌ அழகை நான்‌ காண வேண்டும்‌: அவரது கோவிலில்‌ அவரது திருவுளத்தைக்‌ 
கண்டறிய வேண்டும்‌. 

ஏனெனில்‌, கேடுவரும்‌ நாளில்‌ அவர்‌ என்னைத்‌ தம்‌ கூடாரத்தில்‌ மறைத்து வைப்பார்‌: தம்‌ 
கூடாரத்தினுள்ளே என்னை ஒளித்து வைப்பார்‌: குன்றின்மேல்‌ என்னை பாதுகாப்பாய்‌ 
வைப்பார்‌. 

அப்பொழுது, என்னைச்‌ சுற்றிலுமுள்ள என்‌ எதிரிகளுக்கு எதிரில்‌ நான்‌ தலைநிமிரச்‌ 
செய்வார்‌: அவரது கூடாரத்தில்‌ ஆர்ப்பரிப்புடன்‌ பலிகளைச்‌ செலுத்துவேன்‌: 
ஆண்டவரைப்‌ புகழ்ந்து பாடல்‌ பாடுவேன்‌. 

ஆண்டவரே, நான்‌ மன்றாடும்‌ போது என்‌ குரலைக்‌ கேட்டருளும்‌: என்‌ மீது 
இரக்கங்கொண்டு எனக்குப்‌ பதிலளித்தருளும்‌. 

புறப்படு, அவரது முகத்தை நாடு என்றது என்‌ உள்ளம்‌: ஆண்டவரே உமது முகத்தையே 
நாடுவேன்‌. 

உமது முகத்தை எனக்கு மறைக்காதிரும்‌: நீர்‌ சினங்கொண்டு அடியேனை 
விலக்கிவிடாதிரும்‌: நீரே எனக்குத்‌ துணை: என்‌ மீட்பராகிய கடவுளே, என்னைத்‌ 
தள்ளிவிடாதேயும்‌: என்னைக்‌ கைவிடாதிரும்‌. 

என்‌ தந்தையும்‌ தாயும்‌ என்னைக்‌ கைவிட்டாலும்‌ ஆண்டவர்‌ என்னை ஏற்றுக்கொள்வார்‌. 
ஆண்டவரே, உமது வழியை எனக்குக்‌ கற்பித்தருளும்‌: என்‌ எதிரிகளை முன்னிட்டு, 
என்னைச்‌ செம்மையான பாதையில்‌ நடத்தும்‌. 

என்‌ பகைவரின்‌ விருப்பத்திற்கு என்னைக்‌ கையளித்துவிடாதிரும்‌: ஏனெனில்‌, 
பொய்ச்சாட்சிகளும்‌ வன்முறையை மூச்சாகக்‌ கொண்டவர்களும்‌ எனக்கெதிராய்க்‌ 
கிளம்பியுள்ளனர்‌. 

வாழ்வோரின்‌ நாட்டினிலே ஆண்டவரின்‌ நலன்களைக்‌ காண்பேன்‌ என்று நான்‌ இன்னும்‌ 
நம்புகின்றேன்‌. 

நெஞ்சே! ஆண்டவருக்காகக்‌ காத்திரு: மன உறுதிகொள்‌: உன்‌ உள்ளம்‌ வலிமை 
பெறட்டும்‌: ஆண்டவருக்காகக்‌ காத்திரு. 

ஆண்டவரே, உம்மை நோக்கி மன்றாடுகின்றேன்‌: என்‌ கற்பாறையே, என்‌ குரலைக்‌ 
கேளாதவர்போல்‌ இராதேயும்‌: நீர்‌ மெளனமாய்‌ இருப்பீராகில்‌, படுகுழியில்‌ 
இறங்குவோருள்‌ நானும்‌ ஒருவனாகிவிடுவேன்‌. 

நான்‌ உம்மிடம்‌ உதவி வேண்டுகையில்‌, உமது திருத்பயகத்தை நோக்கி நான்‌ 
கையுயர்த்தி வேண்டுகையில்‌, பதில்‌ அளித்தருளும்‌. 

பொல்லாரோடு என்னை ஒழித்து விடாதேயும்‌! தீயவரோடு என்னை அழித்து 
விடாதேயும்‌! அவர்கள்‌ தமக்கு அடுத்திருப்பாரோடு பேசுவதோ சமாதானம்‌: அவர்களது 
உள்ளத்தில்‌ உள்ளதோ நயவஞ்சகம்‌. 

அவர்களின்‌ செய்கைக்கேற்ப, அவர்களின்‌ தீச்செயலுக்கேற்ப, அவர்களுக்குத்‌ 
தண்டனை அளியும்‌: அவர்கள்‌ கைகள்‌ செய்ய தீவினைகளுக்கேற்ப, அவர்களுக்குத்‌ 
தண்டனை வழங்கியருளும்‌, அவர்களுக்குத்‌ தகுந்த கைம்மாறு அளித்தருளும்‌. 

ஏனெனில்‌, ஆண்டவரின்‌ செயல்களையோ அவர்‌ கைகள்‌ உருவாக்கியவற்றையோ 
அவர்கள்‌ மதிக்கவில்லை: ஆகையால்‌ அவர்‌ அவர்களைத்‌ தகர்த்தெறிவார்‌: ஒருபோதும்‌ 
மீண்டும்‌ கட்டி எழுப்பார்‌. 

ஆண்டவர்‌ போற்றி! போற்றி! ஏனெனில்‌, அவர்‌ என்‌ கெஞ்சும்‌ குரலுக்குச்‌ 
செவிசாய்த்தார்‌. 

ஆண்டவர்‌ என்‌ வலிமை, என்‌ கேடயம்‌: அவரை என்‌ உள்ளம்‌ நம்புகின்றது: நான்‌ உதவி 
பெற்றேன்‌: ஆகையால்‌ என்‌ உள்ளம்‌ களிகூர்கின்றது: நான்‌ இன்னிசை பாடி அவருக்கு 
நன்றி கூறுவேன்‌. 

ஆண்டவர்தாமே தம்‌ மக்களின்‌ வலிமை: தாம்‌ திருப்பொழிவு செய்தவர்க்கு அவரே பாது 
காப்பான அரண்‌. 

ஆண்டவரே, உம்‌ மக்களுக்கு விடுதலை அளித்தருளும்‌: உமது உரிமைச்‌ சொத்தான 
அவர்களுக்கு ஆசி வழங்கும்‌: அவர்களுக்கு ஆயராக இருந்து என்றென்றும்‌ அவர்களைத்‌ 
தாங்கிக்கொள்ளும்‌. 

இறைவனின்‌ மைந்தரே! மாட்சியையும்‌ வலிமையையும்‌ ஆண்டவருக்கு 
உரித்தாக்குங்கள்‌. ஆம்‌! ஆண்டவருக்கே உரித்தாக்குங்கள்‌! 

ஆண்டவரின்‌ பெயருக்கேற்ற மாட்சியை அவருக்கு உரித்தாக்குங்கள்‌: பய மாட்சி 
இலங்கும்‌ ஆண்டவரை வழிபடுங்கள்‌. 

ஆண்டவரின்‌ குரல்‌ கடல்மேல்‌ ஒலிக்கின்றது: மாட்சிமிகு இறைவன்‌ முழங்குகின்றா*: 
ஆண்டவர்‌ நீர்த்திரள்களின்மேல்‌ வீற்றிருக்கின்றார்‌. 

ஆண்டவரின்‌ குரல்‌ வலிமைமிக்கது: ஆண்டவரின்‌ குரல்‌ மாட்சிமிக்கது. 
ஆண்டவரின்குரல்‌ கேதுருமரங்களை முறிக்கின்றது: ஆண்டவர்‌ லெபனோன்‌ கேதுரு 
மரங்களை முறித்துவிடுகின்றார்‌. 

லெபனோனின்‌ மலையைக்‌ கன்றுக்‌ குட்டியெனத்‌ துள்ளச்‌ செய்கின்றார்‌: சிரியோன்‌ 
மலையைக்‌ காட்டெருமைக்‌ கன்றெனக்‌ குதிக்கச்‌ செய்கின்றார்‌. 

ஆண்டவரின்‌ குரல்‌ மின்னலைத்‌ தெறிக்கச்‌ செய்கின்றது: 

ஆண்டவரின்‌ குரல்‌ பாலைவனத்தை அதிரச்‌ செய்கின்றது: ஆண்டவர்‌ காதேசு 
பாலைவனத்தை நடுங்கச்‌ செய்கின்றார்‌. 

ஆண்டவரின்‌ குரல்‌ கருவாலி மரங்களை முறித்து விடுகின்றது: காடுகளை வெறுமை 
ஆக்குகின்றது: அவரது கோவிலில்‌ உள்ளஅனைவரும்‌ இறைவனுக்கு மாட்சி என்று 
ஆர்ப்பரிக்கின்றனர்‌. 

ஆண்டவர்‌ வெள்ளப்‌ பெருக்கின்மீது வீற்றிருக்கின்றார்‌: ஆண்டவர்‌ என்றென்றும்‌ 
அரசராக வீற்றிருக்கின்றார்‌. 

ஆண்டவர்‌ தம்‌ மக்களுக்கு ஆற்றல்‌ அளிப்பாராக! ஆண்டவர்‌ தம்‌ மக்களுக்கு சமாதானம்‌ 
அருள்வாராக! ஆண்டவர்தம்‌ மக்களுக்கு ஆசி வழங்குவாராக! 

ஆண்டவரே, உம்மை ஏத்திப்‌ புகழ்வேன்‌: ஏனெனில்‌, நீர்‌ என்னைக்‌ கைபக்கி விட்டீர்‌: 
என்னைக்‌ கண்டு என்‌ பகைவர்‌ மகிழ நீர்‌ விடவில்லை. 

என்‌ கடவுளாகிய ஆண்டவரே, உம்மிடம்‌ உதவி வேண்டினேன்‌: என்னை நீர்‌ 
குணப்படுத்துவீர்‌. 

ஆண்டவரே, நீர்‌ என்னைப்‌ பாதாளத்திலிருந்து ஏறிவரச்‌ செய்தீர்‌: சாவுக்‌ குழியில்‌ 
இறங்கிய எனது உயிரைக்‌ காத்தீர்‌. 

இறையன்பரே, ஆண்டவரைப்‌ புகழ்ந்து பாடுங்கள்‌: பயவராம்‌ அவரை நினைந்து நன்றி 
கூறுங்கள்‌. 

அவரது சினம்‌ ஒரு நொடிப்‌ பொழுதுதான்‌ இருக்கும்‌: அவரது கருணையோ வாழ்நாள்‌ 
முழுதும்‌ நீடிக்கும்‌: மாலையில்‌ அழுகை: காலையிலோ ஆர்ப்பரிப்பு. 

நான்‌ வளமுடன்‌ வாழந்தபோது, “என்னை ஒருபோதும்‌ அசைக்க முடியாது” என்றேன்‌. 
ஆனால்‌, ஆண்டவரே! உமது கருணையினால்‌ மலையென உறுதியாக என்னை 
நிலைநிற்கச்‌ செய்தீர்‌: உம்‌ முகத்தை மறைத்துக்‌ கொண்டீர்‌: நான்‌ நிலைகலங்கிப்‌ 
போனேன்‌. 

ஆண்டவரே, உம்மைநோக்கி மன்றாடினேன்‌: என்‌ தலைவரிடம்‌ எனக்கு இரங்குமாறு 
வேண்டினேன்‌. 

நான்‌ சாவதால்‌, படுகுழிக்குப்‌ போவதால்‌, உமக்கு என்ன பயன்‌? புழுதியால்‌ உம்மைப்‌ 
புகழ முடியுமா? உமது வாக்குப்‌ பிறழாமையை அறிவிக்க இயலுமா? 

ஆண்டவரே. எனக்குச்‌ செவிசாயும்‌: என்மீது இரங்கும்‌: ஆண்டவரே, எனக்குத்‌ 
துணையாய்‌ இரும்‌. 

நீர்‌ என்‌ புலம்பலைக்‌ களிநடனமாக மாற்றிவிட்டீர்‌: என்‌ சாக்குத்‌ துணியைக்‌ களைந்து 
விட்டு எனை மகிழ்ச்சியால்‌ உடுத்தினீர்‌. 

ஆகவே என்‌ உள்ளம்‌ உம்மைப்‌ புகழ்ந்து பாடும்‌: மெளனமாய்‌ இராது: என்‌ கடவுளாகிய 
ஆண்டவரே, உமக்கு என்றென்றும்‌ நன்றி செலுத்துவேன்‌. 

ஆண்டவரே, உம்மிடம்‌ நான்‌ அடைக்கலம்‌ புகுந்துள்ளேன்‌: நான்‌ ஒருபோதும்‌ 
வெட்கமடைய விடாதேயும்‌: உமது நீதிக்கேற்ப என்னை விடுவித்தருளும்‌: 

உம்‌ செவிகளை என்‌ பக்கம்‌ திருப்பியருளும்‌: விரைவில்‌ என்னை மீட்டருளும்‌: எனக்கு 
அடைக்கலம்‌ தரும்‌ கற்பாறையாய்‌ இரும்‌: என்னைப்‌ பாதுகாக்கும்‌ வலிமை மிகு 
கோட்டையாய்‌ இரும்‌. 

ஆம்‌, என்‌ கற்பாறையும்‌ கோட்டையும்‌ நீரே: உமது பெயரின்‌ பொருட்டு எனக்கு 
வழிகாட்டி என்னை நடத்தியருளும்‌. 

அவர்கள்‌ எனக்கென விரித்து வைத்துள்ள வலையிலிருந்து என்னை விடூவித்தருளும்‌: 
ஏனெனில்‌, நீரே எனக்கு அடைக்கலம்‌. 

உமது கையில்‌ என்‌ உயிரை ஒப்படைகின்றேன்‌: வாக்குப்‌ பிறழாத இறைவனாகிய 
ஆண்டவரே, நீர்‌ என்னை மீட்டருளுனீர்‌. 

நானோ, பயனற்ற சிலைகளில்‌ பற்றுடையோரை வெறுத்து, ஆண்டவர்மீது நம்பிக்கை 
வைக்கின்றேன்‌. 

உமது பேரன்பில்‌ நான்‌ களிகூர்வேன்‌: அக்களிப்பேன்‌: என்‌ துன்பத்தை நீர்‌ 
பார்த்திருக்கின்றீ4 என்‌ இக்கட்டுகளையும்‌ நீர்‌ அறிந்துள்ளீர்‌. 

என்‌ எதிரியின்‌ கையில்‌ என்னை நீர்‌ விட்டுவிடவில்லை: அகன்ற இடத்தில்‌ காலூன்றி 
நற்கவைத்தீர்‌. 

ஆண்டவரே, எனக்கு இரங்கும்‌: ஏனெனில்‌ நான்‌ இக்கட்டான நிலையில்‌ உள்ளேன்‌: 
துயரத்தால்‌ என்‌ கண்ணும்‌ என்‌ உயிரும்‌ என்‌ உடலும்‌ தளர்ந்து போயின. 

என்‌ வாழ்க்கை வருத்தத்திலேயே கடந்து செல்கின்றது: ஆம்‌, என்‌ வாழ்நாள்‌ 
புலம்புவதிலேயே கழிகின்றது: துயரத்தால்‌ என்‌ வலிமை குறைந்து போகின்றது: என்‌ 
எலும்புகள்‌ தளர்ந்து போகின்றன. 

என்‌ பகைவர்‌ அனைவரின்‌ இகழ்ச்சிக்கு உள்ளானேன்‌: என்னை அடுத்திருப்போரின்‌ 
பேரிழிவுக்கு ஆளானேன்‌: என்‌ நண்பர்களுக்குப்‌ பேரச்சம்‌ வருவித்தேன்‌: என்னைத்‌ 
தெருவில்‌ பார்ப்போர்‌ என்னிடமிருந்து விலகி ஓடுகின்றனர்‌. 

இறந்தோர்‌ போல்‌ நினைவினின்று நான்‌ அகற்றப்பட்டேன்‌: உடைந்துபோன 
மட்கலம்போல்‌ ஆனேன்‌. 

பலர்‌ என்மீது பழிசுமத்தியது என்‌ காதில்‌ விழுந்தது: எப்பக்கமும்‌ பேரச்சம்‌ சூழ்ந்தது. 
அவர்கள்‌ ஒன்றுகூடி எனக்கெதிராய்ச்‌ சூழ்ச்சி செய்தார்கள்‌: என்‌ உயிரைப்‌ பறிக்கத்‌ 
திட்டம்‌ தீட்டினார்கள்‌. 

ஆண்டவரே, நான்‌ உம்மீது நம்பிக்கை வைத்துள்ளேன்‌: நீரே என்‌ கடவுள்‌ என்று 
சொன்னேன்‌. 

என்‌ வாழ்வின்‌ ஒவ்வொரு கட்டமும்‌ உமது கையில்‌ உள்ளது: என்‌ எதிரிகளின்‌ 
கையினின்றும்‌ என்னைத்‌ துன்புறுத்துவோரின்‌ கையினின்றும்‌ என்னை விடூவித்தருளும்‌. 
உமது முகத்தின்‌ ஒளி அடியேன்‌ மீது வீசும்படி செய்யும்‌: உமது பேரன்பால்‌ என்னை 
விடுவித்தருளும்‌. 

ஆண்டவரே, உம்மை நோக்கி மன்றாடினேன்‌: என்னை வெட்கமுற விடாதேயும்‌: 
பொல்லார்‌ வெட்கிப்போவார்களாக! பாதாளத்தில்‌ வாயடைத்துப்‌ போவார்களாக! 
பொய்சொல்லும்‌ வாய்‌ அடைபட்டுப்‌ போவதாக! செருக்கும்‌ பழிப்புரையும்‌ கொண்டு, 
நேர்மையாளருக்கு எதிராக இறுமாப்புடன்‌ பேசும்‌ நா கட்டுண்டு கிடப்பதாக! 

உமக்கு அஞ்சி நடப்போர்க்கு நீர்‌ வைத்திருக்கும்‌ நன்மை எத்துணைப்‌ பெரிது! உம்மிடம்‌ 
அடைக்கலம்‌ புகுவோர்க்கு மானிடர்‌ முன்னிலையில்‌ நீர்‌ செய்யும்‌ நன்மை எத்துணை 
மிகுதி! 

மனிதரின்‌ சூழ்ச்சியினின்று அவர்களைக்‌ காப்பாற்றி உமது முன்னிலையின்‌ மறைப்பினுள்‌ 
வைத்துள்ளீர்‌! நாவுகள்‌ கிளப்பும்‌ பூசலினின்று அவர்களைப்‌ பாதுகாத்து உமது 
கூடாரத்தினுள்‌ வைத்துக்‌ காக்கின்றீர்‌! 

ஆண்டவர்‌ போற்றி! போற்றி! ஏனெனில்‌, முற்றுகையிடப்பட்ட நகரினில்‌, அவர்‌ தம்‌ 
பேரன்பை வியத்தகு முறையில்‌ எனக்கு விளங்கச்‌ செய்தார்‌. 

நானோ, கலக்கமுற்ற நிலையில்‌ “உமது பார்வையினின்று விலக்கப்பட்டேன்‌” என்று 
சொல்லிக்‌ கொண்டேன்‌: ஆனால்‌, நான்‌ உம்மிடம்‌ உதவிக்காக வேண்டினபோது, நீர்‌ 
என்‌ கெஞ்சும்‌ குரலுக்கு செவிசாய்த்தீர்‌. 

ஆண்டவரின்‌ அடியார்களே, அவரிடம்‌ அன்பு கொள்ளுங்கள்‌: ஆண்டவர்‌ 
பற்றுறுதியடையோரைப்‌ பாதுகாக்கின்றார்‌: ஆனால்‌, இறுமாப்புடன்‌ நடப்போர்க்கு 
அவர்‌ முழுமையாய்ப்‌ பதிலடி கொடுக்கின்றார்‌. 

ஆண்டவருக்காக நம்பிக்கையுடன்‌ காத்திருப்போரே, நீங்கள்‌ அனைவரும்‌ உள்ளத்தில்‌ 
வலிமையும்‌ உறுதியும்‌ கொண்டிருங்கள்‌. 

எவரது குற்றம்‌ மன்னிக்கப்பட்டதோ, எவரது பாவம்‌ மறைக்கப்பட்டதோ, அவர்‌ பேறு 
பெற்றவர்‌. 

ஆண்டவர்‌ எந்த மனிதரின்‌ தீச்செயலை எண்ணவில்லையோ, எவரது மனத்தில்‌ வஞ்சம்‌ 
இல்லையோ, அவர்‌ பேறுபெற்றவர்‌. 

என்‌ பாவத்தை அறிக்கையிடாதவரை, நாள்முழுவதும்‌ நான்‌ கதறி அழுததால்‌, என்‌ 
எலும்புகள்‌ கழன்று போயின. 

ஏனெனில்‌, இரவும்‌ பகலும்‌ உம்‌ கை எனக்கு எதிராக ஓங்கி நின்றது: கோடையின்‌ 
வறட்சிபோல என்‌ வலிமை வறண்டுபோயிற்று. 


12. 
14. 


24 


“என்‌ பாவத்தை உம்மிடம்‌ அறிக்கையிட்டேன்‌: என்‌ தீச்செயலை நான்‌ மறைத்ததில்லை: 
ஆண்டவரிடம்‌ என்‌ குற்றங்களை ஒப்புக்கொள்வேன்‌” என்று சொன்னேன்‌. நீரும்‌ என்‌ 
நெறிகேட்டையும்‌ பாவத்தையும்‌ போக்கினீர்‌. 

ஆகவே, துன்ப வேளையில்‌ உம்‌ அன்பர்‌ அனைவரும்‌ உம்மை நோக்கி மன்றாடுவர்‌: 
பெருவெள்ளம்‌ பாய்ந்து வந்தாலும்‌ அவர்களை அது அணுகாது. 

நீரே எனக்குப்‌ புகலிடம்‌: இன்னலினின்று என்னை நீர்‌ பாதுகாக்கின்றீர்‌: உம்‌ மீட்பினால்‌ 
எழும்‌ ஆரவாரம்‌ என்னைச்‌ சூழ்ந்தொலிக்கச்‌ செய்கின்றீர்‌. 

நான்‌ உனக்கு அறிவு புகட்டுவேன்‌: நீ நடக்க வேண்டிய வழியை உனக்குக்‌ காட்டுவேன்‌: 
உன்னைக்‌ கண்ணோக்கி, உனக்கு அறிவுரை கூறுவேன்‌. 

கடிவாளம்‌ பூட்டி வாரினால்‌ இழுத்தாலன்றி உன்னைப்‌ பின்தொடர்ந்து வராத குதிரை 
போன்றோ கோவேறு கழுதை போன்றோ அறிவிலியாய்‌ இராதே! 

பொல்லாருக்கு வரும்‌ துன்பங்கள்‌ பல: ஆண்டவரில்‌ நம்பிக்கை கொள்வோரை அவரது 
பேரன்பு சூழந்து நிற்கும்‌. 

நீதிமான்களே, ஆண்டவரை முன்னிட்டு அகமகிழுங்கள்‌: நேரிய உள்ளத்தோரே, நீங்கள்‌ 
அனைவரும்‌ மகிழ்ந்து பாடுங்கள்‌. 

நீதிமான்களே, ஆண்டவரில்‌ களிகூருங்கள்‌: நீதியுள்ளோர்‌ அவரைப்‌ புகழ்வது 
பொருத்தமானதே. 

யாழிசைத்து ஆண்டவருக்கு நன்றி செலுத்துங்கள்‌: பதின்‌ நரம்பு யாழினால்‌ அவரைப்‌ 
புகழ்ந்து பாடுங்கள்‌: 

புத்தம்புது பாடல்‌ ஒன்றை அவருக்குப்‌ பாடுங்கள்‌: திறம்பட இசைத்து மகிழ்ச்சிக்குரல்‌ 
எழுப்புங்கள்‌. 

ஆண்டவரின்‌ வாக்கு நேர்மையானது: அவருடைய செயல்கள்‌ எல்லாம்‌ நம்பிக்கைக்கு 
உரியவை. 

அவர்‌ நீதியையும்‌ நேர்மையையும்‌ விரும்புகின்றார்‌: அவரது பேரன்பால்‌ பூவுலகு நிறைந்து 
ள்ளது. 

ஆண்டவரது வாக்கினால்‌ வானங்கள்‌ உண்டாயின: அவரது சொல்லின்‌ ஆற்றலால்‌ 
வான்கோள்கள்‌ எல்லாம்‌ உருவாயின. 

அவர்‌ கடல்நீரைக்‌ குவியல்போல்‌ சேர்த்துவைத்தார்‌: அந்நீரை ஆழ்‌ நிலவறைகளில்‌ 
சேமித்துவைத்தார்‌. 

அனைத்துலகும்‌ ஆண்டவருக்கு அஞ்சுவதாக! உலகில்‌ வாழ்வோர்‌ அவைவைரும்‌ 
அவருக்கு அஞ்சிநடுங்குவராக! 

அவர்‌ சொல்லி உலகம்‌ உண்டானது: அவர்‌ கட்டளையிட, அது நிலை பெற்றது. 
வேற்றினத்தாரின்‌ திட்டங்களை ஆண்டவர்‌ முறியடிக்கின்றார்‌: மக்களினத்தாரின்‌ 
எண்ணங்களைக்‌ குலைத்துவிடுகின்றார்‌. 

ஆண்டவரின்‌ எண்ணங்களோ என்றென்றும்‌ நிலைத்திருக்கும்‌: அவரது உள்ளத்தின்‌ 
திட்டங்கள்‌ தலைமுறை தலைமுறையாய்‌ நீடித்திருக்கும்‌. 

ஆண்டவரைத்‌ தன்‌ கடவுளாகக்‌ கொண்ட இனம்‌ பேறுபெற்றது: அவர்‌ தமது உரிமைச்‌ 
சொத்தாகத்‌ தெரிந்தெடுத்த மக்கள்‌ பேறபெற்றோர்‌. 

வானினின்று ஆண்டவர்‌ பார்க்கின்றார்‌: மானிடர்‌ அனைவரையும்‌ காண்கின்றார்‌. 

தாம்‌ வீற்றிருக்கும்‌ இடத்திலிருந்து உலகெங்கும்‌ வாழ்வோரைக்‌ கூர்ந்து 
நோக்குகின்றார்‌. 

அவர்களின்‌ உள்ளங்களை உருவாக்குகின்றவர்‌ அவரே! அவர்களின்‌ செயல்கள்‌ 
அனைத்தையும்‌ உற்று நோக்குபவரும்‌ அவரே! 

தன்‌ படைப்‌ பெருக்கத்தால்‌ வெற்றிபெரும்‌ அரசருமில்லை: தன்‌ வலிமையின்‌ மிகுதியால்‌ 
உயிர்‌ தப்பிய வீரருமில்லை. 

வெற்றி பெறப்‌ போர்க்குதிரையை நம்புவது வீண்‌: மிகுந்த வலுவுள்ளதாயினும்‌ அது 
விடுவிக்காது. 

தமக்கு அஞ்சி நடப்போரையும்‌ தம்‌ பேரன்புக்காகக்‌ காத்திருப்போரையும்‌ ஆண்டவர்‌ 
கண்ணோக்குகின்றார்‌. 

அவர்கள்‌ உயிரைச்‌ சாவினின்று காக்கின்றார்‌: அவர்களைப்‌ பஞ்சத்திலும்‌ 
வாழ்விக்கின்றார்‌. 

நாம்‌ ஆண்டவரை நம்பியிருக்கின்றோம்‌: அவரே நமக்குத்‌ துணையும்‌ கேடயமும்‌ ஆவார்‌. 
நம்‌ உள்ளம்‌ அவரை நினைத்துக்‌ களிகூரும்‌: ஏனெனில்‌, அவரது திருப்பெயரில்‌ நாம்‌ 
நம்பிக்கை வைத்துள்ளோம்‌. 

உம்மையே நாங்கள்‌ நம்பியிருப்பதால்‌, உமது பேரன்பு எங்கள்மீது இருப்பதாக! 

ஆண்டவரை நான்‌ எக்காலமும்‌ போற்றுவேன்‌: அவரது புகழ்‌ எப்பொழுதும்‌ என்‌ நாவில்‌ 
ஒலிக்கும்‌. 

நான்‌ ஆண்டவரைப்பற்றிப்‌ பெருமையாகப்‌ பேசுவேன்‌: எளியோர்‌ இதைக்‌ கேட்டு 
அக்களிப்பர்‌. 

என்னுடன்‌ ஆண்டவரை பெருமைப்படூத்துங்கள்‌: அவரது பெயரை ஒருமிக்க 
மேன்மைப்படுத்துவோம்‌. 

துணைவேண்டி நான்‌ ஆண்டவரை மன்றாடினேன்‌: அவர்‌ எனக்கு மறுமொழி பகர்ந்தார்‌: 
எல்லா வகையான அச்சத்தினின்றும்‌ அவர்‌ என்னை விடுவித்தார்‌. 

அவரை நோக்கிப்‌ பார்த்தோர்‌ மகிழ்ச்சியால்‌ மிளிர்ந்தனர்‌: அவர்கள்‌ முகம்‌ 
அவமானத்திற்கு உள்ளாகவில்லை. 

இந்த ஏழை கூவியழைத்தான்‌: ஆண்டவர்‌ அவனுக்குச்‌ செவிசாய்த்தார்‌: அவர்‌ எல்லா 
நெருக்கடியினின்றும்‌ அவனை விடுவித்துக்‌ காத்தார்‌. 

ஆண்டவருக்கு அஞ்சி வாழ்வோரை அவர்தம்‌ பதர்‌ சூழ்ந்துநின்று காத்திடூவர்‌. 

ஆண்டவர்‌ எத்துணை இனியவர்‌ என்று சுவைத்துப்‌ பாருங்கள்‌: அவரிடம்‌ அடைக்கலம்‌ 
புகுவோர்‌ பேறுபெற்றோர்‌. 

ஆண்டவரின்‌ பயோரே, அவருக்கு அஞ்சுங்கள்‌: அவருக்கு அஞ்சுவோர்க்கு எக்குறையும்‌ 
இராது. 

சிங்கக்‌ குட்டிகள்‌ உணவின்றிப்‌ பட்டினி இருக்க நேரிட்டாலும்‌, ஆண்டவரை 
நாடூவோர்க்கு நன்மை ஏதும்‌ குறையாது. 

வாரீர்‌ பிள்ளைகளே! நான்‌ சொல்வதைக்‌ கேளீர்‌! ஆண்டவருக்கு அஞ்சுவதைப்பற்றி 
உங்களுக்குக்‌ கற்பிப்பேன்‌. 

வாழ்க்கையில்‌ இன்பம்‌ காண விருப்பமா? வாழ்வின்‌ வளத்தைத்‌ துய்க்குமாறு நெடுநாள்‌ 
வாழ நாட்டமா? 

அப்படியெனில்‌, தீச்சொல்லினின்று உன்‌ நாவைக்‌ காத்திடு: வஞ்சக மொழியை உன்‌ 
வாயைவிட்டு விலக்கி! 

தீமையைவிட்டு விலகு: நன்மையே செய்‌: நல்வாழ்வை நாடு: அதை அடைவதிலேயே 
கருத்தாயிரு. 

ஆண்டவர்‌ கண்கள்‌ நீதிமான்களை நோக்குகின்றன: அவர்‌ செவிகள்‌ அவர்களது 
மன்றாட்டைக்‌ கேட்கின்றன. 

ஆண்டவரின்‌ முகமோ தீமைசெய்வோர்க்கு எதிராக இருக்கின்றது: அவர்‌, அவர்களின்‌ 
நினைவே உலகில்‌ அற்றுப்போகச்‌ செய்வார்‌. 

நீதிமான்கள்‌ மன்றாடும்போது, ஆண்டவர்‌ செவிசாய்க்கின்றார்‌: அவர்களை அனைத்து 
இடூக்கண்ணினின்றும்‌ விடுவிக்கின்றார்‌. 

உடைந்த உள்ளத்தார்க்கு அருகில்‌ ஆண்டவர்‌ இருக்கின்றார்‌: நைந்த நெஞ்சத்தாரை 
அவர்‌ காப்பாற்றுகின்றார்‌. 

நேர்மையாளருக்கு நேரிடும்‌ தீங்குகள்‌ பல: அவை அனைத்தினின்றும்‌ ஆண்டவர்‌ 
அவர்களை விடுூவிக்கின்றார்‌. 

அவர்களின்‌ எலும்புகளை எல்லாம்‌ அவர்‌ பாதுகாக்கின்றார்‌: அவற்றுள்‌ ஒன்றும்‌ முறிபடாது. 
தீயோரைத்‌ தீவினையே சாகடிக்கும்‌: நேர்மையாளரை வெறுப்போர்‌ தண்டனை 
பெறுவர்‌. 

ஆண்டவர்‌ தம்‌ ஊழியரின்‌ உயிரை மீட்கின்றார்‌: அவரிடம்‌ அடைக்கலம்‌ புகும்‌ எவரும்‌ 
தண்டனை அடையார்‌. 

ஆண்டவரே, எனக்கெதிராய்‌ வழக்காடுவோருடன்‌ வழக்காடும்‌: என்மீது போர்‌ 
தொடுப்போரோடு போர்‌ புரியும்‌. 

கேடயமும்‌ படைக்கலமும்‌ எடுத்துவாரும்‌: எனக்குத்‌ துணை செய்ய எழுந்து வாரும்‌. 
என்னைத்‌ துரத்திவரும்‌ எதிரிகளைத்‌ தடுத்து நிறுத்தும்‌: ஈட்டியையும்‌ வேலையும்‌ 
கையிலெடும்‌: நானே உன்‌ மீட்பர்‌ என்று என்‌ உள்ளத்திற்குச்‌ சொல்லும்‌. 

என்‌ உயிரைக்‌ குடிக்கத்‌ தேடுவோர்‌: மானக்கேடூற்று இழிவடையட்டும்‌: எனக்குத்‌ 
தீங்கிழைக்க நினைப்போர்‌, புறமுதுகிட்டு ஓடட்டும்‌. 

ஆண்டவரின்‌ பதர்‌ அவர்களை விரட்டியடிக்க, காற்றில்‌ பறக்கும்‌ பதர்போல அவர்கள்‌ 
சிதறட்டும்‌. 

ஆண்டவரின்‌ பதர்‌ அவர்களைத்‌ துரத்திட, அவர்கள்‌ வழி இருளும்‌ சறுக்கலும்‌ ஆகட்டும்‌. 
ஏனெனில்‌, காரணமின்றி எனக்குக்‌ கண்ணி வைத்தனர்‌: காரணமின்றி எனக்குக்‌ 
குழிதோண்டினர்‌. 

அவர்களுக்கு அழிவு எதிர்பாராமல்‌ வரட்டும்‌: அவர்களுக்கு வைத்த கண்ணியில்‌ 
அவர்களே சிக்கக்கொள்ளட்டும்‌: அவர்கள்‌ தோண்டிய குழியில்‌ அவர்களே விழட்டும்‌. 

என்‌ உள்ளம்‌ ஆண்டவரை முன்னிட்டுக்‌ களிகூரும்‌: அவர்‌ அளிக்கும்‌ மீட்பில்‌ அகமகிழும்‌. 
ஆண்டவரே, உமக்கு நிகரானவர்‌ யார்‌? எளியோரை வலியோரின்‌ கையினின்றும்‌ 
எளியோரையும்‌ வறியோரையும்‌ கொள்ளையடிப்போர்‌ கையினின்றும்‌ விடுவிப்பவர்‌ நீரே 
என்று என்‌ எலும்புகள்‌ எல்லாம்‌ சொல்லும்‌. 

பொய்ச்சான்று சொல்வோர்‌ எனக்கெதிராய்‌ எழுகின்றனர்‌: எனக்குத்‌ தெரியாதவற்றைப்‌ 
பற்றி என்னிடம்‌ வினவுகின்றனர்‌. 

நான்‌ அவர்களுக்கு நன்மையே செய்தேன்‌: அவர்களோ, அதற்குப்‌ பதிலாக எனக்குத்‌ 
தீங்கிழைத்தனர்‌. என்‌ நெஞ்சைத்‌ துயரில்‌ ஆழத்தினர்‌. 

நானோ, அவர்கள்‌ நோயுற்றிருந்தபோது சாக்கு உடுத்திக்‌ கொண்டேன்‌: நோன்பிருந்து 
என்னை வருத்திக்‌ கொண்டேன்‌: முகம்‌ குப்புற வீழ்ந்து மன்றாடினேன்‌. 

நண்பர்போலும்‌ உடன்பிறந்தோர்‌ போலும்‌ அவர்களுக்காய்‌ மன்றாடினேன்‌: தாய்க்காகத்‌ 
துக்கம்‌ கொண்டாடூவோரைப்போல வாட்டமுற்றுத்‌ துயரத்தோடு நடமாடினேன்‌. 

நான்‌ தடுக்கி விழுந்தபோது அவர்கள்‌ ஒன்றுகூடி மகிழ்ந்தனர்‌: எனக்கெதிராய்‌ ஒன்று 
சேர்ந்தனர்‌: யாதென்றும்‌ அறியாத என்னைச்‌ சின்னாபின்னமாக்கி ஓயாது பழித்து 
ரைத்தனர்‌. 

இறைப்பற்று இல்லாரோடு சேர்ந்து அவர்கள்‌ என்னை இகழ்ந்தனர்‌: எள்ளி 
நகையாடினர்‌: என்னைப்‌ பார்த்துப்‌ பற்களை நறநறவென்று கடித்தனர்‌. 

என்‌ தலைவரே, இன்னும்‌ எத்தனை நாள்‌ இதைப்‌ பார்த்துக்‌ கொண்டிருப்பீர்‌?: என்‌ 
உயிரை அவர்களது தாக்குதலினின்றும்‌ என்‌ ஆருயிரைச்‌ சிங்கக்‌ குட்டிகளினின்றும்‌ 
மீட்டருளும்‌. 

மாபெரும்‌ சபையில்‌ உமக்கு நன்றி செலுத்துவேன்‌: திரளான மக்களிடையே உம்மைப்‌ 
புகழ்வேன்‌. 

வஞ்சகரான என்‌ எதிரிகள்‌ என்னைப்‌ பார்த்துக்‌ களிக்க இடமளியாதீர்‌: காரணமின்றி 
என்னை வெறுப்போர்‌ கண்சாடை காட்டி இகழவிடாதீர்‌. 

ஏனெனில்‌, அவர்களது பேச்சு கமாதானத்தைப்‌ பற்றியதன்று: நாட்டில்‌ அமைதியை 
நாடூவோர்க்கு எதிராக அவர்கள்‌ வஞ்சகமாய்ச்‌ சூழ்ச்சி செய்கின்றனர்‌. 

எனக்கெதிராக அவர்கள்‌ வாய்‌ திறந்து, ஆ! ஆ! நாங்களே எங்கள்‌ கண்ணால்‌ கண்டோம்‌ 
என்கின்றனர்‌. 

ஆண்டவரே, நீர்‌ இதைக்‌ கண்டும்‌ மெளனமாய்‌ இராதீர்‌: என்‌ தலைவரே, என்னைவிட்டுத்‌ 
தொலையில்‌ போய்விடாதீர்‌. 

என்‌ கடவுளே, கிளர்ந்தெழும்‌! என்‌ தலைவரே, விழித்தெழுந்து என்‌ வழக்குக்கு நீதி 
கிடைக்கச்‌ செய்யும்‌. 

என்‌ கடவுளாகிய ஆண்டவரே, உமது நீதிக்கேற்ப என்‌ நேர்மையை நிலைநாட்டும்‌! 
அவர்கள்‌ என்னைப்‌ பார்த்துக்‌ களிக்க இடமளியாதேயும்‌! 

அவர்கள்‌ தங்கள்‌ உள்ளத்தில்‌ ஆம்‌, நாம்‌ விரும்பினது இதுவே எனச்‌ சொல்லாதபடி 
பாரும்‌! அவனை விழுங்கிவிட்டோம்‌ எனப்‌ பேசிக்கொள்ளாதபடி பாரும்‌ ! 

எனக்கு நேரிட்ட தீங்கைப்‌ பார்த்து மகிழ்ச்சி அடைவோர்‌ எல்லாரும்‌ கலக்கமுறட்டும்‌! 
என்னைவிடத்‌ தம்மைச்‌ சிறந்தோராய்க்‌ கருதுவோர்க்கு வெட்கமும்‌ மானக்கேடும்‌ 
மேலாடை ஆகட்டும்‌! 

என்‌ நேர்மை நிலைநாட்டப்படுவதை விரும்புவோர்‌ ஆரவாரத்துடன்‌ அக்களிக்கட்டும்‌: 
ஆண்டவர்‌ எத்துணைப்‌ பெரியவர்‌! அவர்‌ தம்‌ அடியாரின்‌ நல்வாழ்வைக்‌ காண 
விரும்புவோர்‌ என்று எப்பொழுதும்‌ சொல்லட்டும்‌. 

அப்பொழுது, என்‌ நா உம்‌ நீதியை எடுத்துரைத்து, நாள்முழுதும்‌ உம்‌ புகழ்‌ பாடும்‌. 

பொல்லாரின்‌ உள்ளத்தில்‌ தீமையின்‌ குரல்‌ ஒலித்துக்‌ கொண்டே இருக்கின்றது: 
அவர்களின்‌ மனக்கண்களில்‌ இறையச்சம்‌ இல்லை. 

ஏனெனில்‌ அவர்கள்‌, குற்றம்‌ வெளிப்பட்டு வெறுப்புக்கு உள்ளாகப்‌ போவதில்லை என, 
இறுமாந்து தமக்குத்தாமே பெருமை பாராட்டிக்கொள்கின்றனர்‌. 

அவர்கள்‌ வாயின்‌ சொற்கள்‌ தீமையும்‌ வஞ்சகமும்‌ நிறைந்தவை: நல்லுணர்வோடூ 
நற்செயல்‌ ஆற்றுவதை அவர்கள்‌ அடியோடு விட்டுவிட்டனர்‌. 

படுக்கையில்‌ கிடக்கையில்‌ அவர்கள்‌ சதித்திட்டங்களைத்‌ தீட்டுகின்றனர்‌, தகாத 
வழியை உறுதியாகப்‌ பற்றிக்‌ கொள்கின்றனர்‌: தீமையைப்‌ புறம்பே தள்ளுவதில்லை. 
ஆண்டவரே! வானளவு உயர்ந்துள்ளது உமது பேரன்பு: முகில்களைத்‌ தொடுகின்றது 
உமது வாக்குப்‌ பிறழாமை. 

ஆண்டவரே, உமது நீதி இறைவனின்‌ மலைகள்போல்‌ உயர்ந்தது: உம்‌ தீர்ப்புகள்‌ 
கடல்போல்‌ ஆழமானவை: மனிதரையும்‌ விலங்கையும்‌ காப்பவர்‌ நீரே: 

கடவுளே, உமது பேரன்பு எத்துணை அருமையானது! மானிடர்‌ உம்‌ இறக்கைகளின்‌ 
நிழலில்‌ புகலிடம்‌ பெறுகின்றனர்‌. 

உமது இல்லத்தின்‌ செழுமையால்‌ அவர்கள்‌ நிறைவு பெறுகின்றனர்‌: உமது பேரின்ப 
நீரோடையில்‌ அவர்கள்‌ தாகத்தைத்‌ தணிக்கின்றீர்‌. 

ஏனெனில்‌, வாழ்வு தரும்‌ ஊற்று உம்மிடமே உள்ளது: உமது ஒளியால்‌ யாமும்‌ ஒளி 
பெறுகின்றோம்‌. 

உம்மை அறிந்தோர்க்கு உமது பேரன்பையும்‌, நேரிய உள்ளத்தோர்க்கு உமது 
நீதியையும்‌ தொடர்ந்து வழங்கியருளும்‌! 

செருக்குற்றோரின்‌ கால்‌ என்னை நசுக்க விடாதேயும்‌! பொல்லாரின்‌ கை என்னைப்‌ 
பிடிக்க விடாதேயும்‌! 

தீங்கிழைப்போர்‌ அதோ அங்கே குப்புற வீழ்ந்து கிடக்கின்றனர்‌, அவர்கள்‌ 
நசுக்கப்பட்டனர்‌: அவர்களால்‌ எழவே இயலாது. 

தீமை செய்வோரைக்‌ கண்டு மனம்‌ புழுங்காதே: பொல்லாங்கு செய்வாரைக்‌ கண்டு 
பொறாமைப்படாதே: 

ஏனெனில்‌, அவர்கள்‌ புல்லைப்‌ போல்‌ விரைவில்‌ உலர்ந்து போவர்‌: பசும்‌ பூண்டைப்போல்‌ 
வாடிப்போவர்‌. 

ஆண்டவரை நம்பு: நலமானதைச்‌ செய்‌: நாட்டிலேயே குடியிரு: நம்பத்‌ தக்கவராய்‌ வாழ்‌. 
ஆண்டவரிலேயே மகிழ்ச்சி கொள்‌: உன்‌ உள்ளத்து விருப்பங்களை அவர்‌ 
நிறைவேற்றுவார்‌. 

உன்‌ வழியை ஆண்டவரிடம்‌ ஒப்படைத்துவிடு: அவரையே நம்பியிரு: அவரே உன்‌ சார்பில்‌ 
செயலாற்றுவார்‌. 

உன்‌ நேர்மையைக்‌ கதிரொளி போலும்‌, உன்‌ நாணயத்தை நண்பகல்‌ போலும்‌ அவர்‌ 
விளங்கச்‌ செய்வார்‌. 

ஆண்டவர்முன்‌ அமைதியுடன்‌ காத்திரு: தம்‌ வழியில்‌ வெற்றி காண்போரையும்‌ சூழ்ச்சிகள்‌ 
செய்வோரையும்‌ பார்த்து எரிச்சல்‌ கொள்ளாதே. 

வெஞ்சினம்‌ கொள்ளாதே: வெகுண்டெழுவதை விட்டுவிடு: எரிச்சலடையாதே: அதனால்‌ 
தீமைதான்‌ விளையும்‌. 

தீமை செய்வோர்‌ வேரறுக்கப்படுவர்‌: ஆண்டவருக்காகக்‌ காத்திருப்போரே நிலத்தை 
உடைமையாக்கிக்‌ கொள்வர்‌. 

இன்னும்‌ சிறிதுகாலம்தான்‌: பிறகு பொல்லார்‌ இரார்‌: அவர்கள்‌ இருந்த இடத்தில்‌ நீ 
அவர்களைத்‌ தேடினால்‌ அவர்கள்‌ அங்கே இரார்‌. 

எளியோர்‌ நிலத்தை உடைமையாகப்‌ பெறுவர்‌: அவர்கள்‌ வளமிகு வாழ்க்கையில்‌ இன்பம்‌ 
காண்பர்‌. 

பொல்லார்‌ நேர்மையாளருக்குத்‌ தீங்கிழைக்கத்‌ திட்டமிடுகின்றனர்‌: அவர்களைப்‌ 
பார்த்துப்‌ பல்லை நெரிக்கின்றனர்‌. 

என்‌ தலைவர்‌ அவர்களைப்‌ பார்த்து எள்ளி நகைக்கின்றார்‌: அவர்களது முடிவுகாலம்‌ 
நெருங்குவதை அவர்‌ காண்கின்றார்‌. 

எளியோரையும்‌ வறியோரையும்‌ வீழ்த்தவும்‌, நேர்மையான வழியில்‌ நடப்போரைக்‌ 
கொல்லவும்‌ பொல்லார்‌ வாளை உருவுகின்றனர்‌: வில்லை நாணேற்றுகின்றனர்‌. 

ஆனால்‌, அவர்கள்‌ வாள்‌ அவர்கள்‌ நெஞ்சிலேயே பாயும்‌: அவர்கள்‌ வில்லும்‌ முறிக்கப்படும்‌. 

பொல்லாரின்‌ திரளான செல்வத்தைவிட நல்லாரின்‌ சிறிதளவு பொருளே சிறந்தது. 
பொல்லாரின்‌ தோள்வலிமை முறிக்கப்படும்‌: ஆனால்‌ நேர்மையாளரை ஆண்டவர்‌ 
தாங்கிடுவார்‌. 

சான்றோரின்‌ வாழ்நாள்களை ஆண்டவர்‌ அறிவார்‌: அவர்கள்‌ உரிமைச்‌ சொத்து என்றும்‌ 
நிலைத்திருக்கும்‌. 

கேடுகாலத்தில்‌ அவர்கள்‌ இகழ்ச்சி அடைவதில்லை: பஞ்ச காலத்திலும்‌ அவர்கள்‌ 
நிறைவடைவார்கள்‌. 

ஆனால்‌, பொல்லார்‌ அழிவுக்கு ஆளாவர்‌: ஆண்டவரின்‌ எதிரிகள்‌ கொழுத்த 
பலியாடுகளுக்கு ஒப்பாவர்‌. அவர்கள்‌ எரியுண்டு புகையென மறையவர்‌. 

பொல்லார்‌ வாங்கிய கடனைத்‌ திருப்பிக்‌ கொடுக்க மாட்டார்‌: நேர்மையாளரோ 
மனமிரங்கிப்‌ பிறருக்குக்‌ கொடுப்பர்‌. 

இறைவனின்‌ ஆசி பெற்றோர்‌ நிலத்தை உடைமையாக்கிக்‌ கொள்வர்‌: அவரால்‌ 
சபிக்கப்பட்டோர்‌ வேரறுக்கப்படுவர்‌. 

தாம்‌ உவகைகொள்ளும்‌ நடத்தையைக்‌ கொண்ட மனிதரின்‌ காலடிகளை ஆண்டவர்‌ 
உறுதிப்படுத்துகின்றார்‌. 

அவர்கள்‌ விழுந்தாலும்‌ வீழ்ந்து கிடக்கமாட்டார்கள்‌: ஆண்டவர்‌ அவர்களைத்‌ தம்‌ கையால்‌ 
பக்கி நிறுத்துவார்‌. 

இளைஞனாய்‌ இருந்திருக்கிறேன்‌: இதோ! முதியவன்‌ ஆகிவிட்டேன்‌: ஆனால்‌, 
நேர்மையாளர்‌ கைவிடப்பட்டதை நான்‌ கண்டதில்லை: அவர்களுடைய மரபினர்‌ பிச்சை 
எடுப்பதை நான்‌ பார்த்ததில்லை. 

நேர்மையாளர்‌ எப்போதும்‌ மனமிரங்கிக்‌ கடன்‌ கொடுப்பர்‌: அவர்களின்‌ மரபினர்‌ 
இறையாசி பெற்றவராய்‌ இருப்பர்‌. 

தீமையினின்று விலகு: நல்லது செய்‌: எந்நாளும்‌ நாட்டில்‌ நிலைத்திருப்பாய்‌. 

ஏனெனில்‌, ஆண்டவர்‌ நேர்மையை விரும்புகின்றார்‌: தம்‌ அன்பரை அவர்‌ 
கைவிடுவதில்லை: அவர்களை என்றும்‌ பாதுகாப்பார்‌. பொல்லாரின்‌ மரபினரோ 
வேரறுக்கப்படுவர்‌. 

நேர்மையாளர்‌ நிலத்தை உடைமையாக்கிக்‌ கொள்வர்‌: அதிலேயே என்றென்றும்‌ 
குடியிருப்பர்‌. 

நேர்மையாளரின்‌ வாய்‌ ஞானத்தை அறிவிக்கும்‌: அவர்கள்‌ நா நீதிநெறியை எடுத்து 
ரைக்கும்‌. 

கடவுளின்‌ திருச்சட்டம்‌ அவர்களது உள்ளத்தில்‌ இருக்கின்றது: அவர்களின்‌ கால்கள்‌ 
சறுக்குவதில்லை. 

பொல்லார்‌ நேர்மையாளரை வேவு பார்த்துக்‌ கொண்டிருப்பர்‌: அவர்களைக்‌ கொன்றுவிட 
வழிதேடுவர்‌. 

ஆனால்‌, ஆண்டவர்‌ நேர்மையாளரை அவர்களின்‌ கையில்‌ ஒப்புவிக்கமாட்டார்‌: நீதி 
விசாரணையின்போது அவர்களைத்‌ தண்டனைத்தீர்ப்புக்கு உள்ளாக்கமாட்டார்‌. 
ஆண்டவருக்காகக்‌ காத்திரு: அவர்தம்‌ வழியைப்‌ பின்பற்று: அப்பொழுது நீ நிலத்தை 
உடைமையாக்கிக்கொள்ளும்படி அவர்‌ உன்னை உயர்த்துவார்‌. பொல்லார்‌ 
வேரறுக்கப்படுவதை நீ காண்பாய்‌. 

வளமான நிலத்தில்‌ தழைத்தோங்கும்‌ மரம்போல்‌ கொடிய நெஞ்சங்கொண்ட பொல்லார்‌ 
செழித்திருக்கக்‌ கண்டேன்‌. 

ஆனால்‌, அவர்கள்‌ மறைந்துவிட்டார்கள்‌: அந்தோ! அவர்கள்‌ அங்கில்லை: தேடிப்‌ 
பார்த்தேன்‌: அவர்களைக்‌ காணவில்லை. 

சான்றோரைப்‌ பார்‌: நேர்மையானவரைக்‌ கவனி: அமைதியையே நாடும்‌ அம்மனிதருக்கு 
வழிமரபினர்‌ இருப்பர்‌. 

அநீதியாளர்‌ அனைவரும்‌ ஒன்றாக அழிக்கப்படூவர்‌: பொல்லாரின்‌ வழிமரபினர்‌ 
வேரறுக்கப்படுவர்‌. 

நேர்மையாளருக்கு மீட்பு ஆண்டவரிடமிருந்து வருகின்றது, நெருக்கடியான நேரத்தில்‌ 
அவர்களுக்கு வலிமையும்‌ அவரே. 

ஆண்டவர்‌ துணைநின்று அவர்களை விடுவிக்கின்றார்‌: பொல்லாரிடமிருந்து அவர்களை 
விடுவிக்கின்றார்‌: அவரிடம்‌ அடைக்கலம்‌ புகுந்ததால்‌, அவர்களை மீட்கின்றார்‌. 

ஆண்டவரே, என்மீது சினங்கொண்டு என்னைக்‌ கண்டியாதேயும்‌: என்‌ மீது 
சீற்றம்கொண்டு என்னைத்‌ தண்டியாதேயும்‌: 

ஏனெனில்‌, உம்‌ அம்புகள்‌ என்னுள்‌ பாய்ந்திருக்கின்றன: உமது கை என்னை அழுத்திக்‌ 
கொண்டிருக்கின்றது. 

நீர்‌ கடூஞ்சினங்கொண்டதால்‌ என்‌ உடலில்‌ நலமே இல்லை: என்‌ பாவத்தால்‌ என்‌ 
எலும்புகளில்‌ வலுவே இல்லை. 

என்‌ குற்றங்கள்‌ தலைக்குமேல்‌ போய்விட்டன: தாங்கவொண்ணாச்‌ சுமைபோல அவை 
என்னை வெகுவாய்‌ அழுத்துகின்றன. 

என்‌ புண்கள்‌ அழுகி நாற்றமெடுக்கின்றன: என்‌ மதிகேடுதான்‌ இதற்கெல்லாம்‌ காரணம்‌. 
நான்‌ மிகவும்‌ ஒடுங்கிப்போனேன்‌: நாளெல்லாம்‌ துயருற்றுத்‌ திரிகின்றேன்‌. 

என்‌ குடல்‌ முற்றிலும்‌ வெந்து போயிற்று: என்‌ உடலில்‌ சற்றேனும்‌ நலம்‌ இல்லை. 

நான்‌ வலுவற்றுப்‌ போனேன்‌: முற்றிலும்‌ நொறுங்கிப்போனேன்‌: என்‌ உள்ளக்‌ 
கொதிப்பினால்‌ கதறுகின்றேன்‌. 

என்‌ தலைவரே, என்‌ பெருமூச்செல்லாம்‌ உமக்குத்‌ தெரியும்‌: என்‌ வேதனைக்‌ குரல்‌ 
உமக்கு மறைவாயில்லை. 

என்‌ உள்ளம்‌ வேதனையால்‌ துடிக்கின்றது: என்‌ வலிமை என்னைவிட்டு அகன்றது: என்‌ 
கண்களும்கூட ஒளி இழந்தன. 

என்‌ நண்பர்களும்‌ தோழர்களும்‌ நான்‌ படம்‌ வாதை கண்டூ விலகி நிற்கின்றனர்‌: என்‌ 
உறவினரும்‌ என்னைவிட்டு ஒதுங்கி நிற்கின்றனர்‌. 

என்‌ உயிரைப்‌ பறிக்கத்தேடுவோர்‌ எனக்குக்‌ கண்ணி வைக்கின்றனர்‌: எனக்குத்‌ 
தீங்கிழைக்கத்‌ துணிந்தோர்‌ என்‌ அழிவைப்‌ பற்றிப்‌ பேசுகின்றனர்‌: எப்போதும்‌ 
எனக்கெதிராய்ச்‌ சூழ்ச்சி செய்கின்றனர்‌. 

நானோ செவிடர்போல்‌ காது கேளாமலும்‌ ஊமைபோல்‌ வாய்‌ திறவாமலும்‌ 
இருக்கின்றேன்‌. 

உண்மையாகவே, நான்‌ செவிப்புலனற்ற மனிதர்போலும்‌ மறுப்புரை கூறாத நாவினர்‌ 
போலும்‌ ஆனேன்‌: 

ஏனெனில்‌ ஆண்டவரே, நான்‌ உம்மையே நம்பியிருக்கின்றேன்‌: என்‌ தலைவராகிய 
கடவுளே, செவிசாய்த்தருளும்‌. 

“அவர்கள்‌ என்னைப்‌ பார்த்துக்‌ களிக்க விடாதேயும்‌: என்‌ கால்‌ தடுமாறினால்‌ அவர்கள்‌ 
பெருமை கொள்வர்‌“ என்று சொன்னேன்‌. 

நான்‌ தடுமாறி விழும்‌ நிலையில்‌ இருக்கின்றேன்‌: நான்‌ எப்போதும்‌ வேதனையில்‌ 
உள்ளேன்‌. 

என்‌ குற்றத்தை நான்‌ அறிக்கையிடுகின்றேன்‌: என்‌ பாவத்தின்‌ பொருட்டு நான்‌ 
அஞ்சுகின்றேன்‌. 

காரணமின்றி என்னைப்‌ பகைப்போர்‌ வலுவாய்‌ உள்ளனர்‌: வீணாக என்னை வெறுப்போர்‌ 
பலராய்‌ உள்ளனர்‌: 

நன்மைக்குப்‌ பதிலாக அவர்கள்‌ எனக்குத்‌ தீமை செய்கின்றனர்‌: நன்மையே நாடும்‌ 
என்னைப்‌ பகைக்கின்றனர்‌: 

ஆண்டவரே! என்னைக்‌ கைவிடாதேயும்‌: என்‌ கடவுளே! என்னைவிட்டு 
அகன்றுவிடாதேயும்‌. 

என்‌ தலைவரே! மீட்பரே! எனக்குத்‌ துணைசெய்ய விரைந்து வாரும்‌. 

நான்‌ என்‌ நாவினால்‌ பாவம்‌ செய்யாதவண்ணம்‌ என்‌ நடைமுறைகளைக்‌ காத்து 
க்கொள்வேன்‌: பொல்லார்‌ என்முன்‌ நிற்கும்‌ வரையில்‌, என்‌ வாய்க்குப்‌ பூட்டுப்‌ போட்டுக்‌ 
காத்துக்‌ கொள்வேன்‌” என்று சொன்னேன்‌. 

நான்‌ ஊமையைப்போல்‌ பேசாது இருந்தேன்‌: நலமானதைக்கூடப்‌ பேசாமல்‌ 
அமைதியாய்‌ இருந்தேன்‌: என்‌ வேதனையோ பெருகிற்று. 

என்‌ உள்ளம்‌ என்னுள்‌ எரியத்‌ தொடங்கிற்று: நான்‌ சிந்தனையில்‌ ஆழ்ந்தபோது நெருப்பு 
மூண்டது: அப்பொழுது என்‌ நா பேசியதாவது: 

“ஆண்டவரே! என்‌ முடிவு பற்றியும்‌ என்‌ வாழ்நாளின்‌ அளவு பற்றியும்‌ எனக்கு அறிவுறுத்தும்‌: 
அப்போது, நான்‌ எத்துணை நிலையற்றவன்‌ என உணர்ந்து கொள்வேன்‌. 

என்‌ வாழ்நாளைச்‌ சில விரற்கடை அளவாக்கினீர்‌: என்‌ ஆயுட்காலம்‌ உமது பார்வையில்‌ 
ஒன்றுமில்லை: உண்மையில்‌, மானிடர்‌ அனைவரும்‌ தம்‌ உச்ச நிலையிலும்‌ நீர்க்குமிழி 
போன்றவரே! (சேலா) 

அவர்கள்‌ நிழலைப்போல நடமாடுகின்றனர்‌: அவர்கள்‌ வருந்தி உழைப்பது வீண்‌: அவர்கள்‌ 
சேமித்து வைக்கின்றனர்‌: ஆனால்‌ அதை அனுபவித்து யாரென அறியார்‌. 

என்‌ தலைவரே, நான்‌ இப்போது எதை எதிர்பார்க்கட்டும்‌? நான்‌ உம்மையே 
நம்பியிருக்கிறேன்‌. 

என்‌ குற்றங்கள்‌ அனைத்தினின்றும்‌ என்னை விடுவித்தருளும்‌: மதிகேடரின்‌ பழிப்புரைக்கு 
என்னை ஆளாக்காதேயும்‌. 

நான்‌ ஊமைபோல்‌ ஆனேன்‌: வாய்‌ திறவேன்‌: ஏனெனில்‌, எனக்கு இந்நிலைமையை 
வருவித்தவர்‌ நீரே. 

நீர்‌ தந்த வாதையை என்னிடமிருந்து நீக்கிவிடும்‌: உமது கை அடித்த அடிகளால்‌ நான்‌ 
அழிவுக்கு ஆளானேன்‌. 

குற்றத்தின்‌ பொருட்டு நீர்‌ மனிதரைத்‌ தண்டிக்கும்போது பூச்சி அரிப்பதுபோல்‌ 
அவர்களுக்கு விருப்பமானவற்றை நீர்‌ அழிக்கின்றீர்‌: உண்மையில்‌ மானிடர்‌ அனைவரும்‌ 
நீர்க்குமிழி போன்றவரே! (சேலா) 

ஆண்டவரே, என்‌ விண்ணப்பத்தைக்‌ கேட்டருளும்‌: என்னுடைய மன்றாட்டுக்குச்‌ 
செவிசாய்த்தருளும்‌: என்‌ கண்ணீரைக்‌ கண்டும்‌ மெளனமாய்‌ இராதேயும்‌: ஏனெனில்‌, 
உமது முன்னிலையில்‌ நான்‌ ஓர்‌ அன்னியன்‌: என்‌ மூதாதையர்‌ போன்று நான்‌ ஒரு 
நாடோடி! 

நான்‌ பிரிந்து மறையும்‌ முன்பு சற்றே மகிழ்ச்சி அடையும்படி, உம்‌ கொடிய பார்வையை 
என்னிடமிருந்து திருப்பிக்கொள்ளும்‌. 

நான்‌ ஆண்டவருக்காகப்‌ பொறுமையுடன்‌ காத்திருந்தேன்‌: அவரும்‌ என்‌ பக்கம்‌ சாய்ந்து 
எனது மன்றாட்டைக்‌ கேட்டருளினார்‌. 

அழிவின்‌ குழியிலிருந்து என்னை அவர்‌ வெளிக்கொணர்ந்தார்‌. சேறு நிறைந்த 
பள்ளத்தினின்று பக்கியெடுத்தார்‌: கற்பாறையின்மேல்‌ நான்‌ காலூன்றி நிற்கச்‌ செய்தார்‌: 
என்‌ காலடிகளை உறுதிப்படுத்தினார்‌. 

புதியதொரு பாடலை, நம்‌ கடவுளைப்‌ புகழும்‌ பாடலை என்‌ நாவினின்று எழச்‌ செய்தார்‌: 
பலரும்‌ இதைப்‌ பார்த்து அச்சங்கொண்டு ஆண்டவர்‌ மீது நம்பிக்கை கொள்வர்‌: 
ஆண்டவர்மீது நம்பிக்கை கொண்டவரே பேறுபெற்றவர்‌: அத்தகையோர்‌ சிலைகளை 
நோக்காதவர்‌: பொய்யானவற்றைச்‌ சாராதவர்‌. 

ஆண்டவரே! எண்ணிறந்தவற்றை நீர்‌ எமக்கெனச்‌ செய்துள்ளீர்‌: உமக்கு நிகரானவர்‌ 
எவரும்‌ இலர்‌: என்‌ கடவுளே! உம்‌ அருஞ்செயல்களும்‌ திட்டங்களும்‌ எங்களுக்காகவே: 
அவற்றை நான்‌ எடுத்துரைக்க விரும்புவேனாகில்‌ அவை எண்ணிலடங்கா. 

பலியையும்‌ காணிக்கையையும்‌ நீர்‌ விரும்பவில்லை: எரிபலியையும்‌ பாவம்‌ போக்கும்‌ 
பலியையும்‌ நீர்‌ கேட்கவில்லை: ஆனால்‌, என்‌ செவிகள்‌ திறக்கும்படி செய்தீர்‌. 

எனவே, “இதோ வருகின்றேன்‌: என்னைக்‌ குறித்துத்‌ திருமல்‌ சுருளில்‌ எழுதப்பட்டுள்ளது 
என்‌ கடவுளே! உமது திருவுளம்‌ நிறைவேற்றுவதில்‌ நான்‌ மகிழ்ச்சி அடைகின்றேன்‌: உமது 
திருச்சட்டம்‌ என்‌ உள்ளத்தில்‌ இருக்கின்றது” என்றேன்‌ நான்‌. 

என்‌ நீதியை நீர்‌ நிலைநாட்டிய நற்செய்தியை மாபெரும்‌ சபையில்‌ அறிவித்தேன்‌: நான்‌ 
வாயை மூடிக்‌ கொண்டிருக்கவில்லை: ஆண்டவரே! நீர்‌ இதை அறிவீர்‌. 

உமது நீதியை நான்‌ என்‌ உள்ளத்தின்‌ ஆழத்தில்‌ மறைத்து வைக்கவில்லை: உம்‌ 
வாக்குப்பிறழாமையைப்‌ பற்றியும்‌ நீர்‌ அருளும்‌ மீட்பைப்பற்றியும்‌ கூறியிருக்கின்றேன்‌: உம்‌ 
பேரன்பையும்‌ உண்மையையும்‌ மாபெரும்‌ சபைக்கு நான்‌ ஒளிக்கவில்லை. 

ஆண்டவரே: உமது பேரிரக்கத்தை எனக்குக்‌ காட்ட மறுக்கதேயும்‌: உமது பேரன்பும்‌ 
உண்மையும்‌ தொடர்ந்து என்னைப்‌ பாதுகாப்பனவாக! 

ஏனெனில்‌, எண்ணிறிந்த தீமைகள்‌ எனைச்‌ சூழ்ந்து கொண்டன: என்‌ குற்றங்கள்‌ என்மீது 
கவிந்து என்‌ பார்வையை மறைத்துக்கொண்டன. அவை என்‌ தலைமுடிகளைவிட 
மிகுதியானவை: என்‌ உள்ளம்‌ தளர்ந்து என்னைக்‌ கைவிட்டது. 

ஆண்டவரே, என்னை விடுவிக்க மனமிசைந்தருளும்‌: ஆண்டவரே, எனக்கு உதவி செய்ய 
விரைந்து வாரும்‌. 

என்‌ உயிரைப்‌ பறிக்கத்‌ தேடுவோர்‌ அனைவரும்‌ அவமானமும்‌ குழப்பமும்‌ அடையட்டும்‌! 
என்‌ கேட்டில்‌ மகிழ்வுறுவோர்‌ தலைகுனிந்து பின்னடையட்டும்‌! 

என்னைப்‌ பார்த்து ஆ!ஆ! என்போர்‌ தாம்‌ அடையும்‌ தோல்வியினால்‌ அதிர்ச்சியுறட்டும்‌! 
உம்மைத்‌ தேடுவோர்‌ அனைவரும்‌ உம்மில்‌ மகிழ்ந்து களிகூரட்டும்‌! நீர்‌ அருளும்‌ மீட்பில்‌ 
நாட்டங்கொள்வோர்‌, ஆண்டவர்‌ எத்துணைப்‌ பெரியவர்‌! என்று எப்போதும்‌ 
சொல்லட்டும்‌! 

நானோ ஏழை: எளியவன்‌: என்‌ தலைவர்‌ என்மீது அக்கறை கொண்டூள்ளார்‌: நீரே என்‌ 
துணைவர்‌, என்‌ மீட்பர்‌! என்‌ கடவுளே, எனக்குத்‌ துணை செய்ய விரைந்து வாரும்‌. 

எளியோரின்‌ நலனில்‌ அக்கறை கொள்பவர்‌ பேறுபெற்றவர்‌: துன்ப நாளில்‌ ஆண்டவர்‌ 
அவரை விடுவிப்பார்‌. 

ஆண்டவர்‌ அவரைப்‌ பாதுகாப்பார்‌: நெடுங்காலம்‌ வாழவைப்பார்‌: நாட்டில்‌ 
பேறுபெற்றவராய்‌ விளறங்கச்‌ செய்வார்‌: எதிரிகளின்‌ விருப்பத்திற்கு அரைக்‌ கையளிக்க 
மாட்டார்‌. 

படுக்கையில்‌ அவர்‌ நோயுற்றுக்‌ கிடக்கையில்‌ ஆண்டவர்‌ அவருக்குத்‌ துணை செய்வார்‌: 
நோய்‌ நீங்கிப்‌ படுக்கையினின்று அவர்‌ எழும்பும்படிச்‌ செய்வார்‌. 


10. 
1.1. 

“ஆண்டவரே, எனக்கு இரங்கும்‌: என்னைக்‌ குணப்படுத்தும்‌: உமக்கு எதிராகப்‌ பாவம்‌ 
செய்தேன்‌” என்று மன்றாடினேன்‌. 

என்‌ எதிரிகள்‌ என்னைப்பற்றித்‌ தீயது பேசி, “அவன்‌ எப்போது சாவான்‌? அவன்‌ பெயர்‌ 
எப்போது ஒழியும்‌” என்கின்றனர்‌. 

ஒருவன்‌ என்னைப்‌ பார்க்கவந்தால்‌, நயவஞ்சகமாகப்‌ பேசுகின்றான்‌: என்னைப்பற்றிய 
தவறான செய்திகளை சேகரித்துக்கொண்டு, வெளியே போய்‌ அவற்றைப்‌ 
பரப்புகின்றான்‌. 

என்னை வெறுப்போர்‌ அனைவரும்‌ ஒன்றுகூடி எனக்கு எதிராய்க்‌ காதோடு காதாய்ப்‌ 
பேசுகின்றனர்‌. எனக்குத்‌ தீங்கிழைக்கத்‌ திட்டமிடுகின்றனர்‌. 

தீயது ஒன்று அவனை உறுதியாய்ப்‌ பற்றிக்கொண்டது: படுக்கையில்‌ கிடக்கின்ற அவன்‌ 
இனி எழவே மாட்டான்‌” என்று சொல்கின்றனர்‌. 

என்‌ உற்ற நணபன்‌, நான்‌ பெரிதும்‌ நம்பினவன்‌, என்‌ உணவை உண்டவன்‌, எனக்கு 
இரண்டகமாகத்‌ தம்‌ குதிகாலைத்‌ பக்குகின்றான்‌. 

ஆண்டவரே! என்‌ மீது இரங்கி, நான்‌ அவர்களுக்குப்‌ பதிலடி கொடுக்கும்படி பக்கிவிடும்‌. 
என்‌ எதிரி என்னை வென்ற ஆர்ப்பரிக்கப்‌ போவதில்லை: இதனால்‌, நீர்‌ என்னில்‌ 
மகிழ்வுறுகின்றீர்‌ என்பதை அறிந்து கொள்கின்றேன்‌. 

நானோ நேர்மையில்‌ உறுதியாய்‌ இருக்கின்றேன்‌: நீர்‌ எனக்கு ஆதரவளிக்கின்றீர்‌: உமது 
முன்னிலையில்‌ என்னை என்றும்‌ நிலைநிற்கச்‌ செய்கின்றீர்‌. 

இஸ்ரயேலின்‌ கடவுளாகிய ஆண்டவர்‌ புகழப்‌ பெறுவராக! ஊழி ஊழியாய்ப்‌ புகழப்‌ 
பெறுவராக! ஆமென்‌! ஆமென்‌! 

கலைமான்‌ நீரோடைகளுக்காக ஏங்கித்‌ தவிப்பது போல்‌ கடவுளே! என்‌ நெஞ்சம்‌ 
உமக்காக ஏங்கித்‌ தவிக்கின்றது. 

என்‌ நெஞ்சம்‌ கடவுள்மீது, உயிருள்ள இறைவன்மீது தாகம்‌ கொண்டுள்ளது: எப்பொழுது 
நான்‌ கடவுள்‌ முன்னிலையில்‌ வந்து நிற்கப்போகின்றேன்‌? 

இரவும்‌ பகலும்‌ என்‌ கண்ணீரே எனக்கு உணவாயிற்று: “உன்‌ கடவுள்‌ எங்கே?” என்று 
என்னிடம்‌ தீயோர்‌ கேட்கின்றனர்‌. 

மக்கள்‌ கூட்டத்தோடு சேர்ந்து பவனியாகக்‌ கடவுளின்‌ இல்லத்திற்குச்‌ சென்றேனே! 
ஆர்ப்பரிப்பும்‌ நன்றிப்பாடல்களும முழங்க விழாக்கூட்டத்தில்‌ நடந்தேனே! 
இவற்றையெல்லாம்‌ நான்‌ நினைக்கும்போது, என்‌ உள்ளம்‌ வெகுவாய்‌ வெதும்புகின்றது. 
என்‌ நெஞ்சே! நீ நம்பிக்கை இழப்பது ஏன்‌? நீ கலக்கமுறுவது ஏன்‌? கடவுளையே 
நம்பியிரு: என்‌ கடவுளின்‌ மீட்புச்‌ செயல்களை முன்னிட்டு இன்னும்‌ நான்‌ அவருக்கு நன்றி 
செலுத்துவேன்‌. 

என்‌ நெஞ்சம்‌ மிகவும்‌ தளர்ந்துள்ளது: ஆகவே யோர்தான்‌ நிலப்பகுதியிலும்‌, எர்மோன்‌, 
மீசார்‌ மலைப்பகுதிகளிலும்‌ உம்மை நான்‌ நினைத்துக்கொண்டேன்‌. 

உம்‌ அருவிகள்‌ இடியென முழங்கிட ஆழ்கடல்‌ ஆழ்கடலை அழைக்கின்றது: உம்‌ 
சிற்றலைகளும்‌ பேரலைகளும்‌ என்மீது புரண்டோகின்றன. 

நாள்தோறும்‌ ஆண்டவர்‌ தமது பேரன்பைப்‌ பொழிகின்றார்‌: இரவுதோறும்‌ நான்‌ அவரைப்‌ 
பாடுவேன்‌: எனக்கு வாழ்வளிக்கும்‌ இறைவனை நோக்கி மன்றாடுவேன்‌. 

என்‌ கற்பாறையாகிய இறைவனிடம்‌ “ஏன்‌ என்னை மறந்தீர்‌: எதிரியால்‌ ஒடுக்கப்பட்டு 
நான்‌ ஏன்‌ துயருடன்‌ நடமாட வேண்டும்‌ என்கின்றேன்‌. 

“உன்‌ கடவுள்‌ எங்கே?” என்று என்‌ பகைவர்‌ நாள்தோறும்‌ என்னைக்‌ கேட்பது, என்‌ 
எலும்புகளை ஊடுருவும்‌ வாள்போல என்னைத்‌ தாக்குகின்றது. 

என்‌ நெஞ்சே! நீ நம்பிக்கை இழப்பது ஏன்‌? நீ கலக்கமுறுவது ஏன்‌? கடவுளையே 
நம்பியிரு. என்‌ மீட்பராம்‌ கடவுளை இன்னும்‌ நான்‌ போற்றுவேன்‌. என்‌ கடவுளின்‌ மீட்புச்‌ 
செயல்களை முன்னிட்டு இன்னும்‌ நான்‌ அவருக்கு நன்றி செலுத்துவேன்‌. 


அதிகாரம்‌ 43 


கடவுளே, என்‌ நேர்மையை நிலைநாட்டும்‌: இறைப்பற்றில்லா இனத்தோடு என்‌ 
வழக்குக்காக வாதிடும்‌: வஞ்சகமும்‌ கொடுமையும்‌ நிறைந்த மனிதர்‌ கையினின்று என்னை 
விடுவித்தருளும்‌. 

ஏனெனில்‌ கடவுளே! நீரே என்‌ ஆற்றல்‌: ஏன்‌ என்னை ஒதுக்கித்‌ தள்ளிவிட்டீர்‌? 
எதிரியால்‌ ஒடுக்கப்பட்டு, நான்‌ ஏன்‌ துயருடன்‌ நடமாடவேண்டும்‌? 

உம்‌ ஒளியையும்‌ உண்மையையும்‌ அனுப்பியருளும்‌: அவை என்னை வழி நடத்தி, உமது 
திருமலைக்கும்‌ உமது உறைவிடத்திற்கும்‌ கொண்டுபோய்ச்‌ சேர்க்கும்‌. 

அப்பொழுது, நான்‌ கடவுளின்‌ பீடம்‌ செல்வேன்‌: என்‌ மன மகிழ்ச்சியாகிய இறைவனிடம்‌ 
செல்வேன்‌: கடவுளே! என்‌ கடவுளே! யாழிசைத்து ஆர்ப்பரித்து உம்மைப்‌ 
புகழ்ந்திடுவேன்‌. 

என்‌ நெஞ்சே! நீ நம்பிக்கை இழப்பது ஏன்‌? நீ கலக்கமுறுவது ஏன்‌? கடவுளையே 
நம்பியிரு: என்‌ கடவுளின்‌ மீட்புச்‌ செயல்களை முன்னிட்டு இன்னும்‌ நான்‌ அவருக்கு நன்றி 
செலுத்துவேன்‌. 

கடவுளே, எங்கள்‌ காதுகளால்‌ நாங்களே கேட்டிருக்கின்றோம்‌: எங்கள்‌ மூதாதையர்‌ 
அவர்கள்‌ காலத்திலும்‌ அதற்குமுன்பும்‌ நீர்‌ என்னென்ன செய்துள்ளீர்‌ என்று எங்களுக்கு 
எடுத்துரைத்தனர்‌. 

உமது கையால்‌ வேற்றினத்தாரை விரட்டியடித்து, எந்தையரை நிலைநாட்டினீர்‌: 
மக்களினங்களை நொறுக்கிவிட்டு எந்தையரைச்‌ செழிக்கச்‌ செய்தீர்‌. 

அவர்கள்‌ தங்கள்‌ வாளால்‌ நாட்டை உடைமையாக்கிக்‌ கொள்ளவில்லை: அவர்கள்‌ 
தங்கள்‌ புயத்தால்‌ வெற்றி பெறவில்லை. நீர்‌ அவர்களில்‌ மகிழ்ச்சியுற்றதால்‌ உமது 
வலக்கையும்‌ உமது புயமும்‌ உமது முகத்தின்‌ ஒளியுமே அவர்களுக்கு வெற்றியளித்தன. 
நீரே என்‌ அரசர்‌: நீரே என்‌ கடவுள்‌! யாக்கோபுக்கு வெற்றி அளிப்பவர்‌ நீரே. 

எங்கள்‌ பகைவர்களை உமது துணையால்‌ தாக்கி வீழ்த்துவோம்‌: எங்களுக்கு எதிராய்‌ 
எழுந்தோரை உமது பெயரால்‌ மிதித்துப்‌ போடுவோம்‌. 

என்‌ வில்லை நான்‌ நம்புவதில்லை: என்‌ வாள்‌ என்னைக்‌ காப்பாற்றுவதுமில்லை. 

நீரே பகைவரிடமிருந்து எங்களைக்‌ காப்பாற்றினீர்‌: எங்களை வெறுப்போரை 
வெட்கமுறச்‌ செய்தீர்‌. 

எந்நாளும்‌ கடவுளாம்‌ உம்மை நினைத்துப்‌ பெருமை கொண்டோம்‌. என்றென்றும்‌ உமது 
பெயருக்க நன்றி செலுத்திவந்தோம்‌. (சேலா) 

ஆயினும்‌, இப்போது நீர்‌ எங்களை ஒதுக்கித்‌ தள்ளிவிட்டீர்‌: இழிவுபடூத்திவிட்டீ-- எங்கள்‌ 
படைகளுடன்‌ நீர்‌ செல்லாதிருக்கின்றீர்‌. 

எங்கள்‌ பகைவருக்கு நாங்கள்‌ புறங்காட்டி ஓடும்படிச்‌ செய்தீர்‌. எங்களைப்‌ பகைப்போர்‌ 
எங்களைக்‌ கொள்ளையிட்டனர்‌. 

உணவுக்காக வெட்டப்படும்‌ ஆடுகளைப்போல்‌ எங்களை ஆக்கிவிட்டீர்‌. 
வேற்றினத்தாரிடையே எங்களை சிதறி ஓடச்‌ செய்தீர்‌. 

நீர்‌ உம்‌ மக்களை அற்ப விலைக்கு விற்றுவிட்டீர்‌: அவர்கள்‌ மதிப்பை மிகவும்‌ குறைத்து 
விட்டீர்‌. 

எங்களை அடுத்து வாழ்வோரின்‌ பழிப்புக்கு எங்களை ஆளாக்கினீர்‌: எங்கள்‌ 
சுற்றுப்புறத்தாரின்‌ ஏளனத்துக்கும்‌ இகழ்ச்சிக்கும்‌ எங்களை உள்ளாக்கினீர்‌. 
வேற்றினத்தாரிடையே எங்களை ஒரு பழிச்சொல்லாக்கினீர்‌: ஏனைய மக்கள்‌ எங்களைப்‌ 
பார்த்துத்‌ தலையசைத்து நகைக்கின்றனர்‌. 

எனக்குள்ள மானக்கேடு நாள்முழுதும்‌ என்கண்முன்‌ நிற்கின்றது: அவமானம்‌ என்‌ முகத்தை 
மூடியுள்ளது. 

என்னைப்‌ பழித்துத்‌ பற்றுவோரின்‌ குரலை நான்‌ கேட்கும்போதும்‌, என்‌ எதிரிகளையும்‌, 
என்னைப்‌ பழிவாங்கத்‌ தேடுவோரையும்‌ நான்‌ பார்க்கும்போதும்‌ வெட்கிப்போகின்றேன்‌. 
நாங்கள்‌ உம்மை மறக்காவிடினும்‌, உமது உடன்படிக்கையை மீறாவிடினும்‌, 
இவையெல்லாம்‌ எங்களுக்கு நேரிட்டன. 

எங்கள்‌ உள்ளம்‌ பின்வாங்கவில்லை: எங்கள்‌ காலடிகள்‌ உம்‌ வழியினின்று பிறழவில்லை. 
ஆயினும்‌, நீர்‌ எங்களைக்‌ கொடிய பாம்புகள்‌ உள்ள இடத்தில்‌ நொறுங்கும்படி 
விட்டுவிட்டீர்‌: சாவின்‌ இருள்‌ எங்களைக்‌ கவ்விக்கொண்டது. 

நாங்கள்‌ எங்கள்‌ கடவுளின்‌ பெயரை மறந்துவிட்டு, வேற்றுத்‌ தெய்வத்தைக்‌ கைகூப்பி 
வணங்கியிருந்தோமானால்‌, 

கடவுளாம்‌ நீர்‌ அதைக்‌ கண்டுபிடித்திருப்பீர்‌ அல்லவா? ஏனெனில்‌, உள்ளத்தில்‌ 
புதைந்திருப்பவற்றை நீர்‌ அறிகின்றீர்‌. 

உம்‌ பொருட்டு நாள்தோறும்‌ கொல்லப்படுகின்றோம்‌: வெட்டுவதற்கென நிறுத்தப்படும்‌ 
ஆடுகளெனக்‌ கருதப்படுகின்றோம்‌. 

என்‌ தலைவா! கிளர்ந்தெழும்‌, ஏன்‌ உறங்குகின்றீர்‌? விழித்தெழும்‌: எங்களை ஒருபோதும்‌ 
ஒதுக்கித்‌ தள்ளிவிடாதேயும்‌. 

நீர்‌ உமது முகத்தை ஏன்‌ மறைத்துக்‌ கொள்கின்றீர்‌? எங்கள்‌ சிறுமையையும்‌ 
துன்பத்தையும்‌ ஏன்‌ மறந்து விடுகின்றீர்‌? 

நாங்கள்‌  தரைமட்டும்‌ தாழ்ந்துவிட்டோம்‌: எங்கள்‌ உடல்‌ மண்ணோடு 
ஒட்டிக்கொண்டூள்ளது. 

எழுந்துவாரும்‌: எங்களுக்குத்‌ துணை புரியும்‌: உமது பேரன்பை முன்னிட்டு எங்களை 
மீட்டருளும்‌. 

மன்னரைக்‌ குறித்து யான்‌ கவிதை புனைகின்றபோழ்து, இனியதொரு செய்தியால்‌ என்‌ 
நெஞ்சம்‌ ததும்பி வழிகின்றது: திறன்மிகு கவிஞரின்‌ எழுதுகோலென என்‌ நாவும்‌ 
ஆகிடுமே! 

மானிட மைந்தருள்‌ பேரழகுப்‌ பெருமகன்‌ நீர்‌: உம்‌ இதழினின்று அருள்வெள்ளம்‌ பாய்ந்து 
வரும்‌: கடவுள்‌ உமக்கு என்றென்றும்‌ ஆசி வழங்குகின்றார்‌. 

வீரமிகு மன்னா! மாட்சியொடு உம்‌ மாண்பும்‌ துலங்கிடவே, உம்‌ இடையினிலே வீரவாள்‌ 
தாங்கி வாரும்‌! 

உண்மையைக்‌ காத்திட, நீதியை நிலைநாட்டிட, மாண்புடன்‌ வெற்றிவாகை சூடி வாரும்‌! 
உம்‌ வலக்கை அச்சமிகு செயல்களை ஆற்றுவதாக! 

உம்முடைய கணைகள்‌ கூரியன: மன்னர்தம்‌ மாற்றாரின்‌ நெஞ்சினிலே பாய்வன: 
மக்களெல்லாம்‌ உம்‌ காலடியில்‌ வீழ்ந்திடுவர்‌. 

இறைவனே, என்றுமுளது உமது அரியணை: உமது ஆட்சியின்‌ செங்கோல்‌ வளையாத 
செங்கோல்‌. 

நீதியே உமது விருப்பம்‌: அநீதி உமக்கு வெறுப்பு: எனவே கடவுள்‌, உமக்கே உரிய 
கடவுள்‌, மகிழ்ச்சியின்‌ நெய்யால்‌ உமக்குத்‌ திருப்பொழிவு செய்து, உம்‌ அரசத்‌ 
தோழரினும்‌ மேலாய்‌ உம்மை உயர்த்தினார்‌. 

நறுமணத்‌ துகள்‌, அகிலொடு இலவங்கத்தின்‌ மணங்கமழும்‌ உம்‌ ஆடையெலாம்‌: தந்தம்‌ 
இழைத்த மாளிகைதனிலே யாழிசை உம்மை மகிழ்விக்கும்‌. 

அருமைமிகு அரசிள மகளிர்‌ உம்மை எதிர்கொள்வர்‌: ஓபீரின்‌ பொன்‌ அணிந்து வடிவாக 
வலப்புறம்‌ நிற்கின்றாள்‌ பட்டத்து அரசி! 

கேளாய்‌ மகளே! கருத்தாய்க்‌ காதுகொடுத்துக்கேள்‌! உன்‌ இனத்தாரை மறந்துவிட: 
பிறந்தகம்‌ மறந்துவிடு. 

உனது எழிலில்‌ நாட்டங்கொள்வார்‌ மன்னர்‌: உன்‌ தலைவர்‌ அவரே: அவரைப்‌ பணிந்திடு! 
தீர்‌ நகர மக்கள்‌ பரிசில்‌ பல ஏந்தி நிற்பர்‌: செல்வமிகு சீமான்கள்‌ உன்னருள்‌ வேண்டி 
நிற்பர்‌. 

அந்தப்புரத்தினிலே மாண்புமிகு இளவரசி தங்கமிழைத்த உடையணிந்து 
தோன்றிடுவாள்‌. 

பலவண்ணப்‌ பட்டுடுத்தி மன்னரிடம்‌ அவளை அழைத்து வருவர்‌: கன்னித்‌ தோழியர்‌ 
புடைசூழ அவள்‌ அடியெடுத்து வந்திடுவாள்‌. 

மன்னவரின்‌ மாளிகைக்குள்‌ நுழையும்போது அவர்கள்‌ மகிழ்ச்சியோடும்‌ அக்களிப்போடும்‌ 
அழைத்து வரப்படுவர்‌. 

உம்‌ தந்தையரின்‌ அரியணையில்‌ உம்‌ மைந்தரே வீற்றிருப்பர்‌: அவர்களை நீர்‌ 
உலகுக்கெலாம்‌ இளவரசர்‌ ஆக்கிடுவீர்‌. 

என்‌ பாடல்‌ வழிவழியாய்‌ உம்‌ பெயரை நிலைக்கச்‌ செய்யும்‌: ஆகையால்‌, எல்லா 
இனத்தாரும்‌ உமை வாழ்த்திடூவர்‌. 

கடவுள்‌ நமக்கு அடைக்கலமும்‌ ஆற்றலுமாய்‌ உள்ளார்‌: இடுக்கணுற்ற வேளைகளில்‌ 
நமக்கு உற்ற துணையும்‌ அவரே. 

ஆகையால்‌, நிலவுலகம்‌ நிலைகுலைந்தாலும்‌, மலைகள்‌ ஆழ்கடலில்‌ அதிர்ந்து 
நடுங்கினாலும்‌, 

கடலின்‌ அலைகள்‌ கொந்தளித்துப்‌ பொங்கினாலும்‌, அவற்றின்‌ பெருக்கால்‌ குன்றுகள்‌ 
அதிர்ந்து நடுங்கினாலும்‌ எங்களுக்கு அச்சமென்பதே இல்லை. (சேலா) 

ஆறு ஒன்று உண்டு, அதன்‌ கால்வாய்கள்‌ உன்னதரான கடவுளின்‌ திரு உறைவிடமான 
நகருக்குப்‌ பேரின்பம்‌ அளிக்கின்றன. 

அந்நகரின்‌ நடுவில்‌ கடவுள்‌ இருக்கின்றார்‌: அது ஒருபோதும்‌ நிலைகுலையாது: 
வைகறைதோறும்‌ கடவுள்‌ துணை அதற்கு உண்டு. 

வேற்றினத்தார்‌ கலக்கமுற்றனர்‌: அரசுகள்‌ ஆட்டம்‌ கண்டன: கடவுளின்‌ குரல்‌ 
முழங்கிற்று: பூவுலகம்‌ கரைந்தது. 

படைகளின்‌ ஆண்டவர்‌ நம்மோடு இருக்கின்றார்‌: யாக்கோபின்‌ கடவுளே நமக்கு அரண்‌. 
(சேலா) 

வாரீர்‌! ஆண்டவரின்‌ செயல்களைக்‌ காணீர்‌! அவர்‌ உலகில்‌ ஆற்றியுள்ள திகைப்பூட்டும்‌ 
நிகழ்ச்சிகளைப்‌ பாரீர்‌! 

உலகின்‌ கடையெல்லைவரை போர்களைத்‌ தடுத்து நிறுத்துகின்றார்‌: வில்லை 
ஒடிக்கின்றார்‌: ஈட்டியை முறிக்கின்றார்‌: தேர்களைத்‌ தீக்கு இரையாக்குகின்றார்‌. 

அமைதி கொண்டு, நானே கடவுள்‌ என உணர்ந்து கொள்ளுங்கள்‌: 
வேற்றினத்தாரிடையே நான்‌ உயர்ந்திருப்பேன்‌: பூவுலகில்‌ நானே மாட்சியுடன்‌ 
விளங்குவேன்‌. 

படைகளின்‌ ஆண்டவர்‌ நம்மோடு இருக்கின்றார்‌: யாக்கோபின்‌ கடவுளே நமக்கு அரண்‌. 

மக்களினங்களே, களிப்புடன்‌ கைகொட்டூங்கள்‌: ஆர்ப்பரித்துக்‌ கடவுளைப்‌ புகழ்ந்து 
பாடுங்கள்‌. 

ஏனெனில்‌, உன்னதராகிய ஆண்டவர்‌ அஞ்சுதற்கு உரியவர்‌: உலகனைத்தையும்‌ ஆளும்‌ 
மாவேந்தர்‌ அவரே: 

வேற்று மக்களை நமக்கு அடிபணியச்‌ செய்தவர்‌: அன்னிய நாடுகளை நம்‌ தாள்‌ பணிய 
வைத்தார்‌. 

நம்‌ உரிமைச்‌ சொத்தை அவர்‌ நமக்குத்‌ தேர்ந்து அளித்தார்‌: அது அவர்‌ அன்புகூரும்‌ 
யாக்கோபின்‌ பெருமை ஆகும்‌. (சேலா) 

ஆரவார ஒலியிடையே பவனி செல்கின்றார்‌ கடவுள்‌: எக்காளம்‌ முழங்கிடவே உயரே 
ஏறுகின்றார்‌ ஆண்டவர்‌. 

பாடுங்கள்‌: கடவுளுக்குப்‌ புகழ்‌ பாடுங்கள்‌: பாடுங்கள்‌, நம்‌ அரசருக்குப்‌ புகழ்‌ பாடுங்கள்‌. 
ஏனெனில்‌, கடவுளே அனைத்து உலகின்‌ வேந்தர்‌: அருட்பா தொடுத்துப்‌ புகழ்‌ 
பாடுங்கள்‌. 

கடவுள்‌ பிறஇனத்தார்‌ மீது ஆட்சி செய்கின்றார்‌: அவர்தம்‌ திரு அரியணையில்‌ 
வீற்றிருக்கின்றார்‌. 

மக்களினங்களின்‌ தலைவர்கள்‌ ஆபிரகாமின்‌ கடவுளுடைய மக்களோடு ஒன்றுகூடுவர்‌: 
ஏனெனில்‌, மண்ணுலகின்‌ மன்னர்‌ அனைவரும்‌ கடவுளின்‌ கொற்றத்திற்கு உட்பட்டவர்‌: 
கடவுளே அனைத்திற்கும்‌ மேலானவர்‌. 

ஆண்டவர்‌ மாண்பு மிக்கவர்‌: நம்‌ கடவுளின்‌ நகரில்‌, அவரது திருமலையில்‌ மிகுந்த 
புகழுக்கு உரியவர்‌. 

தொலை வடக்கில்‌ திகழும்‌ சீயோன்‌ மலை அனைத்து உலகிற்கும்‌ மகிழ்ச்சியால்‌ 
இலங்குகின்றது: மாவேந்தரின்‌ நகரும்‌ அதுவே. 

அதன்‌ அரண்மனைகளில்‌ கடவுள்‌ வீற்றிருந்து, தம்மையே அதன்‌ கோட்டை எனக்‌ 
காட்டியுள்ளார்‌. 

இதோ! அரசர்‌ அனைவரும்‌ ஒன்று கூடினர்‌: அணிவகுத்து ஒன்றாக வந்தனர்‌: 

அந்தோ! பார்த்ததும்‌ திகைத்தனர்‌: திகிலடைந்து ஓட்டம்‌ பிடித்தனர்‌. 

அங்கே அச்சம்‌ அவர்களை ஆட்கொண்டது: பேறுகாலப்‌ பெண்போல்‌ அவர்கள்‌ துடிது 
டித்தனர்‌. 

தர்சீசுக்‌ கப்பல்களைக்‌ கீழைக்‌ காற்றினால்‌ நீர்‌ தகர்த்தெறிகின்றீர்‌. 

கேள்விப்பட்டவாறே நேரில்‌ யாம்‌ கண்டோம்‌: படைகளின்‌ ஆண்டவரது நகரில்‌, ஆம்‌, 
கடவுளின்‌ நகரினில்‌ கண்டோம்‌: கடவுள்‌ அந்நகரை எந்நாளும்‌ நிலைத்திருக்கச்‌ 
செய்வார்‌. (சேலா) 

கடவுளே! உமது கோவிலின்‌ நடுவில்‌ உம்‌ பேரன்பை நினைந்து உருகினோம்‌. 

கடவுளே! உமது பெயரைப்‌ போலவே உமது புகழும்‌ பூவுலகின்‌ கடை எல்லைவரை 
எட்டுகின்றது: உமது வலக்கை நீதியை நிலைநாட்டுகின்றது. 

சீயோன்‌ மலை மகிழ்வதாக! யூதாவின்‌ நகர்கள்‌ உம்‌ நீதித்தீர்ப்புகளை முன்னிட்டு 
அக்களிப்பனவாக! 

சீயோனை வலம்‌ வாருங்கள்‌: அதைச்சுற்றி நடைபோடுங்கள்‌: அதன்‌ காவல்‌ மாடங்களை 
எண்ணிக்கையிடுங்கள்‌. 

அதன்‌ மதில்களைக்‌ கவனித்துப்‌ பாருங்கள்‌: அதன்‌ கோட்டைகளைச்‌ சுற்றிப்‌ பாருங்கள்‌: 
அப்பொழுது, இனிவரும்‌ தலைமுறைக்கு இதை உங்களால்‌ விவரிக்க இயலும்‌. 
“இத்தகைய கடவுளே என்றென்றும்‌ நம்‌ கடவுள்‌: அவரே நம்மை இறுதிவரை வழி நடத்து 


ம்ம்‌ 


அதிகாரம்‌ 49 


மக்களினங்களே! அனைவரும்‌ இதைக்‌ கேளுங்கள்‌: மண்ணுலகில்‌ வாழ்வோரே, யாவரும்‌ 
செவிகொடுங்கள்‌. 

தாழ்ந்தோரே, உயர்ந்தோரே, செல்வர்களே, ஏழைகளே, அனைவரும்‌ ஒருங்கே 
செவிகொடுங்கள்‌. 

என்‌ வாய்‌ ஞானமிகு சொற்களை உரைக்கும்‌: என்‌ மனம்‌ விவேகமானவற்றை ஆழ்ந்து 
சிந்திக்கும்‌. 

நீதிமொழிக்குச்‌ செவிசாய்ப்பதில்‌ நான்‌ கருத்தாய்‌ உள்ளேன்‌: யாழிசைத்து அதன்‌ 
புதிரை விடுவிப்பேன்‌. 

துன்பக்காலத்தில்‌ நான்‌ அஞ்சுவானேன்‌? என்னை வளைத்துக்கொண்டு 
கொடுமைப்படுத்தும்‌ வஞசகர்க்கு நான்‌ அஞ்சுவானேன்‌? 

தம்‌ செல்வத்தில்‌ நம்பிக்கை வைத்திருக்கின்றவரோ தம்‌ செல்வப்பெருக்கைக்‌ குறித்துப்‌ 
பெருமையாகப்‌ பேசுகின்றனர்‌. 

உண்மையில்‌, தம்மைதாமே மீட்டுக்கொள்ள எவராலும்‌ இயலாது: தம்‌ உயிரை மீட்க 
எதையும்‌ கடவளுக்குத்‌ தர இயலாது. 

மனித உயிரின்‌ ஈட்டுத்தொகை மிகப்‌ பெரியது: எவராலும்‌ அதனைச்‌ செலுத்த இயலாது. 
ஒருவரால்‌ என்றென்றும்‌ வாழ்ந்திடமுடியுமா? படுகுழியைக்‌ காணாமல்‌ இருந்திட 
முடியுமா? 

ஏனெனில்‌, அறிவிலிகளும்‌ மதிகேடரும்‌ மாண்டழிவதுபோல, ஞானமுள்ளோரும்‌ உயிர்‌ 
துறப்பதை நாம்‌ காண்கின்றோம்‌ அன்றோ! அவர்கள்‌ எல்லாருமே தத்தம்‌ செல்வத்தைப்‌ 
பிறருக்கு விட்டூுச்செல்கின்றனர்‌. 

கல்லறைகளே! அவர்களுக்கு நிலையான வீடுகள்‌! அவையே எல்லாத்‌ தலைமுறைக்கும்‌ 
அவர்கள்‌ குடியிருப்பு! அவர்களுக்குத்‌ தங்கள்‌ பெயரில்‌ நிலபுலன்கள்‌ இருந்தும்‌ 
பயனில்லை. 

ஒருவர்‌ தம்‌ மேன்மையிலேயே நிலைத்திருக்க முடியாது: அவர்‌ விலங்குகளைப்‌ போலவே 
மாண்டழிவார்‌. 

தம்மையே மதியீனமாக நம்பியிருப்போரின்‌ முடிவு இதுவே: தம்‌ சொத்திலேயே மகிழ்ச்சி 
கொள்வோரின்‌ கதி இதுவே. (சேலா) 

பலியாடுகளைப்‌ போலவே அவர்களும்‌ சாவுக்கெனக்‌ குறிக்கப்பட்டுள்ளனர்‌: சாவே 
அவர்களின்‌ மேய்ப்பன்‌: அவர்கள்‌ நேரடியாகக்‌ கல்லறைக்குள்‌ செல்வர்‌: அப்பொழுது 
அவர்களது உருவம்‌ மாய்ந்து போகும்‌: பாதாளமே அவர்களது குடியிருப்பு. 

ஆனால்‌, கடவுள்‌ என்னுயிரை மீட்பது உறுதி: பாதாளத்தின்‌ பிடியினின்று விடூவித்து 
என்னைத்‌ பக்கி நிறுத்துவார்‌. (சேலா) 

சிலர்‌ செல்வர்‌ ஆனாலோ, அவர்களின்‌ குடும்பச்‌ செல்வம்‌ பெருகினாலோ, அவர்களைக்‌ 
கண்டு நிலைகுலையாதே! 

ஏனெனில்‌ சாகும்போது அவர்கள்‌ எதையும்‌ எடுத்துப்‌ போவதில்லை: அவர்களது 
செல்வமும்‌ அவர்கள்பின்‌ செல்வதில்லை. 

உயிரோடிருக்கையில்‌ அவர்கள்‌ தம்மை ஆசிபெற்றோர்‌ என்று கருதினாலும்‌, “நீங்கள்‌ 
நன்மையையே நாடினீர்கள்‌” என மக்கள்‌ அவர்களைப்‌ புகழ்ந்தாலும்‌, 

அவர்கள்‌ தம்‌ மூதாதையர்‌ கூட்டத்தோடு சேர்ந்து கொள்வர்‌: ஒருபோதும்‌ 
பகலொளியைக்‌ காணப்‌ போவதில்லை. 

மனிதர்‌ தம்‌ மேன்மையிலேயே நிலைத்திருக்க முடியாது: அவர்கள்‌ விலங்குகளைப்‌ 
போலவே மாண்டழிவர்‌. 

தெய்வங்களுக்கெல்லாம்‌ இறைவனாம்‌ ஆண்டவர்‌ பேசினார்‌: கதிரவன்‌ எழும்‌ 
முனையினின்று மறையும்‌ முனைவரை பரந்துள்ள உலகைத்‌ தீர்ப்புப்‌ பெற அழைத்தார்‌. 
எழிலின்‌ நிறைவாம்‌ சீயோனின்று, ஒளிவீசி மிளிர்கின்றார்‌ கடவுள்‌. 

நம்‌ கடவுள்‌ வருகின்றார்‌: மெளனமாய்‌ இருக்கமாட்டார்‌: அவருக்கு முன்னே, 
சுட்டெரிக்கும்‌ சுழல்‌ நெருப்பு! அவரைச்‌ சுற்றிலும்‌, கடுமையான புயற்காற்று! 

உயர்‌ வானங்களையும்‌ பூவுலகையும்‌ அவர்‌ அழைத்து, தம்‌ மக்களுக்குத்‌ தீர்ப்பு 
வழங்குகின்றார்‌. 

“பலியிட்டு என்னோடு உடன்படிக்கை செய்துகொண்ட என்‌ அடியார்களை என்முன்‌ 
ஒன்று கூட்டுங்கள்‌.” 

வான்வெளி அவரது நீதியை எடுத்தியம்பும்‌: ஏனெனில்‌, கடவுள்தாமே நீதிபதியாய்‌ 
வருகின்றார்‌! (சேலா) 

என்‌ மக்களே, கேளுங்கள்‌: நான்‌ பேசுகின்றேன்‌: இஸ்ரயேலே! உனக்கு எதிராய்ச்‌ 
சான்றுகூறப்‌ போகின்றேன்‌: கடவுளாகிய நானே உன்‌ இறைவன்‌: 

நீங்கள்‌ கொண்டுவரும்‌ பலிகளை முன்னிட்டு நான்‌ உங்களைக்‌ கண்டிக்கவில்லை: 
உங்கள்‌ எரிபலிகள்‌ எப்போதும்‌ என்‌ முன்னிலையில்‌ உள்ளன. 

உங்கள்‌ வீட்டின்‌ காளைகளையோ, உங்கள்‌ தொழுவத்தின்‌ ஆட்டுக்கிடாய்களையோ, 
நான்‌ ஏற்றுக்‌ கொள்வதில்லை. 

ஏனெனில்‌, காட்டூ விலங்குகளெல்லாம்‌ என்‌ உடைமைகள்‌: ஓராயிரம்‌ குன்றுகளில்‌ மேயும்‌ 
கால்நடைகளும்‌ என்னுடையவை. 

குன்றத்துப்‌ பறவை அனைத்தையும்‌ நான்‌ அறிவேன்‌: சமவெளியில்‌ நடமாடும்‌ யாவும்‌ 
என்னுடையவை. 

எனக்குப்‌ பசியெடுத்தால்‌ நான்‌ உங்களைக்‌ கேட்கப்‌ போவதில்லை: ஏனெனில்‌, உலகும்‌ 
அதில்‌ நிறைந்துள்ள யாவும்‌ என்னுடையவையே. 

எருதுகளின்‌ இறைச்சியை நான்‌ உண்பேனோ? ஆட்டுக்‌ கிடாய்களின்‌ குருதியைக்‌ 
குடிப்பேனோ? 

கடவுளுக்கு நன்றிப்பலி செலுத்துங்கள்‌: உன்னதர்க்கு உங்கள்‌ நேர்ச்சைகளை 
நிறைவேற்றுங்கள்‌. 

துன்ப வேளையில்‌ என்னைக்‌ கூப்பிடுங்கள்‌: உங்களைக்‌ காத்திடுவேன்‌: அப்போது, 
நீங்கள்‌ என்னை மேன்மைப்படுத்துவீர்கள்‌. 

ஆனால்‌, கடவுள்‌ பொல்லாரைப்‌ பார்த்து இவ்வாறு கூறுகின்றார்‌: என்‌ விதிமுறைகளை 
ஓதுவதற்கு உங்களுக்கு என்ன தகுதி? என்‌ உடன்படிக்கை பற்றிப்‌ பேசுவதற்கு 
உங்களுக்கு என்ன அருகதை? 

நீங்களோ ஒழுங்குமுறையை வெறுக்கின்றீர்கள்‌: என்‌ கட்டளைகளைத்‌ பக்கியெறிந்து 
விடுகின்றீர்கள்‌. 

திருடர்களைக்‌ கண்டால்‌ அவர்களோடு விருப்புடன்‌ சேர்ந்து கொள்கின்றீர்கள்‌: கற்பு 
நெறி தவறியவர்களோடும்‌ உங்களுக்கு உறவு உண்டு. 

உங்கள்‌ வாய்‌ உரைப்பது தீமையே: உங்கள்‌ நா புனைவதும்‌ பொய்ம்மையே. 

உங்கள்‌ சகோதரரைப்‌ பற்றி இழிவாகப்‌ பேசுகின்றீர்கள்‌: உங்கள்‌ தாயின்‌ 
மக்களைப்பற்றி அவபறு பேசுகின்றீர்கள்‌. 

இவ்வாறெல்லாம்‌ நீங்கள்‌ செய்தும்‌, நான்‌ மெளனமாய்‌ இருந்தேன்‌: நானும்‌ உங்களைப்‌ 
போன்றவர்‌ என எண்ணிக்‌ கொண்டீர்கள்‌: ஆனால்‌, இப்பொழுது உங்களைக்‌ 
கண்டிக்கின்றேன்‌: உங்கள்‌ குற்றங்களை உங்கள்‌ கண்முன்‌ ஒவ்வொன்றாய்‌ எடுத்து 
ரைக்கின்றேன்‌. 

கடவுளை மறந்தோரே! இதைக்‌ கண்டூணருங்கள்‌: இல்லையேல்‌, நான்‌ உங்களைப்‌ பீறிப்‌ 
போடுவேன்‌: உங்களை விடுவிக்க யாரும்‌ இரார்‌. 

நன்றிப்பலி செலுத்துவோர்‌ என்னை மேன்மைப்படுத்துவர்‌. தம்‌ வழியைச்‌ 
செம்மைப்படுத்துவோர்‌ கடவுளாம்‌ நான்‌ அருளும்‌ மீட்பைக்‌ கண்டடைவர்‌. 

கடவுளே! உமது பேரன்புகேற்ப எனக்கு இரங்கும்‌: உமது அளவற்ற இரக்கத்திற்கேற்ப 
என்‌ குற்றங்களைத்‌ துடைத்தருளும்‌. 

என்‌ தீவினை முற்றிலும்‌ நீங்கும்‌ படி என்னைக்‌ கழுவியருளும்‌: என்‌ பாவம்‌ 
அற்றுப்போகும்படி என்னைத்‌ பய்மைப்படுத்தியருளும்‌: 

ஏனெனில்‌, என்‌ குற்றங்களை நான்‌ உணர்கின்றேன்‌: என்‌ பாவம்‌ எப்போதும்‌ என்‌ மனக்‌ 
கண்முன்‌ நிற்கின்றது. 

உமக்கு எதிராக நான்‌ பாவம்‌ செய்தேன்‌: உம்‌ பார்வையில்‌ தீயது செய்தேன்‌: எனவே, 
உம்‌ தீர்ப்பினால்‌ உம்‌ நீதியை வெளிப்படுத்தியுள்ளீர்‌: உம்‌ தண்டனைத்‌ தீர்ப்பில்‌ நீர்‌ 
மாசற்றவராய்‌ விளங்குகின்றீர்‌. 

இதோ! தீவினையோடு என்‌ வாழ்வைத்‌ தொடங்கினேன்‌: பாவத்தோடே என்‌ அன்னை 
என்னைக்‌ கருத்தாங்கினாள்‌. 

இதோ! நீர்‌ விரும்புவது உள்ளத்து உண்மையையே: மெய்ஞானத்தால்‌ என்‌ மனத்தை 
நிரப்பும்‌. 

ஈசோப்பினால்‌ என்னைக்‌ கழுவியருளும்‌: நான்‌ பய்மையாவேன்‌: என்னைக்‌ கழுவியருளும்‌: 
உறைபனியிலும்‌ வெண்மையாவேன்‌. 

மகிழ்வொலியும்‌ களிப்போசையும்‌ நான்‌ கேட்கும்படி செய்யும்‌: நீர்‌ நொறுக்கிய என்‌ 
எலும்புகள்‌ களிகூர்வனவாக! 

என்‌ பாவங்களைப்‌ பாராதபடி உம்முகத்தை மறைத்துக்கொள்ளும்‌: என்‌ பாவக்கறைகளை 
எல்லாம்‌ துடைத்தருளும்‌. 

கடவுளே! பயதோர்‌ உள்ளத்தை என்னுள்ளே படைத்தருளும்‌: உறுதிதரும்‌ ஆவியை, புது 
ப்பிக்கும்‌ ஆவியை என்னுள்ளே உருவாக்கியருளும்‌. 

உமது முன்னிலையிலிருந்து என்னைத்‌ தள்ளிவிடாதேயும்‌: உமது பய ஆவியை 
என்னிடமிருந்து எடுத்துவிடாதேயும்‌. 

உம்‌ மீட்பின்‌ மகிழ்ச்சயை மீண்டும்‌ எனக்கு அளித்தருளும்‌: தன்னார்வ மனம்‌ தந்து 
என்னைத்‌ தாங்கியருளும்‌. 

அப்பொழுது, குற்றம்‌ செய்தோர்க்கு உம்‌ வழிகளைக்‌ கற்பிப்பேன்‌: பாவிகள்‌ உம்மை 
நோக்கித்‌ திரும்புவர்‌. 

கடவுளே! எனது மீட்பின்‌ கடவுளே! இரத்தப்‌ பழியினின்று என்னை விடுவித்தருளும்‌: 
அப்பொழுது, என்‌ நா உமது நீதியை முன்னிட்டுப்‌ பாடும்‌. 

என்‌ தலைவரே! என்‌ இதழ்களைத்‌ திறந்தருளும்‌: அப்பொழுது, என்‌ வாய்‌ உமக்குப்‌ புகழ்‌ 
சாற்றிடும்‌. 

ஏனெனில்‌, பலியினால்‌ உம்மை மகிழ்விக்க முடியாது: நான்‌ எரிபலி செலுத்தினாலும்‌ நீர்‌ 
அதில்‌ நாட்டங்கொள்வதில்லை. 

கடவுளுக்கேற்ற பலி நொறுங்கிய நெஞ்சமே: கடவுளே! நொறுங்கிய, குற்றமுணர்ந்த 
உளத்தை நீர்‌ அவமதிப்பதில்லை. 

சீயோனுக்கு இன்முகம்‌ காட்டி நன்மை செய்யும்‌: எருசலேமின்‌ மதில்களை மீண்டும்‌ 
கட்டுவீராக! 

அப்பொழுது, எரிபலி, முழு எரிபலியெனும்‌ முறையான பலிகளை விரும்புவீர்‌: மேலும்‌, 
இளங்காளைகள்‌ உமது பீடத்தில்‌ பலியாகச்‌ செலுத்தப்படும்‌. 

வலியோனே! தீமை செய்வதில்‌ ஏன்‌ பெருமை கொள்கின்றாய்‌? இறைவனின்‌ பேரன்பு 
எந்நாளும்‌ உள்ளது. 

கேடுவிளைவிக்க நீ திட்டமிடுகின்றாய்‌: உனது நா தீட்டிய கத்தி போன்றது: 
வஞ்சகத்தில்‌ தேர்ந்தோன்‌ நீ அன்றோ! 

நன்மை செய்வதைவிட தீமை செய்வதையே விரும்புகின்றாய்‌: உண்மை பேசுவதைவிட 
பொய்‌ பேசுவதையே விரும்புகின்றாய்‌. (சேலா) 

நரம்பில்லா நாவுடையோனே! நீ விரும்பும்‌ சொற்கள்‌ அனைத்தும்‌ கேடு 
விளைவிப்பனவே! 

ஆகவே! கடவுள்‌ உன்னை என்றும்‌ மீளாதபடி நொறுக்கிவிடுவார்‌: உன்னைத்‌ பக்கி 
எறிவார்‌: கூடாரத்தினின்று உன்னைப்‌ பிடுங்கி எறிவார்‌: உயிர்‌ வாழ்வோரின்‌ 
உலகினின்று உன்னை வேரோடு களைந்துவிடுவார்‌. (சேலா) 

நேர்மையாளர்‌ அதன்‌ கடுமையைக்‌ கண்டு திகிலடைவர்‌: மேலும்‌, உன்னை எள்ளி 
நகையாடிக்‌ கூறுவர்‌: 

“இதோ! பாருங்கள்‌: இவன்‌ தான்‌ கடவுளைத்‌ தன்‌ புகலிடமாய்க்‌ கொள்ளாதவன்‌: தன்‌ 
செல்வப்‌ பெருக்கில்‌ நம்பிக்கை வைத்தவன்‌: அழிவுச்‌ செயலையே புகலிடமாய்க்‌ 
கொண்டவன்‌!” 

நானோ, கடவுளின்‌ இல்லத்தில்‌ பச்சை ஒலிவமரக்கன்றுபோல்‌ இருக்கின்றேன்‌: 
கடவுளின்‌ பேரன்பில்‌ எப்போதும்‌ நிலையாக நம்பிக்கை வைத்திருக்கின்றேன்‌. 

கடவுளே! நீர்‌ இவ்வாறு எனக்குச்‌ செய்துள்ளதால்‌ உமக்கு என்றென்றும்‌ நன்றி 
கூறுவேன்‌: உம்‌ அன்பரின்‌ முன்னிலையில்‌ உம்‌ பெயர்மீது நம்பிக்கை கொள்வேன்‌: இது 
வே நன்று. 

கடவுள்‌ இல்லை என அறிவிலிகள்‌ தம்‌ உள்ளத்தில்‌ சொல்லிக்‌ கொள்கின்றனர்‌: 
அவர்களுள்‌ சிலர்‌ கெட்டு அருவருப்பான செயல்களில்‌ ஈடுபடுகின்றனர்‌: நல்லது 
செய்வார்‌ யாரும்‌ இல்லை. 

கடவுள்‌ விண்ணகத்தினின்று மானிடரை உற்றுநோக்குகின்றார்‌: மதிநுட்பமுள்ளவர்‌, 
கடவுளை நாடூபவர்‌ எவராவது உண்டோ என்று பார்க்கின்றார்‌. 

எல்லோரும்‌ நெறிபிறழ்ந்தனர்‌: ஒருமிக்கக்‌ கெட்டு போயினர்‌: நல்லது செய்வார்‌ யாரும்‌ 
இல்லை: ஒருவர்‌ கூட இல்லை. 

“தீங்கிழைக்கும்‌ யாவரும்‌ அறிவை இழந்துவிட்டார்களோ? உணவை விழுங்குவதுபோல்‌ 
என்‌ மக்களை விழுங்கப்‌ பார்க்கின்றார்களே!“ 

எனவே அவர்கள்‌ இதுவரை கண்டிராத முறையில்‌ பேரச்சத்தால்‌ நடுநடுங்குவர்‌: 
இறைமக்களை ஒடுக்கியோரின்‌ எலும்புகளைக்‌ கடவுள்‌ சிதறடிப்பார்‌: கடவுள்‌ 
அவர்களைக்‌ கைவிட்டதால்‌ அவர்கள்‌ மானக்கேடு அடைவர்‌. 

சீயோனிலிருந்து இஸ்ரயேலருக்கு மீட்பு வருவதாக! கடவுள்‌ தம்‌ மக்களுக்கு மீண்டும்‌ 
வளமான வாழ்வை அருளும்போது, யாக்கோபின்‌ இனத்தார்‌ களிகூர்வராக! இஸ்ரயேல்‌ 
மக்கள்‌ அகமகிழ்வராக! 

கடவுளே, உமது பெயரின்‌ வல்லமையால்‌ என்னைக்‌ காப்பாற்றும்‌: உமது ஆற்றலினால்‌ 
எனது நேர்மையை நிலைநாட்டும்‌. 

கடவுளே, என்‌ விண்ணப்பத்தைக்‌ கேட்டருளும்‌: என்‌ வாயின்‌ சொற்களுக்குச்‌ 
செவிகொடுத்தருளும்‌. 

ஏனெனில்‌, செருக்குற்றோர்‌ எனக்கு எதிராய்‌ எழுந்துள்ளனர்‌: கொடியவர்‌ என்‌ உயிரைப்‌ 
பறிக்கப்‌ பார்க்கின்றனர்‌: அவர்கள்‌ கடவுளை அறவே நினைப்பதில்லை. (சேலா) 

இதோ! கடவுள்‌ எனக்குத்‌ துணைவராய்‌ இருக்கின்றார்‌: என்‌ தலைவர்‌ என்‌ வாழ்வுக்கு 
ஆதரவாய்‌ உள்ளோருடன்‌ இருக்கின்றார்‌: 

என்‌ எதிரிகள்‌ எனக்குச்‌ செய்ய விரும்பும்‌ தீமையை அவர்கள்‌ மேலேயே அவர்‌ 
திருப்பிவிடுவாராக! “உம்‌ வாக்குப்‌ பிறழாமைக்கு ஏற்ப அவர்களை அழித்தொழியும்‌! 
தன்னார்வத்தோடு உமக்குப்‌ பலி செலுத்துவேன்‌: ஆண்டவரே, உமது பெயருக்கு நன்றி 
செலுத்துவேன்‌: இதுவே நன்று.” 

ஏனெனில்‌, அவர்‌ என்னை எல்லா இன்னல்களினின்றும்‌ விடுவித்துள்ளார்‌: என்‌ 
எதிரிகளின்‌ வீழ்ச்சியை நான்‌ கண்ணாராக்‌ கண்டுள்ளேன்‌. 


அதிகாரம்‌ 55 


கடவுளே! என்‌ மன்றாட்டுக்குச்‌ செவி சாய்த்தருளும்‌: நான்‌ முறையிடும்‌ வேளையில்‌ 
உம்மை மறைத்துக்‌ கொள்ளாதேயும்‌. 

என்‌ விண்ணப்பத்தைக்‌ கேட்டு மறுமொழி அருளும்‌: என்‌ கவலைகள்‌ என்‌ மன 
அமைதியைக்‌ குலைத்துவிட்டன. 

என்‌ எதிரியின்‌ கூச்சலாலும்‌, பொல்லாரின்‌ ஒடுக்குதலாலும்‌ நடுங்குகின்றேன்‌: 
ஏனெனில்‌, அவர்கள்‌ எனக்கு இடையூறு பல செய்கின்றனர்‌: சினமுற்று என்னைப்‌ 
பகைக்கின்றனர்‌. 

கடுந்துயரம்‌ என்‌ உள்ளத்தைப்‌ பிளக்கின்றது: சாவின்‌ திகில்‌ என்னைக்‌ 
கவ்விக்கொண்டது. 

அச்சமும்‌ நடுக்கமும்‌ என்னை ஆட்கொண்டன: திகில்‌ என்னைக்‌ கவ்விக்கொண்டது. 
நான்‌ சொல்கின்றேன்‌: “புறாவுக்கு உள்ளது போன்ற சிறகுகள்‌ எனக்கு யார்‌ அளிப்பார்‌? 
நான்‌ பறந்து சென்று இளைப்பாறுவேனே! 

இதோ! நெடுந்தொலை சென்று, பாலை நிலத்தில்‌ தஞ்சம்‌ புகுந்திருப்பேனே! (சேலா) 
பெருங்காற்றினின்றும்‌ புயலினின்றும்‌ தப்பிக்கப்‌ புகலிடம்‌ தேட விரைந்திருப்பேனே! 

என்‌ தலைவரே! அவர்களின்‌ திட்டங்களைக்‌ குலைத்துவிடூும்‌: அவர்களது பேச்சில்‌ 
குழப்பத்தை உண்டாக்கும்‌: ஏனெனில்‌, நகரில்‌ வன்முறையையும்‌ கலகத்தையும்‌ 
காண்கின்றேன்‌”. 

இரவும்‌ பகலும்‌ அவர்கள்‌ அதன்‌ மதில்கள்‌ மேல்‌ ஏறி அதைச்‌ சுற்றி வருகின்றனர்‌: கேடும்‌ 
கொடுமையும்‌ அதில்‌ நிறைந்திருக்கின்றன. 

அதன்‌ நடுவே இருப்பது அழிவு: அதன்‌ தெருக்களில்‌ பிரியாதிருப்பன கொடுமையும்‌ 
வஞ்சகமுமே! 

என்னை இழித்துரைக்கின்றவன்‌ என்‌ எதிரியல்ல: அப்படியிருந்தால்‌ பொறுத்துக்‌ 
கொள்வேன்‌: எனக்கெதிராயத்‌ தற்பெருமை கொள்பவன்‌ எனக்குப்‌ பகைவன்‌ அல்ல: 
அப்படியிருந்தால்‌, அவனிடமிருந்து என்னை மறைத்துக்‌ கொள்வேன்‌. 

ஆனால்‌, அவன்‌ வேறு யாரும்‌ அல்ல: என்‌ தோழனாகிய நீயே: என்‌ நண்பனும்‌ என்னோடு 
நெருங்கிப்‌ பழகினவனுமாகிய நீதான்‌. 

நாம்‌ ஒன்று சேர்ந்து உரையாடினோம்‌: கடவுளின்‌ இல்லத்தில்‌ 
பெருங்கூட்டத்தினிடையே நடமாடினோம்‌: 

என்‌ எதிரிகளுக்குத்‌ திடீரெனச்‌ சாவு வரட்டும்‌: அவர்கள்‌ உயிரோடு பாதாளத்தில்‌ 
இறங்கட்டும்‌: ஏனெனில்‌ அவர்கள்‌ தங்குமிடத்தில்‌ அவர்கள்‌ நடுவிலேயே தீமை புகுந்து 
விட்டது. 

நான்‌ கடவுளை நோக்கி மன்றாடூவேன்‌: ஆண்டவரும்‌ என்னை மீட்டருள்வார்‌. 

காலை, நண்பகல்‌, மாலை வேளைகளில்‌ நான்‌ முறையிட்டுப்‌ புலம்புகின்றேன்‌: அவர்‌ என்‌ 
குரலைக்‌ கேட்டருள்வார்‌. 

அணிவகுத்து என்னை எதிர்த்து வந்தோர்‌ மிகப்‌ பலர்‌: என்னோடு போரிட்டோர்‌ 
கையினின்று அவர்‌ என்னை விடூவித்துப்‌ பாதுகாத்தார்‌. 

தொன்றுதொட்டு அரியணையில்‌ வீற்றிருக்கும்‌ கடவுள்‌ எனக்குச்‌ செவிசாய்ப்பார்‌: 
அவர்களைத்‌ தாழ்த்திவிடுவார்‌: (சேலா) ஏனெனில்‌, அவர்கள்‌ தம்‌ நெறிமுறையை மாற்றிக்‌ 
கொள்ளவில்லை: கடவுளுக்கு அஞ்சுவதும்‌ இல்லை. 

தன்னோடு நட்புறவில்‌ இருந்தவர்களை எதிர்த்து அந்த நண்பன்‌ தன்‌ கையை 
ஓங்கினான்‌: தன்‌ உடன்படிக்கையையும்‌ மீறினான்‌. 

அவன்‌ பேச்சு வெண்ணெயிலும்‌ மிருதுவானது: அவன்‌ உள்ளத்திலோ போர்வெறி: அவன்‌ 
சொற்கள்‌ எண்ணெயிலும்‌ மென்மையானவை: அவையோ உருவிய வாள்கள்‌. 

ஆண்டவர்‌ மேல்‌ உன்‌ கவலையைப்‌ போட்டுவிடு: அவர்‌ உனக்கு ஆதரவளிப்பார்‌: அவர்‌ 
நேர்மையாளரை ஒருபோதும்‌ வீழ்ச்சியுற விடமாட்டார்‌. 

கடவுளே, நீர்‌ அவர்களைப்‌ படுகுழியில்‌ விழச்செய்யும்‌: கொலைவெறியரும்‌ வஞ்சகரும்‌ 
தம்‌ ஆயுள்‌ காலத்தில்‌ பாதிகூடத்‌ தாண்டமாட்டார்‌: ஆனால்‌, நான்‌ உம்மையே 
நம்பியிருக்கின்றேன்‌. 

கடவுளே, எனக்கு இரங்கியருளும்‌: ஏனெனில்‌, மனிதர்‌ என்னை நசுக்குகின்றனர்‌: 
அவர்கள்‌ என்னுடன்‌ நாள்தோறும்‌ சண்டையிட்டுத்‌ துன்புறுத்துகின்றனர்‌. 

என்‌ பகைவர்‌ நாள்தோறும்‌ கொடுமைப்படுத்துகின்றனர்‌: மிகப்‌ பலர்‌ என்னை ஆணவத்து 
டன்‌ எதிர்த்துப்‌ போரிடுவோர்‌. 

அச்சம்‌ என்னை ஆட்கொள்ளும்‌ நாளில்‌, உம்மையே நான்‌ நம்பியிருப்பேன்‌. 

கடவுளின்‌ வாக்கை நான்‌ புகழ்கின்றேன்‌: கடவுளையே நம்பியிருக்கின்றேன்‌: எதற்கும்‌ 
அஞ்சேன்‌: அற்ப மனிதர்‌ எனக்கென்ன செய்ய முடியும்‌? 


10. 
Ll. 

என்‌ எதிரிகள்‌ எந்நேரமும்‌ என்‌ சொற்களைப்‌ புரட்டுகின்றனர்‌: அவர்கள்‌ திட்டங்கள்‌ 
எல்லாம்‌ என்னைத்‌ துன்புறுத்தவே. 

அவர்கள்‌ ஒன்றுகூடிப்‌ பதுங்கி இருக்கின்றனர்‌: என்‌ உயிரைப்‌ போக்குவதற்காக என்‌ 
காலடிச்‌ சுவடுகளைக்‌ கவனித்துக்கொண்டே இருக்கின்றனர்‌. 

அவர்கள்‌ தீமைகளைச்‌ செய்துவிட்டுத்‌ தப்பமுடியுமோ? கடவுளே, சினம்‌ 
கொண்டெழுந்து இந்த மக்களினங்களைக்‌ கீழே வீழ்த்தும்‌. 

என்‌ துன்பங்களின்‌ எண்ணிக்கையை நீர்‌ அறிவீர்‌: உமது தோற்பையில்‌ என்‌ கண்ணீரைச்‌ 
சேர்த்து வைத்துள்ளீர்‌: இவையெல்லாம்‌ உம்‌ குறிப்பேட்டில்‌ உள்ளன அல்லவா? 

நான்‌ உம்மை நோக்கி மன்றாடும்‌ நாளில்‌ என்‌ எதிரிகள்‌ புறமுதுகிட்டு ஓடுவர்‌: அப்போது, 
கடவுள்‌ என்‌ பக்கம்‌ இருக்கின்றார்‌ என்பதை நான்‌ உறுதியாய்‌ அறிவேன்‌. 

கடவுளின்‌ வாக்கை நான்‌ புகழ்கின்றேன்‌: ஆண்டவனின்‌ வாக்கை நான்‌ புகழ்கின்றேன்‌. 
கடவுளையே நம்பியிருக்கின்றேன்‌: எதற்கும்‌ அஞ்சேன்‌: மானிடர்‌ எனக்கெதிராய்‌ என்ன 
செய்ய முடியும்‌? 

கடவுளே, நான்‌ உமக்குச்‌ செய்த பொருத்தனைகளை மறக்கவில்லை: உமக்கு 
நன்றிப்பலி செலுத்துவேன்‌. 

ஏனெனில்‌, சாவினின்று என்‌ உயிரை நீர்‌ மீட்டருளினீர்‌: வாழ்வோரின்‌ ஒளியில்‌, கடவுளின்‌ 
முன்னிலையில்‌ நான்‌ நடக்கும்‌ பொருட்டு என்‌ அடிகள்‌ சறுக்காதபடி காத்தீர்‌ அன்றோ! 

கடவுளே! எனக்கு இரங்கும்‌, எனக்கு இரங்கும்‌: நான்‌ உம்மிடம்‌ தஞ்சம்‌ புகுகின்றேன்‌: 
இடர்‌ நீங்கும்வரை உம்‌ இறக்கைகளின்‌ நிழலையே எனக்குப்‌ புகலிடமாகக்‌ 
கொண்டுள்ளேன்‌. 

உன்னதரான கடவுளை நோக்கி, எனக்காக யாவையும்‌ செய்து முடிக்கும்‌ இறைவனை 
நோக்கியே நான்‌ மன்றாடுகின்றேன்‌. 

வானகத்தினின்று அவர்‌ எனக்கு உதவி அனுப்பி என்னைக்‌ காத்தருள்வார்‌: என்னை 
நசுக்குவோரை இழிவுப்படுத்துவார்‌. (சேலா) கடவுள்‌ தம்‌ பேரன்பையும்‌ வாக்குப்‌ 
பிறழாமையையும்‌ வெளிப்படுத்துவார்‌. 

மனிதரை வெறியோடு விழுங்கும்‌ சிங்கங்கள்‌ போன்றவரிடையே நான்‌ கிடக்கின்றேன்‌: 
அவர்களின்‌ பற்கள்‌ ஈட்டியும்‌ அம்பும்‌ போன்றவை: அவர்களின்‌ நா கூர்மையான வாள்‌ 
போன்றது. 

கடவுளே! வானங்களுக்கு மேலாக நீர்‌ உயர்த்தப்பெறுவீராக! பாரெங்கும்‌ உமது மாட்சி 
விளங்குவதாக! 

நான்‌ நடக்கும்‌ வழியில்‌ எனக்குக்‌ கண்ணி வைக்கின்றனர்‌: நான்‌ மனம்‌ ஒடிந்து போனேன்‌: 
என்‌ பாதையில்‌ குழி வெட்டினர்‌: அவர்களே அதில்‌ விழுந்தனர்‌. 

என்‌ உள்ளம்‌ உறுதியாயிருக்கின்றது: கடவுளே! என்‌ உள்ளம்‌ உறுதியாயிருக்கின்றது: 
நான்‌ பாடுவேன்‌: உம்மைப்‌ புகழ்ந்து பாடுவேன்‌. 

என்‌ நெஞ்சே, விழித்தெழு! வீணையே, யாழே, விழித்தெழுங்கள்‌: வைகறையை நான்‌ 
விழித்தெழச்‌ செய்வேன்‌. 

என்‌ தலைவரே! மக்களினங்களிடையே உமக்கு நன்றி செலுத்துவேன்‌: எல்லா 
இனத்தாரிடையேயும்‌ உம்மைப்‌ புகழ்ந்து பாடுவேன்‌. 

ஆண்டவரே! உமது பேரன்பு வானளவு உயர்ந்துள்ளது! உமது வாக்குப்பிறழாமை 
முகில்களைத்‌ தொடுகின்றது! 

கடவுளே! வானங்களுக்கு மேலாக நீர்‌ உயர்வு பெறுவீராக: பாரெங்கும்‌ உமது மாட்சி 
விளங்குவதாக. 

ஆட்சியாளரே! நீவிர்‌ வழங்கும்‌ தீர்ப்பு உண்மையில்‌ நீதியானதா? மாந்தர்க்கு 
நேர்மையுடன்‌ தீர்ப்பு வழங்குகின்றீரா? 

இல்லை: அநீதியானவற்றைச்‌ செய்வதற்கே நீங்கள்‌ திட்டமிடுகின்றீர்கள்‌: நீங்கள்‌ 
நாட்டில்‌ நடக்கும்‌ அநீதிக்கு உடந்தையாய்‌ இருக்கின்றீர்கள்‌. 

பொல்லார்‌ கருவிலிருந்தே நெறிதவறிச்‌ செல்கின்றனர்‌: பிறப்பிலிருந்தே பொய்‌ பேசித்‌ 
திரிகின்றனர்‌. 

அவர்களது நச்சுத்தன்மை நாகத்தின்‌ நஞ்சு போன்றது: செவிட்டு விரியன்‌ தன்‌ காதை 
அடைத்துக்கொள்வதுபோல, அவர்களும்‌ தங்களைச்‌ செவிடாக்கிக்‌ கொள்கின்றனர்‌. 
பாம்பாட்டியின்‌ மகுடியோசை அவ்விரியனின்‌ காதில்‌ விழாது: அவன்‌ திறமையுடன்‌ 
ஊதினாலும்‌ அதற்குக்‌ கேளாது. 

கடவுளே, அவர்கள்‌ வாயின்‌ பற்களை நொறுக்கிவிடூும்‌: ஆண்டவரே, அந்த 
இளஞ்சிங்கங்களின்‌ கடைவாய்ப்‌ பற்களை உடைத்துவிடும்‌. 

காட்டாற்று நீர்போல அவர்கள்‌ மறைந்தொழியட்டும்‌: அவர்கள்‌ தம்‌ வில்லை 
நாணேற்றியவுடன்‌ அம்புகள்‌ முறிந்து போகட்டும்‌! 

ஊர்ந்து ஊர்ந்து தேய்ந்து போகும்‌ நத்தைபோல்‌ ஆகட்டும்‌: பிறந்தும்‌ கதிரொளி காணாத 
பெண்வயிற்றுப்‌ பிண்டம்போல்‌ ஆகட்டும்‌. 

முள்‌ நெருப்பினால்‌ உங்கள்‌ பானை சூடேறுமுன்னே, பச்சையானதையும்‌ வெந்து 
கொண்டிருப்பதையும்‌ சுழற்காற்றினால்‌ அவர்‌ அடித்துக்‌ கொண்டு போவார்‌. 

தீயோர்‌ தண்டிக்கப்படுவதை நேர்மையாளர்‌ காணும்போது மகிழ்வர்‌: அவர்கள்‌ தம்‌ 
பாதங்களைப்‌ பொல்லாரின்‌ இரத்தத்தில்‌ கழுவுவர்‌. 

அப்போது மானிடர்‌: “உண்மையிலேயே நேர்மையாளருக்குக்‌ கைம்மாறு உண்டு: 
மெய்யாகவே பூவுலகில்‌ நீதியுடன்‌ ஆளும்‌ கடவுள்‌ ஒருவர்‌ இருக்கின்றார்‌” என்று 
சொல்வர்‌. 

என்‌ கடவுளே! என்‌ எதிரிகளினின்று என்னை விடூவித்தருளும்‌: என்னை எதிர்த்து 
எழுவோரிடமிருந்து எனக்குப்‌ பாதுகாப்பளித்தருளும்‌. 

தீமை செய்வோரிடமிருந்து எனக்கு விடுதலை அளித்தருளும்‌: 
கொலைவெறியரிடமிருந்து என்னைக்‌ காத்தருளும்‌. 

ஏனெனில்‌, அவர்கள்‌ என்னைக்‌ கொல்வதற்காகப்‌ பதுங்கியுள்ளனர்‌: கொடியவர்‌ 
என்னைத்‌ தாக்கத்‌ திட்டமிட்டூுள்ளனர்‌: நானோ, ஆண்டவரே! குற்றம்‌ ஏதும்‌ 
இழைக்கவில்லை: பாவம்‌ ஏதும்‌ செய்யவில்லை: 

என்னிடம்‌ குற்றமில்லாதிருந்தும்‌, அவர்கள்‌ ஓடிவந்து என்னைத்‌ தாக்க முனைகின்றனர்‌: 
என்னை எதிர்கொள்ளுமாறு எழுந்தருளும்‌: என்னைக்‌ கண்ணோக்கும்‌, 

படைகளின்‌ கடவுளாகிய ஆண்டவரே! நீர்‌ இஸ்ரயேலின்‌ கடவுள்‌! பிற இனத்தார்‌ 
அனைவரையும்‌ தண்டிக்க எழுந்துவாரும்‌: தீங்கிழைக்கும்‌ அந்தத்‌ துரோகிகளுள்‌ 
எவருக்கும்‌ இரக்கம்‌ காட்டாதேயும்‌. (சேலா) 

அவர்கள்‌ மாலைவரை காத்திருந்து, அதன்பின்‌ நாய்களைப்‌ போலக்‌ குரைத்து கொண்டு 
நகரினுள்‌ சுற்றித்‌ திரிகின்றனர்‌. 


15. 
16. 

அவர்கள்‌ வாய்‌ பேசுவதைக்‌ கவனியும்‌: அவர்களின்‌ நாவின்‌ சொற்கள்‌ வாள்‌ போன்றவை: 
“நாங்கள்‌ பேசுவதை கேட்கிறவர்‌ யார்‌?” என்கின்றார்கள்‌. 

ஆனால்‌, ஆண்டவரே, நீர்‌ அவர்களைப்‌ பார்த்து எள்ளி நகைக்கின்றீர்‌: பிற இனத்தார்‌ 
எல்லாரையும்‌ பார்த்து நீர்‌ ஏளனம்‌ செய்கின்றீர்‌: 

நீரே என்‌ ஆற்றல்‌! உமது உதவியை எதிர்பார்க்கின்றேன்‌: ஏனெனில்‌, கடவுளே! நீரே 
என்‌ அரண்‌. 

என்‌ கடவுள்‌ தமது பேரன்பால்‌ என்னை எதிர்கொள்ள வருவார்‌: கடவுள்‌ என்‌ எதிரிகளின்‌ 
வீழ்ச்சியை நான்‌ கண்ணாரக்‌ காணும்படி செய்வார்‌. 

அவர்களை ஒரேயடியாய்க்‌ கொன்று விடாதேயும்‌: இல்லையேல்‌, உம்‌ வல்லமையை என்‌ 
மக்கள்‌ மறந்துவிடூவர்‌: என்‌ தலைவரே! எங்கள்‌ கேடயமே! அவர்களை உமது 
வலிமையால்‌ நிலைகுலையச்‌ செய்யும்‌. 

அவர்களின்‌ வாய்‌ பேசுவதும்‌ நா உரைப்பதும்‌ பாவமே: அவர்கள்‌ தற்பெருமை 
அவர்களைச்‌ சிக்கவைப்பதாக! அவர்கள்‌ சபிக்கின்றனர்‌: அடுக்கடுக்காய்ப்‌ பொய்‌ 
பேசுகின்றனர்‌. 

ஆகவே, வெகுண்டெழுந்து அவர்களை அழித்துவிடும்‌: இனி இராதபடி அவர்களை 
ஒழித்துவிடும்‌: அப்பொழுது, கடவுள்‌ யாக்கோபின்‌ மரபினரை ஆள்கின்றார்‌ எனவும்‌ 
அவரது அரசு உலகின்‌ எல்லைவரைக்கும்‌ உள்ளது எனவும்‌ அவர்கள்‌ உணர்ந்து 
கொள்வார்கள்‌. (சேலா) 

அவர்கள்‌ மாலைவரை காத்திருந்து, அதன்பின்‌, நாய்களைப்போல குரைத்துக்‌ கொண்டு 
நகரினுள்‌ சுற்றித்திரிகின்றார்கள்‌. 

அவர்கள்‌ இரைதேடி அலைகின்றனர்‌: வயிறு நிறையாவிடில்‌ முறுமுறுக்கின்றனர்‌. 

நானோ உமது ஆற்றலைப்‌ புகழ்ந்து பாடுவேன்‌: காலையில்‌ உமது பேரன்பைப்‌ பற்றி 
ஆர்ப்பரித்துப்‌ பாடுவேன்‌: ஏனெனில்‌, நெருக்கடியான வேளையில்‌ நீர்‌ எனக்கு அரணும்‌ 
அடைக்கலமுமாய்‌ இருந்தீர்‌. 

என்‌ ஆற்றல்‌ நீரே! உம்மைப்‌ போற்றிப்‌ பாடுவேன்‌: ஏனெனில்‌, கடவுள்‌ எனக்கு அரண்‌: 
கடவுளே எனக்குப்‌ பேரன்பு! 

கடவுளே! நீர்‌ எங்களை வெறுத்து ஒதுக்கிவிடடீர்‌: எங்களை நொறுக்கிவிடடீர்‌: 
எங்கள்மீது சீற்றம்‌ கொண்டீர்‌: இப்பொழுதோ, எங்களை நோக்கித்‌ திரும்பியருளும்‌. 
நிலத்தை நீர்‌ அதிரச்‌ செய்தீர்‌: அதில்‌ பிளவு உண்டாகச்‌ செய்தீர்‌: அதன்‌ வெடிப்புகளைச்‌ 
சீர்ப்படுத்தும்‌, அது ஆட்டம்‌ கண்டுள்ளது: 

உம்‌ மக்களைக்‌ கடும்‌ துன்பத்தைக்‌ காணச்‌ செய்தீர்‌: மதியை மயக்கும்‌ மதுவை 
எங்களுக்குக்‌ குடிக்கக்‌ கொடுத்தீர்‌. 

உமக்கு அஞ்சி நடப்போர்‌ அம்பினின்று தப்பித்துக்கொள்ளுமாறு அவர்களுக்கெனக்‌ 
கொடி ஒன்றை ஏற்றிவைத்தீர்‌. (சேலா) 

5உம்‌ அன்பர்கள்‌ விடுதலை பெறுமாறு, உமது வலக்கரத்தால்‌ எங்களுக்குத்‌ துணை 
செய்யும்‌: எங்கள்‌ விண்ணப்பத்திற்குப்‌ பதிலளியும்‌! 

கடவுள்‌ தமது பயகத்தினின்று இவ்வாறு உரைத்தார்‌: வெற்றிக்‌ களிப்பிடையே 
செக்கேமைப்‌ பங்கிடுவேன்‌: சுக்கோத்துப்‌ பள்ளத்தாக்கை அளந்து கொடுப்பேன்‌. 
கிலயாது என்னுடையது: மனாசேயும்‌ என்னுடையதே: எப்ராயிம்‌ என்‌ தலைச்சீரா: யூதா 
என்‌ செங்கோல்‌! 

மோவாபு எனக்குப்‌ பாதம்கழுவும்‌ பாத்திரம்‌: ஏதோமின்மீது என்‌ மிதியடியை எறிவேன்‌: 
பெலிஸ்தியாவை வென்று ஆர்ப்பரிப்பேன்‌. 

அரண்சூழ்‌ நகரினுள்‌ என்னை இட்டுச்‌ செல்பவர்‌ யார்‌? ஏதோம்வரை என்னைக்‌ கூட்டிச்‌ 
செல்பவர்‌ யார்‌? 

கடவுளே! நீர்‌ எங்களைக்‌ கைவிட்டு வீட்டீர்‌ அன்றோ! கடவுளே! நீர்‌ எங்கள்‌ 
படைகளோடு புறப்படவில்லை அன்றோ! 

எதிரியை மேற்கொள்ள எங்களுக்கு உதவும்‌: மனிதர்‌ தரும்‌ உதவியோ வீண்‌. 

கடவுளின்‌ துணையால்‌ வீரத்துடன்‌ போரிடுவோம்‌: அவரே நம்‌ எதிரிகளை மிதித்து 
விடுவார்‌. 

கடவுளே! என்‌ கூக்குரலைக்‌ கேளும்‌: என்‌ விண்ணப்பத்திற்குச்‌ செவிசாயும்‌. 

பூவுலகின்‌ கடைமுனையினின்று உம்மைக்‌ கூப்பிடுகின்றேன்‌: என்‌ உள்ளம்‌ 
சோர்வுற்றி ருக்கின்றது: உயரமான குன்றுக்கு என்னை அழைத்துச்‌ செல்லும்‌. 

ஏனெனில்‌ நீரே என்‌ புகலிடம்‌: எதிரியின்முன்‌ வலிமையான கோட்டை. 

நான்‌ உமது கூடாரத்தில்‌ எந்நேரமும்‌ தங்கியிருப்பேன்‌: உமது இறக்கைகளின்‌ பாது 
காப்பில்‌ தஞ்சம்‌ புகுவேன்‌. (சேலா) 

ஏனெனில்‌, கடவுளே! நான்‌ செய்த பொருத்தனைகளை நீர்‌ அறிவீர்‌: உமது பெயருக்கு 
அஞ்சுவோர்க்குரிய உடைமையை எனக்குத்‌ தந்தீர்‌. 

அரசரைப்‌ பல்லாண்டு வாழச்‌ செய்யும்‌: அவரது ஆயுள்‌ தலைமுறை தலைமுறையாக 
நீடிக்கட்டும்‌! 

கடவுள்‌ முன்னிலையில்‌ அவா என்றென்றும்‌ வீற்றிருப்பாராக! பேரன்போடும்‌ 
உண்மையோடும்‌ அவரைக்‌ காத்தருளும்‌! 

உமது பெயரை என்றென்றும்‌ புகழ்ந்து பாடுவேன்‌: நாள்தோறும்‌ என்‌ பொருத்தனைகளை 
நிறைவேற்றுவேன்‌. 


அதிகாரம்‌ 62 


கடவுளின்‌ செயலுக்காக நான்‌ மெளனமாய்க்‌ காத்திருக்கின்றேன்‌: எனக்கு மீட்பு 
கிடைப்பது அவரிடமிருந்தே: 

உண்மையாகவே என்‌ கற்பாறையும்‌ மீட்பும்‌ அவரே: என்‌ கோட்டையும்‌ அவரே: எனவே 
நான்‌ சிறிதும்‌ அசைவுறேன்‌. 

ஒருவரைக்‌ கொல்லவேண்டுமென்று நீங்கள்‌ அனைவரும்‌ எவ்வளவு காலம்‌ வெறியுடன்‌ 
தாக்குவீர்‌? நீங்கள்‌ எல்லாரும்‌ இடிந்த மதிலுக்கும்‌ சிதைந்த வேலிக்கும்‌ ஒப்பாவீர்‌. 

அவர்‌ இருக்கும்‌ உயர்நிலையிலிருந்து அவரைத்‌ தள்ளிவிடத்‌ திட்டமிடுகின்றனர்‌: பொய்‌ 
சொல்வதில்‌ இன்பம்‌ காண்கின்றனர்‌: அவர்களது வாயில்‌ ஆசிமொழி: அவர்களது 
உள்ளத்திலோ சாபமொழி. (சேலா) 

நெஞ்சே கடவுளுக்காக மெளனமாய்க்‌ காத்திரு: ஏனெனில்‌, நான்‌ எதிர்பார்க்கும்‌ நலன்‌ 
வருவது அவரிடமிருந்தே: 

உண்மையாகவே, என்‌ கற்பாறையும்‌ மீட்பும்‌ அவரே. எனவே, நான்‌ சிறிதும்‌ அசைவுறேன்‌. 
என்‌ மீட்பும்‌ மேன்மையும்‌ கடவுளிடமே இருக்கின்றன: என்‌ வலிமைமிகு கற்பாறையும்‌ 
புகலிடமும்‌ கடவுளே. 

மக்களே! எக்காலத்திலும்‌ அவரையே நம்புங்கள்‌: அவர்‌ முன்னிலையில்‌ உங்கள்‌ 
உள்ளத்தில்‌ உள்ளதைத்‌ திறந்து கொட்டுங்கள்‌: கடவுளே நமக்கு அடைக்கலம்‌. (சேலா) 

மெய்யாகவே, மானிடர்‌ நீர்க்குமிழி போன்றவர்‌: மனிதர்‌ வெறும்‌ மாயை: துலாவில்‌ வைத்து 
நிறுத்தால்‌, அவர்கள்‌ மேலே போகின்றார்கள்‌: எல்லாரையும்‌ சேர்த்தாலும்‌ நீர்க்குமிழியை 
விட எடை குறைகின்றார்கள்‌. 

பிறரைக்‌ கசக்கிப்‌ பிழிவதில்‌ நம்பிக்கை வைக்காதீர்‌: கொள்ளையடிப்பதில்‌ குறியாய்‌ 
இராதீர்‌: செல்வம்‌ பெருகும்போது, உள்ளத்தை அதற்குப்‌ பறி கொடுக்காதீர்‌. 

“ஆற்றல்‌ கடவுளுக்கே உரியது!” என்று அவர்‌ ஒருமுறை மொழிய, நான்‌ இருமுறை 
கேட்டேன்‌. 

“என்‌ தலைவரே! உண்மைப்‌ பேரன்பு உமக்கே உரியது!” ஏனெனில்‌, ஒவ்வொரு 
மனிதருக்கும்‌ அவர்தம்‌ செயல்களுக்குத்‌ தக்க கைம்மாறு நீரே அளிக்கின்றீர்‌. 


அதிகாரம்‌ 63 


கடவுளே! நீரே என்‌ இறைவன்‌! உம்மையே நான்‌ நாடூகின்றேன்‌: என்‌ உயிர்‌ உம்மீது 
தாகம்‌ கொண்டுள்ளது: நீரின்றி வறண்ட தரிசு நிலம்‌ போல என்‌ உடல்‌ உமக்காக 
ஏங்குகின்றது. 

உம்‌ ஆற்றலையும்‌ மாட்சியையும்‌ காண விழைந்து உம்‌ பயகம்‌ வந்து உம்மை 
நோக்குகின்றேன்‌. 

ஏனெனில்‌, உமது பேரன்பு உயிரினும்‌ மேலானது: என்‌ இதழ்கள்‌ உம்மைப்‌ புகழ்கின்றன. 
என்‌ வாழ்க்கை முழுவதும்‌ இவ்வண்ணமே உம்மைப்‌ போற்றுவேன்‌: கைகூப்பி உமது 
பெயரை ஏத்துவேன்‌. 

அறுசுவை விருந்தில்‌ நிறைவடைவதுபோல என்‌ உயிர்‌ நிறைவடையும்‌: என்‌ வாய்‌ 
மகிழ்ச்சிமிகு இதழ்களால்‌ உம்மைப்‌ போற்றும்‌. 

நான்‌ படூத்திருக்கையில்‌ உம்மை நினைப்பேன்‌: இரா விழிப்புகளில்‌ உம்மைப்‌ பற்றியே 


ஆழ்ந்து சிந்திப்பேன்‌. 

ஏனெனில்‌, நீர்‌ எனக்குத்‌ துணையாய்‌ இருந்தீர்‌: உம்‌ இறக்கைகளின்‌ நிழலில்‌ மகிழ்ந்து 
பாடுகின்றேன்‌. 

நான்‌ உம்மை உறுதியாகப்‌ பற்றிக்‌ கொண்டேன்‌: உமது வலக்கை என்னை இறுகப்‌ 
பிடித்துள்ளது. 


என்னை அழித்துவிடத்‌ தேடுவோர்‌ பூவுலகின்‌ ஆழத்திற்குள்‌ செல்வர்‌. 

அவர்கள்‌ வாளுக்கு இரையாவர்‌: நரிகளுக்கு விருந்தாவர்‌. 

அரசரோ கடவுளை நினைத்துக்‌ களிகூர்வார்‌: அவர்மேல்‌ ஆணையிட்டுக்‌ கூறுவோர்‌ 
அனைவரும்‌ பெருமிதம்‌ கொள்வர்‌: பொய்‌ சொல்வோரின்‌ வாய்‌ அடைக்கப்படும்‌. 

கடவுளே! என்‌ விண்ணப்பக்‌ குரலைக்‌ கேட்டருளும்‌: என்‌ எதிரியினால்‌ விளையும்‌ 
அச்சத்தினின்று என்‌ உயிரைக்‌ காத்தருளும்‌. 

பொல்லாரின்‌ சூழ்ச்சியினின்றும்‌ தீயோரின்‌ திட்டத்தினின்றும்‌ என்னை மறைத்துக்‌ 
காத்திடும்‌. 

அவர்கள்‌ தங்கள்‌ நாவை வாளைப்‌ போலக்‌ கூர்மையாக்குகின்றார்கள்‌: நஞ்சுள்ள 
சொற்களை அம்புபோல்‌ எய்கின்றார்கள்‌: 

மறைவிடங்களில்‌ இருந்துகொண்டு மாசற்றோரைக்‌ காயப்படுத்துகின்றார்கள்‌: 
அச்சமின்றி அவர்களைத்‌ திடீரெனத்‌ தாக்குகின்றார்கள்‌: 

தீங்கு இழைப்பதில்‌ உறுதியாய்‌ இருக்கின்றார்கள்‌: “நம்மை யார்‌ பார்க்க முடியும்‌” என்று 
சொல்லி மறைவாகக்‌ கண்ணிகளை வைப்பதற்குச்‌ சதித்திட்டம்‌ தீட்டுகின்றார்கள்‌: 
நேர்மையற்ற செயல்களைச்‌ செய்யத்‌ திட்டமிடுகின்றார்கள்‌: எங்கள்‌ திறமையில்‌ 
தந்திரமான சூழ்ச்சியை உருவாக்கியுள்ளோம்‌ என்கின்றார்கள்‌: மனிதரின்‌ உள்ளமும்‌ 
உள்நோக்கமும்‌ மிக ஆழமானவை. 

ஆனால்‌, கடவுள்‌ அவர்கள்மேல்‌ அம்புகளை எய்ய, அவர்கள்‌ உடனே காயமுற்று 
வீழ்வார்கள்‌. 

தங்களது நாவினாலேயே அவர்கள்‌ அழிவார்கள்‌: அவர்களைப்‌ பார்ப்போர்‌ அனைவரும்‌ 
எள்ளி நகைப்பார்கள்‌. 

அப்பொழுது எல்லா மனிதரும்‌ அச்சம்‌ கொள்வர்‌: கடவுளின்‌ செயல்களை எடுத்து 
ரைப்பர்‌: அவரது அருஞ்செயலைப்பற்றிச்‌ சிந்திப்பர்‌. 

நேர்மையாளர்‌ ஆண்டவரில்‌ அகமகிழ்வர்‌: அவரிடம்‌ அடைக்கலம்‌ புகுவர்‌: நேரிய 
உள்ளத்தோர்‌ அவரைப்‌ போற்றிடுவர்‌. 

கடவுளே, சீயோனில்‌ உம்மைப்‌ புகழ்ந்து பாடுவது ஏற்புடையது! உமக்குப்‌ 
பொருத்தனைகள்‌ செலுத்துவதும்‌ சால்புடையது! 

மன்றாட்டுக்களைக்‌ கேட்கின்றவரே! மானிடர்‌ யாவரும்‌ உம்மிடம்‌ வருவர்‌. 

எங்கள்‌ பாவங்களின்‌ பளுவை எங்களால்‌ தாங்கமுடியவில்லை: ஆனால்‌ நீர்‌ எங்கள்‌ 
குற்றப்‌ பழிகளைப்‌ போக்குகின்றீர்‌. 

நீர்‌ தேர்ந்தெடுத்து உம்மருகில்‌ வைத்துக்கொள்ளும்‌ மனிதர்‌ பேறு பெற்றோர்‌: உம்‌ 
கோவிலின்‌ முற்றங்களில்‌ அவர்கள்‌ உறைந்திடுவர்‌: உமது இல்லத்தில்‌, உமது திருமிகு 
கோவிலில்‌ கிடைக்கும்‌ நன்மைகளால்‌ நாங்கள்‌ நிறைவு பெறுவோம்‌. 

அஞ்சத்தகு செயல்களை நீர்‌ புரிகின்றீர்‌: எங்கள்‌ மீட்பின்‌ கடவுளே! உமது நீதியின்‌ 
பொருட்டு எங்கள்‌ மன்றாட்டுக்கு மறுமொழி பகர்கின்றீர்‌: உலகின்‌ கடையெல்லைவரை 
வாழ்வோர்‌ அனைவருக்கும்‌ தொலையிலுள்ள தீவுகளில்‌ உள்ளோருக்கும்‌ நம்பிக்கை 
நீரே! 

வல்லமையை இடைக்கச்சையாகக்‌ கொண்ட நீர்‌ உமது ஆற்றலால்‌ மலைகளை 
உறுதிப்படுத்துகின்றீர்‌. 

கடல்களின்‌ இரைச்சலையும்‌ அவற்றின்‌ அலைகளின்‌ ஓசையையும்‌ மக்களினங்களின்‌ 
அமளியையும்‌ அடக்குகின்றீர்‌! 

உலகின்‌ கடையெல்லைவரை வாழ்வோர்‌ உம்‌ அருஞ்‌ செயல்களைக்‌ கண்டு அஞ்சுவர்‌: 
கிழக்கு முதல்‌ மேற்குவரை உள்ளோரைக்‌ களிகூரச்‌ செய்கின்றீர்‌! 

மண்ணுலகைப்‌ பேணி அதன்‌ நீர்வளத்தையும்‌ நிலவளத்தையும்‌ பெருக்கினீர்‌! கடவுளின்‌ 
ஆறு கரைபுரண்டோடியது: அது தானியங்களை நிரம்ப விளையச்‌ செய்தது: நீரே 
அவற்றை இவ்வாறு விளையச்‌ செய்துள்ளீர்‌. 

அதன்‌ படைசால்களில்‌ தண்ணீர்‌ நிறைந்தோடச்‌ செய்தீர்‌: அதன்‌ கரையோர 
நிலங்களைப்‌ பரம்படித்து மென்மழையால்‌ மிருதுவாக்கினீர்‌: அதன்‌ வளமைக்கு ஆசி 
வழங்கினீர்‌. 

ஆண்டு முழுவதும்‌ உமது நலத்தால்‌ முடிசூட்டுகின்றீர்‌: உம்முடைய வழிகள்‌ எல்லாம்‌ வளம்‌ 
கொழிக்கின்றன. 

பாலைநிலத்தில்‌ மேய்ச்சல்‌ நிலங்கள்‌ செழுமை பொங்குகின்றன: குன்றுகள்‌ 
அக்களிப்பை இடைக்கச்சையாய்‌ அணிந்துள்ளன. 


10. 
1.1L. 


14. 
1.5. 

புல்வெளிகள்‌ மந்தைகளை ஆடையெனக்‌ கொண்டுள்ளன: பள்ளத்தாக்குகள்‌ 
தானியங்களால்‌ தங்களைப்‌ போர்த்திக்‌ கொண்டுள்ளன. அவற்றில்‌ எங்கும்‌ ஆரவாரம்‌! 
எம்மருங்கும்‌ இன்னிசை! 

அனைத்துலகோரே! கடவுளைப்‌ போற்றி ஆர்ப்பரியுங்கள்‌! 

அவரது பெயரின்‌ மாட்சியைப்‌ புகழ்ந்து பாடுங்கள்‌: அவரது புகழை மேன்மைப்படுத்து 
ங்கள்‌. 

கடவுளை நோக்கி “உம்‌ செயல்கள்‌ எவ்வளவு அஞ்சத்தக்கவை: உமது மாபெரும்‌ 
ஆற்றலின்‌ காரணமாக உம்‌ எதிரிகள்‌ உமது முன்னலையில்‌ கூனிக்‌ குறுகுவர்‌: 
அனைத்துலகோர்‌ உம்மைப்‌ பணிந்திடுவர்‌: அவர்கள்‌ உம்‌ புகழ்‌ பாடிடூவர்‌: உம்‌ பெயரைப்‌ 
புகழ்ந்து பாடிடூவர்‌” என்று சொல்லுங்கள்‌. (சேலா) 

வாரீர்‌! கடவுளின்‌ செயல்களைப்‌ பாரீர்‌! அவர்‌ மானிடரிடையே ஆற்றிவரும்‌ செயல்கள்‌ 
அஞ்சுவதற்கு உரியவை. 

கடலை உலர்ந்த தரையாக அவர்‌ மாற்றினார்‌: ஆற்றை அவர்கள்‌ நடந்து கடந்தார்கள்‌. 
அங்கே அவரில்‌ நாம்‌ அகமகிழ்ந்தோம்‌. 

அவர்‌ தமது வலிமையால்‌ என்றென்றும்‌ அரசாள்கிறார்‌! அவர்தம்‌ கண்கள்‌ 
வேற்றினத்தாரைக்‌ கவனித்து வருகின்றன: கலகம்‌ செய்வோர்‌ அவருக்கு எதிராய்த்‌ 
தலைபக்காதிருப்பதாக! (சேலா) 

மக்களினங்களே! நம்‌ கடவுளைப்‌ போற்றுங்கள்‌: அவரைப்‌ புகழ்ந்துபாடும்‌ ஒலி கேட்கச்‌ 
செய்யுங்கள்‌. 

நம்மை உயிர்வாழச்‌ செய்தவர்‌ அவரே: அவர்‌ நம்‌ கால்களை இடற விடவில்லை. 
கடவுளே! எங்களை ஆய்ந்து, வெள்ளியைப்‌ புடமிடுவதுபோல்‌ புடமிட்டீர்‌: 

கண்ணியில்‌ எங்களை விழும்படி செய்தீர்‌: பளுவான சுமைகளை எங்கள்‌ முதுகின்‌ மீது 
சுமத்தினீர்‌. 

மனிதரை எங்கள்‌ தலைகள்மீது நடந்துபோகச்‌ செய்தீர்‌: நெருப்பிலும்‌ தண்ணீரிலும்‌ 
அகப்பட்டிருந்தோம்‌: ஆயினும்‌, நீர்‌ எங்களைப்‌ பாதுகாப்பான இடத்திற்குக்‌ 
கொண்டுவந்து சேர்த்தீர்‌. 

எரிபலியுடன்‌ உமது இல்லத்தினுள்‌ செல்வேன்‌: என்‌ பொருத்தனைகளை உமக்குச்‌ 
செலுத்துவேன்‌. 

அவற்றை என்‌ துன்ப வேளையில்‌ என்‌ நா உரைத்தது: என்‌ வாய்‌ உறுதி செய்தது. 
கொழுத்த கன்றுகளை, செம்மறிக்கிடாய்களின்‌ நறும்புகையோடு, உமக்கு எரிபலியாகச்‌ 
செலுத்துவேன்‌: காளைகளையும்‌ வெள்ளாட்டுக்‌ கிடாய்களையும்‌ உமக்குப்‌ பலியிடூவேன்‌. 
(சேலா) 

கடவுளுக்கு அஞ்சி நடப்போரே! அனைவரும்‌ வாரீர்‌! கேளீர்‌! அவர்‌ எனக்குச்‌ 
செய்ததனை எடுத்துரைப்பேன்‌. 

அவரிடம்‌ மன்றாட என்‌ வாய்திறந்தது: அவரை ஏத்திப்‌ புகழ என்‌ நா எழுந்தது. 

என்‌ உள்ளத்தில்‌ தீய எண்ணங்களை வளர்த்திருந்தேனாகில்‌, என்‌ தலைவர்‌ எனக்குச்‌ 
செவிசாய்த்திருக்கமாட்டார்‌. 

ஆனால்‌, உண்மையில்‌ கடவுள்‌ எனக்குச்‌ செவிகொடுத்தார்‌: என்‌ விண்ணப்பக்‌ குரலை 
உற்றுக்‌ கேட்டார்‌. 

என்‌ மன்றாட்டைப்‌ புறக்கணியாத கடவுள்போற்றி! தம்‌ பேரன்பை என்னிடமிருந்து 
நீக்காத இறைவன்‌ போற்றி! 

கடவுளே! எம்மீது இரங்கி, எமக்கு ஆசி வழங்குவீராக! உம்‌ திருமுக ஒளியை எம்மீது 
வீசுவீராக! (சேலா) 

அப்பொழுது, உலகம்‌ உமது வழியை அறிந்துகொள்ளும்‌: பிற இனத்தார்‌ அனைவரும்‌ நீர்‌ 
அருளும்‌ மீட்பை உணர்ந்து கொள்வர்‌. (சேலா) 

கடவுளே! மக்களினத்தார்‌ உம்மைப்‌ புகழ்வார்களாக! மக்கள்‌ எல்லாரும்‌ உம்மைப்‌ 
போற்றுவார்களாக! 

வேற்று நாட்டினர்‌ அக்களித்து மகிழ்ச்சியுடன்‌ பாடிடுவராக! ஏனெனில்‌, நீர்‌ 
மக்களினங்களை நேர்மையுடன்‌ ஆளுகின்றீர்‌: உலகின்‌ நாடுகளை வழிநடத்துகின்றீர்‌. 
(சேலா) 

கடவுளே! மக்களினத்தார்‌ உம்மைப்‌ புகழ்வார்களாக! மக்கள்‌ எல்லாரும்‌ உம்மைப்‌ 
போற்றுவார்களாக! 

நானிலம்‌ தன்‌ பலனை ஈந்தது: கடவுள்‌, நம்‌ கடவுள்‌ நமக்கு ஆசி வழங்கினார்‌. 

கடவுள்‌ நமக்க ஆசி வழங்குவாராக! உலகின்‌ கடையெல்லைவரை வாழ்வோர்‌ அவருக்கு 
அஞ்சுவராக! 

கடவுள்‌ எழுந்தருள்வார்‌: அவருடைய எதிரிகள்‌ சிதறடிக்கப்படுவார்கள்‌: அவரை 
வெறுப்போர்‌ அவர்‌ முன்னிலையினின்று ஓடிப்போவர்‌: 

புகை அடித்துச்‌ செல்லப்படுவது போல அடித்துச்‌ செல்லப்படுவர்‌: நெருப்புமுன்‌ மெழுகு 
உருகுவது போலக்‌ கடவுள்முன்‌ பொல்லார்‌ அழிந்தொழிவர்‌. 

நேர்மையாளரோ மகிழ்ச்சியடைவர்‌: கடவுள்‌ முன்னிலையில்‌ ஆர்ப்பரிப்பர்‌: மகிழ்ந்து 
கொண்டாடுவர்‌. 

கடவுளைப்‌ புகழ்ந்து பாடி அவரது பெயரை போற்றுங்கள்‌: மேகங்கள்மீது வருகிறவரை 
வாழ்த்திப்‌ பாடுங்கள்‌: “ஆண்டவர்‌” என்பது அவர்தம்‌ பெயராம்‌: அவர்முன்‌ களிகூருங்கள்‌. 
திக்கற்ற பிள்ளைகளுக்குத்‌ தந்தையாகவும்‌ கணவனை இழந்தாளின்‌ காப்பாளராகவும்‌ 
இருப்பவர்‌, பயகத்தில்‌ உறையும்‌ கடவுள்‌! 

தனித்திருப்போர்க்குக்‌ கடவுள்‌ உறைவிடம்‌ அமைத்துத்‌ தருகின்றார்‌: சிறைப்பட்டோரை 
விடுதலை வாழ்வுக்கு அழைத்துச்‌ செல்கின்றார்‌: ஆனால்‌, அவருக்கு எதிராகக்‌ 
கிளம்புவோர்‌ வறண்ட நிலத்தில்‌ வாழ்வர்‌. 

கடவுளே! நீர்‌ உம்முடைய மக்கள்‌ முன்சென்று பாலைவெளியில்‌ நடைபோட்டுச்‌ 
செல்கையில்‌, (சேலா) 

சீனாயின்‌ கடவுள்‌ வருகையில்‌, பூவுலகு அதிர்ந்தது: இஸ்ரயேலின்‌ கடவுள்‌ வருகையில்‌ 
வானம்‌ மழையைப்‌ பொழிந்தது. 

கடவுளே! உம்‌ உரிமையான நாட்டின்மீது மிகுதியாக மழைபொழியச்‌ செய்தீர்‌: 
வறண்டூபோன நிலத்தை மீண்டும்‌ வளமாக்கினீர்‌. 

உமக்குரிய உயிர்கள்‌ அதில்‌ தங்கியிருந்தன: கடவுளே! நீர்‌ நல்லவர்‌: எனவே 
ஒடுக்கப்பட்டோர்க்கு மறுவாழ்வு அளித்தீர்‌. 

என்‌ தலைவர்‌ செய்தி அறிவித்தார்‌: அச்செய்தியைப்‌ பரப்பினோர்‌ கூட்டமோ பெரிது: 
“படைகளையுடைய அரசர்கள்‌ ஓடினார்கள்‌ புறங்காட்டி ஓடினார்கள்‌”! வீட்டில்‌ 
தங்கியிருக்கும்‌ பெண்கள்‌ கொள்ளைப்பொருள்களைப்‌ பகிர்ந்து கொண்டார்கள்‌. 

நீங்கள்‌ தொழுவங்களின்‌ நடுவில்‌ படுத்துக்கொண்டீர்களோ? வெள்ளியால்‌ மூடிய புறாச்‌ 
சிறகுகளும்‌, பசும்பொன்னால்‌ மூடிய அதன்‌ இறகுகளும்‌ அவர்களுக்குக்‌ கிடைத்ததே! 
எல்லாம்‌ வல்லவர்‌ அங்கே அரசர்களைச்‌ சிதறடித்தபோது, சல்மோன்‌ மலையில்‌ 
பனிமழை பெய்தது. 

ஓ மாபெரும்‌ மலையே! பாசானின்‌ மலையே! ஓ கொடுமுடி பல கொண்ட மலையே! 
பாசானின்‌ மலையே! 

ஓ பல முடி கொண்ட மலைத்‌ தொடரே! கடவுள்‌ தம்‌ இல்லமாகத்‌ தேர்ந்துகொண்ட 
இந்த மலையை நீ ஏன்‌ பொறாமையோடு பார்க்கின்றாய்‌? ஆம்‌, இதிலேதான்‌ ஆண்டவர்‌ 
என்றென்றும்‌ தங்கி இருப்பார்‌. 

வலிமைமிகு தேர்கள்‌ ஆயிரமாயிரம்‌, பல்லாயிரம்‌ கொண்ட என்‌ தலைவர்‌ சீனாய்‌ 
மலையிலிருந்து தம்‌ பயகத்தில்‌ எழுந்தருள வருகின்றார்‌. 

உயர்ந்த மலைக்கு நீர்‌ ஏறிச்‌ சென்றீர்‌: சிறைப்பட்ட கைதிகளை இழுத்துச்‌ சென்றீர்‌: 
மனிதரிடமிருந்தும்‌ எதிர்த்துக்‌ கிளம்பியவரிடமிருந்தும்‌ பரிசுகள்‌ பெற்றுக்‌ கொண்டீர்‌: 
கடவுளாகிய ஆண்டவர்‌ அங்கேதான்‌ தங்கியிருப்பார்‌. 

ஆண்டவர்‌ போற்றி! போற்றி! நாளும்‌ நம்மை அவர்‌ தாங்கிக்‌ கொள்கின்றார்‌: இறைவனே 
நம்‌ மீட்பு. (சேலா) 

நம்‌ இறைவனே மீட்பளிக்கும்‌ கடவுள்‌: நம்‌ தலைவராகிய ஆண்டவர்தாம்‌ இறப்பினின்று 
விடுதலை தர வல்லவர்‌. 

அவர்‌ தம்‌ எதிரிகளின்‌ தலையை உடைப்பார்‌: தம்‌ தீய வழிகளில்‌ துணிந்து நடப்போரின்‌ 
மணிமுடியை நொறுக்குவார்‌. 

என்‌ தலைவர்‌ “பாசானிலிருந்து அவர்களை அழைத்து வருவேன்‌: ஆழ்கடலிலிருந்து 
அழைத்து வருவேன்‌. 

அப்பொழுது, உன்‌ கால்களை இரத்தத்தில்‌ தோய்ப்பாய்‌: உன்‌ நாய்கள்‌ எதிரிகளிடம்‌ 
தமக்குரிய பங்கைச்‌ சுவைக்கும்‌“ என்று சொன்னார்‌. 

கடவுளே! நீர்‌ பவனி செல்வதை, என்‌ கடவுளும்‌ அரசருமானவர்‌ பயகத்தில்‌ பவனி 
செல்வதை, அனைவரும்‌ கண்டனர்‌. 

முன்னால்‌ பாடகரும்‌ பின்னால்‌ இசைக்கருவிகளை வாசிப்போரும்‌, நடுவில்‌ தம்புரு 
வாசிக்கும்‌ பெண்களும்‌ சென்றனர்‌. 

மாபெரும்‌ சபை நடுவில்‌ கடவுளைப்‌ போற்றுங்கள்‌: இஸ்ரயேலர்‌ கூட்டத்தில்‌ 
ஆண்டவரை வாழ்த்துங்கள்‌. 

அதோ! இளையவன்‌ பென்யமின்‌, அவர்களுக்கு முன்னே செல்கின்றான்‌: யூதாவின்‌ 
தலைவர்கள்‌ கூட்டமாய்ச்‌ செல்கின்றார்கள்‌: செபுலோன்‌ தலைவர்களும்‌ நப்தலியின்‌ 
தலைவர்களும்‌ அங்குள்ளார்கள்‌. 

கடவுளே! உம்‌ வல்லமையைக்‌ காட்டியருளும்‌: என்‌ சார்பாகச்‌ செயலாற்றிய கடவுளே! 
உம்‌ வல்லமையைக்‌ காட்டியருளும்‌! 

எருசலேமில்‌ உமது கோவில்‌ உள்ளது: எனவே, அங்கு அரசர்‌ உமக்குக்‌ காணிக்கை 
கொணர்வர்‌. 

நாணலிடையே இருக்கும்‌ விலங்கினைக்‌ கண்டியும்‌: மக்களினங்களாகிய கன்றுகளோடு 
வருகிற காளைகளின்‌ கூட்டத்தையும்‌ கண்டியும்‌: வெள்ளியை நாடித்‌ திரிவோரை உமது 
காலடியில்‌ மிதித்துவிடும்‌: போர்வெறி கொண்டு மக்களினங்களைச்‌ சிதறடியும்‌. 
எகிப்திலிருந்து அரச பதர்‌ அங்கே வருவர்‌: கடவுள்முன்‌ எத்தியோப்பியர்‌ கைகூப்பி நிற்க 
விரைவர்‌. 

உலகிலுள்ள அரசர்களே! கடவுளைப்‌ புகழ்ந்தேத்துங்கள்‌: ஆண்டவரைப்‌ போற்றிப்‌ 
பாடுங்கள்‌. (சேலா) 

வானங்களின்மேல்‌, தொன்மைமிகு வானங்களின்மேல்‌, ஏறிவரும்‌ அவரைப்‌ புகழுங்கள்‌: 
இதோ! அவர்‌ தம்‌ குரலில்‌ தம்‌ வலிமைமிகு குரலில்‌ முழங்குகின்றார்‌. 

கடவுளுக்கே ஆற்றலை உரித்தாக்குங்கள்‌: அவரது மாட்சி இஸ்ரயேல்‌ மேலுள்ளது: 
அவரது வலிமை மேக மண்டலங்களில்‌ உள்ளது. 

கடவுள்‌ தம்‌ பயகங்களில்‌ அஞ்சுவதற்கு உரியவராய்‌ விளங்குகின்றார்‌: இஸ்ரயேலின்‌ 
கடவுள்‌ தம்‌ மக்களுக்கு வலிமையையும்‌ ஊக்கத்தையும்‌ அளிக்கின்றார்‌: கடவுள்‌ போற்றி! 
போற்றி ! 

கடவுளே! என்னைக்‌ காப்பாற்றும்‌: வெள்ளம்‌ கழுத்தளவு வந்துவிட்டது. 

ஆழமிகு நீர்த்திரளுள்‌ அமிழ்ந்திருக்கின்றேன்‌: நிற்க இடமில்லை: நிலைக்கொள்ளாத 
நீருக்குள்‌ ஆழ்ந்திருக்கின்றேன்‌: வெள்ளம்‌ என்மீது புரண்டோடுகின்றது. 

கத்திக்‌ கத்திக்‌ களைத்துப்போனேன்‌: தொண்டையும்‌ வறண்டுபோயிற்று: என்‌ கடவுளாம்‌ 
உமக்காகக்‌ காத்திருந்து என்‌ கண்கள்‌ பூத்துப்போயின: 

காரணமில்லாமல்‌ என்னை வெறுப்போர்‌ என்‌ தலைமுடியைவிட மிகுதியாய்‌ 
இருக்கின்றனர்‌: பொய்க்குற்றம்‌ சாட்டி என்னைத்‌ தாக்குவோர்‌ பெருகிவிட்டனர்‌. நான்‌ 
திருடாததை எப்படித்‌ திருப்பித்‌ தரமுடியும்‌? 

கடவுளே! என்‌ மதிகேடூ உமக்குத்‌ தெரியும்‌: என்‌ குற்றங்கள்‌ உமக்கு மறைவானவை 
அல்ல. 

ஆண்டவரே! படைகளின்‌ தலைவரே! உமக்காகக்‌ காத்திருப்போர்‌ என்னால்‌ 
வெட்கமுறாதபடி செய்யும்‌: இஸ்ரயேலின்‌ கடவுளே! உம்மை நாடித்‌ தேடூகிறவர்கள்‌ 
என்பொருட்டு மானக்கேடு அடையாதபடி செய்யும்‌. 

ஏனெனில்‌, உம்‌ பொருட்டே நான்‌ இழிவை ஏற்றேன்‌: வெட்கக்கேடு என்‌ முகத்தை 
மூடிவிட்டது. 

என்‌ சகோதரருக்கு வேற்று மனிதனானேன்‌: என்‌ தாயின்‌ பிள்ளைகளுக்கு அயலான்‌ 
ஆனேன்‌. 

உமது இல்லத்தின்மீது எனக்குண்டான ஆர்வம்‌ என்னை எரித்துவிட்டது: உம்மைப்‌ 
பழித்துப்‌ பேசினவர்களின்‌ பழிச்சொற்கள்‌ என்மீது விழுந்தன. 

நோன்பிருந்து நான்‌ நெக்குருகி அழுதேன்‌: அதுவே எனக்க இழிவாய்‌ மாறிற்று. 

சாக்குத்‌ துணியை என்‌ உடையாகக்‌ கொண்டேன்‌: ஆயினும்‌, அவர்களது 
பழிச்சொல்லுக்கு உள்ளானேன்‌. 

நகர வாயிலில்‌ அமர்வோர்‌ என்னைப்‌ பற்றிப்‌ புறணி பேசுகின்றனர்‌: குடிகாரர்‌ 
என்னைப்பற்றிப்‌ பாட்டுக்‌ கட்டுகின்றனர்‌. 

ஆண்டவரே! நான்‌ தக்க காலத்தில்‌ உம்மை நோக்கி விண்ணப்பம்‌ செய்கின்றேன்‌: 
கடவுளே! உமது பேரன்பின்‌ பெருக்கினால்‌ எனக்குப்‌ பதில்‌ மொழி தாரும்‌: துணை 
செய்வதில்‌ நீர்‌ மாறாதவர்‌. 

சேற்றில்‌ நான்‌ அமிழ்வதிலிருந்து என்னைக்‌ காத்தருளும்‌: என்னை 
வெறுப்போரிடமிருந்தும்‌ ஆழ்கடலிலிருந்தும்‌ என்னை விடுவித்தருளும்‌. 

பெருவெள்ளம்‌ என்னை அடித்துக்‌ கொண்டு போகாதிருப்பதாக! ஆழ்கடல்‌ என்னை 
விழுங்காதிருப்பதாக! படுகுழி தன்வாய்‌ திறந்து என்னை மூடிக்‌ கொள்ளாதிருப்பதாக! 
ஆண்டவரே! எனக்குப்‌ பதில்மொழி தாரும்‌: உம்‌ பேரன்பு நன்மை மிக்கது: உமது 
பேரிக்கத்தை முன்னிட்டு என்னை நோக்கித்‌ திரும்பும்‌. 

உமது முகத்தை அடியேனக்கு மறைக்காதேயும்‌: நான்‌ நெருக்கடியான 
நிலையிலிருக்கிறேன்‌: என்‌ மன்றாட்டுக்கு விரைவில்‌ பதில்மொழி தாரும்‌. 

என்னை நெருங்கி, என்னை விடுவித்தருளும்‌: என்‌ எதிரிகளிடமிருந்து என்னை 
மீட்டருளும்‌. 

என்‌ இழிவும்‌, வெட்கக்கேடும்‌, மானக்கேடும்‌ உமக்குத்‌ தெரியும்‌: என்‌ பகைவர்‌ 
அனைவரும்‌ உம்‌ முன்னிலையில்‌ இருக்கின்றனர்‌. 

பழிச்சொல்‌ என்‌ இதயத்தைப்‌ பிளந்து விட்டது: நான்‌ மிகவும்‌ வருந்துகிறேன்‌: ஆறுதல்‌ 
அளிப்பாருக்காகக்‌ காத்திருந்தேன்‌: யாரும்‌ வரவில்லை: தேற்றிடுவோருக்காகக்‌ 
தேடிநின்றேன்‌: யாரையும்‌ காணவில்லை. 

அவர்கள்‌ என்‌ உணவில்‌ நஞ்சைக்‌ கலந்து கொடுத்தார்கள்‌: என்‌ தாகத்துக்குக்‌ 
காடியைக்‌ குடிக்கக்‌ கொடுத்தார்கள்‌. 

அவர்களுடைய விருந்துகளே அவர்களுக்குக்‌ கண்ணியாகட்டூம்‌! அவர்களுடைய 
படையல்‌ விருந்துகளே அவர்களுக்குப்‌ பொறியாகட்டும்‌! 

அவர்களின்‌ கண்கள்‌ காணாதவாறு ஒளியிழக்கட்டும்‌! அவர்களின்‌ இடைகள்‌ 
இடையறாது தள்ளாடட்டும்‌! 

உமது கடூஞ்சினத்தை அவர்கள்மேல்‌ கொட்டியருளும்‌: உமது சினத்தீ அவர்களை 
மடக்கிப்‌ பிடிப்பதாக! 

அவர்களின்‌ பாசறை பாழாவதாக! அவர்களின்‌ கூடாரங்களில்‌ ஒருவனும்‌ 
குடிபுகாதிருப்பானாக! 

நீர்‌ அடித்தவர்களை அவர்கள்‌ இன்னும்‌ கொடுமைப்படுத்துகின்றார்கள்‌: நீர்‌ 
காயப்படுத்தினவர்களின்‌ நோவைப்பற்றித்‌ பற்றித்‌ திரிகின்றார்கள்‌. 

அவர்கள்மீது குற்றத்தின்மேல்‌ குற்றம்‌ சுமத்தும்‌! உமது நீதித்‌ தீர்ப்பினின்று அவர்களைத்‌ 
தப்ப விடாதேயும்‌! 

மெய்வாழ்வுக்குரியோரின்‌ அட்டவணையிலிருந்து அவர்களுடைய பெயர்களை 
நீக்கிவிடும்‌! அவற்றை நேர்மையாளரின்‌ பெயர்களோடு சேர்க்காதேயும்‌! 

எளியோன்‌ சிறுமைப்பட்டவன்‌: காயமுற்றவன்‌: கடவுளே! நீர்‌ அருளும்‌ மீட்பு எனக்குப்‌ 
பாதுகாப்பாய்‌ இருப்பதாக! 

கடவுளின்‌ பெயரை நான்‌ பாடிப்‌ புகழ்வேன்‌: அவருக்கு நன்றி செலுத்தி, அவரை 
மாட்சிமைப்படுத்துவேன்‌: 

காளையைவிட இதுவே ஆண்டவருக்கு உகந்தது: கொம்பும்‌ விரிகுளம்பும்‌ உள்ள 
எருதைவிட இதுவே அவருக்கு உகந்தது. 

எளியோர்‌ இதைக்‌ கண்டு மகிழ்ச்சி அடைவார்கள்‌: கடவுளை நாடித்‌ தேடுகிறவர்களே, 
உங்கள்‌ உள்ளம்‌ ஊக்கமடைவதாக. 

ஆண்டவர்‌ ஏழைகளின்‌ விண்ணப்பத்திற்குச்‌ செவிசாய்க்கின்றார்‌: சிறைப்பட்ட தம்‌ 
மக்களை அவர்‌ புறக்கணிப்பதில்லை. 

வானமும்‌ வையமும்‌ கடல்களும்‌ அவற்றில்‌ வாழும்‌ யாவும்‌ அவரைப்‌ புகழட்டும்‌. 

கடவுள்‌ சீயோனுக்கு மீட்பளிப்பார்‌: யூதாவின்‌ நகரங்களைக்‌ கட்டி எழுப்புவார்‌: 
அப்பொழுது அவர்களுடைய மக்கள்‌ அங்கே குடியிருப்பார்கள்‌: நாட்டைத்‌ தங்களுக்குச்‌ 
சொந்தமாக்கிக்‌ கொள்வார்கள்‌. 

ஆண்டவருடைய அடியாரின்‌ மரபினர்‌ அதைத்‌ தம்‌ உரிமைச்‌ சொத்தாக்கிக்‌ கொள்வர்‌: 
அவரது பெயர்மீது அன்பு கூர்வோர்‌ அதில்‌ குடியிருப்பர்‌. 

கடவுளே! என்னை விடூவித்தருளும்‌: ஆண்டவரே! எனக்கு உதவி செய்ய விரைந்து 
வாரும்‌! 

என்‌ உயிரைப்‌ பறிக்கத்‌ தேடுவோர்‌ அனைவரும்‌ வெட்கமும்‌ குழப்பமும்‌ அடைவராக! 
எனக்குத்‌ தீங்கு வருவதை விரும்புவோர்‌ வெட்கத்தால்‌ தலைகுனிந்து பின்னிட்டுத்‌ 
திரும்புவராக! 


2௮ 


என்னைப்‌ பார்த்து, “ஆ! ஆ!” என்று ஏளனம்‌ செய்வோர்‌ பெருங்கலக்கமுற்றுப்‌ 
பின்னிடுவாராக! 

உம்மை நாடித்‌ தேடும்‌ அனைவரும்‌ உம்மில்‌ மகிழ்ந்து களிகூர்வராக! நீர்‌ அருளும்‌ மீட்பில்‌ 
நாட்டம்‌ கொள்வோர்‌ கடவுள்‌ மாட்சி மிக்கவர்‌ என்று எப்போதும்‌ சொல்வர்‌. 

நான்‌ சிறுமையுற்றவன்‌, ஏழை: கடவுளே! என்னிடம்‌ விரைந்து வாரும்‌: நீரே எனக்குத்‌ 
துணை: என்னை விடுவிப்பவர்‌: என்‌ கடவுளே! காலந்தாழ்த்தாதேயும்‌. 

ஆண்டவரே! உம்மிடம்‌ நான்‌ அடைக்கலம்‌ புகுந்துள்ளேன்‌: ஒருபோதும்‌ நான்‌ வெட்கமுற 
விடாதேயும்‌. 

உமது நீதிக்கேற்ப என்னை விடுவித்தருளும்‌: எனக்கு நீர்‌ செவிசாய்த்து என்னை மீட்டுக்‌ 
கொள்ளும்‌. 

என்‌ அடைக்கலப்‌ பாறையாக நீர்‌ இருந்தருளும்‌: கோட்டை அரணாயிருந்து என்னை 
மீட்டருளும்‌: ஏனெனில்‌, நீர்‌ எனக்குக்‌ கற்பாறையாகவும்‌ அரணாகவும்‌ இருக்கின்றீர்‌. 

என்‌ கடவுளே, பொல்லார்‌ கையினின்று என்னைக்‌ காத்தருளும்‌: நெறிகேடும்‌ 
கொடுமையும்‌ நிறைந்தோர்‌ பிடியினின்று என்னைக்‌ காத்தருளும்‌. 

என்‌ தலைவரே, நீரே என்‌ நம்பிக்கை: ஆண்டவரே, இளமைமுதல்‌ நீரே என்‌ நம்பிக்கை. 
பிறப்பிலிருந்து நான்‌ உம்மைச்‌ சார்ந்துள்ளேன்‌: தாய்‌ வயிற்றிலிருந்து நீர்‌ என்னைப்‌ 
பிரித்தெடுத்தீர்‌: உம்மையே நான்‌ எப்போதும்‌ புகழ்ந்து போற்றுவேன்‌. 

பலருக்கு நான்‌ ஒரு புதிராய்க்‌ காணப்படுகின்றேன்‌: நீரே எனக்கு உறுதியான 
அடைக்கலம்‌. 

என்‌ நாவில்‌ உள்ளதெல்லாம்‌ உமது புகழே: நாளெல்லாம்‌ நான்‌ பேசுவது உமது 
பெருமையே. 

முதிர்‌ வயதில்‌ என்னைத்‌ தள்ளிவிடாதேயும்‌: என்‌ ஆற்றல்‌ குன்றும்‌ நாளில்‌ என்னைக்‌ 
கைவிடாதேயும்‌. 

ஏனெனில்‌, என்‌ எதிரிகள்‌ பேசுவதெல்லாம்‌ என்னைப்‌ பற்றியே: என்‌ உயிரைப்‌ பறிக்கத்‌ 
தேடுவோர்‌ ஒன்றுகூடிச்‌ சதி செய்கின்றனர்‌: 

கடவுள்‌ அவனைக்‌ கைவிட்டு விட்டார்‌: அவனைப்‌ பின்தொடர்ந்து பிடியுங்கள்‌: அவனைக்‌ 
காப்பாற்ற ஒருவருமில்லை என்று அவர்கள்‌ சொல்கின்றார்கள்‌. 

கடவுளே! என்னைவிட்டுத்‌ தொலைவில்‌ போய்விடாதேயும்‌: என்‌ கடவுளே! எனக்குத்‌ 
துணை செய்ய விரைந்து வாரும்‌. 

என்னைப்‌ பழிப்பவர்கள்‌ வெட்கி அழிவார்களாக! எனக்குத்‌ தீங்கு செய்யத்‌ 
தேடுகிறவர்களை இழிவும்‌ மானக்கேடும்‌ சூழட்டும்‌! 

ஆனால்‌, நான்‌ என்றும்‌ நம்பிக்கையோடு இருப்பேன்‌: மேலும்‌ மேலும்‌ உம்மைப்‌ புகழ்ந்து 
கொண்டிருப்பேன்‌. 

என்‌ வாய்‌ நாள்தோறும்‌ உமது நீதியையும்‌ நீர்‌ அருளும்‌ மீட்பையும்‌ எடுத்துரைக்கும்‌: உம்‌ 
அருட்‌ செயல்களை என்னால்‌ கணிக்க இயலாது. 

தலைவராகிய ஆண்டவரே! உமது வலிமைமிகு செயல்களை எடுத்துரைப்பேன்‌: உமக்கே 
உரிய நீதிமுறைமையைப்‌ புகழ்ந்துரைப்பேன்‌. 

கடவுளே, என்‌ இளமைமுதல்‌ எனக்குக்‌ கற்பித்து வந்தீர்‌: இனிவரும்‌ நாள்களிலும்‌ உம்‌ 
வியத்தகு செயல்களை அறிவிப்பேன்‌. 

கடவுளே, உம்‌ கைவன்மையையும்‌ ஆற்றலையும்‌ இனிவரும்‌ தலைமுறைக்கு நான்‌ 
அறிவிக்குமாறு வயது முதிர்ந்த, முடி நரைத்துவிட்ட என்னைக்‌ கைவிடாதேயும்‌. 

கடவுளே, உமது நீதி வானம்‌ வரைக்கும்‌ எட்டுகின்றது: மாபெரும்‌ செயல்களை நீர்‌ 
செய்திருக்கிறீர்‌: கடவுளே, உமக்கு நிகர்‌ யார்‌? 

இன்னல்கள்‌ பலவற்றையும்‌ தீங்குகளையும்‌ நான்‌ காணுமாறு செய்த நீரே, எனக்கு 
மீண்டும்‌ உயிரளிப்பீர்‌: பாதாளத்தினின்று என்னைத்‌ பக்கி விடுவீர்‌. 

என்‌ மேன்மையைப்‌ பெருகச்‌ செய்து மீண்டும்‌ என்னைத்‌ தேற்றுவீர்‌. 

என்‌ கடவுளே, நான்‌ வீணையைக்‌ கொண்டு உம்மையும்‌ உமது உண்மையையும்‌ 
புகழ்வேன்‌: இஸ்ரயேலின்‌ பயரே, யாழிசைத்து உம்மைப்‌ புகழ்ந்து பாடுவேன்‌. 

நான்‌ உமக்குப்‌ புகழ்பாடுகையில்‌ என்‌ நா அக்களிக்கும்‌: நீர்‌ மீட்டூுள்ள என்‌ ஆன்மாவும்‌ 
அக்களிக்கும்‌. 

என்‌ வாழ்நாளெல்லாம்‌ என்‌ நா உமது நீதியை எடுத்துரைக்கும்‌. ஏனெனில்‌ எனக்குத்‌ 
தீங்குசெய்யப்‌ பார்த்தவர்கள்‌ வெட்கமும்‌ மானக்கேடும்‌ அடைந்து விட்டார்கள்‌. 

கடவுளே, அரசருக்கு உமது நீதித்தீர்ப்பை வழங்கும்‌ ஆற்றலை அளியும்‌: அரச 
மைந்தரிடம்‌ உமது நீதி விளங்கச்‌ செய்யும்‌. 

அவர்‌ உம்‌ மக்களை நீதியோடு ஆள்வாராக! உம்முடையவரான எளியோர்க்கு 
நீதித்தீர்ப்பு வழங்குவாராக! 

மலைகள்‌ மக்களுக்குச்‌ சமாதானத்தைக்‌ கொடுக்கட்டும்‌: குன்றுகள்‌ நீதியை 
விளைவிக்கட்டும்‌. 

எளியோரின்‌ மக்களுக்கு அவர்‌ நீதி வழங்குவாராக! ஏழைகளின்‌ பிள்ளைகளைக்‌ 
காப்பாராக: பிறரை ஒடுக்குவோரை நொறுக்கி விடூவாராக! 

கதிரவனும்‌ நிலாவும்‌ உள்ளவரையில்‌, உம்‌ மக்கள்‌ தலைமுறை தலைமுறையாக உமக்கு 
அஞ்சி நடப்பார்களாக. 

அவர்‌ புல்வெளியில்‌ பெய்யும்‌ பறலைப்போல்‌ இருப்பாராக: நிலத்தில்‌ பொழியும்‌ 
மழையைப்‌ போல்‌ விளங்குவாராக. 

அவர்‌ காலத்தில்‌ நீதி தழைத்தோங்குவதாக: நிலா உள்ள வரையில்‌ மிகுந்த சமாதானம்‌ 
நிலவுவதாக. 

ஒரு கடலிலிருந்து அடுத்த கடல்வரைக்கும்‌ அவர்‌ ஆட்சி செலுத்துவார்‌: 
பேராற்றிலிருந்து உலகின்‌ எல்லை வரைக்கும்‌ அவர்‌ அரசாள்வார்‌. 

பாலைவெளி வாழ்வோர்‌ அவர்முன்‌ குனிந்து வணங்குவர்‌: அவர்‌ எதிரிகள்‌ மண்ணை 
நக்குவார்கள்‌. 

தர்சீசு அரசர்களும்‌ தீவுகளின்‌ அரசர்களும்‌ காணிக்கைகளைக்‌ கொண்டு வருவார்கள்‌: 
சேபாவிலும்‌ செபாலவிலுமுள்ள அரசர்கள்‌ நன்கொடைகளைக்‌ கொண்டுவருவார்கள்‌. 
எல்லா அரசர்களும்‌ அவர்முன்‌ தரைமட்டம்‌ தாழ்ந்து வணங்குவார்கள்‌: எல்லா 
இனத்தவரும்‌ அவருக்கு ஊழியம்‌ செய்வார்கள்‌. 

தம்மை நோக்கி மன்றாடும்‌ ஏழைகளையும்‌ திக்கற்ற எளியோரையும்‌ அவர்‌ விடுவிப்பார்‌. 
வறியோர்க்கும்‌ ஏழைகட்கும்‌ அவர்‌ இரக்கம்‌ காட்டுவார்‌: ஏழைகளின்‌ உயிரைக்‌ 
காப்பாற்றுவார்‌. 

அவர்கள்‌ உயிரைக்‌ கொடூமையினின்றும்‌ வன்முறையினின்றும்‌ விடுவிப்பார்‌: அவர்கள்‌ 
இரத்தம்‌ அவர்‌ பார்வையில்‌ விலைமதிப்பற்றது. 

அவர்‌ நீடுழி வாழ்க! சேபாவின்‌ பொன்‌ அவருக்குக்‌ கொடுக்கப்படும்‌: அவருக்காக 
இடையறாது வேண்டுதல்‌ செய்யப்படுவதாக! அவர்மீது ஆசிகள்‌ வழங்கப்பெறுமாறு நாள்‌ 
முழுதும்‌ மன்றாடப்படூவதாக! 

நாட்டில்‌ தானியம்‌ மிகுந்திடுக! மலைகளின்‌ உச்சிகளில்‌ பயிர்கள்‌ அசைந்தாடுக! 
லெபனோனைப்போல்‌ அவை பயன்‌ தருக! வயல்வெளிப்‌ புல்லென நகரின்‌ மக்கள்‌ பூத்து 
க்‌ குலுங்குக! 

அவர்‌ பெயர்‌ என்றென்றும்‌ நிலைத்திருப்பதாக! கதிரவன்‌ உள்ளவரையில்‌ அவர்‌ பெயர்‌ 
நிலைப்பதாக! அவர்மூலம்‌ ஆசிபெற விழைவராக! எல்லா நாட்டினரும்‌ அவரை நற்பேறு 
பெற்றவரென வாழ்த்துவராக! 

ஆண்டவராகிய கடவுள்‌, இஸ்ரயேலின்‌ கடவுள்‌ போற்றி! போற்றி! அவர்‌ ஒருவரே 
வியத்தகு செயல்களைப்‌ புரிகின்றார்‌! 

மாட்சி பொருந்திய அவரது பெயர்‌ என்றென்றும்‌ புகழப்பெறுவதாக! அவரது மாட்சி 
உலகெல்லாம்‌ நிறைந்திருப்பதாக! ஆமென்‌, ஆமென்‌. 

(ஈசாயின்‌ மகனாகிய தாவீதின்‌ மன்றாட்டுகள்‌ நிறைவுற்றன.) 

உண்மையாகவே, இஸ்ரயேலர்க்குக்‌ கடவுள்‌ எவ்வளவு நல்லவர்‌! பய உள்ளதினர்க்கு 
ஆண்டவர்‌ எவ்வளவோ நல்லவர்‌! 

என்‌ கால்கள்‌ சற்றே நிலைதடூமாறலாயின: நான்‌ அடி சறுக்கி விழப்போனேன்‌. 

ஆணவம்‌ கொண்டோர்மேல்‌ நான்‌ பொறாமை கொண்டேன்‌: பொல்லாரின்‌ வளமிகு 
வாழ்வை நான்‌ கண்டேன்‌. 

அவர்களுக்குச்‌ சாவின்‌ வேதனை என்பதே இல்லை: அவர்களது உடல்‌, நலமும்‌ உரமும்‌ 
கொண்டது. 

மனிதப்‌ பிறவிகளுக்குள்ள வருத்தம்‌ அவர்களுக்கு இல்லை. மற்ற மனிதர்களைப்‌ போல்‌ 
அவர்கள்‌ துன்புறுவதில்லை. 

எனவே, மணிமாலைபோல்‌ செருக்கு அவர்களை அணி செய்கிறது: வன்செயல்‌ 
அவர்களை ஆடைபோல மூடிக்கொள்கிறது. 

அவர்களின்‌ கண்கள்‌ கொழுப்பு மிகுதியால்‌ புடைத்திருக்கின்றன: அவர்களது மனத்தின்‌ 
கற்பனைகள்‌ எல்லை கடந்து செல்கின்றன. 

பிறரை எள்ளி நகையாடி வஞ்சகமாய்ப்‌ பேசுகின்றனர்‌: இறுமாப்புக்கொண்டு கொடுமை 
செய்யத்‌ திட்டமிடுகின்றனர்‌. 

விண்ணுலகை எதிர்த்து அவர்கள்‌ வாய்‌ பேசுகின்றது: மண்ணுலகமெங்கும்‌ அவர்கள்‌ 
சொல்‌ விரிந்து பரவுகின்றது. 

ஆதலால்‌, கடவுளின்‌ மக்களும்‌ அவர்களைப்‌ புகழ்ந்து பின்பற்றுகின்றனர்‌: இவ்வாறு, கடல்‌ 
முழுவதையும்‌ உறிஞ்சிக்‌ குடித்துவிட்டார்கள்‌. 

“இறைவனுக்கு எப்படித்‌ தெரியும்‌? உன்னதர்க்கு அறிவு இருக்கிறதா?” என்கின்றார்கள்‌. 
ஆம்‌: பொல்லார்‌ இப்படித்தான்‌ இருக்கின்றனர்‌: என்றும்‌ வளமுடன்‌ வாழ்ந்து 
செல்வத்தைப்‌ பெருக்கிக்கொள்கின்றனர்‌. 

அப்படியானால்‌, நான்‌ என்‌ உள்ளத்தை மாசற்றதாய்‌ வைத்துக்‌ கொண்டது வீண்தானா? 
குற்றமற்ற நான்‌ என்‌ கைகளைக்‌ கழுவிக்கொண்டதும்‌ வீண்தானா? 

நாள்தோறும்‌ நான்‌ வதைக்கப்படுகின்றேன்‌: காலைதோறும்‌ கண்டிப்புக்கு 
ஆளாகின்றேன்‌. 

நானும்‌ அவர்களைப்போல்‌ பேசலாமே என்று நான்‌ நினைத்திருந்தால்‌, உம்‌ மக்களின்‌ 
தலைமுறைக்கு நம்பிக்கைத்‌ துரோகம்‌ செய்தவனாவேன்‌. 

ஆகவே, இதன்‌ உண்மை என்னவென்று கண்டறிய முயன்றேன்‌: ஆனால்‌, அது பெரிய 
புதிராயிருந்தது. 

நான்‌ இறைவனின்‌ பயகத்திற்குச்‌ சென்றபின்புதான்‌ அவர்களுக்கு நேரிடப்போவது 
என்ன என்பதை உணர்ந்துகொண்டேன்‌. 

உண்மையில்‌ அவர்களை நீர்‌ சறுக்கலான இடங்களில்‌ வைப்பீர்‌: அவர்களை விழத்தட்டி 
அழிவுக்கு உள்ளாக்குவீர்‌. 

அவர்கள்‌ எவ்வளவு விரைவில்‌ ஒழிந்து போகிறார்கள்‌! அவர்கள்‌ திகில்‌ பிடித்தவர்களாய்‌ 
அடியோடு அழிந்து போகிறார்கள்‌! 

விழித்தெழுவோரின்‌ கனவுபோல்‌ அவர்கள்‌ ஒழிந்து போவார்கள்‌: என்‌ தலைவராகிய 
ஆண்டவரே, நீர்‌ கிளர்ந்தெழும்போது அவர்கள்‌ போலித்தனத்தை இகழ்வீர்‌. 

என்‌ உள்ளம்‌ கசந்தது: என்‌ உணர்ச்சிகள்‌ என்னை ஊடூருவிக்‌ குத்தின. 

அப்பொழுது நான்‌ அறிவிழந்த மதிகேடனானேன்‌: உமது முன்னிலையில்‌ ஒரு விலங்கு 
போல நடந்து கொண்டேன்‌. 

ஆனாலும்‌, நான்‌ எப்போதும்‌ உமது முன்னிலையிலேதான்‌ இருக்கின்றேன்‌: என்‌ 
வலக்கையை ஆதரவாய்ப்‌ பிடித்துள்ளீர்‌. 

உமது திருவுளப்படியே என்னை நடத்துகின்றீர்‌: முடிவில்‌ மாட்சியோடு என்னை எடுத்துக்‌ 
கொள்வீர்‌. 

விண்ணுலகில்‌ உம்மையன்றி எனக்கிருப்பவர்‌ யார்‌? மண்ணுலகில்‌ வேறுவிருப்பம்‌ 
உம்மையன்றி எனக்கேதுமில்லை. 

எனது உடலும்‌ உள்ளமும்‌ நைந்து போயின: கடவுளே என்‌ உள்ளத்திற்கு அரணும்‌ 
என்றென்றும்‌ எனக்குரிய பங்கும்‌ ஆவார்‌. 

உண்மையிலேயே, உமக்குத்‌ தொலைவாய்‌ இருப்பவர்கள்‌ அழிவார்கள்‌: உம்மைக்‌ 
கைவிடும்‌ அனைவரையும்‌ அழித்துவிடும்‌. 

நானோ கடவுளின்‌ அண்மையே எனக்கு நலமெனக்‌ கொள்வேன்‌: என்‌ தலைவராகிய 
ஆண்டவரை என்‌ அடைக்கலமாய்க்கொண்டு அவர்தம்‌ செயல்களை எடுத்துரைப்பேன்‌. 


அதிகாரம்‌ 74 


கடவுளே! நீர்‌ ஏன்‌ எங்களை முற்றிலுமாக ஒதுக்கிவிட்டீர்‌? உமது மேய்ச்சல்‌ நில 
ஆடூகள்மேல்‌ உமது சினம்‌ ஏன்‌ புகைந்தெழுகின்றது? 

பண்டைக்‌ காலத்திலேயே நீர்‌ உமக்குச்‌ சொந்தமாக்கிக்‌ கொண்ட சபைக்‌ கூட்டத்தை 
நினைத்தருளும்‌: நீர்‌ மீட்டு உமக்கு உரிமையாக்கிக்‌ கொண்ட இனத்தாரை மறந்து 
விடாதேயும்‌: நீர்‌ கோவில்‌ கொண்டிருந்த இனத்தாரை சீயோன்‌ மலையையும்‌ 
நினைவுகூர்ந்தருளும்‌. 

நெடுநாள்களாகப்‌ பாழடைந்து கிடக்கும்‌ பகுதிகளுக்குச்‌ சென்று பார்வையிடுவீராக! 
ஏதிரிகள்‌ உமது பயகத்தில்‌ அனைத்தையும்‌ பாழ்படுத்திவிட்டார்கள்‌. 

உம்முடைய எதிரிகள்‌ உம்‌ திருத்தலத்தில்‌ வெற்றி முழக்கம்‌ செய்கின்றார்கள்‌: தங்கள்‌ 
கொடிகளை வெற்றிக்கு அடையாளமாக நாட்டுகின்றராகள்‌. 

அவர்கள்‌ மேற்கு வாயிலில்‌ அமைக்கப்பட்ட மரப்பின்னல்‌ வேலைப்பாடுகளைக்‌ 
கோடரிகளால்‌ சிதைத்தார்கள்‌. 

மேலும்‌ அங்கிருந்த மர வேலைப்பாடுகள்‌ அனைத்தையும்‌ சிற்றுளியும்‌ சுத்தியலும்‌ 
கொண்டு தகர்த்தெறிந்தார்கள்‌: 

அவர்கள்‌ உமது பயகத்திற்குத்‌ தீ வைத்தார்கள்‌: அவர்கள்‌ உமது பெயருக்குரிய 
உறைவிடத்தைத்‌ தீட்டுப்படுத்தினார்கள்‌. 

அவர்களை அடியோடூ அழித்து விடுவோம்‌ என்று தங்கள்‌ உள்ளங்களில்‌ சொல்லிக்‌ 
கொண்டார்கள்‌: கடவுளின்‌ சபையார்‌ கூடும்‌ இடங்களையெல்லாம்‌ நாடெங்கும்‌ 
எரித்தழித்தார்கள்‌. 

எங்களுக்கு நீர்‌ செய்து வந்த அருஞ்செயல்களை இப்போது நாங்கள்‌ காண்பதில்லை: 
இறைவாக்கினரும்‌ இல்லை: எவ்வளவு காலம்‌ இந்நிலை நீடிக்குமென்று அறியக்‌ 
கூடியவரும்‌ எங்களிடையே இல்லை. 

கடவுளே! எவ்வளவு காலம்‌ பகைவர்‌ இகழ்ந்துரைப்பர்‌? எதிரிகள்‌ உமது பெயரை 
எப்போதுமா பழித்துக்‌ கொண்டிருப்பார்கள்‌? 

உமது கையை ஏன்‌ மடக்கிக்‌ கொள்கின்றீர்‌? உமது வலக்கையை ஏன்‌ உமது மடியில்‌ 
வைத்துள்ளீர்‌? அதை நீட்டி அவர்களை அழித்துவிடும்‌. 

கடவுளே! முற்காலத்திலிருந்தே நீர்‌ எங்கள்‌ அரசர்‌: நீரே உலகெங்கும்‌ மீட்புச்‌ 
செயலைச்‌ செய்து வருகின்றீர்‌. 

நீர்‌ உமது வல்லமையால்‌ கடலைப்‌ பிளந்தீர்‌: நீரில்‌ வாழும்‌ கொடும்‌ பாம்புகளின்‌ 
தலைகளை நசுக்கிவிட்டீர்‌. 

லிவியத்தானின்‌ தலைகளை நசுக்கியவர்‌ நீரே: அதைக்‌ காட்டூ விலங்குகளுக்கு 
இரையாகக்‌ கொடுத்தவர்‌ நீரே: 

ஊற்றுகளையும்‌ ஓடைகளையும்‌ பாய்ந்து வரச்செய்தவர்‌ நீரே: என்றுமே வற்றாத 
ஆறுகளைக்‌ காய்ந்துபோகச்‌ செய்தவரும்‌ நீரே. 

பகலும்‌ உமதே: இரவும்‌ உமதே: கதிரவனையும்‌ நிலவையும்‌ தோற்றுவித்தவர்‌ நீரே. 
பூவுலகின்‌ எல்லைகளையெல்லாம்‌ வரையறை செய்தீர்‌: கோடைக்‌ காலத்தையும்‌ மாரிக்‌ 
காலத்தையும்‌ ஏற்படுத்தினீர்‌. 

ஆண்டவரே, எதிரி உம்மை இகழ்வதையும்‌ மதிகெட்ட மக்கள்‌ உமது பெயரைப்‌ 
பழிப்பதையும்‌ நினைத்துப்பாரும்‌! 

உமக்குச்‌ சொந்தமான புறாவின்‌ உயிரைப்‌ பொல்லாத விலங்கிடம்‌ ஒப்புவித்து 
விடாதேயும்‌! சிறுமைப்படூுகிற உம்‌ மக்களின்‌ உயிரை ஒரேயடியாக மறந்து விடாதேயும்‌! 
உமது உடன்படிக்கையை நினைத்தருளும்‌! நாட்டின்‌ இருளான இடங்களில்‌ கொடுமை 
நடக்கும்‌ குடியிருப்புகள்‌ நிறைந்திருக்கின்றன. 

சிறுமையுற்றோர்‌ மீண்டும்‌ வெட்கமுறாதபடி செய்யும்‌: எளியோரும்‌ வறியோரும்‌ உமது 
பெயரைப்‌ புகழ்வராக! 

கடவுளே! எழுந்துவாரும்‌: உமக்காக நீரே வழக்காடும்‌: மதிகேடரால்‌ நாடோறும்‌ உமக்கு 
வரும்‌ இகழ்ச்சியை நினைத்துப்பாரும்‌. 

உம்முடைய பகைவர்‌ செய்யும்‌ முழக்கத்தை மறவாதேயும்‌: உம்‌ எதிரிகள்‌ இடைவிடாது 
எழுப்பும்‌ அமளியைக்‌ கேளும்‌. 

உமக்கு நன்றி செலுத்துகின்றோம்‌: கடவுளே, உமக்கு நன்றி செலுத்துகின்றோம்‌: உமது 
பெயரைப்‌ போற்றுகின்றோம்‌: உம்‌ வியத்தகு செயல்களை எடூத்துரைக்கின்றோம்‌. 

நான்‌ தகுந்த வேளையைத்‌ தேர்ந்துகோண்டு, நீதியோடு தீர்ப்பு வழங்குவேன்‌. 

உலகமும்‌ அதில்‌ வாழ்வோர்‌ அனைவரும்‌ நிலைகுலைந்து போகலாம்‌: ஆனால்‌, நான்‌ 
அதன்‌ பண்களை உறுதியாக நிற்கச்‌ செய்வேன்‌. (சேலா) 

வீண்‌ பெருமை கொள்வோரிடம்‌, “வீண்‌ பெருமை கொள்ள வேண்டாம்‌” எனவும்‌ 
பொல்லாரிடம்‌, “உங்கள்‌ வலிமையைக்‌ காட்ட வேண்டாம்‌: 

உங்கள்‌ ஆற்றலைச்‌ சிறிதளவும்‌ காட்டிக்கொள்ள வேண்டாம்‌: தலையை ஆட்டி 
இறுமாப்புடன்‌ பேச வேண்டாம்‌: எனவும்‌ சொல்வேன்‌. 

கிழக்கிலிருந்தோ மேற்கிலிருந்தோ, பாலைவெளியிலிருந்தோ, மலைகளிலிருந்தோ, 
உங்களுக்கு எதுவும்‌ வராது. 

ஆனால்‌, கடவுளிடமிருந்தே தீர்ப்பு வரும்‌: அவரே ஒருவரைத்‌ தாழ்த்துகின்றார்‌: 
இன்னொருவரை உயர்த்துகின்றார்‌. 

ஏனெனில்‌, மதிமயக்கும்‌ மருந்து கலந்த திராட்சை மது பொங்கிவழியும்‌ ஒரு பாத்திரம்‌ 
ஆண்டவர்‌ கையில்‌ இருக்கின்றது: அதிலிருந்து அவர்‌ மதுவை ஊற்றுவார்‌: உலகிலுள்ள 
பொல்லார்‌ அனைவரும்‌ அதை முற்றிலும்‌ உறிஞ்சிக்‌ குடித்துவிடுவர்‌. 

நானோ எந்நாளும்‌ மகிழ்திருப்பேன்‌: யாக்கோபின்‌ கடவுளைப்‌ புகழ்ந்து பாடுவேன்‌: 
பொல்லாரை அவர்‌ வலிமை இழக்கச்‌ செய்வார்‌: நேர்மையாளரின்‌ ஆற்றலோ 
உயர்வுபெறும்‌. 

யூதாவில்‌ கடவுள்‌ தம்மையே வெளிப்படுத்தியுள்ளார்‌: இஸ்ரயேலில்‌ அவரது பெயர்‌ 
மாண்புடன்‌ திகழ்கின்றது. 

எருசலேமில்‌ அவரது கூடாரம்‌ இருக்கின்றது: சீயோனில்‌ அவரது உறைவிடம்‌ 
இருக்கின்றது. 

அங்கே அவர்‌ மின்னும்‌ அம்புகளை முறித்தெறிந்தார்‌. கேடயத்தையும்‌ வாளையும்‌ 
படைக்கலன்களையும்‌ தகர்த்தெறிந்தார்‌. (சேலா) 

ஆண்டவரே, நீர்‌ ஒளிமிக்கவர்‌: உமது மாட்சி என்றுமுள மலைகளினும்‌ உயர்ந்தது. 
நெஞ்சுறுதி கொண்ட வீரர்‌ கொள்ளையிடப்பட்டனர்‌: அவர்கள்‌ துயிலில்‌ ஆழ்ந்து 
விட்டனர்‌: அவர்களின்‌ கைகள்‌ போர்க்கலன்களைத்‌ தாங்கும்‌ வலுவிழந்தன. 
யாக்கோபின்‌ கடவுளே! உமது கடிந்துரையால்‌ குதிரைகளும்‌ வீரர்களும்‌ மடிந்து 
விழுந்தனர்‌. 

ஆண்டவரே, நீர்‌ அஞ்சுதற்கு உரியவர்‌: நீர்‌ சினமுற்ற வேளையில்‌ உம்‌ திருமுன்‌ 
நிற்கக்கூடியவர்‌ யார்‌? 

கடவுளே! நீதித்‌ தீர்ப்பளிக்க நீர்‌ எழுந்தபோது, மண்ணுலகில்‌ ஒடுக்கப்பட்டோரைக்‌ 
காக்க விழைந்தபோது, வானின்று தீர்ப்பு முழங்கச்‌ செய்தீர்‌: 

பூவுலகு அச்சமுற்று அடங்கியது. (சேலா) 

மாறாக, சினமுற்ற மாந்தர்‌, உம்மைப்‌ புகழ்தேத்துவர்‌: உமது கோபக்‌ கனலுக்குத்‌ 
தப்பியோர்‌ உமக்கு விழாக்கொண்டாடுவர்‌: 

உங்கள்‌ கடவுளாகிய ஆண்டவருக்குப்‌ பொருத்தனை செய்து அதை நிறைவேற்றுங்கள்‌: 
அவரைச்‌ சுற்றலுமிருக்கிற அனைவரும்‌ அஞ்சுதற்குரிய அவருக்கே காணிக்கைகளைக்‌ 
கொண்டுவருவராக! 

செருக்குற்ற தலைவர்களை அவர்‌ அழிக்கின்றார்‌: பூவுலகின்‌ அரசர்க்குப்‌ பேரச்சம்‌ 
ஆனார்‌. 

கடவுளை நோக்கி உரத்த குரலில்‌ மன்றாடுகின்றேன்‌: கடவுள்‌ எனக்குச்‌ 
செவிசாய்த்தருள வேண்டுமென்று அவரை நோக்கி மன்றாடுகின்றேன்‌. 

என்‌ துன்ப நாளில்‌ என்‌ தலைவரை நாடினேன்‌: இரவில்‌ அயராது கைகூப்பினேன்‌: 
ஆனாலும்‌ என்‌ ஆன்மா ஆறுதல்‌ அடையவில்லை. 

கடவுளை நினைத்தேன்‌: பெருமூச்சு விட்டேன்‌: அவரைப்பற்றி சிந்தித்தேன்‌: என்‌ மனம்‌ 
சோர்வுற்றது. (சேலா) 

என்‌ கண்‌ இமைகள்‌ மூடாதபடி செய்துவிட்டீர்‌: நான்‌ கலக்கமுற்றிருக்கிறேன்‌: என்னால்‌ 
பேச இயலவில்லை. 

கடந்த நாள்களை நினைத்துப்‌ பார்க்கின்றேன்‌: முற்கால ஆண்டுகளைப்பற்றிச்‌ 
சிந்திக்கின்றேன்‌. 

இரவில்‌ என்‌ பாடலைப்பற்றி நினைத்துப்‌ பார்த்தேன்‌: என்‌ இதயத்தில்‌ சிந்தித்தேன்‌: என்‌ 
மனம்‌ ஆய்வு செய்தது: 

“என்‌ தலைவர்‌ என்றென்றும்‌ கைவிட்டுவிடுவாரோ? இனி ஒருபோதும்‌ ஆதரவளிக்க 
மாட்டாரோ? 

அவரது பேரன்பு முற்றிலும்‌ மறைந்துவிடுமோ? வாக்குறுதி தலைமுறைதோறும்‌ 
அற்றுப்போய்விடுமோ? 

கடவுள்‌ இரக்கங்காட்ட மறந்துவிட்டாரோ? அல்லது சினங்கொண்டு தமது இரக்கத்தை 
நிறுத்திவிட்டாரோ?” (சேலா) 

அப்பொழுது நான்‌, “உன்னதரின்‌ வலக்கை மாறுபட்டுச்‌ செயலாற்றுவதுபோல்‌ என்னை 
வருத்துகின்றது” என்றேன்‌. 

ஆண்டவரே, உம்‌ செயல்களை என்‌ நினைவுக்குக்‌ கொண்டு வருவேன்‌: முற்காலத்தில்‌ நீர்‌ 
செய்த வியத்தகு செயல்களை நினைத்துப்‌ பார்ப்பேன்‌. 

உம்‌ செயல்கள்‌ அனைத்தையும்‌ பற்றித்‌ தியானிப்பேன்‌! உம்‌ வலிமைமிகு செயல்களைப்‌ 
பற்றிச்‌ சிந்திப்பேன்‌. 

கடவுளே, உமது வழி பய்மையானது! மாபெரும்‌ நம்‌ கடவுளுக்கு நிகரான இறைவன்‌ யார்‌! 
அரியன செய்யும்‌ இறைவன்‌ நீர்‌ ஒருவரே! மக்களினங்களிடையே உமது ஆற்றலை 
விளங்கச்‌ செய்தவரும்‌ நீரே: 

யாக்கோபு, யோசேப்பு என்போரின்‌ புதல்வரான உம்‌ மக்களை நீர்‌ உமது புயத்தால்‌ 
மீட்டுக்‌ கொண்டீர்‌. (சேலா) 

கடவுளே, வெள்ளம்‌ உம்மைப்‌ பார்த்தது: வெள்ளம்‌ உம்மைப்‌ பார்த்து நடுக்கமுற்றது: 
ஆழ்கடல்களும்‌ கலக்கமுற்றன. 

கார்முகில்கள்‌ மழை பொழிந்தன: மேகங்கள்‌ இடிமுழங்கின: உம்‌ அம்புகள்‌ எத்திக்கும்‌ 
பறந்தன. 

உமது இடிமுழக்கம்‌ கடும்புயலில்‌ ஒலித்தது: மின்னல்கள்‌ பூவுலகில்‌ ஒலி பாய்ச்சின: 
மண்ணுலகம்‌ நடுங்கி அதிர்ந்தது. 

கடலுக்குள்‌ உமக்கு வழி அமைத்தீர்‌: வெள்ளத்திரளிடையே உமக்குப்‌ பாதை 
ஏற்படுத்தினீர்‌: ஆயினும்‌ உம்‌ அடிச்சுவடுகள்‌ எவருக்கும்‌ புலப்படவில்லை. 

மோசே, ஆரோன்‌ ஆகியோரைக்‌ கொண்டு உம்‌ மக்களை மந்தையென அழைத்துச்‌ 
சென்றீர்‌. 

என்‌ மக்களே, என்‌ அறிவுரைக்குச்‌ செவிசாயுங்கள்‌: என்‌ வாய்மொழிகளுக்குச்‌ 
செவிகொடுங்கள்‌. 

நீதிமொழிகள்‌ மூலம்‌ நான்‌ பேசுவேன்‌: முற்காலத்து மறைசெய்திகளை எடுத்துரைப்பேன்‌. 
நாங்கள்‌ கேட்டவை, நாங்கள்‌ அறிந்தவை, எம்‌ மூதாதையர்‌ எமக்கு விரித்துரைத்தவை- 
இவற்றை உரைப்போம்‌. 

அவர்களின்‌ பிள்ளைகளுக்கு நாங்கள்‌ அவற்றை மறைக்க மாட்டோம்‌: வரவிருக்கும்‌ 
தலைமுறைக்கு ஆண்டவரின்‌ புகழ்மிகு, வலிமைமிகு செயல்களையும்‌ அவர்‌ ஆற்றிய 
வியத்தகு செயல்களையும்‌ எடுத்துரைப்போம்‌. 

யாக்கோபுக்கென அவர்‌ நியமங்களை வகுத்தார்‌: இஸ்ரயேலுக்கெனத்‌ திருச்சட்டத்தை 
ஏற்படுத்தினார்‌: இதனையே தம்‌ பிள்ளைகளுக்கும்‌ கற்பிக்குமாறு நம்‌ மூதாதையர்க்கு 
அவர்‌ கட்டளையிட்டார்‌. 

வரவிருக்கும்‌ தலைமுறையினர்‌ இவற்றை அறிந்திடவும்‌, இனிப்‌ பிறக்கவிருக்கும்‌ 
பிள்ளைகள்‌-இவர்கள்‌ தம்‌ புதல்வர்களுக்கு ஆர்வத்துடன்‌ கற்றுக்கொடுக்கவும்‌, 

அதனால்‌, அவர்கள்‌ கடவுள்மீது நம்பிக்கை வைக்கவும்‌, இறைவனின்‌ செயல்களை 
மறவாதிருக்கவும்‌, அவர்தம்‌ கட்டளைகளைக்‌ கடைப்பிடிக்கவும்‌, 

தங்கள்‌ மூதாதையரைப்போல்‌, எதிர்ப்பு மனமும்‌, அடங்காக்‌ குணமும்‌ கொண்ட 
தலைமுறையாகவும்‌, நேரிய உள்ளமற்றவர்களாகவும்‌ இறைவன்மீது உண்மைப்‌ பற்று 
அற்றவர்களாகவும்‌ இராதபடி அவர்‌ கட்டளையிட்டார்‌. 

வில்‌ வீரரான எப்ராயிம்‌ மக்கள்‌, போரில்‌ புறங்காட்டி ஓடினர்‌. 

அவர்கள்‌ கடவுளோடு செய்துகொண்ட உடன்படிக்கையைக்‌ கடைப்பிடிக்கவில்லை: 
அவரது திருச்சட்டத்தைப்‌ பின்பற்ற மறுத்துவிட்டனர்‌. 

அவர்தம்‌ செயல்களையும்‌ அவர்‌ ஆற்றிய அருஞ்செயல்களையும்‌ அவர்கள்‌ மறந்தனர்‌. 
எகிப்து நாட்டில்‌, சோவான்‌ சமவெளியில்‌ அவர்களின்‌ மூதாதையர்‌ காணுமாறு அவர்‌ 
வியத்தகு செயல்கள்‌ பல புரிந்தார்‌: 

கடலைப்‌ பிரித்து அவர்களை வழிநடத்தினார்‌: தண்ணீரை அணைக்கட்டுப்போல 
நிற்கும்படி செய்தார்‌: 

பகலில்‌ மேகத்தினாலும்‌ இரவு முழுவதும்‌ நெருப்பின்‌ ஒளியாலும்‌ அவர்களை வழி 
நடத்தினார்‌. 

பாலைநிலத்தில்‌ பாறைகளைப்‌ பிளந்தார்‌: ஆழத்தினின்று பொங்கிவருவது போன்ற நீரை 
அவர்கள்‌ நிறைவாகப்‌ பருகச்‌ செய்தார்‌: 

பாறையினின்று நீரோடைகள்‌ வெளிப்படச்‌ செய்தார்‌: ஆறுகளென நீரை அவர்‌ 
பாய்ந்தோடச்‌ செய்தார்‌. 

ஆயினும்‌, அவர்கள்‌ அவருக்கெதிராகத்‌ தொடர்ந்து பாவம்‌ செய்தனர்‌: வறண்ட நிலத்தில்‌ 
உன்னதருக்கு எதிராய்‌ எழுந்தனர்‌. 

தம்‌ விருப்பம்போல்‌ உணவு கேட்டு வேண்டுமென்றே இறைவனைச்‌ சோதித்தனர்‌. 
அவர்கள்‌ கடவுளுக்கு எதிராக இவ்வாறு பேசினார்கள்‌: “பாலை நிலத்தில்‌ விருந்தளிக்க 
இறைவனால்‌ இயலுமா? 

உண்மைதான்‌! அவர்‌ பாறையை அதிரத்‌ தட்டினார்‌: நீர்‌ பாய்ந்து வந்தது: ஆறுகள்‌ 
கரைபுரண்டூ ஓடின. ஆயினும்‌, அப்பமளிக்க இயலுமா அவரால்‌? தம்‌ மக்களுக்கு இறைச்சி 
தர முடியுமா?” 

எனவே, இதைக்‌ கேட்ட ஆண்டவர்‌ சினங்கொண்டார்‌: நெருப்பு யாக்கோபுக்கு 
எதிராய்க்‌ கிளர்ந்தெழுந்தது. இஸ்ரயேல்மீது அவரது சினம்‌ பொங்கி யெழுந்தது. 
ஏனெனில்‌, அவர்கள்‌ கடவுள்மீது பற்றுறுதி கொள்ளவில்லை: அவர்‌ காப்பார்‌ என்று 
நம்பவில்லை. 

ஆயினும்‌, மேலேயுள்ள வானங்களுக்கு அவர்‌ கட்டளையிட்டார்‌: விண்ணகத்தின்‌ 
கதவுகளைத்‌ திறந்துவிட்டார்‌. 

அவர்கள்‌ உண்பதற்காக மன்னாவை மழையெனப்‌ பொழியச்‌ செய்தார்‌: அவர்களுக்கு 
வானத்து உணவை வழங்கினார்‌. 

வான பதரின்‌ உணவை மானிடர்‌ உண்டனர்‌: அவர்களுக்கு வேண்டியமட்டும்‌ உணவுப்‌ 
பொருளை அவர்‌ அனுப்பினார்‌. 

அவர்‌ விண்ணுலகினின்று கீழ்க்காற்றை இறங்கிவரச்‌ செய்தார்‌: தம்‌ ஆற்றலினால்‌ 
தென்காற்றை அழைத்துவந்தார்‌. 

அவர்‌ இறைச்சியைத்‌ துகள்துகளென அவர்கள்மீது பொழிந்தார்‌: இறகுதிகழ்‌ 
பறவைகளைக்‌ கடற்கரை மணலென வரவழைத்தார்‌. 

அவற்றை அவர்தம்‌ பாளையத்தின்‌ நடுவிலும்‌ கூடாரத்தைச்‌ சுற்றிலும்‌ விழச்செய்தார்‌. 
அவர்கள்‌ உண்டனர்‌: முற்றிலுமாய்‌ நிறைவடைந்தனர்‌: அவர்கள்‌ விரும்பியவற்றையே அவர்‌ 
அவர்களுக்கு அளித்தார்‌. 

அவர்களது பெருந்தீனி வேட்கை தணியுமுன்பே, அவர்கள்‌ வாயிலில்‌ உணவு இருக்கும்‌ 
பொழுதே, 

கடவுளின்‌ சினம்‌ அவர்களுக்கு எதிராக மூண்டெழுந்தது: அவர்களுள்‌ வலியோரை அவர்‌ 
கொன்றார்‌: இஸ்ரயேலின்‌ இளைஞரை வீழ்த்தினார்‌. 

இவையெல்லாம்‌ நிகழ்ந்த பின்னும்‌, அவர்கள்‌ தொடர்ந்து பாவம்‌ செய்தார்கள்‌: அவர்தம்‌ 
வியத்தகு செயல்களில்‌ நம்பிக்கை கொள்ளவில்லை. 

ஆகையால்‌, அவர்களது வாழ்நாளை மூச்சென மறையச்‌ செய்தார்‌: அவர்களது ஆயுளைத்‌ 
திடீர்த்‌ திகிலால்‌ முடிவுறச்‌ செய்தார்‌. 

அவர்களை அவர்‌ கொன்றபோது அவரைத்‌ தேடினர்‌: மனம்‌ மாறி இறைவனைக்‌ 
கருத்தாய்‌ நாடினர்‌. 

கடவுள்‌ தங்கள்‌ கற்பாறை என்பதையும்‌ உன்னதரான இறைவன்‌ தங்கள்‌ மீட்பர்‌ 
என்பதையும்‌ அவர்கள்‌ நினைவில்‌ கொண்டனர்‌. 

ஆயினும்‌, அவர்கள்‌ உதட்டளவிலேயே அவரைப்‌ புகழ்ந்தார்கள்‌: தங்கள்‌ நாவினால்‌ 
அவரிடம்‌ பொய்‌ சொன்னார்கள்‌. 

அவர்கள்‌ இதயம்‌ அவரைப்‌ பற்றிக்‌ கொள்வதில்‌ உறுதியாய்‌ இல்லை: அவரது 
உடன்படிக்கையில்‌ அவர்கள்‌ நிலைத்து நிற்கவில்லை. 

அவரோ இரக்கம்‌ கொண்டவராய்‌, அவர்கள்‌ குற்றத்தை மன்னித்தார்‌: அவர்களை 
அமித்துவிடவில்லை, பலமுறை தம்‌ கோபத்தை அடக்கிக்கொண்டார்‌. தம்‌ 
சினத்தையெல்லாம்‌ அவர்களுக்கு எதிராய்‌ மூட்டவில்லை. 

அவர்கள்‌ வெறும்‌ சதையே என்பதையும்‌ திரும்பி வராத காற்று என்பதையும்‌ அவர்‌ 
நினைவுகூர்ந்தார்‌. 

பாலை நிலத்தில்‌ அவர்கள்‌ எத்தனையோமுறை அவருக்கெதிராய்க்‌ கிளர்ந்தெழுந்தனர்‌! 
வறண்ட நிலத்தில்‌ அவர்‌ மனத்தை வருத்தினர்‌! 

இறைவனை அவர்கள்‌ மீண்டும்‌ மீண்டும்‌ சோதித்தனர்‌: இஸ்ரயேலின்‌ பயவருக்கு 
எரிச்சலூட்டினர்‌. 

அவரது கைவன்மையை மறந்தனர்‌: எதிரியிடமிருந்து அவர்‌ அவர்களை விடுவித்த 
நாளையும்‌ மறந்தனர்‌: 

அந்நாளில்‌ எகிப்தில்‌ அவர்‌ அருஞ்செயல்கள்‌ செய்தார்‌: சோவான்‌ சமவெளியில்‌ 
வியத்தகு செயல்கள்‌ புரிந்தார்‌. 

அவர்களின்‌ ஆறுகளைக்‌ குருதியாக மாற்றினார்‌: எனவே, தங்கள்‌ ஓடைகளினின்று 
அவர்களால்‌ நீர்‌ பருக இயலவில்லை. 

அவர்களை விழுங்கு5மாறு அவர்கள்மீது ஈக்களையும்‌, அவர்களது நாட்டை அழிக்குமாறு 
தவளைகளையும்‌ அவர்‌ அனுப்பினார்‌. 

அவர்களது விளைச்சலைப்‌ பச்சைப்‌ புழுக்களுக்கும்‌ அவர்களது உழைப்பின்‌ பயனை 
வெட்டுக்கிளிகளுக்கும்‌ அவர்‌ கொடுத்தார்‌. 

கல்மழையினால்‌ அவர்களுடைய திராட்சைக்‌ கொடிகளையும்‌ உறைபனியால்‌ 
அவர்களுடைய அத்தி மரங்களையும்‌ அவர்‌ அழித்தார்‌. 

அவர்களுடைய கால்நடைகளைக்‌ கல்மழையிடமும்‌ அவர்களுடைய ஆடுமாடுகளை இடி 
மின்னலிடமும்‌ அவர்‌ ஒப்புவித்தார்‌. 

தம்‌ சினத்தையும்‌, சீற்றத்தையும்‌ வெஞ்சினத்தையும்‌ இன்னலையும்‌-அழிவு கொணரும்‌ 
பதர்க்‌ கூட்டத்தை அவர்‌ ஏவினார்‌. 

அவர்‌ தமது சினத்திற்கு வழியைத்‌ திறந்துவிட்டார்‌: அவர்களைச்‌ சாவினின்று 
தப்புவிக்கவில்லை: அவர்களின்‌ உயிரைக்‌ கொள்ளை நோய்க்கு ஒப்புவித்தார்‌. 

எகிப்தின்‌ அனைத்துத்‌ தலைப்பேறுகளையும்‌ காம்‌ கூடாரங்களில்‌ ஆண்‌ 
தலைப்பேறுகளையும்‌ அவர்‌ சாகடித்தார்‌. 

அவர்தம்‌ மக்களை ஆடுகளென வெளிக்கொணர்ந்தார்‌: பாலைநிலத்தில்‌ அவர்களுக்கு 
மந்தையென வழி காட்டினார்‌. 

பாதுகாப்புடன்‌ அவர்களை அவர்‌ அழைத்துச்‌ சென்றார்‌: அவர்கள்‌ அஞ்சவில்லை: 
அவர்களுடைய எதிரிகளைக்‌ கடல்‌ மூடிக்கொண்டது. 

அவர்‌ தமது திருநாட்டுக்கு, தமது வலக்கரத்தால்‌ வென்ற மலைக்கு, அவர்களை 
அழைத்துச்‌ சென்றார்‌. 

அவர்கள்‌ முன்னிலையில்‌ வேற்றினத்தாரை அவர்‌ விரட்டியடித்தார்‌: அவர்களுக்கு 
நாட்டைப்‌ பங்கிட்டு உரிமைச்‌ சொத்தாகக்‌ கொடுத்தார்‌: இஸ்ரயேல்‌ குலங்களை 
அவர்கள்‌ கூடாரங்களில்‌ குடியேற்றினார்‌. 

ஆயினும்‌, உன்னதரான கடவுளை அவர்கள்‌ சோதித்தனர்‌: அவருக்கு எதிராகக்‌ 
கிளர்ந்தெழுந்தனர்‌: அவர்தம்‌ நியமங்களைக்‌ கடைப்பிடிக்கவில்லை. 

தங்கள்‌ மூதாதையர்போல்‌ அவர்கள்‌ வழி தவறினர்‌: நம்பிக்கைத்‌ துரோகம்‌ செய்தனர்‌: 
கோணிய வில்லெனக்‌ குறி மாறினர்‌. 

தம்‌ தொழுகை மேடுகளால்‌ அவருக்குச்‌ சினமூட்டினர்‌: தம்‌ வார்ப்புச்‌ சிலைகளால்‌ 
அவருக்கு ஆத்திரமூட்டினர்‌. 

கடவுள்‌ இதைக்‌ கண்டு சினம்‌ கொண்டார்‌: இஸ்ரயேலை அவர்‌ முழுமையாகப்‌ 
புறக்கணித்தார்‌: 

சீலோவில்‌ அழைந்த தம்‌ உறைவிடத்தினின்று வெளியேறினார்‌: மானிடர்‌ நடுவில்‌ தாம்‌ 
வாழ்ந்த கூடாரத்தினின்று அகன்றார்‌: 

தம்‌ வலிமையை அடிமைத்‌ தனத்திற்குக்‌ கையளித்தார்‌: தம்‌ மாட்சியை எதிரிமிடம்‌ 
ஒப்புவித்தார்‌: 

தம்‌ மக்களை வாளுக்குக்‌ கையளித்தார்‌: தம்‌ உரிமைச்சசொத்தின்மீது 
கடூஞ்சினங்கொண்டார்‌. 

அவர்களுடைய இளைஞரை நெருப்பு விழுங்கியது: அவர்களுடைய கன்னியர்க்குத்‌ 
திருமணப்‌ பாடல்‌ இல்லாது போயிற்று. 

அவர்களுடைய குருக்கள்‌ வாளால்‌ வீழ்த்தப்பட்டனர்‌: அவர்களுடைய கைம்பெண்டிர்க்கு 
ஒப்பாரி வைக்க வழியில்லை. 

அப்பொழுது, உறக்கத்தினின்று எழுவோரைப்போல்‌, திராட்சை மதுவால்‌ களிப்புறும்‌ 
வீரரைப்போல்‌ எம்‌ தலைவர்‌ விழித்தெழுந்தார்‌. 

அவர்‌ தம்‌ எதிரிகளைப்‌ புறமுதுகிடச்‌ செய்தார்‌: அவர்களை என்றென்றும்‌ இகழ்ச்சிக்கு 
உள்ளாக்கினார்‌. 

அவர்‌ யோயசேப்பின்‌ கூடாரத்தைப்‌ புறக்கணித்தார்‌: எப்ராயிம்‌ குலத்தைத்‌ தேர்வு 
செய்யவில்லை. 

ஆனால்‌, யூதாவின்‌ குலத்தை தமக்கு விருப்பமான சீயோன்‌ மலையை அவர்‌ தேர்ந்து 
கொண்டார்‌. 

தம்‌ திருத்தலத்தை உயர்‌ விண்ணகம்‌ போல்‌ அவர்‌ அமைத்தார்‌: மண்ணுலகத்தில்‌ என்றும்‌ 
நிலைத்திருக்குமாறு எழுப்பினார்‌. 

அவர்‌ தாவீதைத்‌ தம்‌ ஊழியராய்த்‌ தேர்ந்தெடுத்தார்‌: ஆட்டு மந்தைகளினின்று அவரைப்‌ 
பிரித்தெடுத்தார்‌. 

இறைவன்‌ தம்‌ மக்களான யாக்கோபை, தம்‌ உரிமைச்‌ சொத்தான இஸ்ரயேலை, பால்‌ 
கொடுக்கும்‌ ஆடுகளைப்‌ பேணிய தாவீது மேய்க்குமாறு செய்தார்‌. 

அவரும்‌ நேரிய உள்ளத்தோடு அவர்களைப்‌ பேணினார்‌: கைவன்மையாலும்‌ 
அறிவுத்திறனாலும்‌ அவர்களை வழிநடத்தினார்‌. 

கடவுளே, வேற்று நாட்டினர்‌ உமது உரிமைச்‌ சொத்தினுள்‌ புகுந்துள்ளனர்‌: உமது 
திருக்கோவிலைத்‌ தீட்டுப்படுத்தியுள்ளனர்‌: எருசலேமைப்‌ பாழடையச்‌ செய்தனர்‌. 

உம்‌ ஊழியரின்‌ சடலங்களை வானத்துப்‌ பறவைகளுக்கு உணவாகவும்‌ உம்‌ பற்றுமிகு 
அடியாரின்‌ உடல்களைக்‌ காட்டூ விலங்குகளுக்கு உணவாகவும்‌ அவர்கள்‌ அளித்து 
ள்ளார்கள்‌: 

அவர்களின்‌ இரத்தத்தைத்‌ தண்ணீரென எருசலேமைச்‌ சுற்றிலும்‌ அள்ளி இறைத்தார்கள்‌: 
அவர்களை அடக்கம்‌ செய்ய எவரும்‌ இல்லை. 

எங்களை அடுத்து வாழ்வோரின்‌ பழிச்சொல்லுக்கு இலக்கானோம்‌: எங்களைச்‌ சூழ்ந்து 
ள்ளோரின்‌ நகைப்புக்கும்‌ ஏளனத்திற்கும்‌ ஆளாகிவிட்டோம்‌. 

ஆண்டவரே! இன்னும்‌ எவ்வளவு காலம்‌ நீர்‌ சினம்‌ கொண்டிருப்பீர்‌? என்றென்றுமா? 
உமது வெஞ்சினம்‌ நெருப்பாக எரியுமோ? 

உம்மை அறியாத வேற்று நாட்டினர்மீது, உமது பெயரைத்‌ தொழாத அரசர்கள்‌ மீது உம்‌ 
சினத்தைக்‌ கொட்டியருளும்‌. 

ஏனெனில்‌, அவர்கள்‌ யாக்கோபை விழுங்கிவிட்டார்கள்‌: அவரது உறைவிடத்தைப்‌ 
பாழாக்கி விட்டார்கள்‌. 

எம்‌ மூதாதையரின்‌ குற்றங்களை எம்மீது சுமத்தாதேயும்‌! உம்‌ இரக்கம்‌ எமக்கு விரைவில்‌ 
கிடைப்பதாக! நாங்கள்‌ மிகவும்‌ தாழ்த்தப்பட்டிருக்கின்றோம்‌. 

எங்கள்‌ மீட்பராகிய கடவுளே! உமது பெயரின்‌ மாட்சியை முன்னிட்டு எங்களுக்கு உதவி 
செய்தருளும்‌: உமது பெயரை முன்னிட்டு எங்களை விடூவித்தருளும்‌: எங்கள்‌ பாவங்களை 
மன்னித்தருளும்‌. 

“அவர்களின்‌ கடவுள்‌ எங்கே?” என்று அண்டை நாட்டினர்‌ ஏன்‌ சொல்லவேண்டும்‌? 
உம்முடைய ஊழியரின்‌ இரத்தத்தைச்‌ சிந்தியதற்காக நீர்‌ அவர்களை, என்‌ 
கண்ணெதிரே, பழிதீர்த்தருளும்‌. 

சிறைப்பட்டோரின்‌ பெருமூச்சு உம்‌ திருமுன்‌ வருவதாக! கொலைத்‌ தீர்ப்புப்‌ 
பெற்றோரை உம்‌ புயவலிமை காப்பதாக. 

ஆண்டவரே, எம்‌ அண்டை நாட்டார்‌ உம்மைப்‌ பழித்துரைத்த இழிச்சொல்லுக்காக, ஏழு 
மடங்கு தண்டனை அவர்கள்‌ மடியில்‌ விழச்செய்யும்‌. 

அப்பொழுது உம்‌ மக்களும்‌, உமது மேய்ச்சலின்‌ மந்தையுமான நாங்கள்‌ என்றென்றும்‌ 
உம்மைப்‌ போற்றிடுவோம்‌! தலைமுறைதோறும்‌ உமது புகழை எடுத்துரைப்போம்‌. 

இஸ்ரயேலின்‌ ஆயரே, செவிசாயும்‌! யோசேப்பை மந்தையென நடத்திச்‌ 
செல்கின்றவரே! கேருபுகளின்‌ மீது வீற்றிருப்பவரே, ஒளிர்ந்திடும்‌! 

எப்ராயிம்‌, பென்யமின்‌, மனாசேயின்‌ முன்னிலையில்‌ உமது ஆற்றலைக்‌ கிளர்ந்தெழச்‌ 
செய்து எம்மை மீட்க வாரும்‌! 

கடவுளே, எங்களை முன்னைய நன்னிலைக்குக்‌ கொணர்ந்தருளும்‌! எம்மை மீட்குமாறு 
உமது முக ஒளியைக்‌ காட்டியருளும்‌! 

படைகளின்‌ கடவுளாம்‌ ஆண்டவரே! உம்‌ மக்களின்‌ வேண்டுதலுக்கு எதிராக எத்தனை 
நாள்‌ நீர்‌ சினம்‌ கொண்டிருப்பர்‌? 

கண்ணீராம்‌ உணவை அவர்கள்‌ உண்ணச்‌ செய்தீர்‌: கண்ணீரை அவர்கள்‌ பெருமளவு 
பருகச்‌ செய்தீர்‌. 

எங்கள்‌ அண்டை நாட்டாருக்கு எங்களைச்‌ சர்ச்சைப்பொருள்‌ ஆக்கினீர்‌: எங்கள்‌ 
எதிரிகள்‌ எம்மை ஏளனம்‌ செய்தார்கள்‌. 

படைகளின்‌ கடவுளே! எங்களை முன்னைய நன்னிலைக்குக்‌ கொணர்ந்தருளும்‌: எம்மை 
மீட்குமாறு உமது முக ஒளியைக்‌ காட்டியருளும்‌. 

எகிப்தினின்று திராட்சைக்செடி ஒன்றைக்‌ கொண்டுவந்தீர்‌: வேற்றினத்தாரை 
விரட்டிவிட்டு அதனை நட்டு வைத்தீர்‌. 

அதற்கென நிலத்தை ஒழுங்குபடுத்திக்‌ கொடுத்தீர்‌: அது ஆழ வேரூன்றி நாட்டை 
நிரப்பியது. 

அதன்‌ நிழல்‌ மலைகளையும்‌ அதன்‌ கிளைகள்‌ வலிமைமிகு கேதுரு மரங்களையும்‌ மூடின. 
அதன்‌ கொடிகள்‌ கடல்வரையும்‌ அதன்‌ தளிர்கள்‌ பேராறுவரையும்‌ பரவின. 

பின்னர்‌, நீர்‌ ஏன்‌ அதன்‌ மதில்களைத்‌ தகர்த்துவிட்டீர்‌? அவ்வழிச்செல்வோர்‌ அனைவரும்‌ 
அதன்‌ பழத்தைப்‌ பறிக்கின்றனரே! 

காட்டுப்‌ பன்றிகள்‌ அதனை அழிக்கின்றன: வயல்வெளி உயிரினங்கள்‌ அதனை 
மேய்கின்றன. 

படைகளின்‌ கடவுளே! மீண்டும்‌ வாரும்‌! விண்ணுலகினின்று கண்ணோக்கிப்‌ பாரும்‌: இந்த 
திராட்சைக்‌ கொடிமீது பரிவு காட்டும்‌! 

உமது வலக்கை நட்டுவைத்த கிளையை, உமக்கென நீர்‌ வளர்த்த மகவைக்‌ காத்தருளும்‌! 
அவர்கள்‌ அதற்குத்‌ தீ மூட்டினார்கள்‌: அதை வெட்டித்‌ தள்ளிவிட்டார்கள்‌: உமது 
முகத்தின்‌ சினமிகு நோக்கினால்‌, அவர்கள்‌ அழிந்துபோவார்களாக! 

உமது வலப்பக்கம்‌ இருக்கும்‌ மனிதரை உமது கை காப்பதாக! உமக்கென்றே நீர்‌ 
உறுதிபெறச்‌ செய்த மானிட மைந்தரைக்‌ காப்பதாக! 

இனி நாங்கள்‌ உம்மைவிட்டு அகலமாட்டோம்‌: எமக்கு வாழ்வு அளித்தருளும்‌: நாங்கள்‌ 
உமது பெயரைத்‌ தொழுவோம்‌. 

படைகளின்‌ கடவுளான ஆண்டவரே! எங்களை முன்னைய நன்னிலைக்குக்‌ 
கொணர்ந்தருளும்‌! நாங்கள்‌ விடுதலை பெறுமாறு உமது முக ஒளியைக்‌ காட்டியருளும்‌! 

நமது வலிமையாகிய கடவுளை மகிழ்ந்து பாடுங்கள்‌: யாக்கோபின்‌ கடவுளைப்‌ புகழ்ந்து 
ஏத்துங்கள்‌. 

இன்னிசை எழுப்புங்கள்‌: மத்தளம்‌ கொட்டுங்கள்‌: யாழும்‌ சுரமண்டலமும்‌ இசைந்து 
இனிமையாய்ப்‌ பாடுங்கள்‌. 

அமாவாசையில்‌, பெளர்ணமியில்‌, நமது திருவிழாநாளில்‌ எக்காளம்‌ ஊதுங்கள்‌. 

இது இஸ்ரயேல்‌ மக்களுக்குரிய விதிமுறை: யாக்கோபின்‌ கடவுள்‌ தந்த நீதிநெறி. 

அவர்‌ எகிப்துக்கு எதிராகச்‌ சென்றபொழுது யோசேப்புக்கு அளித்த சான்று இதுவே. 
அப்பொழுது நான்‌ அறியாத மொழியைக்‌ கேட்டேன்‌. 

தோளினின்று உன்‌ சுமையை அகற்றினேன்‌: உன்‌ கைகள்‌ கூடையினின்று விடுதலை 
பெற்றன. 

துன்ப வேளையில்‌ என்னை நோக்கி மன்றாடினீர்கள்‌: நான்‌ உங்களை விடூவித்தேன்‌: 
இடிமுழங்கும்‌ மறைவிடத்தினின்று நான்‌ உங்களுக்கு மறுமொழி கூறினேன்‌: மெரிபாவின்‌ 
நீருற்று அருகில்‌ உங்களைச்‌ சோதித்தேன்‌. 

என்‌ மக்களே, எனக்குச்‌ செவிகொடுங்கள்‌: நான்‌ உங்களுக்கு எச்சரிக்கை 
விடுக்கின்றேன்‌: இஸ்ரயேலரே, நீங்கள்‌ எனக்குச்‌ செவிசாய்த்தால்‌, எவ்வளவு 
நலமாயிருக்கும்‌! 

உங்களிடையே வேற்றுத்‌ தெய்வம்‌ இருத்தலாகாது: நீங்கள்‌ அன்னிய தெய்வத்தைத்‌ 
தொழலாகாது. 

உங்களை எகிப்து நாட்டினின்று அழைத்துவந்த கடவுளாகிய ஆண்டவர்‌ நானே: உங்கள்‌ 
வாயை விரிவாகத்‌ திறங்கள்‌: நான்‌ அதை நிரப்புவேன்‌. 

ஆனால்‌ என்‌ மக்கள்‌ என்‌ குரலுக்குச்‌ செவிசாய்க்கவில்லை: இஸ்ரயேலர்‌ எனக்குப்‌ 
பணியவில்லை. 

எனவே, அவர்கள்‌ தங்கள்‌ எண்ணங்களின்படியே நடக்குமாறு, அவர்களின்‌ கடின 
இதயங்களிடமும்‌ அவர்களை விட்டுவிட்டேன்‌. 

என்‌ மக்கள்‌ எனக்குச்‌ செவிசாய்த்திருந்தால்‌, இஸ்ரயேலர்‌ நான்‌ காட்டிய வழியில்‌ 
நடந்திருந்தால்‌, எவ்வளவோ நலமாயிருந்திருக்கும்‌. 

நான்‌ விரைவில்‌ அவர்கள்‌ எதிரிகளை அடக்குவேன்‌, என்‌ கை அவர்களின்‌ பகைவருக்கு 
எதிராகத்‌ திரும்பும்‌. 

ஆண்டவரை வெறுப்போர்‌ அவர்முன்‌ கூனிக்குறுகுவர்‌: அவர்களது தண்டனைக்‌ காலம்‌ 
என்றென்றுமாய்‌ இருக்கும்‌. 

ஆனால்‌, உங்களுக்கு நயமான கோதுமையை உணவாகக்‌ கொடுப்பேன்‌: உங்களுக்கு 
மலைத்‌ தேனால்‌ நிறைவளிப்பேன்‌. 

தெய்வீக சபையில்‌ கடவுள்‌ எழுந்தருளியிருக்கின்றார்‌: தெய்வய்களிடையே அவர்‌ 
நீதித்தீர்ப்பு வழங்கின்றார்‌. 

“எவ்வளவு காலம்‌ நீங்கள்‌ நேர்மையற்ற தீர்ப்பு வழங்குவீர்கள்‌? எவ்வளவு காலம்‌ 
பொல்லாருக்குச்‌ சலுகை காட்டுவீர்கள்‌? (சேலா) 

எளியோர்க்கும்‌ திக்கற்றவர்க்கும்‌ நீதி வழங்குங்கள்‌: சிறுமையுற்றோர்க்கும்‌ ஏழைகட்கும்‌ 
நியாயம்‌ வழங்குங்கள்‌! 

எளியோரையும்‌ வறியோரையும்‌ விடுவிங்கள்‌! பொல்லாரின்‌ பிடியினின்று அவர்களுக்கு 
விடுதலை அளியுங்கள்‌! 

உங்களுக்கு அறிவுமில்லை: உணர்வுமில்லை: நீங்கள்‌ இருளில்‌ நடக்கின்றீர்கள்‌: 
பூவுலகின்‌ அடித்தளங்கள்‌ அனைத்துமே அசைந்துவிட்டன. 

“நீங்கள்‌ தெங்வங்கள்‌: நீங்கள்‌ எல்லாரும்‌ உன்னதரின்‌ புதல்வர்கள்‌. 

ஆயினும்‌, நீங்களும்‌ மனிதர்போன்று மடிவீர்கள்‌: தலைவர்களுள்‌ ஒருவர்போல வீழ்வீர்கள்‌” 
என்றேன்‌. 

கடவுளே, உலகில்‌ எழுந்தருளும்‌, அதில்‌ நீதியை நிலைநாட்டும்‌: ஏனெனில்‌, எல்லா 
நாட்டினரும்‌ உமக்கே சொந்தம்‌. 

கடவுளே! மெளனமாய்‌ இராதேயும்‌: பேசாமல்‌ இராதேயும்‌: இறைவனே! அமைதியாய்‌ 
இராதேயும்‌. 

ஏனெனில்‌, உம்‌ எதிரிகள்‌ அமளி செய்கின்றார்கள்‌: உம்மை வெறுப்போர்‌ 
தலைபக்குகின்றார்கள்‌. 

உம்‌ மக்களுக்கு எதிராக வஞ்சகமாயச்‌ சதி செய்கின்றார்கள்‌: உம்‌ பாதுகாப்பில்‌ 
உள்ளோர்க்கு எதிராகச்‌ சூழ்ச்சி செய்கின்றார்கள்‌. 


10. 
11. 

அவர்கள்‌ கூறுகின்றார்கள்‌: “ஓர்‌ இனமாக அவர்களை இல்லாதவாறு ஒழித்திடுவோம்‌: 
இஸ்ரயேலின்‌ பெயரை எவரும்‌ நினையாதவாறு செய்திடுவோம்‌. 

அவர்கள்‌ ஒருமனப்பட்டுச்‌ சதி செய்கின்றார்கள்‌: உமக்கு எதிராக உடன்படிக்கை 
செய்து கொண்டார்கள்‌. 

ஏதோமின்‌ கூடாரத்தார்‌, இஸ்மயேலர்‌, மோவாபியர்‌, அக்ரியர்‌, 

கெபாலியர்‌, அம்மோனியர்‌, அமலேக்கியர்‌, பெலிஸ்தியர்‌ மற்றும்‌ தீர்வாழ்‌ மக்களே 
அவர்கள்‌. 

அவர்களோடு அசீரியரும்‌ சேர்ந்துகொண்டு, லோத்தின்‌ மைந்தருக்கு வலக்‌ கையாய்‌ 
இருந்தனர்‌. 

மிதியானுக்கும்‌, கீசோன்‌ ஆற்றின்‌ அருகே சீசராவுக்கும்‌ யாபீனுக்கும்‌ செய்தது போல, 
அவர்களுக்கும்‌ செய்தருளும்‌. 

அவர்கள்‌ ஏந்தோரில்‌ அழிக்கப்பட்டார்கள்‌: அவர்கள்‌ மண்ணுக்கு உரமானார்கள்‌. 
ஓரேபுக்கும்‌ செயேபுக்கும்‌ செய்தது போல்‌ அவர்களின்‌ உயர்குடி மக்களுக்கும்‌ 
செய்தருளும்‌! செபாருக்கும்‌ சல்முன்னாவுக்கும்‌ செய்ததுபோல்‌ அவர்களின்‌ 
தலைவர்களுக்கும்‌ செய்தருளும்‌. 

ஏனெனில்‌, “கடவுளின்‌ மேய்ச்சல்‌ நிலத்தை நமக்கு உரிமையாக்கிக்‌ கொள்வோம்‌” என்று 
அவர்கள்‌ கூறினார்கள்‌. 

என்‌ கடவுளே! சூறாவளியில்‌ புழுதியென காற்றில்‌ பதரென அவர்களை ஆக்கியருளும்‌. 
நெருப்பு காட்டை எரிப்பது போலவும்‌, தீக்கனல்‌ மலைகளைச்‌ சுட்டெரிப்பது போலவும்‌ 
அவர்களுக்குச்‌ செய்தருளும்‌. 

உமது புயலால்‌ அவர்களைத்‌ துரத்திவிடம்‌! உமது சூறாவழியால்‌ அவர்களைத்‌ 
திகிலடையச்‌ செய்யும்‌. 

ஆண்டவரே, மானக்கேட்டினால்‌ அவர்கள்‌ முகத்தை மூடும்‌: அப்பொழுதுதான்‌ அவர்கள்‌ 
உமது பெயரை நாடுவார்கள்‌. 

அவர்கள்‌ என்றென்றும்‌ வெட்கிக்‌ கலங்குவார்களாக! நாணமுற்று அழிந்து 
போவார்களாக! 

“ஆண்டவர்‌” என்னும்‌ பெயர்‌ தாங்கும்‌ உம்மை, உலகனைத்திலும்‌ உன்னதரான உம்மை, 
அவர்கள்‌ அறிந்து கொள்வார்களாக! 

படைகளின்‌ ஆண்டவரே! உமது உறைவிடம்‌ எத்துணை அருமையானது! 

என்‌ ஆன்மா ஆண்டவரின்‌ கோவில்‌ முற்றங்களுக்காக ஏங்கித்‌ தவிக்கின்றது: என்‌ 
உள்ளமும்‌ உடலும்‌ என்றுமுள இறைவனை மகிழ்ச்சியுடன்‌ பாடுகின்றது. 

படைகளின்‌ ஆண்டவரே! என்‌ அரசரே! என்‌ கடவுளே! உமது பீடங்களில்‌ அடைக்கலான்‌ 
குருவிக்கு வீடு கிடைத்துள்ளது: தங்கள்‌ குஞ்சுகளை வைத்திருப்பதற்குச்‌ சிட்டுக்‌ 
குருவிகளுக்குக்‌ கூடும்‌ கிடைத்துள்ளது. 

உமது இல்லத்தில்‌ தங்கியிருப்போர்‌ நற்பேறு பெற்றோர்‌: அவர்கள்‌ எந்நாளும்‌ உம்மைப்‌ 
புகழ்ந்து கொண்டேயிருப்பார்கள்‌. 

உம்மிடருந்து வலிமை பெற்ற மானிடர்‌ பேறு பெற்றோர்‌: அவர்களது உள்ளம்‌ 
சீயோனுக்குச்‌ செல்லும்‌ நெடுஞ்சாலைகளை நோக்கியே உள்ளது. 

வறண்ட பாக்கா பள்ளத்தாக்கை அவர்கள்‌ கடந்து செல்கையில்‌, அது நீருற்றுகள்‌ உள்ள 
இடமாக மாறுகின்றது: முதல்‌ பருவமழை அதனை நீர்நிலைகள்‌ நிறைந்த இடமாக்கும்‌. 
அவர்கள்‌ நடந்து செல்கையில்‌ மேலும்‌ மேலும்‌ வலிமை பெறுகின்றார்கள்‌: பின்பு, 
சீயோனின்‌ தெய்வங்களின்‌ இறைவனைக்‌ காண்பார்கள்‌. 

படைகளின்‌ ஆண்டவரே, என்‌ விண்ணப்பத்தைக்‌ கேட்டருளும்‌! யாக்கோபின்‌ கடவுளே! 
எனக்குச்‌ செவிசாய்த்தருளும்‌! (சேலா) 

எங்கள்‌ கேடயமாகிய கடவுளே, கண்ணோக்கும்‌! நீர்‌ திருப்பொழிவு செய்தவரின்‌ 
முகத்தைக்‌ கணிவுடன்‌ பாரும்‌! 

வேற்றிடங்களில்‌ வாழும்‌ ஆயிரம்‌ நாள்களினும்‌ உம்‌ கோவில்‌ முற்றங்களில்‌ தங்கும்‌ 
ஒருநாளே மேலானது: பொல்லாரின்‌ கூடாரங்களில்‌ குடியிருப்பதினும்‌, என்‌ கடவுளது 
இல்லத்தின்‌ வாயிற்காவலனாய்‌ இருப்பதே இனிமையானது. 

ஏனெனில்‌, கடவுளாகிய ஆண்டவர்‌ நமக்குத்‌ கதிரவனும்‌ கேடயமுமாய்‌ இருக்கின்றார்‌: 
ஆண்டவர்‌ அருளையும்‌ மேன்மையையும்‌ அளிப்பார்‌: மாசற்றவர்களாய்‌ நடப்பவர்களுக்கு 
நன்மையானவற்றை வழங்குவார்‌. 

படைகளின்‌ ஆண்டவரே! உம்மை நம்பும்‌ மானிடர்‌ நற்பேறு பெற்றோர்‌! 

ஆண்டவரே! உமது நாட்டின்மீது அருள்‌ கூர்ந்தீர்‌: யாக்கோபினரை முன்னைய 
நன்னிலைக்குக்‌ கொணர்ந்தீர்‌. 

உமது மக்களின்‌ குற்றத்தை மன்னித்தீர்‌: அவர்களின்‌ பாவங்கள்‌ அனைத்தையும்‌ மறைத்து 
விட்டீர்‌. (சேலா) 

உம்‌ சினம்‌ முழுவதையும்‌ அடக்கிக்‌ கொண்டீர்‌: கடும்‌ சீற்றம்‌ கொள்வதை விலக்கிக்‌ 
கொண்டீர்‌. 

எம்‌ மீட்பராம்‌ கடவுளே! எங்களை முன்னைய நன்னிலைக்குக்‌ கொணர்ந்தருளும்‌: 
எங்கள்மீது உமக்குள்ள சினத்தை அகற்றிக்‌ கொள்ளும்‌. 

என்றென்றும்‌ எங்கள்மேல்‌ நீர்‌ சினம்‌ கொள்வீர்‌? தலைமுறைதோறுமா உமது கோபம்‌ 
நீடிக்கும்‌? 

உம்‌ மக்கள்‌ உம்மில்‌ மகிழ்வுறுமாறு, எங்களுக்குப்‌ புத்துயிர்‌ அளிக்கமாட்டீரோ? 
ஆண்டவரே, உமது பேரன்பை எங்களுக்குக்‌ காட்டியருளும்‌: உமது மீட்பையும்‌ 
எங்களுக்குத்‌ தந்தருளும்‌. 

ஆண்டவராம்‌ இறைவன்‌ உரைப்பதைக்‌ கேட்பேன்‌: தம்‌ மக்களுக்கு, தம்‌ பற்றுமிகு 
அடியார்க்கு நிறைவாழ்வை அவர்‌ வாக்களிக்கின்றார்‌: அவர்களோ மடமைக்குத்‌ திரும்பிச்‌ 
செல்லலாகாது. 

அவருக்கு அஞ்சி நடப்போர்க்கு அவரது மீட்பு அண்மையில்‌ உள்ளது என்பது உறுதி: நம்‌ 
நாட்டில்‌ அவரது மாட்சி குடிகொள்ளும்‌. 

பேரன்பும்‌ உண்மையும்‌ ஒன்றையொன்று சந்திக்கும்‌: நீதியும்‌ நிறைவாழ்வும்‌ 
ஒன்றையொன்று முத்தமிடும்‌. 

மண்ணினின்று உண்மை முளைத்தெழும்‌: விண்ணினின்று நீதி கீழ்நோக்கும்‌. 

நல்லதையே ஆண்டவர்‌ அருள்வார்‌: நல்விளைவை நம்நாடு நல்கும்‌. 

நீதி அவர்முன்‌ செல்லும்‌: அவர்தம்‌ அடிச்சுவடுகளுக்கு வழி வகுக்கும்‌. 

ஆண்டவரே! எனக்குச்‌ செவிசாய்த்துப்‌ பதிலளியும்‌: ஏனெனில்‌, நான்‌ எளியவன்‌: 
வறியவன்‌. 

என்‌ உயிரைக்‌ காத்தருளும்‌: ஏனெனில்‌, நான்‌ உம்மீது பற்றுடையவன்‌: உம்‌ ஊழியனைக்‌ 
காத்தருளும்‌: நீரே என்‌ கடவுள்‌! நான்‌ உம்மீது நம்பிக்கை கொண்டுள்ளேன்‌. 


10. 

என்‌ தலைவரே! என்‌ மேல்‌ இரக்கமாயிரும்‌: ஏனெனில்‌, நான்‌ முழுவதும்‌ உம்மை நோக்கி 
மன்றாடுகிறேன்‌. 

உம்‌ அடியானின்‌ மனத்தை மகிழச்‌ செய்யும்‌: என்‌ தலைவரே! உம்மை நோக்கி என்‌ 
உள்ளத்தை உயர்த்துகின்றேன்‌. 

ஏனெனில்‌ என்‌ தலைவரே! நீர்‌ நல்லவர்‌: மன்னிப்பவர்‌: உம்மை நோக்கி மன்றாடும்‌ 
அனைவருக்கும்‌ பேரன்பு காட்டுபவர்‌. 

ஆண்டவரே, என்‌ வேண்டூதலுக்குச்‌ செவிகொடும்‌: உம்‌ உதவியை நாடும்‌ என்‌ குரலைக்‌ 
கேட்டருளும்‌. 

என்‌ துன்ப நாளில்‌ உம்மை நோக்கி மன்றாடுகின்றேன்‌: நீரும்‌ எனக்குப்‌ பதிலளிப்பீர்‌. 

என்‌ தலைவரே! தெய்வங்களுள்‌ உமக்கு நிகரானவர்‌ எவருமில்லை. உமது 
செயல்களுக்கு ஒப்பானவை எவையுமில்லை. 

என்‌ தலைவரே! நீர்‌ படைத்த மக்களினத்தார்‌ அனைவரும்‌ உம்‌ திருமுன்‌ வந்து உம்மைப்‌ 
பணிவர்‌: உமது பெயருக்கு மாட்சி அளிப்பர்‌. 

ஏனெனில்‌, நீர்‌ மாட்சி மிக்கவர்‌: வியத்தகு செயல்கள்‌ புரிபவர்‌: நீர்‌ ஒருவரே கடவுள்‌! 
ஆண்டவரே, உமது உண்மைக்கேற்ப நான்‌ நடக்குமாறு உமது வழியை எனக்குக்‌ 
கற்பியும்‌, உமது பெயருக்கு அஞ்சுமாறு என்‌ உள்ளத்தை ஒருமுகப்படுத்தும்‌. 

என்‌ தலைவரே! என்‌ கடவுளே! என்‌ முழு இதயத்தோடு உம்மைப்‌ புகழ்வேன்‌: 
என்றென்றும்‌ உமது பெயருக்கு மாட்சி அளிப்பேன்‌. 

ஏனெனில்‌, நீர்‌ என்மீது காட்டிய அன்பு பெரிது! ஆழமிகு பாதாளத்தினின்று என்னுயிரை 
விடுவித்தீர்‌! 

கடவுளே! செருக்குற்றோர்‌ எனக்கெதிராய்‌ எழுந்துள்ளனர்‌: கொடியோர்‌ கூட்டம்‌ என்‌ 
உயிரைப்‌ பறிக்கப்‌ பார்க்கின்றது: அவர்களுக்கு உம்மைப்பற்றிய நினைவே இல்லை. 

என்‌ தலைவரே! நீரோ இரக்கமிகு இறைவன்‌: அருள்‌ மிகுந்தவர்‌: விரைவில்‌ 
சினமுறாதவர்‌: பேரன்பும்‌ உண்மையும்‌ பெரிதும்‌ கொண்டவர்‌. 

என்னைக்‌ கண்ணோக்கி என்மீது இரங்கும்‌: உம்‌ அடியானுக்கு உம்‌ ஆற்றலைத்‌ தாரும்‌: 
உம்‌ அடியாளின்‌ மகனைக்‌ காப்பாற்றும்‌. 

நன்மைத்தனத்தின்‌ அடையாளம்‌ ஒன்றை எனக்கு அருளும்‌: என்‌ எதிரிகள்‌ அதைக்‌ கண்டு 
நாணுவர்‌: ஏனெனில்‌, ஆண்டவராகிய நீர்தாமே எனக்குத்‌ துணைசெய்து ஆறுதல்‌ 
அளித்துள்ளீர்‌. 

நகரின்‌ அடித்தளம்‌ திருமலைகளின்மீது அமைந்துள்ளது. 

யாக்கோபின்‌ உறைவிடங்கள்‌ அனைத்தையும்விட ஆண்டவர்‌ சீயோன்‌ நகர வாயில்களை 
விரும்புகின்றா*. 

கடவுளின்‌ நகரே! உன்னைப்பற்றி மேன்மையானவை பேசப்படுகின்றன. (சேலா) 
எகிப்தையும்‌ பாபிலோனையும்‌ என்னை அறிந்தவைகளாகக்‌ கொள்வேன்‌: பெலிஸ்தியர்‌, 
தீர்‌ மற்றும்‌ எத்தியோப்பியா நாட்டினரைக்‌ குறித்து, “இவர்கள்‌ இங்கேயே 
பிறந்தவர்கள்‌” என்று கூறப்படும்‌. 

“இங்கேதான்‌ எல்லாரும்‌ பிறந்தனர்‌: உன்னதர்தாமே அதை நிலைநாட்டியுள்ளார்‌!“ 
என்று சீயோனைப்பற்றிச்‌ சொல்லப்படும்‌. 

மக்களினங்களின்‌ பெயர்களைப்‌ பதிவு செய்யும்போது, “இவர்‌ இங்கேதான்‌ பிறந்தார்‌“ 
என ஆண்டவர்‌ எழுதுவார்‌. (சேலா) 

ஆடல்‌ வல்லாருடன்‌ பாடூவோரும்‌ சேர்ந்து “எங்கள்‌ நலன்களின்‌ ஊற்று உன்னிடமே 
உள்ளது: எல்லாரின்‌ உறைவிடமும்‌ உன்னிடமே உள்ளது” என்பர்‌. 

ஆண்டவரே! என்‌ மீட்பின்‌ கடவுளே! பகலில்‌ கதறுகிறேன்‌: இரவில்‌ உமது 
முன்னிலையில்‌ புலம்புகின்றேன்‌. 

என்‌ மன்றாட்டு உம்‌ திருமுன்‌ வருவதாக! என்‌ கூக்குரலுக்குச்‌ செவிசாய்த்தருளும்‌! 
ஏனெனில்‌, என்‌ உள்ளம்‌ துன்பத்தால்‌ நிறைந்துள்ளது: என்‌ உயிர்‌ பாதாளத்தை 
நெருங்கிவிட்டது. 

படூகுழிக்குள்‌ இறங்குவோருள்‌ ஒருவராக நானும்‌ கணிக்கப்படுகின்றேன்‌: வலுவிழந்த 
மனிதரைப்போல்‌ ஆனேன்‌. 

இறந்தோருள்‌ ஒருவராகக்‌ கைவிடப்பட்டேன்‌: கொலையுண்டு கல்லறையில்‌ 
கிடப்பவர்போல்‌ ஆனேன்‌: அவர்களை ஒருபோதும்‌ நீர்‌ நினைப்பதில்லை: அவர்கள்‌ 
உமது பாதுகாப்பினின்று அகற்றப்பட்டார்கள்‌. 

ஆழமிகு படுகுழிக்குள்‌ என்னைத்‌ தள்ளிவிட்டீர்‌! காரிருள்‌ பள்ளங்களுக்குள்‌ என்னைக்‌ 
கைவிட்டு விட்டீர்‌. 

உமது சினம்‌ என்னை அழுத்துகின்றது: உம்‌ அலைகள்‌ அனைத்தும்‌ என்னை வருத்து 
கின்றன. (சேலா) 

எனக்கு அறிமுனமானவர்களை என்னைவிட்டு விலகச்செய்தீர்‌: அவர்களுக்கு என்னை 
அருவருப்பாக்கினீர்‌: நான்‌ வெளியேற இயலாவண்ணம்‌ அடைபட்டுள்ளேன்‌. 
துயரத்தினால்‌ என்‌ கண்‌ மங்கிப்போயிற்று: ஆண்டவரே! நாள்தோறும்‌ உம்மை 
மன்றாடுகின்றேன்‌: உம்மை நோக்கி என்‌ கைகளைக்‌ கூப்புகின்றேன்‌. 
இறந்தோர்க்காகவா நீர்‌ வியத்தகு செயல்கள்‌ செய்வீர்‌? கீழுலகின்‌ ஆவிகள்‌ எழுந்து 
உம்மைப்‌ புகழுமோ? (சேலா) 

கல்லறையில்‌ உமது பேரன்பு எடூத்துரைக்கப்படுமா? அழிவின்‌ தலத்தில்‌ உமது உண்மை 
அறிவிக்கப்படுமா? 

இருட்டினில்‌ உம்‌ அருஞ்செயல்கள்‌ அறியப்படூுமா? மறதி உலகில்‌ உம்‌ நீதிநெறி 
உணரப்படுமா? 

ஆண்டவரே! நானோ உம்மை நோக்கிக்‌ கதறுகின்றேன்‌: காலையில்‌ உம்மை நோக்கி 
மன்றாடுகின்றேன்‌. 

ஆண்டவரே! என்னை ஏன்‌ தள்ளவிடுகின்றீர்‌? உமது முகத்தை என்னிடமிருந்து ஏன்‌ 
மறைக்கின்றீர்‌? 

என்‌ இளமைமுதல்‌ நான்‌ துன்புற்றுமடியும்‌ நிலையில்‌ உள்ளேன்‌: உம்மால்‌ வந்த பெருந்‌ 
திகிலால்‌ தளாந்து போனேன்‌. 

உமது வெஞ்சினம்‌ என்னை மூழ்கடிக்கின்றது: உம்‌ அச்சந்தரும்‌ தாக்குதல்கள்‌ என்னை 
அழிக்கின்றன. 

அவை நான்முழுவதும்‌ வெள்ளப்பெருக்கென என்னைச்‌ சூழ்ந்து கொண்டன: அவை 
எப்பக்கமும்‌ என்னை வளைத்துக்கொண்டன. 

என்‌ அன்பரையும்‌ தோழரையும்‌ என்னைவிட்டு அகற்றினீர்‌: இருளே என்‌ நெருங்கிய 
நண்பன்‌. 

ஆண்டவரின்‌ பேரன்பைப்பற்றி நான்‌ என்றும்‌ பாடுவேன்‌: நீர்‌ உண்மையுள்ளவர்‌ எனத்‌ 
தலைமுறைதோறும்‌ என்‌ நாவால்‌ அறிவிப்பேன்‌. 


10. 
11. 


24. 


20. 

உமது பேரன்பு என்றென்றும்‌ நிலைத்துள்ளது என்று அறிவிப்பேன்‌: உமது உண்மை 
வானைப்போல்‌ உறுதியானது. 

நீர்‌ உரைத்தது: “நான்‌ தேர்ந்து கொண்டவனோடூ உடன்படிக்கை செய்துகொண்டேன்‌: 
என்‌ ஊழியன்‌ தாவீதுக்கு ஆணையிட்டு நான்‌ கூறியது: 

உன்‌ வழிமரபை என்றென்றும்‌ நிலைக்கச்‌ செய்வேன்‌: உன்‌ அரியணையைத்‌ தலைமுறை 
தலைமுறையாக நிலைத்திருக்கச்‌ செய்வேன்‌” (சேலா) 

ஆண்டவரே, வானங்கள்‌ உம்‌ வியத்தகு செயல்களைப்‌ புகழ்கின்றன: பயவர்‌ குழுவினில்‌ 
உமது உண்மை விளங்கும்‌. 

வான்வெளியில்‌ ஆண்டவருக்கு நிகரானவர்‌ யார்‌? தெய்வ மைந்தர்‌ குழுவில்‌ 
ஆண்டவருக்கு இணையானவர்‌ யார்‌? 

பயவர்‌ குழுவில்‌ அவர்‌ அஞ்சுதற்குரிய இறைவன்‌: அவரைச்‌ சூழ்ந்துள்ள அனைவருக்கும்‌ 
மேலாக அஞ்சுதற்கு உரியவர்‌. 

படைகளின்‌ கடவுளாகிய ஆண்டவரே! உம்மைப்போல்‌ ஆற்றல்‌ மிக்கவர்‌ யார்‌? 
ஆண்டவரே! உம்‌ உண்மை உம்மைச்‌ சூழ்ந்துள்ளது. 

கொந்தளிக்கும்‌ கடல்மீது நீர்‌ ஆட்சி செலுத்துகின்றீர்‌: பொங்கியெழும்‌ அதன்‌ 
அலைகளை அடக்குகின்றீர்‌. 

இராகாபைப்‌ பிணமென நசுக்கினீர்‌: உம்‌ எதிரிகளை உம்‌ வலிய புயத்தால்‌ சிதறடித்தீர்‌. 
வானமும்‌ உமதே! வையமும்‌ உமதே! பூவுலகையும்‌ அதில்‌ நிறைந்துள அனைத்தையும்‌ 
நிலைநிறுத்தியவர்‌ நீரே! 

வடக்கையும்‌ தெற்கையும்‌ படைத்தவர்‌ நீரே! தாபோரும்‌ எர்மோனும்‌ உம்‌ பெயரைக்‌ 
களிப்புடன்‌ புகழ்கின்றன. 

வன்மைமிக்கது உமது புயம்‌: வலிமைகொண்டது உமது கை: உயர்ந்து நிற்பது உம்‌ 
வலக்கை: 

நீதியும்‌ நேர்மையும்‌ உம்‌ அரியணைக்கு அடித்தளம்‌: பேரன்பும்‌ உண்மையும்‌ உமக்கு 
முன்னே செல்லும்‌. 

விழாவின்‌ பேரொலியை அறிந்த மக்கள்‌ பேறுபெற்றோர்‌: ஆண்டவரே! உம்‌ முகத்தின்‌ 
ஒளியில்‌ அவர்கள்‌ நடப்பார்கள்‌. 

அவர்கள்‌ நாள்முழுவதும்‌ உம்‌ பெயரில்‌ களிகூர்வார்கள்‌: உமது நீதியால்‌ அவர்கள்‌ 
மேன்மை அடைவார்கள்‌. 

ஏனெனில்‌, நீரே அவர்களது ஆற்றலின்‌ மேன்மை: உமது தயவால்‌ எங்கள்‌ வலிமை 
உயர்த்தப்பட்டுள்ளது. 

நம்‌ கேடயம்‌ ஆண்டவருக்கு உரியது: நம்‌ அரசர்‌ இஸ்ரயேலின்‌ பயவருக்கு உரியவர்‌. 
முற்காலத்தில்‌ உம்‌ பற்றுமிகு அடியார்க்கு நீர்‌ காட்சி தந்து கூறியது: வீரன்‌ ஒருவனுக்கு 
வலிமை அளித்தேன்‌: மக்களினின்று தேர்ந்தெடுக்கப்பட்டவனை உயர்த்தினேன்‌. 

என்‌ ஊழியன்‌ தாவீதைக்‌ கண்டுபிடித்தேன்‌: என்‌ திருத்தைலத்தால்‌ அவனுக்குத்‌ 


திருப்பொழிவு செய்தேன்‌. 

என்‌ கை எப்பொழுதும்‌ அவனோடு இருக்கும்‌: என்‌ புயம்‌ உண்மையாகவே அவனை 
வலிமைப்படுத்தும்‌. 

எதிரி எவனாலும்‌ அவனை வஞ்சிக்க முடியாது: தீயவன்‌ எவனாலும்‌ அவனை ஒடுக்க 
இயலாது. 


அவனுடைய எதிரிகளை அவன்‌ கண்முன்‌ நசுக்குவேன்‌: அவனை வெறுப்போரை வெட்டிக்‌ 
கொல்வேன்‌. 

என்‌ வாக்குப்‌ பிறழாமையும்‌ பேரன்பும்‌ அவனோடு இருக்கும்‌: என்‌ பெயரால்‌ அவனது 
வலிமை உயர்த்தப்படும்‌. 

அவன்‌ கையைக்‌ கடல்வரைக்கும்‌ அவன்‌ வலக்கையை ஆறுகள்‌ வரைக்கும்‌ எட்டச்‌ 
செய்வேன்‌. 

“நீரே என்‌ தந்தை, என்‌ இறைவன்‌, என்‌ மீட்பின்‌ பாறை” என்று அவன்‌ என்னை 
அழைப்பான்‌. 

நான்‌ அவனை என்‌ தலைப்பேறு ஆக்குவேன்‌: மண்ணகத்தின்‌ மாபெரும்‌ மன்னன்‌ 
ஆக்குவேன்‌. 

அவன்மீது கொண்ட பேரன்பு என்றும்‌ நிலைக்குமாறு செய்வேன்‌: அவனோடு நான்‌ 
செய்துகொண்ட உடன்படிக்கையும்‌ எப்பொழுதும்‌ நிலைத்திருக்கும்‌. 

அவனது வழிமரபை என்றென்றும்‌ நிலைநிறுத்துவேன்‌: அவனது அரியணையை வான்வெளி 
உள்ளவரை நிலைக்கச்‌ செய்வேன்‌. 

அவன்‌ புதல்வர்‌ என்‌ திருச்சட்டத்தைக்‌ கைவிட்டாலோ, என்‌ நீதிநெறிகளின்படி 
நடக்காவிடிலோ, 

என்‌ விதிகளை மீறினாலோ, என்‌ கட்டளைகளைக்‌ கடைப்பிடிக்காவிடிலோ, 

அவர்களது குற்றத்திற்காக அவர்களைப்‌ பிரம்பினால்‌ தண்டிப்பேன்‌: அவர்களின்‌ 
தீச்செயலுக்காக அவர்களைக்‌ கசையால்‌ அடிப்பேன்‌: 

ஆயினும்‌, என்‌ பேரன்பை தாவீதைவிட்டு விலக்கமாட்டேன்‌: என்‌ 
வாக்குப்பிறாழாமையினின்று வழுவமாட்டேன்‌. 

என்‌ உடன்படிக்கையை நான்‌ மீறமாட்டேன்‌. என்‌ வாக்குறுதியை நான்‌ மாற்றமாட்டேன்‌. 
ஒரே முறையாய்‌ என்‌ புனிதத்தின்‌ மீது ஆணையிட்டுக்‌ கூறினேன்‌: ஒருபோதும்‌ அவனுக்கு 
நான்‌ பொய்‌ உரைக்கமாட்டேன்‌. 

அவனது வழிமரபு என்றென்றும்‌ நிலைத்திருக்கும்‌: அவனது அரியணை கதிரவன்‌ 
உள்ளளவும்‌ என்முன்‌ நிலைக்கும்‌. 

அது விண்ணின்‌ உண்மையான சான்றென உறுதியாயிருக்கும்‌: நிலாவென என்றென்றும்‌ 
நிலைத்திருக்கும்‌. (சேலா) 

ஆயினும்‌, திருப்பொழிவு பெற்றவரை இப்போது நீர்‌ புறக்கணித்துத்‌ தள்ளிவிட்டீர்‌: 
அவர்மீது கடுஞ்சினம்‌ கொண்டுள்ளீர்‌. 

உம்‌ ஊழியருடன்‌ செய்துகொண்ட உடன்படிக்கையை வெறுத்து ஒதுக்கினீர்‌: அவரது 
மணிமுடியைப்‌ புழுதில்‌ தள்ளி இழிவுபடுத்தினீர்‌. 

அவருடைய மதில்களைத்‌ தகர்த்துவிட்டீர்‌: அவருடைய அரண்களைப்‌ பாழடையச்‌ 
செய்தீர்‌. 

வழிப்போக்கர்‌ அனைவரும்‌ அவரைக்‌ கொள்ளையிடுகின்றனர்‌: அடுத்து வாழ்வோரின்‌ 
பழிப்புக்கு அவர்‌ ஆளானார்‌. 

அவருடைய எதிரிகளின்‌ கை ஓங்கச்‌ செய்தீர்‌: அவருடைய பகைவர்‌ அனைவரும்‌ 
அக்களிக்கச்‌ செய்தீர்‌. 

அவரது வாளின்‌ முனையை வளைத்துவிட்டீர்‌: போரில்‌ அவரால்‌ எதிர்த்து நிற்க 
முடியாதபடி செய்தீர்‌. 

அவரது மாட்சி அவரைவிட்டு விலகச்‌ செய்தீர்‌: அவரது அரியணையைக்‌ கீழே 
தள்ளிவிட்டீர்‌, 

அவரது இளமையைச்‌ சுருக்கிவிட்டீர்‌: அவருக்கு வெட்கத்தை ஆடையாக்கினீர்‌. 
(சேலா) 

எவ்வளவு காலம்‌ மறைந்திருப்பீர்‌ ஆண்டவரே! என்றென்றுமா? எவ்வளவு காலம்‌ உமது 
சினம்‌ நெருப்பென எரிந்து கொண்டிருக்கும்‌? 

எங்கள்‌ ஆயுள்‌ எவ்வளவு குறுகியது என்பதை நினைத்தருளும்‌: மானிடர்‌ அனைவரையும்‌ 
வீணாகவா படைத்துள்ளீர்‌? 

என்றும்‌ சாவைக்‌ காணாமல்‌ இருப்பவர்‌ எவர்‌? பாதாளத்தின்‌ பிடியினின்று தன்னைக்‌ 
காத்துக்‌ கொள்பவர்‌ எவர்‌? (சேலா) 

என்‌ தலைவரே! தொடக்க காலத்தில்‌ நீர்‌ காட்டிய பேரன்பு எங்கே? தாவீதுக்கு உமது 
வாக்குப்‌ பிறாழாமையை முன்னிட்டு உறுதியாகக்‌ கூறியது எங்கே? 

என்‌ தலைவரே! உம்‌ ஊழியர்மீது சுமத்தப்படும்‌ பழியை நினைத்துப்பாரும்‌: 
மக்களினங்களின்‌ பழிச்சொற்கள்‌ அனைத்தையும்‌ என்‌ நெஞ்சில்‌ தாங்குகிறேன்‌. 
ஆண்டவரே! உம்‌ எதிரிகள்‌ அவர்‌ மேல்‌ பழி சுமத்துகின்றனர்‌: அவர்கள்‌ உம்மால்‌ 
திருப்பொழிவு பெற்றவரைச்‌ சென்றவிடமெல்லாம்‌ பற்றுகின்றனர்‌. 

ஆண்டவர்‌ என்றென்றும்‌ புகழப்பெறுவாராக! ஆமென்‌, ஆமென்‌. 

என்‌ தலைவரே! தலைமுறைதோறும்‌ நீரே எங்கள்‌ புகலிடமாய்‌ உள்ளீர்‌. 

மலைகள்‌ தோன்றுமுன்பே, நிலத்தையும்‌ உலகையும்‌ நீர்‌ உருவாக்குழுன்பே, ஊழி 
ஊழிக்காலமாய்‌ உள்ள இறைவன்‌ நீரே! 

மனிதரைப்‌ புழுதிக்குத்‌ திரும்பிடச்‌ செய்கின்றீர்‌: “மானிடரே! மீண்டும்‌ 
புழுதியாக்குங்கள்‌” என்கின்றீர்‌. 

ஏனெனில, ஆயிரம்‌ ஆண்டுகள்‌, உம்‌ பார்வையில்‌ கடந்துபோன நேற்றைய நாள்‌ 
போலவும்‌ இரவின்‌ ஒரு சாமம்‌ போலவும்‌ உள்ளன. 

வெள்ளமென மானிடரை வாரிக்கொண்டு செல்கின்றீர்‌: அவர்கள்‌ வைகறையில்‌ 
முளைத்தெழும்‌ புல்லுக்கு ஒப்பாவர்‌: 

அது காலையில்‌ தளிர்த்துப்‌ பூத்துக்‌ குலுங்கும்‌: மாலையில்‌ வாடிக்‌ காய்ந்து போகும்‌. 
உமது சினத்தால்‌ நாங்கள்‌ அழிந்து போகின்றோம்‌: உமது சீற்றத்தால்‌ நாங்கள்‌ 
திகைப்படைகின்றோம்‌. 

எம்‌ குற்றங்களை உம்‌ கண்முன்‌ நிறுத்தினீர்‌: மறைவான எம்‌ பாவங்களை உம்‌ திருமுக 
ஒளிமுன்‌ வைத்தீர்‌. 

எங்கள்‌ அனைத்து வாழ்நாள்களும்‌ உமது சினத்தால்‌ முடிவுக்கு வந்துவிட்டன: எங்கள்‌ 
ஆண்டுகள்‌ பெருமூச்செனக்‌ கழிந்துவிட்டன. 

எங்கள்‌ வாழ்நாள்‌ எழுபது ஆண்டுகளே: வலிமை மிகுந்தோர்க்கு எண்பது: அவற்றில்‌ 
பெருமைக்கு உரியன துன்பமும்‌ துயரமுமே! அவை விரைவில்‌ கடந்துவிடுகின்றன. 
நாங்களும்‌ பறந்துவிடுகின்றோம்‌. 

உமது சினத்தின்‌ வலிமையை உணர்பவர்‌ எவர்‌? உமது கடூஞ்சீற்றத்துக்கு அஞ்சுபவர்‌ 
எவர்‌? 

எங்கள்‌ வாழ்நாள்களைக்‌ கணிக்க எங்களுக்குக்‌ கற்பியும்‌: அப்பொழுது ஞானமிகு 
உள்ளத்தைப்‌ பெற்றிடுவோம்‌. 

ஆண்டவரே, திரும்பி வாரும்‌: எத்துணைக்‌ காலம்‌ இந்நிலை? உம்‌ ஊழியருக்கு இரக்கம்‌ 
காட்டும்‌. 

காலைதோறும்‌ உமது பேரன்பால்‌ எங்களுக்கு நிறைவளியும்‌: அப்பொழுது 
வாழ்நாளெல்லாம்‌ நாங்கள்‌ களிகூர்ந்து மகிழ்வோம்‌. 

எங்களை நீர்‌ ஒடுக்கிய நாள்களுக்கும்‌ நாங்கள்‌ தீங்குற்ற ஆண்டுகளுக்கும்‌ ஈடாக எம்மை 
மகிழச்‌ செய்யும்‌. 

உம்‌ அடியார்மீது உம்‌ செயலும்‌ அவர்தம்‌ மைந்தர்மீது உமது மாட்சியும்‌ விளங்கச்‌ 
செய்யும்‌. 

எம்‌ கடவுளாம்‌ தலைவரின்‌ இன்னருள்‌ எம்மீது தங்குவதாக! நாங்கள்‌ செய்பவற்றில்‌ 
எங்களுக்கு வெற்றி தாரும்‌! ஆம்‌, நாங்கள்‌ செய்பவற்றில்‌ வெற்றியருளும்‌! 

உன்னதரின்‌ பாதுகாப்பில்‌ வாழ்பவர்‌, எல்லாம்‌ வல்லவரின்‌ நிழலில்‌ தங்கியிருப்பவர்‌. 
ஆண்டவரை நோக்கி, நீரே என்‌ புகலிடம்‌: என்‌ அரண்‌: நான்‌ நம்பியிருக்கும்‌ இறைவன்‌ 
என்று உரைப்பார்‌. 

ஏனெனில்‌, ஆண்டவர்‌ உம்மை வேடரின்‌ கண்ணியினின்றும்‌ கொன்றழிக்கும்‌ கொள்ளை 
நோயினின்றும்‌ தப்புவிப்பார்‌. 

அவர்‌ தம்‌ சிறகுகளால்‌ உம்மை அரவணைப்பார்‌: அவர்தம்‌ இறக்கைகளின்கீழ்‌ நீர்‌ 
புகலிடம்‌ காண்பீர்‌: அவரது உண்மையே கேடயமும்‌ கவசமும்‌ ஆகும்‌. 

இரவின்‌ திகிலுக்கும்‌ பகலில்‌ பாய்ந்துவரும்‌ அம்புக்கும்‌ நீர்‌ அஞ்சமாட்டீர்‌. 

இருளில்‌ உலவும்‌ கொள்ளை நோய்க்கும்‌ நண்பகலில்‌ தாக்கும்‌ கொடிய வாதைக்கும்‌ நீர்‌ 
அஞ்சமாட்டீர்‌. 

உம்‌ பக்கம்‌ ஆயிரம்போர்‌ வீழ்ந்தாலும்‌, உம்‌ வலப்புறம்‌ பதினாயிரம்‌ பேர்‌ தாக்கினாலும்‌, 
எதுவும்‌ உம்மை அணுகாது. 

பொல்லார்க்குக்‌ கிடைக்கும்‌ தண்டனையை நீரே பார்ப்பீர்‌: உம்‌ கண்ணாலேயே நீர்‌ 
காண்பீர்‌. 

ஆண்டவரை உம்‌ புகலிடமாய்க்‌ கொண்டீர்‌: உன்னதரை உம்‌ உறைவிடமாக்கிக்‌ 
கொண்டர்‌. 

ஆகவே, தீங்கு உமக்கு நேரிடாது: வாதை உம்‌ கூடாரத்தை நெருங்காது. 

நீர்‌ செல்லும்‌ இடமெல்லாம்‌ உம்மைக்‌ காக்கும்படி, தம்‌ பதர்க்கு அவர்‌ கட்டளையிடுவார்‌. 
உம்‌ கால்‌ கல்லின்மேல்‌ மோதாதபடி, அவர்கள்‌ தங்கள்‌ கைகளில்‌ உம்மைத்‌ 
தாங்கிக்கொள்வர்‌. 

சிங்கத்தின்மீதும்‌ பாம்பின்மீதும்‌ நீர்‌ நடந்து செல்வீர்‌: இளஞ்சிங்கத்தின்மீதும்‌ 
விரியன்பாம்பின்மீதும்‌ நீர்‌ மிதித்துச்‌ செல்வீர்‌. 

“அவர்கள்‌ என்மீது அன்புகூர்ந்ததால்‌, அவர்களை விடுவிப்பேன்‌: அவர்கள்‌ என்‌ பெயரை 
அறிந்துள்ளதால்‌, அவர்களைப்‌ பாதுகாப்பேன்‌: 

அவர்கள்‌ என்னை நோக்கி மன்றாடும்போது, அவர்களுக்குப்‌ பதிலளிப்பேன்‌: அவர்களது 
துன்பத்தில்‌ அவர்களோடு இருப்பேன்‌: அவர்களைத்‌ தப்புவித்து அவர்களைப்‌ 
பெருமைப்படுத்துவேன்‌: 

நீடிய ஆயுளால்‌ அவர்களுக்கு நிறைவளிப்பேன்‌: என்‌ மீட்பை அவர்களுக்கு வெளிப்படுத்து 
வேன்‌.” 

ஆண்டவருக்கு நன்றியுரைப்பது நன்று: உன்னதரே! உமது பெயரைப்‌ புகழ்ந்து பாடுவது 
நன்று. 

காலையில்‌ உமது பேரன்பையும்‌ இரவில்‌ உமது வாக்குப்‌ பிறழாமையையும்‌ 

பத்துநரம்பு வீணையோடும்‌ தம்புரு, சுரமண்டல இசையோடும்‌ எடுத்துரைப்பது நன்று. 
ஏனெனில்‌, ஆண்டவரே! உம்‌ வியத்தகு செயல்களால்‌ என்னை மகிழ்வித்தீர்‌: உம்‌ 
வலிமைமிகு செயல்களைக்‌ குறித்து நான்‌ மகிழ்ந்து பாடுவேன்‌. 

ஆண்டவரே! உம்‌ செயல்கள்‌ எத்துணை மேன்மையாவை: உம்‌ எண்ணங்கள்‌ எத்துணை 
ஆழமானவை. 

அறிவிலிகள்‌ அறியாததும்‌ மூடர்‌ உணராததும்‌ இதுவே: 

பொல்லார்‌ புல்லைப்போன்று செழித்து வளரலாம்‌: தீமை செய்வோர்‌ அனைவரும்‌ பூத்துக்‌ 
குலுங்கலாம்‌! ஆனால்‌, அவர்கள்‌ என்றும்‌ அழிவுக்கு உரியவரே: 

நீரோ ஆண்டவரே! என்றுமே உயர்ந்தவர்‌. 

ஏனெனில்‌, ஆண்டவரே! உம்‌ எதிரிகள்‌ - ஆம்‌, உம்‌ எதிரிகள்‌ - அழிவது திண்ணம்‌: தீமை 
செய்வோர்‌ அனைவரும்‌ சிதறுண்டுபோவர்‌. 

காட்டைருமைக்கு நிகரான வலிமையை எனக்கு அளித்தீர்‌: புது எண்ணெயை என்மேல்‌ 
பொழிந்தீர்‌. 

என்‌ எதிரிகளின்‌ வீழ்ச்சியை நான்‌ கண்ணாரக்‌ கண்டேன்‌: எனக்கு எதிரான 
பொல்லார்க்கு நேரிட்டதை நான்‌ காதாரக்‌ கேட்டேன்‌. 

நேர்மையாளர்‌ பேரீச்சை மரமெனச்‌ செழித்தோங்குவர்‌: லெபனோனின்‌ கேதுரு 
மரமெனத்‌ தழைத்து வளர்வர்‌. 

ஆண்டவரின்‌ இல்லத்தில்‌ நடப்பட்டோர்‌ நம்‌ கடவுளின்‌ கோவில்‌ முற்றங்களில்‌ 
செழித்தோங்குவர்‌. 

அவர்கள்‌ முதிர்‌ வயதிலும்‌ கனிதருவர்‌: என்றும்‌ செழுமையும்‌ பசுமையுமாய்‌ இருப்பர்‌: 
“ஆண்டவர்‌ நேர்மையுள்ளவர்‌: அவரே என்‌ பாறை: அவரிடம்‌ அநீதி ஏதுமில்லை” என்று 
அறிவிப்பர்‌. 

ஆண்டவர்‌ ஆட்சி செய்கின்றார்‌: அவர்‌ மாட்சியை ஆடையாய்‌ அணிந்துள்ளார்‌: ஆண்டவர்‌ 
வல்லமையைக்‌ கச்சையாகக்‌ கொண்டுள்ளார்‌: பூவுலகை அவர்‌ நிலையப்படுத்தினார்‌: அது 
அசைவுறாது. 

உமது அரியணை தொடக்கத்திலிருந்தே நிலைபெற்றள்ளது: நீர்‌ தொன்றுதொட்டே 
நிலைத்துள்ளீர்‌. 

ஆண்டவரே! ஆறுகள்‌ குதித்தெழுந்தன: ஆறுகள்‌ இரைச்சலிட்டன: ஆறுகள்‌ ஆரவாரம்‌ 
செய்தன. 

பெருவெள்ளத்தின்‌ இரைச்சலையும்‌ கடலின்‌ ஆற்றல்மிகு பேரலைகளையும்விட 
ஆண்டவர்‌ வலிமை மிக்கவர்‌: அவரே உன்னதத்தில்‌ உயர்ந்தவர்‌. 

உம்முடைய ஒழுங்குமுறைகள்‌ மிகவும்‌ உறுதியானவை: ஆண்டவரே! என்றென்றும்‌ 
பய்மையே உமது இல்லத்தை அழகு செய்யும்‌. 

அநீதிக்குப்‌ பழிவாங்கும்‌ இறைவா! ஆண்டவரே! அநீதிக்குப்‌ பழிவாங்கும்‌ இறைவா, 
ஒளிர்ந்திடும்‌! 

உலகின்‌ நீதிபதியே, எழுந்தருளும்‌: செருக்குற்றோர்க்கு உரிய தண்டனையை அளியும்‌. 
எத்துணைக்‌ காலம்‌, ஆண்டவரே! எத்துணைக்‌ காலம்‌ பொல்லார்‌ அக்களிப்பர்‌? 

அவர்கள்‌ இறுமாப்புடன்‌ பேசுகின்றனர்‌: தீமைசெய்வோர்‌ அனைவரும்‌ வீம்பு 
பேசுகின்றனர்‌. 

ஆண்டவரே! அவர்கள்‌ உம்‌ மக்களை நசுக்குகின்றனர்‌: உமது உரிமைச்‌ சொத்தான 
அவர்களை ஒடுக்குகின்றனர்‌. 

கைம்பெண்டிரையும்‌ அன்னியரையும்‌ அவர்கள்‌ வெட்டி வீழ்த்துகின்றனர்‌: திக்கற்றவரை 
அவர்கள்‌ கொலை செய்கின்றனர்‌. 

“ஆண்டவர்‌ இதைக்‌ கண்டு கொள்வதில்லை: யாக்கோபின்‌ கடவுள்‌ கவனிப்பதில்லை” 
என்கின்றனர்‌. 


மசி 


மக்களிடையே அறிவிலிகளாய்‌ இருப்போரே, உணருங்கள்‌: மதிகேடரே, எப்பொழுது 
நீங்கள்‌ அறிவு பெறுவீர்கள்‌? 

செவியைப்‌ பொருத்தியவர்‌ கேளாதிருப்பரோ கண்ணை உருவாக்கியவர்‌ 
காணாதிருப்பாரோ? 

மக்களினங்களைக்‌ கண்டிப்பவர்‌, மானிடருக்கு அறிவூட்டூபவர்‌ தண்டியாமல்‌ 
இருப்பாரோ? 

மானிடரின்‌ எண்ணங்கள்‌ வீணானவை: இதனை ஆண்டவர்‌ அறிவார்‌. 

ஆண்டவரே! நீர்‌ கண்டித்து உம்‌ திருச்சட்டத்தைப்‌ பயிற்றுவிக்கும்‌ மனிதர்‌ 
பேறுபெற்றோர்‌: 

அவர்களின்‌ துன்ப நாள்களில்‌ அவர்களுக்கு அமைதி அளிப்பீர்‌. பொல்லாக்குக்‌ குழி 
வெட்டப்படும்வரை 

ஆண்டவர்‌ தம்‌ மக்களைத்‌ தள்ளிவிடார்‌: தம்‌ உரிமைச்‌ சொத்தாம்‌ அவர்களைக்‌ 
கைவிடார்‌. 

தீர்ப்பு வழங்கும்‌ முறையில்‌ மீண்டும்‌ நீதி நிலவும்‌: நேரிய மனத்தினர்‌ அதன்வழி நடப்பர்‌. 
என்‌ சார்பில்‌ பொல்லார்க்கு எதிராக எழுபவர்‌ எவர்‌? என்‌ சார்பில்‌ தீமை செய்வோர்க்கு 
எதிராக நிற்பவர்‌ எவர்‌? 

ஆண்டவர்‌ எனக்குத்‌ துணை நிற்காதிருந்தால்‌, என்‌ உயிர்‌ விரைவில்‌ மெளன உலகிற்குச்‌ 
சென்றிருக்கும்‌! 

“என்‌ அடி சறுக்குகின்றது” என்று நான்‌ சொன்னபோது, ஆண்டவரே! உமது பேரன்பு 
என்னைத்‌ தாங்கிற்று. 

என்‌ மனத்தில்‌ கவலைகள்‌ பெருகும்போது, என்‌ உள்ளத்தை உமது ஆறுதல்‌ 
மகிழ்விக்கின்றது. 

சட்டத்திற்குப்‌ புறம்பாகத்‌ தீமை செய்யும்‌ ஊழல்மிகு ஆட்சியாளர்‌ உம்மோடு ஒன்றாக 
இணைந்திருக்க முடியுமோ? 

நேர்மையாளரின்‌ உயிருக்கு உலை வைக்க அவர்கள்‌ இணைகின்றனர்‌: மாசற்றோர்க்குக்‌ 
கொலைத்தீர்ப்பு அளிக்கின்றனர்‌. 

ஆண்டவரோ எனக்கு அரண்‌ ஆனார்‌: என்‌ கடவுள்‌ எனக்குப்‌ புகலிடம்‌ தரும்‌ பாறை 
ஆகிவிட்டார்‌. 

அவர்கள்‌ இழைத்த தீங்கை அவர்கள்‌ மீதே திரும்பிவிழச்‌ செய்வார்‌: அவர்கள்‌ செய்த 
தீமையின்‌ பொருட்டு அவர்களை அழிப்பார்‌: நம்‌ கடவுளாம்‌ ஆண்டவர்‌ அவர்களை 
அழித்தே தீர்வார்‌. 

வாருங்கள்‌: ஆண்டவரைப்‌ புகழ்ந்து பாடுங்கள்‌: நமது மீட்பின்‌ பாறையைப்‌ போற்றி 
ஆர்ப்பரியுங்கள்‌. 

நன்றியுடன்‌ அவர்‌ திருமுன்‌ செல்வோம்‌: புகழ்ப்‌ பாக்களால்‌ அவரைப்‌ போற்றி 
ஆர்ப்பரிப்போம்‌. 

ஏனெனில்‌, ஆண்டவர்‌ மாண்புமிகு இறைவன்‌: தெய்வங்கள்‌ அனைத்திற்கும்‌ மேலான 
பேரரசர்‌. 

பூவுலகின்‌ ஆழ்பகுதிகள்‌ அவர்தம்‌ கையில்‌ உள்ளன: மலைகளின்‌ கொடுமுடிகளும்‌ 
அவருக்கே உரியன. 

கடலும்‌ அவருடையதே: அவரே அதைப்‌ படைத்தார்‌: உலர்ந்த தரையையும்‌ அவருடைய 
கைகளே உருவாக்கின. 

வாருங்கள்‌: தாள்பணிந்து அவரைத்‌ தொழுவோம்‌: நம்மை உருவாக்கிய ஆண்டவர்முன்‌ 
முழந்தாளிடுவோம்‌. 

அவரே நம்‌ கடவுள்‌: நாமோ அவரது மேய்ச்சலின்‌ மக்கள்‌: நாம்‌ அவர்‌ பேணிக்காக்கும்‌ 
ஆடூகள்‌. இன்று நீங்கள்‌ அவரது குரலுக்குச்‌ செவிகொடுத்தால்‌ எத்துணை நலம்‌! 

அன்று மெரிபாவிலும்‌, பாலை நிலத்தில்‌ மாசாவிலும்‌ செய்ததுபோல்‌, உங்கள்‌ 
இதயத்தைக்‌ கடினப்படுத்திக்‌ கொள்ளாதீர்கள்‌. 

அங்கே உங்கள்‌ மூதாதையர்‌ என்னைச்‌ சோதித்தனர்‌: என்‌ செயல்களைக்‌ கண்டிருந்தும்‌ 
என்னைச்‌ சோதித்துப்‌ பார்த்தனர்‌. 

நாற்பது ஆண்டளவாய்‌ அந்தத்‌ தலைமுறை எனக்கு வெறுப்பூட்டியதால்‌, நான்‌ 
உரைத்தது: “அவர்கள்‌ உறுதியற்ற உள்ளம்‌ கொண்ட மக்கள்‌: என்‌ வழிகளை 
அறியாதவர்கள்‌“. 

எனவே, நான்‌ சினமுற்று, “நான்‌ அளிக்கும்‌ இளைப்பாற்றியின்‌ நாட்டிற்குள்‌ நுழையவே 
மாட்டார்கள்‌” என்று ஆணையிட்டுக்‌ கூறினேன்‌. 


அதிகாரம்‌ 96 


ஆண்டவருக்குப்‌ புதியதொரு பாடல்‌ பாடுங்கள்‌: உலகெங்கும்‌ வாழ்வோரே, 
ஆண்டவரைப்‌ போற்றிப்‌ பாடுங்கள்‌: 

ஆண்டவரைப்‌ போற்றிப்‌ பாடுங்கள்‌: அவர்‌ பெயரை வாழ்த்துங்கள்‌: அவர்‌ தரும்‌ மீட்பை 
நாள்தோறும்‌ அறிவியுங்கள்‌. 

பிற  இனத்தார்க்கு அவரது மாட்சியை எடுத்துரையுங்கள்‌: அனைத்து 
மக்களினங்களுக்கும்‌ அவர்தம்‌ வியத்தகு செயல்களை அறிவியுங்கள்‌. 

ஏனெனில்‌, ஆண்டவர்‌ மாட்சிமிக்கவர்‌: பெரிதும்‌ போற்றத்‌ தக்கவர்‌: தெய்வங்கள்‌ 
அனைத்திற்கும்‌ மேலாக அஞ்சுதற்கு உரியவர்‌ அவரே. 

மக்களினங்களின்‌ தெய்வங்கள்‌ அனைத்தும்‌ வெறும்‌ சிலைகளே: ஆண்டவரோ 
விண்ணுலகைப்‌ படைத்தவர்‌. 

மாட்சியும்‌ புகழ்ச்சியும்‌ அவர்‌ திருமுன்‌ உள்ளன: ஆற்றலும்‌ எழிலும்‌ அவரது திருத்தலத்தில்‌ 
உள்ளன: 

மக்களினங்களின்‌ குடும்பங்களே, ஆண்டவருக்குச்‌ சாற்றுங்கள்‌. மாட்சியையும்‌ 
ஆற்றலையும்‌ ஆண்டவருக்குச்‌ சாற்றுங்கள்‌. 

ஆண்டவரின்‌ பெயருக்குரிய மாட்சியை அவருக்குச்‌ சாற்றுங்கள்‌: உணவுப்படையல்‌ ஏந்தி 
அவர்தம்‌ கோவில்‌ முற்றங்களுக்குள்‌ செல்லுங்கள்‌. 

பய கோலத்துடன்‌ ஆண்டவரை வழிபடுங்கள்‌: உலகெங்கும்‌ வாழ்வோரே, அவர்‌ திருமுன்‌ 
நடுங்குங்கள்‌. 

வேற்றினத்தாரிடையே கூறுங்கள்‌: “ஆண்டவரே ஆட்சி செய்கின்றார்‌: பூவுலகு 
உறுதியாக நிலைநிறுத்தப்பட்டூள்ளது: அது அசைவுறாது: அவர்‌ மக்களினங்களை நீதி 
வழுவாது தீர்ப்பிடுவார்‌. 

விண்ணுலகம்‌ மகிழ்வதாக: மண்ணுலகம்‌ களிகூர்வதாக: கடலும்‌ அதில்‌ நிறைந்து 
ள்ளனவும்‌ முழங்கட்டும்‌. 

வயல்வெளியும்‌ அதில்‌ உள்ள அனைத்தும்‌ களிகூரட்டும்‌: அப்பொழுது, காட்டில்‌ உள்ள 
அனைத்து மரங்களும்‌ அவர்‌ திருமுன்‌ களிப்புடன்‌ பாடும்‌. 

ஏனெனில்‌ அவர்‌ வலுகின்றார்‌: மண்ணுலகிற்கு நீதித்‌ தீர்ப்பு வழங்க வருகின்றார்‌: 
நிலவுலகை நீதியுடனும்‌ மக்களினங்களை உண்மையுடனும்‌ அவர்‌ தீர்ப்பிடுவார்‌. 

ஆண்டவர்‌ ஆட்சி செய்கின்றார்‌: பூவுலகம்‌ மகிழ்வதாக! திரளான தீவுநாடுகள்‌ 
களிகூர்வனவாக! 

மேகமும்‌ காரிருளும்‌ அவரைச்‌ சூழ்ந்துள்ளன: நீதியும்‌ நேர்மையும்‌ அவரது அரியணையின்‌ 
அடித்தளம்‌. 

நெருப்பு அவர்முன்‌ செல்கின்றது: சுற்றிலுமுள்ள அவர்தம்‌ எதிரிகளைச்‌ 


சுட்டெரிக்கின்றது. 

அவர்தம்‌ மின்னல்கள்‌ பூவுலகை ஒளிர்விக்கின்றன: மண்ணுலகம்‌ அதைக்‌ கண்டு 
நடுங்குகின்றது. 

ஆண்டவர்‌ முன்னிலையில்‌, அனைத்துலகின்‌ தலைவர்‌ முன்னிலையில்‌, மலைகள்‌ 
மெழுகென உருகுகின்றன. 


வானங்கள்‌ அவரது நீதியை அறிவிக்கின்றன: அனைத்து மக்களினங்களும்‌ அவரது 
மாட்சியைக்‌ காண்கின்றன. 

உருவங்களை வழிபடுவோரும்‌ சிலைகள்‌ பற்றிப்‌ பெருமையடித்துக்‌ கொள்வோரும்‌ 
வெட்கத்துக்கு உள்ளாவர்‌: அனைத்துத்‌ தெய்வங்களே! அவரைத்‌ தாழ்ந்து பணியுங்கள்‌. 
ஆண்டவரே! உம்‌ நீதித்தீர்ப்புகளை சீயோன்‌ கேட்டு மகிழ்கின்றது: யூதாவின்‌ நகர்கள்‌ 
களிகூர்கின்றன. 

ஏனெனில்‌, ஆண்டவரே! உலகனைத்தையும்‌ ஆளும்‌ உன்னதர்‌ நீர்‌: தெய்வங்கள்‌ 
அனைத்திற்கும்‌ மேலானவர்‌ நீரே! 

தீமையை வெறுப்போர்மீது ஆண்டவர்‌ அன்பகூர்கின்றார்‌. அவர்தம்‌ பற்றுமிகு 
அடியார்களின்‌ உயிரைப்‌ பாதுகாக்கின்றார்‌: பொல்லாரின்‌ கையினின்று அவர்களை 
விடுவிக்கின்றார்‌. 

நேர்மையாளருக்கென ஒளியும்‌ நேரிய உள்ளத்தோர்க்கென மகிழ்ச்சியும்‌ 
விதைக்கப்பட்டூள்ளன. 

நேர்மையாளர்களே! ஆண்டவரில்‌ களிகூருங்கள்‌: அவரது பய்மையை நினைந்து 
அவரைப்‌ புகழுங்கள்‌. 

ஆண்டவருக்குப்‌ புதியதொரு பாடல்‌ பாடுங்கள்‌: ஏனெனில்‌, அவர்‌ வியத்தகு செயல்கள்‌ 
புரிந்துள்ளார்‌. ஆவருடைய வலக்கரமும்‌ புனிதமிகு புயமும்‌ அவருக்கு வெற்றியை அளித்து 
ள்ளன. 

ஆண்டவர்‌ தம்‌ மீட்பை அறிவித்தார்‌: பிற இனத்தார்‌ கண்முன்னே தம்‌ நீதியை 
வெளிப்படுத்தினார்‌. 

இஸ்ரயேல்‌ வீட்டாருக்கு வாக்களிக்கப்பட்ட தமது பேரன்பையும்‌ உறுதிமொழியையும்‌ 
அவர்‌ நினைவுகூர்ந்தார்‌. உலகெங்குமுள அனைவரும்‌ நம்‌ கடவுள்‌ அருளிய 
விடுதலையைக்‌ கண்டனர்‌. 

உலகெங்கும்‌ வாழ்வோரே! ஆனைவரும்‌ ஆண்டவரை ஆர்ப்பரித்துப்‌ பாடுங்கள்‌! 
மகிழ்ச்சியுடன்‌ ஆர்ப்பரித்துப்‌ புகழ்ந்தேத்துங்கள்‌. 

யாழினை மீட்டி ஆண்டவரைப்‌ புகழ்தேத்துங்கள்‌: யாழினை மீட்டி இனிய குரலில்‌ அவரை 
வாழ்த்திப்‌ பாடுங்கள்‌. 

ஆண்டவராகிய அரசரின்‌ முன்னே எக்காளம்‌ முழங்கி கொம்பினை ஊதி ஆர்ப்பரித்துப்‌ 
பாடுங்கள்‌, 

கடலும்‌ அதில்‌ நிறைந்தவையும்‌ உலகும்‌ அதில்‌ உறைபவையும்‌ முழங்கிடுக! 


60 


ஆறுகளே! கைகொட்டூங்கள்‌: மலைகளே! ஒன்றுகூடுங்கள்‌: 

ஆண்டவர்‌ முன்னிலையில்‌ மகிழ்ந்து பாடுங்கள்‌: ஏனெனில்‌, அவர்‌ உலகுக்கு நீதி வழங்க 
வருகின்றார்‌: பூவுலகை நீதியுடன்‌ ஆண்டிடுவார்‌: மக்களினங்களை நேர்மையுடன்‌ ஆட்சி 
செய்வார்‌. 

ஆண்டவர்‌ ஆட்சி செய்கின்றார்‌: மக்களினத்தார்‌ கலங்குவராக! அவர்‌ கெருபுகள்மீது 
வீற்றிருக்கின்றார்‌: மண்ணுலகம்‌ நடுநடுங்குவதாக! 

சீயோனில்‌ ஆண்டவர்‌ மேன்மையுடன்‌ விளங்குகின்றார்‌: எல்லா இனத்தார்‌ முன்பும்‌ 
மாட்சியுடன்‌ திகழ்கின்றார்‌. 

மேன்மையானதும்‌ அஞ்சுதற்கு உரியதுமான அவரது பெயரை அவர்கள்‌ 
போற்றுவார்களாக! அவரே பயவர்‌. 

வல்லமைமிக்க அரசரே! நீதியை நீர்‌ விரும்புகின்றீர்‌: நேர்மையை நிலைக்கச்‌ 
செய்கின்றீர்‌: யாக்கோபினரிடையே நீதியையும்‌ நேர்மையையும்‌ நீர்தாமே 
நிலைநாட்டுகின்றீர்‌. 

நம்‌ கடவுளாகிய ஆண்டவரைப்‌ பெருமைப்படுத்துங்கள்‌: தாள்‌ பணிந்து வணங்குங்கள்‌: 
அவரே பயவர்‌! 

மோசேயும்‌ ஆரோனும்‌ அவர்தம்‌ குருக்கள்‌: அவரது பெயரால்‌ மன்றாடுவோருள்‌ 
சாமுவேலும்‌ ஒருவர்‌: அவர்கள்‌ ஆண்டவரை நோக்கி மன்றாடினர்‌: அவரும்‌ அவர்களுக்குச்‌ 
செவிசாய்த்தார்‌. 

மேகத்‌ பணிலிருந்து அவர்களோடு பேசினார்‌: அவர்கள்‌ அவருடைய ஒழுங்கு 
முறைகளையும்‌ அவர்‌ அவர்களுக்குத்‌ தந்த நியமங்களையும்‌ கடைப்பிடித்தார்கள்‌. 

எங்கள்‌ கடவுளாகிய ஆண்டவரே! நீர்‌ அவர்களுக்குச்‌ செவிசாய்த்தீர்‌: மன்னிக்கும்‌ 
கடவுளாக உம்மை வெளிப்படுத்தினீர்‌: ஆயினும்‌, அவர்களுடைய தீச்செயல்களுக்காய்‌ 
நீர்‌ அவர்களைத்‌ தண்டித்தீர்‌. 

நம்‌ கடவுளாகிய ஆண்டவரைப்‌ பெருமைப்படுத்துங்கள்‌: அவரது திருமலையில்‌ அவரைத்‌ 
தொழுங்கள்‌. ஏனெனில்‌, நம்‌ கடவுளாகிய ஆண்டவரே பயவர்‌. 

அனைத்துலகோரே! ஆண்டவரை ஆர்ப்பரித்து வாழ்த்துங்கள்‌! 

ஆண்டவரை மகிழ்ச்சியுடன்‌ வழிபடுங்கள்‌! மகிழ்ச்சிநிறை பாடலுடன்‌ அவர்‌ திருமுன்‌ 
வாருங்கள்‌! 

ஆண்டவரே கடவுள்‌ என்று உணருங்கள்‌! அவரே நம்மைப்‌ படைத்தவர்‌! நாம்‌ அவர்‌ 
மக்கள்‌, அவர்‌ மேய்க்கும்‌ ஆடுகள்‌! 

நன்றியோடு அவர்தம்‌ திருவாயில்களில்‌ நுழையுங்கள்‌! புகழ்ப்பாடலோடு அவர்தம்‌ 
முற்றத்திற்கு வாருங்கள்‌! அவருக்கு நன்றி செலுத்தி, அவர்‌ பெயரைப்‌ போற்றுங்கள்‌! 
ஏனெனில்‌, ஆண்டவர்‌ நல்லவர்‌: என்றும்‌ உள்ளது அவர்தம்‌ பேரன்பு: தலைமுறைதோறும்‌ 
அவர்‌ நம்பத்தக்கவர்‌. 


13. 
14. 

இரக்கத்தையும்‌ நீதியையும்‌ குறித்துப்‌ பாடுவேன்‌: ஆண்டவரே, உமக்கே புகழ்‌ 
சாற்றிடுவேன்‌. 

மாசற்ற வழியே நடப்பதில்‌ நான்‌ கருத்தாயிருக்கிறேன்‌: எப்பொழுது நீர்‌ என்னிடம்‌ 
வருவீர்‌? பய உள்ளத்தோடு என்‌ இல்லத்தில்‌ வாழ்வேன்‌. 

இழிவான எதையும்‌ என்‌ கண்முன்‌ வைக்கமாட்டேன்‌. நெறிதவறியவரின்‌ செயலை நான்‌ 
வெறுக்கின்றேன்‌: அது என்னைப்‌ பற்றிக்கொள்ளாது. 

வஞ்சக நெஞ்சம்‌ எனக்கு வெகு தொலைவில்‌ இருக்கும்‌: தீதான எதையும்‌ நான்‌ 
அறியேன்‌. 

தமக்கு அடூத்திருப்போரை மறைவாகப்‌ பழிப்போரை நான்‌ ஒழிப்பேன்‌: கண்களில்‌ 
இறுமாப்பும்‌ உள்ளத்தில்‌ செருக்கும்‌ உள்ளோரின்‌ செயலை நான்‌ பொறுத்துக்கொள்ள 
மாட்டேன்‌: 

நாட்டில்‌ நம்பிக்கைக்குரியோரைக்‌ கண்டுபிடித்து என்னோடு வாழச்‌ செய்வேன்‌: நேரிய 
வழியில்‌ நடப்போரை எனக்குப்‌ பணிவிடை புரியச்‌ செய்வேன்‌: 

வஞ்சனை செய்வோருக்கு என்‌ மாளிகையில்‌ இடமில்லை. பொய்‌ உரைப்போர்‌ என்‌ 
கண்முன்‌ நிலைப்பதில்லை. 

நாட்டிலுள்ள பொல்லார்‌ அனைவரையும்‌ நாள்தோறும்‌ அழிப்பேன்‌: ஆண்டவரின்‌ 
நகரினின்ற தீங்கிழைப்போரை ஒழிப்பேன்‌. 

ஆண்டவரே! என்‌ மன்றாட்டைக்‌ கேட்டருளும்‌! என்‌ அபயக்குரல்‌ உம்மிடம்‌ வருவதாக! 
நான்‌ இடுக்கண்‌ உற்ற நாளிலே உமது முகத்தை மறைக்காதீர்‌! உமது செவியை என்‌ 
பக்கமாகத்‌ திருப்பியருளும்‌! நான்‌ மன்றாடும்‌ நாளில்‌ விரைவாய்‌ எனக்குப்‌ பதிலளியும்‌! 
என்‌ வாழ்நாள்கள்‌ புகையென மறைகின்றன: என்‌ எலும்புகள்‌ தீச்சூழையென எரிகின்றன. 
என்‌ இதயம்‌ புல்லைப்போலத்‌ தீய்ந்து கருகுகின்றது: என்‌ உணவையும்‌ நான்‌ உண்ண 
மறந்தேன்‌. 

என்‌ பெருமூச்சின்‌ பேரொலியால்‌, என்‌ எலும்புகள்‌ சதையோடு ஒட்டிக்‌ கொண்டன. 
நான்‌ பாலைநிலப்‌ பறவைபோல்‌ ஆனேன்‌: பாழ்‌ நிலத்தின்‌ ஆந்தைபோல்‌ ஆனேன்‌. 

நான்‌ பக்கமின்றித்‌ தவிக்கின்றேன்‌: கூரைமேல்‌ தனிமையாய்‌ இருக்கும்‌ பறவைபோல்‌ 
ஆனேன்‌. 

என்‌ எதிரிகள்‌ நாள்முழுதும்‌ என்னை இழித்துரைக்கின்றனர்‌: என்னை எள்ளி 
நகையாடூவோர்‌ என்‌ பெயரைச்‌ சொல்லிப்‌ பிறரைச்‌ சபிக்கின்றனர்‌. 

சாம்பலை நான்‌ உணவாகக்‌ கொள்கின்றேன்‌: என்‌ மதுக்கலவையோடு கண்ணீரைக்‌ 
கலக்கின்றேன்‌. 

ஏனெனில்‌, உமது சினத்திற்கும்‌ சீற்றத்திற்கும்‌ உள்ளானேன்‌: நீர்‌ என்னைத்‌ பக்கி எறிந்து 
விட்டீர்‌. 

மாலை நிழலைப்போன்றது எனது வாழ்நாள்‌: புல்லென நான்‌ உலர்ந்து போகின்றேன்‌. 
ஆண்டவரே! நீர்‌ என்றென்றும்‌ கொலுவீற்றிருக்கின்றீர்‌: உமது புகழ்‌ தலைமுறைதோறும்‌ 
நிலைத்திருக்கும்‌. 

நீர்‌ எழுந்தருளி, சீயோனுக்கு இரக்கம்‌ காட்டும்‌: இதோ! குறித்த காலம்‌ வந்துவிட்டது. 
அதன்‌ கற்கள்மீது உம்‌ ஊழியர்‌ பற்றுக்கொண்டுள்ளனர்‌: அதன்‌ அழிவை நினைத்துப்‌ 
பரிதவிக்கின்றனர்‌. 

வேற்றினத்தார்‌ ஆண்டவரின்‌ பெயருக்கு அஞ்சுவர்‌: பூவுலகின்‌ மன்னர்‌ யாவரும்‌ அவரது 
மாட்சியைக்‌ கண்டு மருள்வர்‌. 

ஏனெனில்‌ ஆண்டவர்‌ சீயோனைக்‌ கட்டியெழுப்புவார்‌: அங்கு அவர்‌ தம்‌ மாட்சியுடன்‌ 
திகழ்வார்‌. 

திக்கற்றவர்களின்‌ வேண்டுதலுக்கு அவர்‌ செவிகொடுப்பார்‌: அவர்களின்‌ மன்றாட்டை 
அவமதியார்‌. 

இனி வரவிருக்கும்‌ தலைமுறைக்கென இது எழுதி வைக்கப்படட்டும்‌: 
படைக்கப்படவிருக்கும்‌ மக்கள்‌ ஆண்டவரைப்‌ புகழட்டும்‌. 

ஆண்டவர்‌ தம்‌ மேலுலகத்‌ திருத்தலத்தினின்று கீழே நோக்கினார்‌: அவர்‌ 
விண்ணுலகினின்று வையகத்தைக்‌ கண்ணோக்கினார்‌. 

அவர்‌ சிறைப்பட்டோரின்‌ புலம்பலுக்குச்‌ செவிசாய்ப்பார்‌: சாவுக்கெனக்‌ 
குறிக்கப்பட்டவர்களை விடுவிப்பார்‌. 

சீயோனில்‌ ஆண்டவரின்‌ பெயர்‌ போற்றப்படும்‌: எருசலேமில்‌ அவர்தம்‌ புகழ்‌ 
அறிவிக்கப்படும்‌. 

அப்போது, மக்களினங்களும்‌ அரசுகளும்‌ ஒன்றுதிரண்டு ஆண்டவரை வழிபடுவர்‌. 

என்‌ வாழ்க்கைப்‌ பாதையின்‌ நடுவில்‌ ஆண்டவர்‌ என்‌ வலிமையைக்‌ குன்றச்‌ செய்தார்‌: 
அவர்‌ என்‌ ஆயுளைக்‌ குறுக்கிவிட்டார்‌. 

நான்‌ உரைத்தது: என்‌ இறவா! என்‌ வாழ்நாளின்‌ இடையில்‌ என்னை எடுத்துக்‌ 
கொள்ளாதேயும்‌: உமது காலம்‌ தலைமுறை தலைமுறையாய்‌ உள்ளதன்றோ? 
முற்காலத்தில்‌ நீர்‌ பூவுலகுக்கு அடித்தளமிட்டீர்‌: விண்ணுலகம்‌ உமது கைவினைப்‌ 
பொருள்‌ அன்றோ! 

அவையோ அழிந்துவிடும்‌: நீரோ நிலைத்திருப்பீர்‌: அவையெல்லாம்‌ ஆடைபோல்‌ 
பழமையாகும்‌: அவற்றை நீர்‌ உடையென மாற்றுகின்றீர்‌: அவையும்‌ மறைந்துபோம்‌. 

நீரோ மாறாதவர்‌! உமது காலமும்‌ முடிவற்றது. 

உம்‌ அடியாரின்‌ பிள்ளைகள்‌ பாதுகாப்புடன்‌ வாழ்வர்‌: அவர்களின்‌ வழிமரபினர்‌ உமது 
திருமுன்‌ நிலைத்திருப்பர்‌! 

என்‌ உயிரே! ஆண்டவரைப்‌ போற்றிட! என்‌ முழு உளமே! அவரது திருப்பெயரை ஏத்திடு! 
என்‌ உயிரே! ஆண்டவரைப்‌ போற்றிட! அவருடைய கனிவான செயல்கள்‌ அனைத்தையும்‌ 
மறவாதே! 

அவர்‌ உன்‌ குற்றங்களையெல்லாம்‌ மன்னிக்கின்றார்‌: உன்‌ நோய்களையெல்லாம்‌ 
குணமாக்குகின்றார்‌. 

அவர்‌ உன்‌ உயிரைப்‌ படூகுழியினின்று மீட்கின்றார்‌: அவர்‌ உனக்குப்‌ பேரன்பையும்‌ 
இரக்கத்தையும்‌ மணிமுடியாகச்‌ சூட்டுகின்றார்‌. 

அவர்‌ உன்‌ வாழ்நாளை நலன்களால்‌ நிறைவுறச்‌ செய்கின்றார்‌: உன்‌ இளமை கழுகின்‌ 
இளமையெனப்‌ புதிதாய்ப்‌ பொலிவுறும்‌. 

ஆண்டவரின்‌ செயல்கள்‌ நீதியானவை: ஒடுக்கப்பட்டோர்‌ அனைவருக்கும்‌ அவர்‌ 
உரிமைகளை வழங்குகின்றார்‌. 

அவர்‌ தம்‌ வழிகளை மோசேக்கு வெளிப்படூத்தினார்‌: அவர்‌ தம்‌ செயல்களை இஸ்ரயேல்‌ 
மக்கள்‌ காணும்படி செய்தார்‌. 

ஆண்டவர்‌ இரக்கமும்‌ அருளும்‌ கொண்டவர்‌: நீடிய பொறுமையும்‌ பேரன்பும்‌ உள்ளவர்‌. 
அவர்‌ எப்பொழுதும்‌ கடிந்து கொள்பவரல்லர்‌: என்றென்றும்‌ சினங்கொள்பவரல்லர்‌. 

அவர்‌ நம்‌ பாவங்களுக்கு ஏற்ப நம்மை நடத்துவதில்லை: நம்‌ குற்றங்களுக்கு ஏற்ப 
நம்மைத்‌ தண்டிப்பதில்லை. 

அவர்‌ தமக்கு அஞ்சுவோர்க்குக்‌ காட்டும்‌ பேரன்பு மண்ணினின்று விண்ணளவுபோன்று 
உயர்ந்தது. 

மேற்கினின்று கிழக்கு எத்துணைத்‌ தொலைவிலுள்ளதோ: அத்துணைத்‌ தொலைவிற்கு 
நம்‌ குற்றங்களை நம்மிடமிருந்து அவர்‌ அகற்றுகின்றார்‌. 

தந்‌ைத தம்‌ பிள்ளைகள்மீது இரக்கம்‌ காட்டுவதுபோல்‌ ஆண்டவர்‌ தமக்கு அஞ்சுவோர்‌ 
மீது இரங்குகிறார்‌. 

அவர்‌ நமது உருவத்தை அறிவார்‌: நாம்‌ பசி என்பது அவர்‌ நினைவிலுள்ளது. 

மனிதரின்‌ வாழ்நாள்‌ புல்லைப்‌ போன்றது: வயல்வெளிப்‌ பூவென அவர்கள்‌ 
மலர்கின்றார்கள்‌. 

அதன்மீது காற்றடித்ததும்‌ அது இல்லாமல்‌ போகின்றது: அது இருந்த இடமே 
தெரியாமல்‌ போகின்றது. 

ஆண்டவரது பேரன்போ அவருக்கு அஞ்சுவோர்மீது என்றென்றும்‌ இருக்கும்‌: அவரது 
நீதியோ அவர்களின்‌ பிள்ளைகளின்‌ பிள்ளைகள்மீதும்‌ இருக்கும்‌. 

அவருடைய உடன்படிக்கையைக்‌ கடைப்பிடித்து அவரது கட்டளையின்படி நடப்பதில்‌ 
கருத்தாய்‌ இருப்போர்க்கு அது நிலைக்கும்‌. 

ஆண்டவர்‌ தமது அரியணையை விண்ணகத்தில்‌ நிலைநிறுத்தியுள்ளார்‌: அவரது அரசு 
அனைத்தின்மீதும்‌ பரவியுள்ளது. 

அவர்தம்‌ சொற்கேட்டு நடக்கும்‌ வலிமைமிக்கோரே! ஆண்டவரின்‌ பதர்களே! அவரைப்‌ 
போற்றுங்கள்‌. 

ஆண்டவரின்‌ படைகளே! அவர்‌ திருவுளப்படி நடக்கும்‌ அவர்தம்‌ பணியாளரே! அவரைப்‌ 
போற்றுங்கள்‌. 

ஆண்டவரின்‌ ஆட்சித்‌ தலத்தில்‌ வாழும்‌ அனைத்துப்‌ படைப்புகளே! ஆண்டவரைப்‌ 
போற்றுங்கள்‌! என்னுயிரே! ஆண்டவரைப்‌ போற்றி ட! 

என்‌ உயிரே! ஆண்டவரைப்‌ போற்றிட! என்‌ கடவுளாகிய ஆண்டவரே! நீர்‌ எத்துணை 
மேன்மைமிக்கவர்‌! நீர்‌ மாண்பையும்‌ மாட்சியையும்‌ அணிந்துள்ளவர்‌. 

பேரொளியை ஆடையென அணிந்துள்ளவர்‌: வான்வெளியைக்‌ கூடாரமென விரித்து 
ள்ளவர்‌: 

நீர்த்திரள்மீது உமது உறைவிடத்தின்‌ அடித்தளத்தை அமைத்துள்ளவர்‌: கார்‌ 
முகில்களைத்‌ தேராகக்‌ கொண்டுள்ளவர்‌: காற்றின்‌ இறக்கைகளில்‌ பவனி 
வருகின்றனவர்‌! 

காற்றுகளை உம்‌ பதராய்‌ நியமித்துள்ளவர்‌: தீப்பிழம்புகளை உம்‌ பணியாளராய்க்‌ 
கொண்டுள்ளவர்‌. 

நீவீர்‌ பூவலகை அதன்‌ அடித்தளத்தின்மீது நிலைநாட்டினீர்‌: அது என்றென்றும்‌ 
அசைவுறாது. 

அதனை ஆழ்கடல்‌ ஆடையென மூடியிருந்தது: மலைகளுக்கும்‌ மேலாக நீர்த்திரள்‌ 
நின்றது: 

நீவீர்‌ கண்டிக்கவே அது விலகி ஓடியது: நீவீர்‌ இடியென முழங்க, அது திகைப்புற்று 
ஓடியது: 

அது மலைகள்மேல்‌ ஏறி, பள்ளத்தாக்குகளில்‌ இறங்கி, அதற்கெனக்‌ குறித்த இடத்தை 
அடைந்தது: 

அது மீறிச்செல்லாதவாறு அதற்கு எல்லை வகுத்தீர்‌: பூவுலகை அது மீண்டும்‌ 


மூடிவிடாதபடி செய்தீர்‌: 

பள்ளத்தாக்குகளில்‌ நீருற்றுகள்‌ சுரக்கச்‌ செய்கின்றிர்‌: அவை மலைகளிடையே 
பாய்ந்தோடும்‌: 

அவை காட்டு விலங்குகள்‌ அனைத்திற்கும்‌ குடிக்கத்‌ தரும்‌: காட்டுக்‌ கழுதைகள்‌ 
தாகத்தைத்‌ தீர்த்துக்கொள்ளும்‌: 


நீருற்றுகளின்‌ அருகில்‌ வானத்துப்‌ பறவைகள்‌ கூடுகட்டிக்கொள்கின்றன: அவை 
மரக்கிளைகளினின்று இன்னிசை இசைக்கின்றன: 

உம்‌ மேலறைகளினின்று மலைகளுக்கு நீர்‌ பாய்ச்சுகின்றீர்‌: உம்‌ செயல்களின்‌ பணியால்‌ 
பூவுலகம்‌ நிறைவடைகின்றது. 

கால்நடைகளுக்கெனப்‌ புல்லை முளைக்கச்‌ செய்கின்றீர்‌: மானிடருக்கெனப்‌ 
பயிர்வகைகளை வளரச்‌ செய்கின்றர்‌: இதனால்‌ பூவுலகினின்று அவர்களுக்கு உணவு 
கிடைக்கச்‌ செய்கின்றீர்‌: 

மனித உளத்திற்கு மகிழ்ச்சியூட்டத்‌ திராட்சை இரசமும்‌, முகத்திற்குக்‌ களையூட்ட 
எண்ணெயும்‌ மனித உள்ளத்திற்குப்‌ புத்துணர்வூட்ட அப்பமும்‌ அளிக்கின்றீர்‌. 

ஆண்டவரின்‌ மரங்களுக்கு - லெபனோனில்‌ அவர்‌ நட்ட கேதுரு மரங்களுக்கு -நிறைய 
நீர்‌ கிடைக்கின்றது. 

அங்கே பறவைகள்‌ கூடுகள்‌ கட்டுகின்றன: தேவதாரு மரங்களில்‌ கொக்குகள்‌ 
குடியிருக்கின்றன. 

உயர்ந்த மலைகள்‌ வரையாடூகளுக்குத்‌ தங்குமிடமாகும்‌: கற்பாறைகள்‌ 
குழிமுயல்களுக்குப்‌ புகலிடமாகும்‌. 

காலங்களைக்‌ கணிக்க நிலவை நீர்‌ அமைத்தீர்‌: ஆதவன்‌ தான்‌ மறையும்‌ நேரத்தை 
அறிவான்‌. 

இருளை நீர்‌ தோன்றச்‌ செய்யவே, இரவு வருகின்றது: அப்போது, காட்டு விலங்குகள்‌ 
அனைத்தும்‌ நடமாடும்‌. 

இளஞ்சிங்கங்கள்‌ இரைக்காகக்‌ கர்ச்சிக்கின்றன: அவை இறைவனிடமிருந்து தங்கள்‌ 
உணவைத்‌ தேடுகின்றன. 

கதிரவன்‌ எழவே அவை திரும்பிச்‌ சென்று தம்‌ குகைகளுக்குள்‌ படுத்துக்கொள்கின்றன. 
அப்பொழுது மானிடர்‌ வேலைக்குப்‌ புறப்பட்டுச்‌ செல்கின்றனர்‌: அவர்கள்‌ மாலைவரை 
உழைக்கின்றனர்‌. 

ஆண்டவரே! உம்‌ வேலைப்பாடுகள்‌ எத்தணை எத்தணை! நீர்‌ அனைத்தையும்‌ 
ஞானத்தோடு செய்துள்ளீர்‌! பூவுலகம்‌ உம்‌ படைப்புகளால்‌ நிறைந்துள்ளது. 

இதோ! பரந்து விரிந்து கிடக்கும்‌ கடல்கள்‌: அவற்றில்‌ சிறியனவும்‌ பெரியனவுமாக வாழும்‌ 
உயிரினங்கள்‌ எண்ணிறந்தன. 

அங்கே கப்பல்கள்‌ செல்கின்றன: அங்கே துள்ளிவிளையாட லிவியத்தானைப்‌ படைத்தீர்‌! 
தக்க காலத்தில்‌ நீர்‌ உணவளிப்பீர்‌ என்று இவையெல்லாம்‌ உம்மையே 
நம்பியிருக்கின்றன. 

நீர்‌ கொடுக்க, அவை சேகரித்துக்‌ கொள்கின்றன: நீர்‌ உமது கையைத்‌ திறக்க, அவை 
நலன்களால்‌ நிறைவுறுகின்றன. 

நீர்‌ உமது முகத்தை மறைக்க, அவை திகிலடையும்‌: நீர்‌ அவற்றின்‌ மூச்சை 
நிறுத்திவிட்டால்‌, அவை மாண்டு மறுபடியும்‌ புழுதிக்கே திரும்பும்‌. 

உமது ஆவியை நீர்‌ அனுப்ப, அவை படைக்கப்பெறுகின்றன: மண்ணகத்தின்‌ முகத்தைப்‌ 
புதுப்பிக்கின்றீர்‌. 

ஆண்டவரின்‌ மாட்சி என்றென்றும்‌ நிலைத்திருப்பதாக! அவர்‌ தம்‌ செயல்களைக்‌ குறித்து 
மகிழ்வாராக! 

மண்ணுலகின்மீது அவர்‌ தம்‌ பார்வையைத்‌ திருப்ப, அது நடுங்கும்‌: மலைகளை அவர்‌ 
தொட, அவை புகை கக்கும்‌. 

நான்‌ வாழும்‌ நாளெல்லாம்‌ ஆண்டவரைப்‌ போற்றிப்‌ பாடூவேன்‌: என்னுயிர்‌ 
உள்ளவரையிலும்‌ என்‌ கடவுளுக்குப்‌ புகழ்‌ சாற்றி டூவேன்‌. 

என்‌ தியானப்‌ பாடல்‌ அவருக்கு உகந்ததாய்‌ இருப்பதாக! நான்‌ ஆண்டவரில்‌ மகிழ்ச்சி 
கொள்வேன்‌. 

பாவிகள்‌ பூவுலகினின்று ஒழிந்து போவார்களாக! தீயோர்கள்‌ இனி இல்லாது 
போவார்களாக! என்‌ உயிரே! நீ ஆண்டவரைப்‌ போற்றிட! அல்லேலூயா! 

ஆண்டவருக்கு நன்றி செலுத்துங்கள்‌! அவர்தம்‌ பெயரைச்‌ சொல்லி வழிபடுங்கள்‌! 
அவர்தம்‌ செயல்களை மக்களினங்கள்‌ அறியச்‌ செய்யுங்கள்‌. 

அவருக்குப்‌ பாடல்‌ பாடுங்கள்‌: அவரைப்‌ புகழ்ந்தேத்துங்கள்‌! அவர்தம்‌ வியத்தகு 
செயல்கள்‌ அனைத்தையும்‌ எடுத்துரையுங்கள்‌! 

அவர்தம்‌ திருப்பெயரை மாட்சிப்படூுத்துங்கள்‌: ஆண்டவரைத்‌ தேடுவோரின்‌ இதயம்‌ 
அக்களிப்பதாக! 

ஆண்டவரையும்‌ அவரது ஆற்றலையும்‌ தேடுங்கள்‌! அவரது திருமுகத்தை இடையறாது 
நாடுங்கள்‌! 


அவர்‌ செய்த வியத்தகு செயல்களை நினைவு கூருங்கள்‌! அவர்தம்‌ 
அருஞ்செயல்களையும்‌, அவரது வாய்‌ மொழிந்த நீதித்‌ தீர்ப்புகளையும்‌ நினைவில்‌ 
கொள்ளுங்கள்‌. 


அவரின்‌ ஊழியராம்‌ ஆபிரகாமின்‌ வழிமரபே! அவர்‌ தேர்ந்துகொண்ட யாக்கோபின்‌ 
பிள்ளைகளே! 

அவரே நம்‌ கடவுளாகிய ஆண்டவர்‌! அவரின்‌ நீதித்தீர்ப்புகள்‌ உலகம்‌ அனைத்திற்கும்‌ 
உரியன. 

அவர்‌ தமது உடன்படிக்கையை என்றென்றும்‌ நினைவில்‌ கொள்கின்றார்‌: ஆயிரம்‌ 
தலைமுறைக்கென தாம்‌ அளித்த வாக்குறதியை நினைவுகூர்கின்றார்‌. 

ஆபிரகாமுடன்‌ தாம்‌ செய்து கொண்ட உடன்படிக்கையையும்‌ ஈசாக்குக்குத்‌ தாம்‌ 
ஆணையிட்டுக்‌ கூறியதையும்‌ அவர்‌ நினைவில்‌ கொண்டுள்ளார்‌. 

யாக்கோபுக்கு நியமமாகவும்‌ இஸ்ரயேலுக்கு என்றுமுள உடன்படிக்கையாகவும்‌ அதை 
அவர்‌ உறுதிப்படுத்தினார்‌. 

“கானான்‌ நாட்டை உங்களுக்கு அளிப்பேன்‌: அப்‌ பங்கே உங்களுக்கு உரிமைச்‌ 
சொத்தாய்‌ இருக்கும்‌” என்றார்‌ அவர்‌. 

அப்போது, அவர்கள்‌ மதிப்பிலும்‌ எண்ணிக்கையிலும்‌ குறைந்தவராய்‌ இருந்தார்கள்‌: 
அங்கே அவர்கள்‌ அன்னியராய்‌ இருந்தார்கள்‌. 

அவர்கள்‌ ஒரு நாட்டினின்று மற்றொரு நாட்டிற்கும்‌ ஓர்‌ அரசினின்று மற்றொரு 
மக்களிடமும்‌ அலைந்து திரிந்தார்கள்‌. 

யாரும்‌ அவர்களை ஒடுக்குமாறு அவர்‌ விட்டு விடவில்லை: அவர்களின்‌ பொருட்டூ 
மன்னர்களை அவர்‌ கண்டித்தார்‌. 

“நான்‌ அருள்பொழிவு செய்தாரைத்‌ தொடாதீர்‌! என்‌ இறைவாக்கினர்க்குத்‌ 
தீங்கிழைக்காதீர்‌” என்றார்‌ அவர்‌. 

நாட்டில்‌ அவர்‌ பஞ்சம்‌ வரும்படி செய்தார்‌: உணவெனும்‌ ஊன்றுகோலை முறித்து 
விட்டார்‌. 

அவர்களுக்கு முன்‌ ஒருவரை அனுப்பிவைத்தார்‌: யோசேப்பு என்பவர்‌ அடிமையாக 
விற்கப்பட்டார்‌. 

அவர்தம்‌ கால்களுக்கு விலங்கிட்டு அவரைத்‌ துன்புறுத்தினர்‌. அவர்தம்‌ கழுத்தில்‌ 
இரும்புப்‌ பட்டையை மாட்டினர்‌. 

காலம்‌ வந்தது: அவர்‌ உரைத்தது நிறைவேறிற்று: ஆண்டவரின்‌ வார்த்தை அவர்‌ 
உண்மையானவரென மெய்ப்பித்தது. 

மன்னர்‌ ஆளனுப்பி அவரை விடுதலை செய்தார்‌: மக்களினங்களின்‌ தலைவர்‌ அவருக்கு 
விடுதலை அளித்தார்‌: 

அவ* அவரைத்‌ தம்‌ அரண்மனைக்குத்‌ தலைவர்‌ ஆக்கினார்‌: தம்‌ 
உடைமைகளுக்கெல்லாம்‌ பொறுப்பாளராக ஏற்படுத்தினார்‌. 

அவர்‌ அரச அலுவலரைப்‌ பயிற்றுவித்தார்‌: அவருடைய அவைப்பெரியோருக்கு நல்லறிவு 
புகட்டினார்‌. 

பின்னர்‌, இஸ்ரயேல்‌ எகிப்துக்கு வந்தார்‌: யாக்கோபு காம்‌ நாட்டில்‌ அன்னியராய்‌ 
வாழ்ந்தார்‌. 

ஆண்டவர்‌ தம்‌ மக்களைப்‌ பல்கிப்‌ பெருகச்‌ செய்தார்‌: அவர்களின்‌ எதிரிகளைவிட 
அவர்களை வலிமைமிக்கவர்கள்‌ ஆக்கினார்‌. 

தம்‌ மக்களை வெறுக்கும்படியும்‌, தம்‌ அடியார்களுக்கு எதிராகச்‌ சூழ்ச்சி செய்யும்படியும்‌ 
அவர்‌ எகிப்தியரின்‌ மனத்தை மாற்றினார்‌. 

அவர்தம்‌ ஊழியராகிய மோசேயையும்‌, தாம்‌ தேர்ந்தெடுத்த ஆரோனையும்‌ அனுப்பினார்‌. 
அவர்கள்‌ எகிப்தியரிடையே அவர்தம்‌ அருஞ்செயல்களைச்‌ செய்தனர்‌: காம்‌ நாட்டில்‌ 
வியத்தகு செயல்களைச்‌ செய்து காட்டினர்‌. 

அவர்‌ இருளை அனுப்பி நாட்டை இருட்டாக்கினார்‌: அவருடைய சொற்களை 
எதிர்ப்பார்‌ இல்லை. 

அவர்களுடைய நீர்நிலைகளை அவர்‌ இரத்தமாக மாற்றினார்‌: அவற்றிலிருந்த மீன்களைச்‌ 
சாகடித்தார்‌. 

அவர்களது நாட்டிற்குள்‌ தவளைகள்‌ ஏறிவந்தன: மன்னர்களின்‌ பள்ளியறைகளுக்குள்ளும்‌ 
அவை நுழைந்தன. 

அவர்‌ கட்டளையிட, அவர்களுடைய நாடு முழுவதிலும்‌ ஈக்களும்‌ கொசுக்களும்‌ திரண்டு 
வந்தன. 

அவர்‌ நீருக்குப்‌ பதிலாகக்‌ கல்லை மழையாகப்‌ பொழிந்தார்‌: அவர்களது நாடெங்கும்‌ 
மின்னல்‌ தெறிக்கச்‌ செய்தார்‌. 

அவர்‌ அவர்களின்‌ திராட்சைச்‌ செடிகளையும்‌ அத்திமரங்களையும்‌ அழித்தார்‌: அவர்களது 
நாடெங்குமுள்ள மரங்களை முறித்தார்‌. 

அவரது சொல்லால்‌ வெட்டுக்‌ கிளிகளும்‌ எண்ணற்ற வெட்டுப்புழுக்களும்‌ அங்கே 
தோன்றின. 

அவை அவர்களது நாட்டின்‌ பயிர்‌ பச்சைகளைத்‌ தின்றுத்தீ--த்தன: அவர்களது நிலத்தின்‌ 
விளைச்சல்களை விழுங்கிவிட்டன. 

அவர்‌ அவர்களது நாட்டின்‌ தலைப்பேறுகள்‌ அனைத்தையும்‌ தாக்கினார்‌: அவர்களது 
ஆண்மையின்‌ முதற்பேறுகள்‌ அனைத்தையும்‌ வீழ்த்தினார்‌. 

அவர்‌ இஸ்ரயேலரை வெள்ளியோடும்‌ பொன்னோடும்‌ புறப்படச்‌ செய்தார்‌: அவர்கள்‌ 
குலங்களில்‌ எவரும்‌ தளர்ந்து போகவில்லை. 

அவர்கள்‌ வெளியேறுகையில்‌ எகிப்தியர்‌ அகமகிழ்ந்தனர்‌: ஏனெனில்‌, இஸ்ரயேலர்‌ 
பற்றிய பேரச்சம்‌ அவர்களை ஆட்கொண்டிருந்தது. 

அவர்‌ அவர்களைப்‌ பாதுகாக்க மேகத்தைப்‌ பரப்பினார்‌: இரவில்‌ ஒளிதர நெருப்பைத்‌ 
தந்தா. 

அவர்கள்‌ கேட்டதால்‌ அவர்‌ காடைகளை வரச்செய்தார்‌: வானினின்று வந்த உணவால்‌ 
அவர்களை நிறைவுறச்‌ செய்தார்‌. 

அவர்‌ கற்பாறையைப்‌ பிளந்தார்‌: தண்ணீர்‌ பொங்கி வழிந்தது: அது பாலைநிலங்களில்‌ 
ஆறாய்‌ ஓடிற்று. 

ஏனெனில்‌, தம்‌ அடியார்‌ ஆபிரகாமுக்கு அளித்த தமது பய வாக்குறுதியை அவர்‌ 
நினைவுகூர்ந்தார்‌. 

அவர்‌ தம்‌ மக்களை மகிழ்ச்சியோடு வெளிக்கொணர்ந்தார்‌: அவர்தாம்‌ 
தெரிந்தெடுத்தவர்களை ஆரவாரத்தோடு கூட்டிச்‌ சென்றார்‌. 

அவர்‌ வேற்றினத்தாரின்‌ நாடுகளை அவர்களுக்கு அளித்தார்‌: மக்களினங்களது 
உழைப்பின்‌ பயனை அவர்கள்‌ உரிமையாக்கிக்‌ கொள்ளுமாறு செய்தார்‌. 

அவர்கள்‌ அவருடைய கட்டளைகளைக்‌ கடைப்பிடிக்கவும்‌, அவருடைய சட்டங்களின்படி 
ஒழுகவுமே அவர்‌ இவ்வாறு செய்தார்‌. அல்லேலூயா! 

அல்லேலூயா! ஆண்டவருக்கு நன்றி செலுத்துங்கள்‌: ஏனெனில்‌ அவர்‌ நல்லவர்‌! 
என்றென்றுமுள்ளது அவரது பேரன்பு! 

ஆண்டவரின்‌ வலிமைமிகு செயல்களை யாரால்‌ இயம்ப இயலும்‌? ஆவர்தம்‌ புகழை 
யாரால்‌ விளம்பக்‌ கூடும்‌? 

நீதிநெறி காப்போர்‌ பேறு பெற்றோர்‌! எப்போதும்‌ நேரியதே செய்வோர்‌ 
பேறுபேற்றோர்‌! 

ஆண்டவரே! நீர்‌ உம்மக்கள்மீது இரக்கம்‌ காட்டும்போது என்னை நினைவு கூரும்‌! 
அவர்களை நீர்‌ விடுவிக்கும்போது எனக்கும்‌ துணைசெய்யும்‌! 

நீர்‌ தேர்ந்தெடுத்த மக்களின்‌ நல்வாழ்வை நான்‌ காணும்படி செய்யும்‌: உம்முடைய 
மக்களின்‌ மகிழ்ச்சியில்‌ நானும்‌ பங்கு கொள்ளும்படிச்‌ செய்யும்‌! அப்போது, உமது 
உரிமைச்‌ சொத்தான மக்களோடு உம்மைப்‌ போற்றிட இயலும்‌. 

எங்கள்‌ மூதாதையரின்‌ வழிநடந்து, நாங்களும்‌ பாவம்‌ செய்தோம்‌: குற்றம்‌ புரிந்தோம்‌: 
தீமை செய்தோம்‌. 

எங்கள்‌ மூதாதையர்‌ எகிப்தில்‌ நீர்செய்த வியத்தகு செயல்களைப்‌ பற்றிச்‌ 
சிந்திக்கவில்லை: உமது மாபெரும்‌ பேரன்பை அவர்கள்‌ நினைவில்‌ கொள்ளவில்லை: 
மாறாக உன்னதமானவரை எதிர்த்துச்‌ செங்கடல்‌ ஓரத்தில்‌ கலகம்‌ செய்தனர்‌. 

அவரோ பெயரின்‌ பொருட்டு அவர்களை விடுவித்தார்‌: இவ்வாறு அவர்‌ தமது வலிமையை 
வெளிப்படுத்தினார்‌. 

அவர்‌ செங்கடலை அதட்டினார்‌: அது உலர்ந்து போயிற்று: பாலை நிலத்தில்‌ நடத்திச்‌ 
செல்வது போல்‌ அவர்களை ஆழ்கடல்‌ வழியே நடத்திச்சென்றார்‌. 

எதிரியின்‌ கையினின்று அவர்களை விடுவித்தார்‌: பகைவரின்‌ பிடியினின்று அவர்களை 
மீட்டார்‌. 

அவர்களுடைய எதிரிகளைக்‌ கடல்நீர்‌ மூழ்கடித்தது: அவர்களுள்‌ ஒருவர்கூட 
எஞ்சியிருக்கவில்லை. 

அப்பொழுது, அவர்கள்‌ அவருடைய வாக்குறுதிகளில்‌ நம்பிக்கை வைத்தார்கள்‌: அவரைப்‌ 
புகழ்ந்து பாடினார்கள்‌. 

ஆயினும்‌, அவர்‌ செய்தவற்றை அவர்கள்‌ விரைவிலேயே மறந்துவிட்டார்கள்‌: அவரது 
அறிவுரைக்காக அவர்கள்‌ காத்திருக்கவில்லை. 

பாலைநிலத்தில்‌ அவர்கள்‌ பெருவிருப்புக்கு இடங்கொடுத்தார்கள்‌. பாழ்வெளியில்‌ 
அவர்கள்‌ இறைவனைச்‌ சோதித்தார்கள்‌. 

அவர்கள்‌ கேட்டதை அவர்‌ அவர்களுக்குச்‌ கொடுத்தார்‌: அவர்களின்‌ உயிரை 
அழிக்குமாறு அவர்கள்மீது நோயை அனுப்பினார்‌. 

பாளையத்தில்‌ இருக்கும்போது மோசேயின்மீதும்‌, ஆண்டவருக்காகத்‌ திருநிலைபெற்ற 
ஆரோன்மீதும்‌, அவர்கள்‌ பொறாமை கொண்டார்கள்‌. 

நிலம்பிளந்து தாத்தானை விழுங்கியது: அபிராமின்‌ கும்பலை அப்படியே புதைத்து 
விட்டது. 

அக்கும்பலிடையே நெருப்பு கொழுந்துவிட்டு எரிந்தது: தீயோரைத்‌ தீப்பிழம்பு எரித்தது. 
அவர்கள்‌ ஓரேபில்‌ ஒரு கன்றுக்‌ குட்டியைச்‌ செய்துகொண்டனர்‌: வார்ப்புச்‌ சிலையை 
விழுந்து வணங்கினர்‌: 

தங்கள்‌ மாட்சி க்குப்‌ பதிலாக புல்தின்னும்‌ காளையின்‌ உருவத்தைச்‌ செய்து 
கொண்டனர்‌: 

தங்களை விடுவித்த இறைவனை மறந்தனர்‌: எகிப்தில்‌ பெரியன புரிந்தவரை மறந்தனர்‌: 
காம்‌ நாட்டில்‌ அவர்‌ செய்த வியத்தகு செயல்களை மறந்தனர்‌: செங்கடலில்‌ அவர்‌ செய்த 
அச்சுறுத்தும்‌ செயல்களையும்‌ மறந்தனர்‌. 

ஆகையால்‌, அவர்களை அவர்‌ அழித்துவிடுவதாகக்‌ கூறினார்‌: ஆனால்‌, அவரால்‌ தேர்ந்து 
கொள்ளப்பட்ட மோசே, அவர்முன்‌ உடைமதில்‌ காவலர்‌ போல்‌ நின்று அவரது 
கடுஞ்சினம்‌ அவர்களை அழிக்காதவாறு தடுத்தார்‌. 

அருமையான நாட்டை அவர்கள்‌ இகழ்ந்தார்கள்‌: அவரது வாக்குறுதியில்‌ நம்பிக்கை 
கொள்ளவில்லை. 

அவர்கள்‌ தங்களின்‌ கூடாரங்களில்‌ முறுமுறுத்தார்கள்‌: ஆண்டவரின்‌ குரலுக்குச்‌ 
செவிகொடூக்கவில்லை. 

ஆகவே அவர்‌ அவர்களுக்கு எதிராகத்‌ தம்‌ கையை ஓங்கி “நான்‌ உங்களைப்‌ 
பாலைநிலத்தில்‌ வீழ்ச்சியுறச்‌ செய்வேன்‌: 

உங்கள்‌ வழிமரபினரை வேற்றினங்களிடையிலும்‌ அன்னிய நாடுகளிலும்‌ சிதறடிப்பேன்‌” 
என்றார்‌. 

பின்னர்‌ அவர்கள்‌ பாகால்பெயோரைப்‌ பற்றிக்‌ கொண்டார்கள்‌. உயிரற்ற 
தெய்வங்களுக்குப்‌ பலியிட்டவற்றை உண்டார்கள்‌: 

இவ்வாறு தங்கள்‌ செய்கைகளினால்‌ அவருக்குச்‌ சினமூட்டினார்கள்‌: ஆகவே, 
கொள்ளைநோய்‌ அவர்களிடையே பரவிற்று. 

பினகாசு கொதித்தெழுந்து தலையிட்டதால்‌ கொள்ளைநோய்‌ நீங்கிற்று. 

இதனால்‌, தலைமுறை தலைமுறையாக என்றென்றும்‌, அவரது செயல்‌ நீதியாகக்‌ 
கருதப்பட்டது. 

மெரிபாவின்‌ ஊற்றினருகில்‌ அவருக்குச்‌ சினமூட்டினார்கள்‌. அவர்களின்‌ பொருட்டு 
மோசேக்கும்‌ தீங்கு நேரிட்டது. 

மோசேக்கு அவர்கள்‌ மனக்கசப்பை ஏற்படுத்தியதால்‌ அவர்‌ முன்பின்‌ பாராது பேசினார்‌. 
ஆண்டவர்‌ இட்ட கட்டளைக்கு மாறாக, மக்களினங்களை அவர்கள்‌ அழிக்கவில்லை. 
வேற்றினத்தாரோடு கலந்துறவாடி, அவர்களின்‌ வழக்கங்களைக்‌ கற்றுக்கொண்டனர்‌: 
அவர்களின்‌ தெய்வச்‌ சிலைகளைத்‌ தொழுதனர்‌: அவையே அவர்களுக்குக்‌ 
கண்ணிகளாயின. 

அவர்கள்‌ தங்கள்‌ புதல்வர்‌, புதல்வியரைப்‌ பேய்களுக்குப்‌ பலியிட்டனர்‌: 

மாசற்ற இரத்தத்தை, தங்கள்‌ புதல்வர்‌ புதல்வியரின்‌ இரத்தத்தைச்‌ சிந்தினர்‌: கானான்‌ 
நாட்டுத்‌ தெய்வங்களின்‌ சிலைகளுக்கு அவர்களைப்‌ பலியிட்டார்கள்‌: அவர்களின்‌ 
இரத்தத்தால்‌ நாடு தீட்டப்பட்டது. 

அவர்கள்‌ தங்கள்‌ செயல்களால்‌ தங்களைக்‌ கறைப்படூத்திக்‌ கொண்டனர்‌: தங்கள்‌ 
செயல்கள்‌ மூலம்‌ வேசித்தனம்‌ செய்தனர்‌. 

எனவே, ஆண்டவரின்‌ சினம்‌ அவர்தம்‌ மக்களுக்கெதிராகப்‌ பற்றியெரிந்தது: தமது 
உரிமைச்‌ சொத்தை அவர்‌ அருவருத்தார்‌. 

வேற்றினத்தாரின்‌ கையில்‌ அவர்‌ அவர்களை ஒப்படைத்தார்‌: அவர்களை வெறுத்தோரே 
அவர்களை ஆட்சி செய்தனர்‌. 

அவர்கள்‌ எதிரிகள்‌ அவர்களை ஒடுக்கினர்‌: தங்கள்‌ கையின்கீழ்‌ அவர்களைத்‌ தாழ்த்தினர்‌. 
பன்முறை அவர்‌ அவர்களை விடுவித்தார்‌: அவர்களோ திட்டமிட்டே அவருக்கு எதிராகக்‌ 
கலகம்‌ செய்தனர்‌: தங்கள்‌ தீச்செயல்களினால்‌ அவர்கள்‌ தாழ்நிலை அடைந்தனர்‌. 
எனினும்‌ அவர்‌ அவர்களது மன்றாட்டுக்குச்‌ செவிசாய்த்து, அவர்களது துன்பத்தைக்‌ 
கண்டு மனமிரங்கினார்‌. 

அவர்களுக்கு உதவுமாறு, அவர்‌ தமது உடன்படிக்கையை நினைவு கூர்ந்தார்‌: தமது 
பேரன்பிற்கேற்பக்‌ கழிவிரக்கம்‌ கொண்டார்‌: 

அவர்களைச்‌ சிறைசெய்த அனைவர்‌ முன்னிலையிலும்‌ அவர்கள்‌ இரக்கம்‌ பெறும்படி 
செய்தார்‌. 

எங்கள்‌ கடவுளாகிய ஆண்டவரே! எங்களை விடூவித்தருளும்‌: வேற்று நாடூகளினின்று 
எங்களை ஒன்று சேர்த்தருளும்‌: அப்பொழுது நாங்கள்‌ உமது திருப்பெயருக்கு நன்றி 
செலுத்துவோம்‌: உம்மைப்‌ புகழ்வதில்‌ பெருமை கொள்வோம்‌. 

இஸ்ரயேலின்‌ கடவுளான ஆண்டவர்‌ ஊழி ஊழியாய்ப்‌ புகழப்‌ பெறுவாராக! மக்கள்‌ 
அனைவரும்‌ ஆமென்‌ எனச்‌ சொல்வார்களாக! அல்லேலூயா! 

ஆண்டவருக்கு நன்றி செலுத்துங்கள்‌: ஏனெனில்‌, அவர்‌ நல்லவர்‌: என்றென்றும்‌ உள்ளது 
அவரது பேரன்பு. 

ஆண்டவரால்‌ மீட்படைந்தோர்‌, எதிரியின்‌ கையினின்று அவரால்‌ மீட்கப்பட்டோர்‌, 
கிழக்கினின்றும்‌, மேற்கினின்றும்‌ வடக்கினின்றும்‌ தெற்கினின்றும்‌, பல நாடூகளினின்றும்‌ 
ஒன்று சேர்க்கப்பட்டோர்‌ சொல்வார்களாக. 

பாலைநிலத்தில்‌ பாழ்‌ வெளியில்‌ சிலர்‌ அலைந்து திரிந்தனர்‌: குடியிருக்குமாறு ஒரு 
நகருக்குச்‌ செல்ல அவர்கள்‌ வழி காணவில்லை: 

பசியுற்றனர்‌: தாகமுற்றனர்‌: மனச்சோர்வுற்றுக்‌ களைத்துப்போயினர்‌. 

தம்‌ நெருக்கடியில்‌ ஆண்டவரைக்‌ கூவியழைத்தனர்‌: அவர்களுக்குற்ற 
துன்பங்களிலிருந்து அவர்களை அவர்‌ விடுவித்தார்‌. 

நேரிய பாதையில்‌ அவர்களை வழிநடத்தினார்‌: குடியிருக்கும்‌ நகரை அவர்கள்‌ அடையச்‌ 
செய்தார்‌. 

ஆண்டவரின்‌ பேரன்பை முன்னிட்டு, மானிடர்களுக்காக அவர்‌ செய்த வியத்தகு 
செயல்களை முன்னிட்டு, அவர்கள்‌ அவருக்கு நன்றி செலுத்துவார்களாக! 

ஏனெனில்‌, தாகமுற்றோக்கு அவர்‌ நிறைவளித்தார்‌: பசியுற்றோரை நன்மையால்‌ 
நிரப்பினார்‌. 

சிலர்‌ காரிருளிலும்‌ சாவின்‌ நிழலிலும்‌ கிடந்தனர்‌: விலங்கிடப்பட்டூத்‌ துன்பத்தில்‌ 
உழன்றனர்‌. 

ஏனெனில்‌, அவர்கள்‌ இறைவனின்‌ கட்டளைகளை எதிர்த்து நின்றனர்‌: உன்னதரின்‌ 
அறிவுரைகளைப்‌ புறக்கணித்தனர்‌. 

கடம்‌ வேலையால்‌ அவர்‌ அவர்களின்‌ உள்ளத்தைச்‌ சிறுமைப்படுத்தினார்‌: அவர்கள்‌ 
நிலைகுலைந்து போயினர்‌: அவர்களுக்குத்‌ துணைசெய்வார்‌ எவருமிலர்‌. 

அவர்கள்‌ தம்‌ நெருக்கடியில்‌ ஆண்டவரைக்‌ கூவியழைத்தனர்‌: அவர்‌ அவர்களைத்‌ 
துன்பங்களிலிருந்து விடுவித்தார்‌. 

காரிருளிலும்‌ சாவின்‌ நிழலிலும்‌ கிடந்த அவர்களை அவர்‌ வெளிக்கொணர்ந்தார்‌. 
அவர்களைப்‌ பிணித்திருந்த தளைகளைத்‌ தகர்த்தெறிந்தார்‌. 

ஆண்டவரின்‌ பேரன்பை முன்னிட்டு, மானிடரான அவர்களுக்கு அவர்‌ செய்த வியத்தகு 
செயல்களை முன்னிட்டு, அவர்கள்‌ அவருக்கு நன்றி செலுத்துவார்களாக! 

ஏனெனில்‌, வெண்கலக்‌ கதவுகளை அவர்‌ தகர்த்துவிட்டார்‌: இரும்புத்‌ தாழ்ப்பாள்களை 
உடைத்துவிட்டார்‌. 

சிலர்‌ தங்கள்‌ தீயநெறிகளை முன்னிட்டு நோய்களுக்கு உள்ளாயினர்‌: அவர்களுடைய 
தீச்செயல்களின்‌ பொருட்டுத்‌ துன்பங்களுக்கு உள்ளாயினர்‌. 

எல்லா உணவையும்‌ அவர்களின்‌ மனம்‌ வெறுத்தது: சாவின்‌ வாயில்களை அவர்கள்‌ 
நெருங்கினார்கள்‌. 

அவர்கள்‌ தம்‌ நெருக்கடியில்‌ ஆண்டவரைக்‌ கூவியழைத்தனர்‌: அவர்‌ அவர்களைத்‌ 
துன்பங்களினின்று விடுவித்தார்‌. 

தம்‌ வார்த்தையை அவர்‌ அனுப்பி அவர்களைக்‌ குணப்படூத்தினார்‌: அழிவினின்று 
அவர்களை விடுவித்தார்‌. 

ஆண்டவரின்‌ பேரன்பை முன்னிட்டு, மானிடரான அவர்களுக்கு அவர்‌ செய்த வியத்தகு 
செயல்களை முன்னிட்டு, அவர்கள்‌ அவருக்கு நன்றி செலுத்துவார்களாக! 

நன்றிப்‌ பலிகளை அவர்கள்‌ செலுத்துவார்களாக! அக்களிப்போடு அவர்தம்‌ 
செயல்களைப்‌ புகழ்ந்தேத்துவார்களாக! 

சிலர்‌ கப்பலேறிக்‌ கடல்வழிச்‌ சென்றனர்‌: நீர்த்திரள்மீது வாணிகம்‌ செய்தனர்‌. 
அவர்களும்‌ ஆண்டவரின்‌ செயல்களைக்‌ கண்டனர்‌: ஆழ்கடலில்‌ அவர்தம்‌ வியத்தகு 
செயல்களைப்‌ பார்த்தனர்‌. 

அவர்‌ ஒரு வார்த்தை சொல்ல, புயல்‌ காற்று எழுந்தது: அது கடலின்‌ அலைகளைக்‌ 
கொந்தளிக்கச்‌ செய்தது. 

அவர்கள்‌ வானமட்டும்‌ மேலே வீசப்பட்டனர்‌: பாதாளமட்டும்‌ கீழே தள்ளப்பட்டனர்‌: 
அவர்கள்‌ உள்ளமோ இக்கட்டால்‌ நிலைகுலைந்தது. 

குடிவெறியரைப்‌ போல்‌ அவர்கள்‌ தள்ளாடித்‌ தடுமாறினர்‌: அவர்களின்‌ திறனெல்லாம்‌ 
பயனற்றுப்‌ போயிற்று. 

தம்‌ நெருக்கடியில்‌ அவர்கள்‌ ஆண்டவரைக்‌ கூவியழைத்தனர்‌: அவர்களுக்குற்ற 
துன்பங்களிலிருந்து அவர்‌ அவர்களை விடுவித்தார்‌. 

புயல்காற்றை அவர்‌ பூந்தென்றலாக மாற்றினார்‌: கடல்‌ அலைகளும்‌ ஓய்ந்துவிட்டன. 
அமைதி உண்டானதால்‌ அவர்கள்‌ மகிழ்ச்சியுற்றனர்‌: அவர்கள்‌ விரும்பிய துறைமுகத்திற்கு 
அவர்‌ அவர்களைக்‌ கொண்டு போய்ச்‌ சேர்த்தார்‌. 

ஆண்டவரின்‌ பேரன்பை முன்னிட்டு, மானிடரான அவர்களுக்கு அவர்‌ செய்த வியத்தகு 
செயல்களை முன்னிட்டு அவர்கள்‌ அவருக்கு நன்றி செலுத்தவார்களாக! 

மக்களின்‌ பேரவையில்‌ அவரைப்‌ புகழ்ந்தேத்துவார்களாக! பெரியோரின்‌ மன்றத்தில்‌ 
அவரைப்‌ போற்றுவார்களாக! 

ஆறுகளை அவர்‌ பாலை நிலமாக்கினார்‌: நீரோடைகளை அவர்‌ வறண்ட 
தரையாக்கினார்‌. 

செழிப்பான நிலத்தை உவர்‌ நிலமாக்கினார்‌: அங்குக்‌ குடியிருந்தோரின்‌ தீச்செயலை 


முன்னிட்டு இப்படிச்‌ செய்தார்‌. 

பாலை நிலத்தையோ நீர்த்‌ தடாகமாக மாற்றினார்‌: வறண்ட நிலத்தை நீருற்றுகளாகச்‌ 
செய்தார்‌. 

பசியுற்றோரை அங்கே குடியேற்றினார்‌: அவர்கள்‌ அங்கே குடியிருக்க நகரொன்றை 
அமைத்தனர்‌. 


அங்கே அவர்கள்‌ வயலில்‌ விதைத்தனர்‌: திராட்சைத்‌ தோட்டங்களை அமைத்தனர்‌: 
அறுவடைக்கான கனிகளை அவை ஈன்றன. 


28. 

அவர்‌ ஆசி வழங்கினார்‌: அவர்கள்‌ மிகுதியாகப்‌ பல்கிப்‌ பெருகினர்‌: அவர்களின்‌ 
கால்நடைகளைக்‌ குறைந்துபோக விடவில்லை. 

பின்பு, அவர்களின்‌ தொகை குறைந்தது: அவர்கள்‌ ஒடுக்கப்பட்டு, துன்புறுத்துப்பட்டு 
இகழ்ச்சிக்கு உள்ளாயினர்‌. 

தலைவர்கள்மேல்‌ இகழ்ச்சியைக்‌ கொட்டி, அவர்களைப்‌ பாதையற்ற பாழ்‌ வெளியில்‌ 
அலையச்‌ செய்தார்‌ அவர்‌. 

ஆனால்‌, எளியோரை அவர்‌ துன்ப நிலையினின்று பக்கிவிட்டார்‌, அவர்கள்‌ 
குடும்பங்களை மந்தை போல்‌ பெருகச்‌ செய்தார்‌. 

நேர்மையுள்ளோர்‌ இதைப்‌ பார்த்து மகிழ்கின்றனர்‌: தீயோர்‌ யாவரும்‌ தங்கள்‌ வாயை 
மூடிக்கொள்கின்றனர்‌. 

ஞானமுள்ளோர்‌ இவற்றைக்‌ கவனத்தில்‌ கொள்ளட்டும்‌! அவர்கள்‌ ஆண்டவரின்‌ 
பேரன்பை உணர்ந்து கொள்ளட்டும்‌! 

என்‌ உள்ளம்‌ உறுதியாய்‌ இருக்கின்றது: கடவுளே! என்‌ உள்ளம்‌ உறுதியாய்‌ 
இருக்கின்றது: நான்‌ பாடுவேன்‌. உம்மைப்‌ புகழ்ந்து பாடுவேன்‌. என்‌ நெஞ்சே! 
விழித்தெழு: 

வீணையே! யாழே! விழித்தெழுங்கள்‌: வைகறையை விழித்தெழச்‌ செய்வேன்‌. 
ஆண்டவரே, மக்களினங்களிடையே உமக்கு நன்றி செலுத்துவேன்‌: எல்லா 
இனத்தாரிடையேயும்‌ உம்மைப்‌ புகழ்ந்து பாடுவேன்‌. 

ஏனெனில்‌, வானளவு உயர்ந்துள்ளது உமது பேரன்பு! முகில்களைத்‌ தொடுகின்றது உமது 
உண்மை! 

கடவுளே! வானங்களுக்கு மேலாக நீர்‌ உயர்வு பெறுவீராக! பாரெங்கும்‌ உமது மாட்சி 
விளங்குவதாக! 

உம்‌ அன்பர்கள்‌ விடுதலை பெறுமாறு உமது வலக்கையால்‌ அவர்களுக்குத்‌ துணை 
செய்யும்‌! என்‌ விண்ணப்பத்திற்குப்‌ பதிலளியும்‌! 

கடவுள்‌ தமது பயகத்தினின்று இவ்வாறு உரைத்தார்‌: வெற்றிக்‌ களிப்பிடையே 
செக்கேமைப்‌ பங்கிடுவேன்‌: சுக்கோத்துப்‌ பள்ளத்தாக்கை அளந்து கொடுப்பேன்‌! 
கிலயாது என்னுடையது: மனாசேயும்‌ என்னுடையதே: எப்ராயிம்‌ என்‌ தலைச்சீரா, யூதா 
என்‌ செங்கோல்‌! 

மோவாபு! எனது பாதங்கழுவும்‌ பாத்திரம்‌: ஏதோமின்மீது எனது மிதியடியை எறிவேன்‌: 
பெலிஸ்தியாவை வென்று ஆர்ப்பரிப்பேன்‌! 

அரண்சூழ்‌ நகரினுள்‌ என்னை இட்டுச்‌ செல்பவர்‌ யார்‌? ஏதோம்வரைக்கும்‌ என்னைக்‌ 
கூட்டிச்‌ செல்பவர்‌ யார்‌? 

கடவுளே! நீர்‌ எங்களைக்‌ கைவிட்டு விட்டீர்‌ அன்றோ? கடவுளே! நீர்‌ எங்கள்‌ 
படைகளோடு புறப்படவில்லை அன்றோ? 

எதிரியை மேற்கொள்ள எங்களுக்கு உதவும்‌: மனிதர்‌ தரும்‌ உதவியோ வீண்‌: 

கடவுளின்‌ துணையால்‌ வீரத்துடன்‌ போரிடுவோம்‌: அவரே நம்‌ எதிரிகளை மிதித்து 
விடுவார்‌. 


அதிகாரம்‌ 109 


என்‌ புகழ்ச்சிக்குரிய இறைவா, மெளனமாய்‌ இராதேயும்‌. 


02, 


தீயோரும்‌ வஞ்சனை செய்வோரும்‌ எனக்கெதிராய்த்‌ தம்‌ வாயைத்‌ திறந்துள்ளனர்‌: 
எனக்கெதிராய்‌ அவர்கள்‌ பொய்களைப்‌ பேசியுள்ளனர்‌. 

பகைவரின்‌ சொற்கள்‌ என்னைச்‌ சூழ்ந்துள்ளன: அவர்கள்‌ காரணமின்றி என்னைத்‌ 
தாக்குகின்றனர்‌. 

நான்‌ காட்டிய அன்புக்குக்‌ கைம்மாறாக என்மேல்‌ குற்றம்‌ சாட்டினர்‌: நானோ 
அவர்களுக்காக மன்றாடினேன்‌. 

நன்மைக்குப்‌ பதிலாக அவர்கள்‌ எனக்குத்‌ தீமையே செய்தனர்‌: அன்புக்குப்‌ பதிலாக 
அவர்கள்‌ வெறுப்பையே காட்டினர்‌: 

அவர்கள்‌ கூறியது: அவனுக்கு எதிராகத்‌ தீயவனை எழும்பச்‌ செய்யும்‌! “குற்றம்‌ 
சாட்டுவோன்‌” அவனது வலப்பக்கம்‌ நிற்பானாக! 

நீதி விசாரணையின்போது அவன்‌ தண்டனை பெறட்டும்‌! அவன்‌ செய்யும்‌ வேண்டுகோள்‌ 
குற்றமாகக்‌ கருதப்படுவதாக! 

அவனது வாழ்நாள்‌ சொற்பமாகட்டும்‌: அவனது பதவியை வேறோருவன்‌ எடுத்துக்‌ 
கொள்ளட்டும்‌! 

அவனுடைய பிள்ளைகள்‌ தந்‌ைத இழந்தோர்‌ ஆகட்டும்‌! அவனுடைய மனைவி 
கைம்பெண்‌ ஆகட்டும்‌! 

அவனுடைய பிள்ளைகள்‌ அலைந்து திரிந்து பிச்சை எடுக்கட்டும்‌! பாழான தங்கள்‌ 
வீடுகளிலிருந்து அவர்கள்‌ விரட்டப்படட்டும்‌! 

அவனுக்கு உரியவற்றை எல்லாம்‌ கடன்‌ கொடுத்தவன்‌ பறித்துக்‌ கொள்ளட்டும்‌! அவனது 
உழைப்பின்‌ பயனை அன்னியர்‌ கொள்ளையடிக்கட்டும்‌! 

அவனுக்கு இரக்கங்காட்ட ஒருவனும்‌ இல்லாதிருக்கட்டும்‌! தந்தையை இழந்த, 
அவனுடைய பிள்ளைகள்மேல்‌ யாரும்‌ இரங்காதிருக்கட்டும்‌! 

அவன்‌ வழி மரபு அடியோடு அழியட்டும்‌! அடுத்த தலைமுறைக்கு அவர்களுடைய பெயர்‌ 
இல்லாது போகட்டும்‌! 

அவனுடைய மூதாதையரின்‌ குற்றத்தை ஆண்டவர்‌ நினைவில்‌ கொள்ளட்டும்‌! 
அவனுடைய தாய்‌ செய்த பாவத்தை அவர்‌ மன்னியாது இருக்கட்டும்‌! 

அவை என்றும்‌ ஆண்டவர்‌ திருமுன்னே இருக்கட்டும்‌! அவனது நினைவை பூவுலகினின்று 
அடியோடு அவர்‌ அகற்றட்டும்‌! 

ஏனெனில்‌, அவன்‌ இரக்கம்‌ காட்ட நினைக்கவில்லை: எளியோரையும்‌ வறியோரையும்‌ 
கொடூமைப்படுத்தினான்‌: நெஞ்சம்‌ நொறுங்குண்டோரைக்‌ கொலைசெய்யத்‌ 
தேடினான்‌. 

சபிப்பதையே அவன்‌ விரும்பினான்‌: விரும்பிய அதுவே அவன்மீது விழட்டும்‌! ஆசி 
வழங்குவதை அவன்‌ விரும்பவில்லை: ஆகவே அது அவனைவிட்டூத்‌ தொலைவில்‌ 
செல்லட்டும்‌! 

சாபமே அவன்‌ அணிந்த ஆடை: தண்ணீரென அவன்‌ உடலையும்‌ எண்ணெயென அவன்‌ 
எலும்புகளையும்‌ அது நனைக்கட்டும்‌! 

அது அவனைப்‌ போர்த்தும்‌ ஆடைபோல்‌ இருக்கட்டும்‌! நாள்தோறும்‌ அவன்‌ கட்டும்‌ 
கச்சைபோல்‌ இருக்கட்டும்‌! 

என்னைக்‌ குற்றம்‌ சாட்டுவோருக்கும்‌, எனக்கு எதிராகத்‌ தீயன பேசுவோருக்கும்‌ 
ஆண்டவர்‌ அளிக்கும்‌ கைம்மாறாக அது இருப்பதாக! 

ஆனால்‌, என்‌ தலைவராகிய கடவுளே! உமது பெயரை முன்னிட்டு என்‌ சார்பாகச்‌ 
செயல்படும்‌! உமது பேரன்பின்‌ இனிமைபொருட்டு என்னை மீட்டருளும்‌! 

நானோ எளியவன்‌: வறியவன்‌: என்‌ இதயம்‌ என்னுள்‌ புண்பட்டூள்ளது. 

மாலைநேர நிழலைப்போல்‌ நான்‌ மறைந்து போகின்றேன்‌: வெட்டுக்‌ கிளியைப்‌ போல 
நான்‌ காற்றில்‌ அடித்துச்‌ செல்லப்படுகின்றேன்‌. 


24. 


fr 


டக்‌, 


நோன்பினால்‌ என்‌ முழங்கால்கள்‌ தளர்வுறுகின்றன: என்‌ உடல்‌ வலிமை இழந்து 
மெலிந்து போகின்றது. 

நானோ அவர்களது பழிச்சொல்லுக்கு உள்ளானேன்‌: என்னைப்‌ பார்க்கின்றோர்‌ 
தலையை ஆட்டுகின்றனர்‌. 

ஆண்டவரே! என்‌ கடவுளே! எனக்கு உதவியருளும்‌! உமது பேரன்பிற்கேற்ப 
மீட்டருளும்‌! 

இது உம்‌ ஆற்றலால்‌ நிகழ்ந்தது என அவர்கள்‌ அறியட்டும்‌! ஆண்டவரே! இதைச்‌ 
செய்தவர்‌ நீரே என அவர்கள்‌ உணரட்டும்‌. 

அவர்கள்‌ என்னைச்‌ சபித்தாலும்‌ நீர்‌ எனக்கு ஆசி வழங்கும்‌! எனக்கு எதிராக எழுவோ-- 
இழிவுறட்டும்‌! உம்‌ ஊழியனாகிய நான்‌ அகமகிழ்வேன்‌. 

என்னைக்‌ குற்றஞ்சாட்டுவோர்க்கு மானக்கேடு மேலாடை ஆகட்டும்‌! அவர்களின்‌ 
வெட்கம்‌ அவர்களுக்கு மேலங்கி ஆகட்டும்‌! 

என்‌ நாவினால்‌ ஆண்டவரைப்‌ பெரிதும்‌ போற்றிடுவேன்‌: பெரும்‌ கூட்டத்திடையே 
அவரைப்‌ புகழ்ந்திடுவேன்‌. 

ஏனெனில்‌, வறியோரின்‌ வலப்பக்கம்‌ அவர்‌ நிற்கின்றார்‌: தண்டனைத்‌ 
தீர்ப்பிடுவோரிடமிருந்து அவர்களது உயிரைக்‌ காக்க நிற்கின்றார்‌. 

ஆண்டவர்‌ என்‌ தலைவரிடம்‌ “நான்‌ உம்‌ பகைவரை உமக்குப்‌ கால்மணையாக்கும்வரை 
நீர்‌ என்‌ வலப்பக்கம்‌ வீற்றிரும்‌“ என்று உரைத்தார்‌. 

வலிமைமிகு உமது செங்கோலை ஆண்டவர்‌ சீயோனிலிருந்து ஒங்கச்செய்வார்‌: உம்‌ 
எதிரிகளிடையே ஆட்சி செலுத்தும்‌! 

நீர்‌ உமது படைக்குத்‌ தலைமை தாங்கும்‌ நாளில்‌ பய கோலத்துடன்‌ உம்‌ மக்கள்‌ தம்மை 
உவந்தளிப்பர்‌: வைகறை கருவுயிர்த்த பனியைப்போல உம்‌ இளம்‌ வீரர்‌ உம்மை 
வந்தடைவர்‌. 

“மெல்கிசெதேக்கின்‌ முறைப்படி நீர்‌ என்றென்றும்‌ குருவே” என்று ஆண்டவர்‌ 
ஆணையிட்டுச்‌ சொன்னார்‌ அவர்‌ தம்‌ மனத்தை மாற்றிக்‌ கொள்ளார்‌. 

என்‌ தலைவர்‌ உம்‌ வலப்பக்கத்தில்‌ உள்ளார்‌: தம்‌ சினத்தின்‌ நாளில்‌ மன்னர்களை 
நொறுக்குவார்‌. 

வேற்று நாடுகளுக்கு அவர்‌ தீர்ப்பளித்து அவற்றைப்‌ பிணத்தால்‌ நிரப்பவார்‌: 
பாருலகெங்கும்‌ தலைவர்களை அவர்‌ நொறுக்குவார்‌. 

வழியில்‌ உள்ள நீரோடையிலிருந்து அவர்‌ பருகுவார்‌: ஆகவே அவர்‌ தலைநிமிர்ந்து 
நிற்பார்‌. 

அல்லேலூயா! நெஞ்சார ஆண்டவருக்கு நன்றி செலுத்துவேன்‌: நீதிமான்களின்‌ 
மன்றத்திலும்‌ சபையிலும்‌ அவருக்கு நன்றி செலுத்துவேன்‌. 

ஆண்டவரின்‌ செயல்கள்‌ உயர்ந்தவை: அவற்றில்‌ இன்பம்‌ காண்போர்‌ அனைவரும்‌ 
அவற்றை ஆய்ந்துணர்வர்‌. 

அவரது செயல்‌ மேன்மையும்‌ மாண்பும்‌ மிக்கது: அவரது நீதி என்றென்றும்‌ 
நிலைத்துள்ளது. 

அவர்‌ தம்‌ வியத்தகு செயல்களை என்றும்‌ நினைவில்‌ நிலைக்கச்‌ செய்துள்ளார்‌: அருளும்‌ 
இரக்கமும்‌ உடையவர்‌ ஆண்டவர்‌. 

அவர்‌ தமக்கு அஞ்சி நடப்போர்க்கு உணவு அளிக்கின்றார்‌: தமது உடன்படிக்கையை 
என்றும்‌ நினைவில்‌ கொள்கின்றார்‌: 

வேற்றினத்தாரின்‌ உரிமைச்‌ சொத்தைத்‌ தம்‌ மக்களுக்கு அளித்தார்‌: இவ்வாறு 
ஆற்றல்மிக்க தம்‌ செயல்களை அவர்களுக்கு வெளிப்படுத்தினார்‌. 

அவர்தம்‌ ஆற்றல்மிகு செயல்கள்‌ நம்பிக்கைக்குரியவை: நீதியானவை: அவர்தம்‌ 
கட்டளைகள்‌ அனைத்தும்‌ நிலையானவை. 

என்றென்றும்‌ எக்காலமும்‌ அவை நிலைமாறாதவை: உண்மையாலும்‌ நீதியாலும்‌ அவை 
உருவானவை. 

தம்‌ மக்களுக்கு அவர்‌ மீட்பை அளித்தார்‌: தம்‌ உடன்படிக்கை என்றென்றும்‌ 
நிலைக்குமாறு செய்தார்‌: அவரது திருப்பெயர்‌ பயது: அஞ்சுதற்கு உரியது. 
ஆண்டவர்பற்றிய அச்சமே ஞானத்தின்‌ தொடக்கம்‌: அவர்தம்‌ கட்டளைகளைக்‌ 
கடைப்பிடிப்போர்‌ நல்லறிவுடையோர்‌: அவரது புகழ்‌ என்றென்றும்‌ நிலைத்துள்ளது. 


அதிகாரம்‌ 112 


அல்லேலூயா! ஆண்டவருக்கு அஞ்சிநடப்போர்‌ பேறுபெற்றோர்‌: அவர்தம்‌ 
கட்டளைகளில்‌ அவர்கள்‌ பெருமகிழ்வு அடைவர்‌. 

அவர்களது வழிமரபு பூவுலகில்‌ வலிமைமிக்கதாய்‌ இருக்கும்‌: நேர்மையுள்ளோரின்‌ 
தலைமுறை ஆசிபெறும்‌. 

சொத்தும்‌ செல்வமும்‌ அவர்களது இல்லத்தில்‌ தங்கும்‌: அவர்களது நீதி என்றென்றும்‌ 
நிலைத்திருக்கும்‌. 

இருளில்‌ ஒளியென அவர்கள்‌ நேர்மையுள்ளவரிடையே மிளிர்வர்‌: அருளும்‌ இரக்கமும்‌ 
நீதியும்‌ உள்ளோராய்‌ இருப்பர்‌. 

மனமிரங்கிக்‌ கடன்‌ கொடுக்கும்‌ மனிதர்‌ நன்மை அடைவர்‌: அவர்கள்‌ தம்‌ அலுவல்களில்‌ 
நீதியுடன்‌ செயல்படுவர்‌. 

எந்நாளும்‌ அவர்கள்‌ அசைவுறார்‌: நேர்மையுள்ளோர்‌ மக்கள்‌ மனத்தில்‌ என்றும்‌ வாழ்வர்‌. 
தீமையான செய்தி எதுவும்‌ அவர்களை அச்சுறுத்தாது: ஆண்டவரில்‌ நம்பிக்கை 
கொள்வதால்‌ அவர்கள்‌ இதயம்‌ உறுதியாய்‌ இருக்கும்‌. 

அவர்கள்‌ நெஞ்சம்‌ நிலையாய்‌ இருக்கும்‌: அவர்களை அச்சம்‌ மேற்கொள்ளாது: 
இறுதியில்‌ தம்‌ எதிரிகள்‌ அழிவதை அவர்கள்‌ காண்பது உறுதி. 

அவர்கள்‌ வாரி வழங்கினர்‌: ஏழைகளுக்கு ஈந்தனர்‌: அவர்கள்‌ நீதி என்றென்றும்‌ 
நிலைத்திருக்கும்‌: அவர்களது வலிமை மாட்சியுடன்‌ மேலோங்கும்‌. 

தீயோர்‌ அதைப்‌ பார்த்து எரிச்சல்‌ அடைவர்‌: பல்லை நெரிப்பர்‌: சோர்ந்து போவர்‌: 
தீயோரின்‌ விருப்பமெல்லாம்‌ வீணாய்ப்போம்‌. 

அல்லேலூயா! ஆண்டவரின்‌ ஊழியர்களே, அவரைப்‌ புகழுங்கள்‌. அவரது பெயரைப்‌ 
போற்றுங்கள்‌. 

ஆண்டவரது பெயர்‌ வாழ்த்தப்‌ பெறுவதாக! இப்பொழுதும்‌ எப்பொழுதும்‌ வாழ்த்தப்‌ 
பெறுவதாக! 

கீழ்த்திசை முதல்‌ மேற்றிசைவரை ஆண்டவரது பெயர்‌ போற்றப்படூவதாக! 

மக்களினங்கள்‌ அனைத்திற்கும்‌ ஆண்டவர்‌ மேலானவர்‌: வானங்களையும்விட உயர்ந்து 
அவரது மாட்சி. 

நம்‌ கடவுளாகிய ஆண்டவருக்கு நிகர்‌ யார்‌? அவர்போல வானளாவிய உயரத்தில்‌ 
வீற்றிருப்பவர்‌ யார்‌? 

அவர்‌ வானத்தையும்‌ வையகத்தையும்‌ குனிந்து பார்க்கின்றார்‌: 

ஏழைகளைத்‌ பசியிலிருந்து அவர்‌ பக்கி நிறுத்துகின்றார்‌: வறியரைக்‌ குப்பை 
மேட்டிலிருந்து கைபக்கி விடுகின்றார்‌: 

உயர்குடி மக்களிடையே-தம்‌ மக்களுள்‌ உயர்குடி மக்களிடையே அவர்களை அமரச்‌ 
செய்கின்றார்‌. 

மலடியை அவள்‌ இல்லத்தில்‌ வாழ வைக்கின்றார்‌: தாய்மைப்பேறு பெற்று மகிழுமாறு 
அவளுக்கு அருள்கின்றார்‌. அல்லேலூயா! 

எகிப்து நாட்டைவிட்டு இஸ்ரயேலர்‌ வெளியேறியபொழுது, வேற்று மொழி பேசிய 
மக்களை விட்டூ யாக்கோபின்‌ குடும்பம்‌ புறப்பட்டபொழுது, 

யூதா அவருக்குத்‌ பயகம்‌ ஆயிற்று: இஸ்ரயேல்‌ அவரது ஆட்சித்தளம்‌ ஆனது. 

செங்கடல்‌ கண்டது: ஓட்டம்‌ பிடித்தது: யோர்தான்‌ பின்னோக்கிச்‌ சென்றது. 

மலைகள்‌ செம்மறிக்‌ கிடாய்கள்‌ போலும்‌ குன்றுகள்‌ ஆட்டுக்குட்டிகள்‌ போலும்‌ துள்ளிக்‌ 
குதித்தன. 

கடலே! நீ விலகி ஓடும்படி உனக்கு நேர்ந்தது என்ன? யோர்தானே! நீ பின்னோக்கிச்‌ 
சென்றது ஏன்‌? 

மலைகளே! நீங்கள்‌ செம்மறிக்‌ கிடாய்கள்போல்‌ குதித்தது ஏன்‌? குன்றுகளே! நீங்கள்‌ 
ஆட்டூக்‌ குட்டிகள்‌ போல்‌ துள்ளியது ஏன்‌? 

பூவுலகே! தலைவர்‌ முன்னிலையில்‌ நடுநடுங்கு! யாக்கோபின்‌ கடவுள்‌ முன்னிலையில்‌ 
நடுக்கமுறு! 

அவர்‌ பாறையைத்‌ தண்ணீர்த்‌ தடாகம்‌ ஆக்குகின்றார்‌: கற்பாறையை வற்றாத நீர்ச்சுனை 
ஆக்குகின்றார்‌. 

எங்களுக்கன்று, ஆண்டவரே! எங்களுக்கன்று: மாட்சியை உம்‌ பெயருக்கே 
உரித்தாக்கும்‌: உம்‌ பேரன்பையும்‌ உண்மையையும்‌ முன்னிட்டு அதை உமக்கே 
உரியதாக்கும்‌. 

“அவர்களுடைய கடவுள்‌ எங்கே” எனப்‌ பிற இனத்தார்‌ வினவுவது ஏன்‌? 

நம்‌ கடவுளோ விண்ணுலகில்‌ உள்ளார்‌: தம்‌ திருவுளப்படி அனைத்தையும்‌ செய்கின்றார்‌. 
அவர்களுடைய தெய்வச்சிலைகள்‌ வெறும்‌ வெள்ளியும்‌ பொன்னுமே, வெறும்‌ மனிதக்‌ 
கைவேலையே! 

அவற்றுக்கு வாய்கள்‌ உண்டு: ஆனால்‌ அவை பேசுவதில்லை: கண்கள்‌ உண்டு: ஆனால்‌ 
அவை பார்ப்பதில்லை: 

செவிகள்‌ உண்டு: ஆனால்‌ அவை கேட்பதில்லை: மூக்குகள்‌ உண்டு: ஆனால்‌ அவை 
முகர்வதில்லை. 

கைகள்‌ உண்டு: ஆனால்‌ அவை தொட்டுணர்வதில்லை: கால்கள்‌ உண்டு: ஆனால்‌ அவை 
நடப்பதில்லை: தொண்டைகள்‌ உண்டு: ஆனால்‌ அவை குரல்‌ எழுப்புவதில்லை. 

அவற்றைச்‌ செய்கின்றோரும்‌ அவற்றில்‌ நம்பிக்கை கொள்ளும்‌ அனைவரும்‌ 
அவற்றைப்போல்‌ ஆவர்‌. 

இஸ்ரயேலரே! ஆண்டவர்மீது நம்பிக்கைக்‌ கொள்ளுங்கள்‌: அவரே உங்களுக்குத்‌ 
துணையும்‌ கேடயமும்‌ ஆவார்‌. 

ஆரோனின்‌ குலத்தாரே! ஆண்டவர்மீது நம்பிக்கைக்‌ கொள்ளுங்கள்‌: அவரே 
உங்களுக்குத்‌ துணையும்‌ கேடயமும்‌ ஆவார்‌. 

ஆண்டவருக்கு அஞ்சி நடப்போரே! அவர்மீது நம்பிக்கை கொள்ளுங்கள்‌: அவரே 
உங்களுக்கத்‌ துணையும்‌ கேடயமும்‌ ஆவார்‌. 

ஆண்டவர்‌ நம்மை நினைவு கூர்ந்துள்ளார்‌: நமக்குத்‌ தம்‌ ஆசியை அளிப்பார்‌. இஸ்ரயேல்‌ 
குடும்பத்தாருக்கு ஆசி வழங்குவார்‌: ஆரோனின்‌ குடும்பத்தாருக்கு ஆசி வழங்குவார்‌: 
தமக்கு அஞ்சிநடப்போர்க்கு ஆண்டவர்‌ ஆசி வழங்குவார்‌: சிறியோர்க்கும்‌ 
பெரியோர்க்கும்‌ ஆசி வழங்குவார்‌. 

ஆண்டவர்‌ உங்கள்‌ இனத்தைப்‌ பெருகச்‌ செய்வார்‌: உங்களையும்‌ உங்கள்‌ 
பிள்ளைகளையும்‌ வளரச்‌ செய்வார்‌. 

நீங்கள்‌ ஆண்டவரிடமிருந்து ஆசி பெறுவீர்களாக! விண்ணையும்‌ மண்ணையும்‌ 
உருவாக்கியவர்‌ அவரே. 

விண்ணகமோ ஆண்டவருக்கு உரியது: மண்ணகத்தையோ அவர்‌ மானிடர்க்கு 
வழங்கியுள்ளார்‌. 

இறந்தோர்‌ ஆண்டவரைப்‌ புகழ்வதில்லை: மெளன உலகிற்குள்‌ இறங்குவோர்‌ எவருமே 
அவரைப்‌ புகழ்வதில்லை: 

நாமோ ஆண்டவரை வாழ்த்துகின்றோம்‌: இப்பொழுதும்‌ எப்பொழுதும்‌ வாழ்த்து 
கின்றோம்‌. 

அல்லேலூயா! ஆண்டவர்மீது அன்புகூர்கின்றேன்‌: ஏனெனில்‌, எனக்கு இரங்குமாறு 
நான்‌ எழுப்பிய குரலை அவர்‌ கேட்டருளினார்‌. 

அவரை நான்‌ மன்றாடிய நாளில்‌, எனக்கு அவர்‌ செவிசாய்த்தார்‌. 

சாவின்‌ கயிறுகள்‌ என்னைப்‌ பிணித்துக்‌ கொண்டன: பாதாளத்தின்‌ துன்பங்கள்‌ என்னைப்‌ 
பற்றிக்‌ கொண்டன: துன்பமும்‌ துயரமும்‌ என்னை ஆட்கொண்டன. 

நான்‌ ஆண்டவரது பெயரைத்‌ தொழுதேன்‌: “ஆண்டவரே! என்‌ உயிரைக்‌ காத்தருளும்‌” 
என்று கெஞ்சினேன்‌. 

ஆண்டவர்‌ அருளும்‌ நீதியும்‌ கொண்டவர்‌: நம்‌ கடவுள்‌ இரக்கம்‌ உள்ளவர்‌. 

எளிய மனத்தோரை ஆண்டவர்‌ பாதுகாக்கின்றார்‌: நான்‌ தாழ்த்தப்பட்டபோது எனக்கு 
மீட்பளித்தார்‌. 

“என்‌ நெஞ்சே! நீ மீண்டும்‌ அமைதிகொள்‌: ஏனெனில்‌, ஆண்டவர்‌ உனக்கு நன்மை 
செய்தார்‌“. 

என்‌ உயிரைச்‌ சாவினின்று விடுவித்தார்‌: என்‌ கண்‌ கலங்காதபடியும்‌ என்‌ கால்‌ 
இடறாதபடியும்‌ செய்தார்‌. 

உயிர்‌ வாழ்வோர்‌ நாட்டில்‌, நான்‌ ஆண்டவர்‌ திருமுன்‌ வாழ்ந்திடுவேன்‌. 

“மிகவும்‌ துன்புறுகிறேன்‌!“ என்று சொன்னபோதும்‌ நான்‌ நம்பிக்கையோடு இருந்தேன்‌. 
“எந்த மனிதரையும்‌ நம்பலாகாது” என்று என்‌ மனக்கலக்கத்தில்‌ நான்‌ சொன்னேன்‌. 
ஆண்டவர்‌ எனக்குச்‌ செய்த எல்லா நன்மைகளுக்காகவும்‌ நான்‌ அவருக்கு என்ன 
கைம்மாறு செய்வேன்‌? 

மீட்பின்‌ கிண்ணத்தைக்‌ கையில்‌ எடுத்து, ஆண்டவரது பெயரைத்‌ தொழுவேன்‌. 

இதோ! ஆண்டவருடைய மக்கள்‌ அனைவரின்‌ முன்னிலையில்‌ அவருக்கு என்‌ 
பொருத்தனைகளை நிறைவேற்றுவேன்‌. 

ஆண்டவர்தம்‌ அன்பர்களின்‌ சாவு அவரது பார்வையில்‌ மிக மதிப்புக்குரியது. 

ஆண்டவரே! நான்‌ உண்மையாகவே உம்‌ ஊழியன்‌: நான்‌ உம்‌ பணியாள்‌: உம்‌ அடியாளின்‌ 
மகன்‌: என்‌ கட்டுகளை நீர்‌ அவிழ்த்துவிட்டீர்‌. 

நான்‌ உமக்கு நன்றிப்‌ பலி செலுத்துவேன்‌: ஆண்டவராகிய உம்‌ பெயரைத்‌ தொழுவேன்‌: 
இப்பொழுதே உம்‌ மக்கள்‌ அனைவரின்‌ முன்னிலையில்‌ ஆண்டவரே! உமக்கு என்‌ 
பொருத்தனைகளை நிறைவேற்றுவேன்‌: 

உமது இல்லத்தில்‌ முற்றங்களில்‌, எருசலேமின்‌ நடுவில்‌, ஆண்டவரே! உமக்கு என்‌ 
பொருத்தனைகளை நிறைவேற்றுவேன்‌. அல்லேலாயா! 

பிற இனத்தாரே! நீங்கள்‌ அனைவரும்‌ ஆண்டவரைப்‌ போற்றுங்கள்‌! மக்களினத்தாரே! 
நீங்கள்‌ அனைவரும்‌ அவரைப்‌ புகழுங்கள்‌! 

ஏனெனில்‌, ஆண்டவர்‌ நமக்குக்‌ காட்டும்‌ மாறாத அன்பு மிகப்பெரியது: அவரது உண்மை 
என்றென்றும்‌ நிலைத்துள்ளது. அல்லேலூயா! 

ஆண்டவருக்கு நன்றி செலுத்துங்கள்‌, ஏனெனில்‌ அவர்‌ நல்லவர்‌: என்றென்றும்‌ உள்ளது 
அவரது பேரன்பு. 

“என்றென்றும்‌ உள்ளது அவரது பேரன்பு” என்‌ இஸ்ரயேல்‌ மக்கள்‌ சாற்றுவார்களாக! 
“என்றென்றும்‌ உள்ளது அவரது பேரன்பு என்‌ ஆரோனின்‌ குடும்பத்தார்‌ 
சாற்றுவார்களாக! 

“என்றென்றும்‌ உள்ளது அவரது பேரன்பு” என ஆண்டவருக்கு அஞ்சுவோர்‌ அனைவரும்‌ 
சாற்றுவார்களாக! 

நெருக்கடியான வேளையில்‌ நான்‌ ஆண்டவரை நோக்கி மன்றாடினேன்‌: ஆண்டவரும்‌ 
எனக்குச்‌ செவி கொடுத்து என்னை விடுவித்தார்‌. 

ஆண்டவர்‌ என்‌ பக்கம்‌ இருக்க நான்‌ ஏன்‌ அஞ்ச வேண்டும்‌? மனிதர்‌ எனக்கு எதிராக 
என்ன செய்ய முடியும்‌? 

எனக்குத்‌ துணை செய்யும்‌ ஆண்டவர்‌ என்‌ பக்கம்‌ உள்ளார்‌: என்னை வெறுப்போர்க்கு 
நேர்வதைக்‌ கண்ணாரக்‌ காண்பேன்‌. 

மனிதர்மீது நம்பிக்கை வைப்பதைவிட ஆண்டவரிடம்‌ தஞ்சம்‌ புகுவதே நலம்‌! 
உயர்குடியினர்‌ மீது நம்பிக்கை வைப்பதைவிட, ஆண்டவரிடம்‌ அடைக்கலம்‌ புகுவதே 
நலம்‌! 

வேற்றினத்தார்‌ அனைவரும்‌ என்னைச்‌ சூழ்ந்து கொண்டனர்‌: ஆண்டவர்‌ பெயரால்‌ 
அவர்களை அழித்துவிட்டேன்‌. 

எப்பக்கமும்‌ அவர்கள்‌ என்னைச்‌ சுற்றி வளைத்துக்கொண்டனர்‌: ஆண்டவர்‌ பெயரால்‌ 
அவர்களை அழித்து விட்டேன்‌. 

தேனீக்களைப்போல்‌ அவர்கள்‌ என்னைச்‌ சூழ்ந்து கொண்டனர்‌: நெருப்பிலிட்ட 
முட்களைப்போல்‌ அவர்கள்‌ சாம்பலாயினர்‌: ஆண்டவரின்‌ பெயரால்‌ அவர்களை அழித்து 
விட்டேன்‌. 

அவர்கள்‌ என்னை வலுவுடன்‌ தள்ளி வீழ்த்த முயன்றனர்‌: ஆனால்‌, ஆண்டவர்‌ எனக்குத்‌ 
துணை நின்றார்‌. 

ஆண்டவரே என்‌ ஆற்றல: என்‌ பாடல்‌: என்‌ மீட்பும்‌ அவரே. 

நீதிமான்களின்‌ கூடாரங்களில்‌ வெற்றியின்‌ மகிழ்ச்சிக்குரல்‌ ஒலிக்கின்றது: ஆண்டவரது 
வலக்கை வலிமையாய்ச்‌ செயலாற்றியுள்ளது. 

ஆண்டவரது வலக்கை உயர்ந்தோங்கி உள்ளது: ஆண்டவரது வலக்கை வலிமையாய்ச்‌ 
செயலாற்றியுள்ளது. 

நான்‌ இறந்தொழியேன்‌: உயிர்‌ வாழ்வேன்‌: ஆண்டவரின்‌ செயல்களை விரித்துரைப்பேன்‌: 
கண்டித்தார்‌, ஆண்டவர்‌ என்னைக்‌ கண்டித்தார்‌: ஆனால்‌ சாவுக்கு என்னைக்‌ 
கையளிக்கவில்லை. 

நீதிமான்கள்‌ செல்லும்‌ வாயில்களை எனக்குத்‌ திறந்து விடுங்கள்‌: அவற்றினுள்‌ நுழைந்து 
நான்‌ ஆண்டவருக்கு நன்றி செலுத்துவேன்‌. 

ஆண்டவரது வாயில்‌ இதுவே! இது வழியாய்‌ நீதிமான்களே நுழைவர்‌. 

என்‌ மன்றாட்டை நீர்‌ கேட்டதால்‌, எனக்கு நீர்‌ வெற்றி அளித்ததால்‌, உமக்கு நான்‌ நன்றி 
செலுத்துகின்றேன்‌. 

கட்டுவோர்‌ புறக்கணித்த கல்லே கட்டடத்துக்கு மூலைக்கல்‌ ஆயிற்று! 

ஆண்டவரால்‌ இது நிகழ்ந்துள்ளது! நம்‌ கண்களுக்கு இது வியப்பாயிற்று! 

ஆண்டவர்‌ தோற்றவித்த வெற்றியின்‌ நாள்‌ இதுவே: இன்று அக்களிப்போம்‌: 
அகமகிழ்வோம்‌. 

ஆண்டவரே! மீட்டருளும்‌! ஆண்டவரே! வெற்றிதாரும்‌! 

ஆண்டவரின்‌ பெயரால்‌ வருபவர்‌ ஆசி பெற்றவர்‌! ஆண்டவரது இல்லத்தினின்று 
உங்களுக்கு ஆசி கூறுகிறோம்‌. 

ஆண்டவரே இறைவன்‌: அவர்‌ நம்மீது ஒளிர்ந்துள்ளார்‌: கிளைகளைக்‌ கையிலேந்தி 
விழாவினைத்‌ தொடங்குங்கள்‌: பீடத்தின்‌ கொம்புகள்வரை பவனியாகச்‌ செல்லுங்கள்‌. 
என்‌ இறைவன்‌ நீரே! உமக்கு நான்‌ நன்றி செலுத்துகின்றேன்‌: என்‌ கடவுளே! உம்மைப்‌ 
புகழ்ந்தேத்துகின்றேன்‌. 

ஆண்டவருக்கு நன்றி செலுத்துங்கள்‌: ஏனெனில்‌, அவர்‌ நல்லவர்‌: என்றென்றும்‌ உள்ளது 
அவரது பேரன்பு. 

மாசற்ற வழியில்‌ நடப்போர்‌ பேறுபெற்றோர்‌: ஆண்டவர்‌ திருச்சட்டப்படி நடப்போர்‌ 
பேறுபெற்றோர்‌. 

அவர்‌ தந்த ஒழுங்குமுறைகளைக்‌ கடைப்பிடிப்போர்‌ பேறுபெற்றோர்‌: முழுமனத்தோடு 
அவரைத்‌ தேடுவோர்‌ பேறுபெற்றோர்‌. 

அநீதி செய்யாமல்‌ அவரது வழியில்‌ நடப்போர்‌ பேறுபெற்றோர்‌. 

ஆண்டவரே! நீர்‌ உம்‌ நியமங்களைத்‌ தந்தீர்‌: அவற்றை நாங்கள்‌ முழுமையாய்க்‌ 
கடைப்பிடிக்க வேண்டும்‌ என்றீர்‌. 

உம்முடைய விதிமுறைகளை நான்‌ கடைப்பிடிக்க, என்‌ நடத்தை உறுதியுள்ளதாய்‌ 
இருந்தால்‌ எவ்வளவோ நலம்‌! 

உம்‌ கட்டளைகளை எல்லாம்‌ கருத்தில்‌ கொண்டிருந்தால்‌, இகழ்ச்சியுறேன்‌: 

உம்‌ நீதிநெறிகளை நான்‌ கற்றுக்கொண்டு நேரிய உள்ளத்தோடு உம்மைப்‌ புகழ்வேன்‌. 
உம்‌ விதிமுறைகளை நான்‌ கடைப்பிடிப்பேன்‌: என்னை ஒருபோதும்‌ 
கைவிட்டுவிடாதேயும்‌. 

இளைஞர்‌ தம்‌ நடத்தையை மாசற்றதாய்க்‌ காத்துக்‌ கொள்வது எவ்வாறு? உம்‌ வாக்கைக்‌ 
கடைப்பிடிப்பதால்‌ அன்றோ? 

முழுமனத்தோ:டூ நான்‌ உம்மைத்‌ தேடுகின்றேன்‌: உம்‌ கட்டளைகளைவிட்டு என்னை 
விலகவிடாதேயும்‌. 

உமக்கெதிராய்‌ நான்‌ பாவம்‌ செய்யாதவாறு உமது வாக்கை என்‌ இதயத்தில்‌ 
இருத்தியுள்ளேன்‌. 

ஆண்டவரே, நீர்‌ போற்றுதற்கு உரியவர்‌: எனக்கு உம்‌ விதிமுறைகளைக்‌ கற்பித்தருளும்‌. 
உம்‌ வாயினின்று வரும்‌ நீதித்தீர்ப்புகளை எல்லாம்‌ என்‌ இதழால்‌ எடுத்துரைக்கின்றேன்‌. 
பெருஞ்செல்வத்தில்‌ மகிழ்ச்சி அடைவதுபோல்‌, நான்‌ உம்‌ ஒழுங்குமுறைகளின்படி 


நடப்பதில்‌ மகிழ்ச்சியுறுகின்றேன்‌. 

உம்‌ நியமங்களைக்‌ குறித்து நான்‌ சிந்திப்பேன்‌: உம்‌ நெறிகளில்‌ என்‌ சிந்தையைச்‌ 
செலுத்துவேன்‌: 

உம்‌ விதிமுறைகளில்‌ நான்‌ மகிழ்ச்சியுறுகின்றேன்‌: உம்‌ வாக்குகளை நான்‌ 
மறக்கமாட்டேன்‌. 


உம்‌ அடியானுக்கு நன்மை செய்யும்‌: அப்பொழுது, நான்‌ உம்‌ சொற்களைக்‌ 
கடைப்பிடித்து வாழ்வேன்‌. 

உம்‌ திருச்சட்டத்தில்‌ வியப்பானவற்றை நான்‌ கண்டுணருமாறு என்‌ கண்களைத்‌ 
திறந்தருளும்‌. 

இவ்வுலகில்‌ நான்‌ அன்னியனாய்‌ உள்ளேன்‌: உம்‌ கட்டளைகளை என்னிடமிருந்து 
மறைக்காதேயும்‌. 

எந்நேரமும்‌ உம்‌ நீதிநெறிகளை முன்னிட்டு என்‌ உள்ளம்‌ ஏங்கி உருகின்றது. 
செருக்குற்றோரைக்‌ புறக்கணிப்போர்‌ சபிக்கப்பட்டவரே. 

பழிச்சொல்லையும்‌, இழிவையும்‌ என்னிடமிருந்து அகற்றியருளும்‌: ஏனெனில்‌, உம்‌ 
ஒழுங்குமுறைகளை நான்‌ கடைப்பிடித்துள்ளேன்‌. 

தலைவர்கள்‌ ஒன்றுகூடி எனக்கெதிராய்ச்‌ சூழ்ச்சி செய்தாலும்‌, உம்‌ ஊழியன்‌ உம்முடைய 
விதிமுறைகளைக்‌ குறித்தே சிந்திக்கின்றேன்‌. 

ஏனெனில்‌, உம்‌ ஒழுங்குமுறைகள்‌ எனக்கு இன்பம்‌ தருகின்றன: அவையே எனக்கு 
அறிவுரையாளர்‌. 

நான்‌ புழுதியில்‌ வீழ்ந்து கிடக்கின்றேன்‌: உம்‌ வாக்கின்படி எனக்கு வாழ்வளித்தருளும்‌. 
என்‌ வழிமுறைகளை உமக்கு எடூத்துச்‌ சொன்னேன்‌: நீர்‌ என்‌ மன்றாட்டைக்‌ 
கேட்டருளினீர்‌: உம்‌ விதிமுறைகளை எனக்குக்‌ கற்றுத்தாரும்‌. 

உம்‌ நியமங்கள்‌ காட்டும்‌ வழியை என்றும்‌ உணர்த்தியருளும்‌: உம்‌ வியத்தகு 
செயல்கள்பற்றி நான்‌ சிந்தனை செய்வேன்‌. 

துயரத்தால்‌ என்‌ உள்ளம்‌ கலக்க முற்றுள்ளது: உமது வாக்கின்படி என்னைத்‌ 
திடப்படுத்தும்‌. 

பொய்‌ வழியை என்னைவிட்டு விலக்கியருளும்‌: உமது திருச்சட்டத்தை எனக்குக்‌ 
கற்றுத்தாரும்‌. 

உண்மையின்‌ பாதையை நான்‌ தேர்ந்துகோண்டேன்‌: உம்‌ நீதிநெறிகளை என்‌ கண்முன்‌ 
நிறுத்தியுள்ளேன்‌. 

உம்‌ ஒழுங்குமுறைகளை நான்‌ உறுதியாய்ப்‌ பற்றிக்கொண்டூுள்ளேன்‌: ஆண்டவரே! 
என்னை வெட்கமடையவிடாதேயும்‌. 

நீர்‌ என்‌ அறிவை விரிவாக்கும்போது, உம்‌ கட்டளைகள்‌ காட்டும்‌ வழியில்‌ நான்‌ விரைந்து 
செல்வேன்‌. 

ஆண்டவரே! உம்‌ விதிமுறைகள்‌ காட்டும்‌ வழியை எனக்குக்‌ கற்றுத்தாரும்‌: நான்‌ அவற்றை 
இறுதிவரை கடைப்பிடிப்பேன்‌. 

உம்‌ திருச்சட்டத்தின்படி நடக்க எனக்கு மெய்யுணர்வுதாரும்‌. அதை நான்‌ முழு 
உள்ளத்தோடு கடைப்பிடிப்பேன்‌. 

உம்‌ கட்டளைகள்‌ காட்டும்‌ நெறியில்‌ என்னை நடத்தும்‌: ஏனெனில்‌, அதில்‌ நான்‌ மகிழ்ச்சி 
அடைகின்றேன்‌. 

உம்‌ ஒழுங்குமுறைகளில்‌ என்‌ இதயம்‌ நாட்டங்கொள்ளச்‌ செய்யும்‌: தன்னலத்தை 
நாடவிடாதேயும்‌. 

வீணானவற்றை நான்‌ பாராதபடி என்‌ கண்களைத்‌ திருப்பிவிடும்‌: உம்‌ வழிகளின்‌ 
வாயிலாய்‌ எனக்கு வாழ்வளித்தருளும்‌. 

உமக்கு அஞ்சி நடப்போர்க்கு அளித்த வாக்குறுதியை உம்‌ ஊழியனுக்கும்‌ 
நிறைவேற்றியருளும்‌. 

என்னை அச்சுறுத்தும்‌ பழிச்சொல்‌ எதற்கும்‌ என்னை உள்ளாக்காதேயும்‌: ஏனெனில்‌, உம்‌ 
நீதிநெறிகள்‌ நலமார்ந்தவை. 

உம்‌ நியமங்களைப்‌ பெரிதும்‌ விரும்பினேன்‌: நீர்‌ நீதியுள்ளவராய்‌ இருப்பதால்‌ எனக்கு 
வாழ்வளியும்‌. 

ஆண்டவரே! உமது பேரன்பு எனக்குக்‌ கிடைக்கச்‌ செய்யும்‌: உமது வாக்குறுதியின்படி 
நீர்‌ என்னை மீட்பீராக! 

அப்போது, என்னைப்‌ பழிப்போர்க்கு நான்‌ ஏற்ற பதில்‌ கூறுவேன்‌: ஏனெனில்‌, உமது 
வாக்கில்‌ எனக்கு நம்பிக்கை உண்டு. 

என்‌ வாயினின்று உண்மையின்‌ சொற்கள்‌ நீங்கவிடாதேயும்‌: ஏனெனில்‌, உம்‌ 
நீதிநெறிகள்மீது நான்‌ நம்பிக்கை வைத்துள்ளேன்‌. 

உமது திருச்சட்டத்தை நான்‌ எப்போதும்‌ கடைப்பிடித்தேன்‌: என்றென்றும்‌ எக்காலமும்‌ 
அதைப்‌ பின்பற்றுவேன்‌. 

உம்‌ நியமங்களை நான்‌ நாடியுள்ளதால்‌ பரந்த பாதையில்‌ தடையின்றி நான்‌ நடப்பேன்‌. 
உம்‌ ஒழுங்குமறைகளைப்‌ பற்றி நான்‌ அரசர்‌ முன்னிலையிலும்‌ பேசுவேன்‌: 
வெட்கமுறமாட்டேன்‌. 

உம்‌ கட்டளைகளில்‌ நான்‌ மகிழ்ச்சியுறுகின்றேன்‌: அவற்றைப்‌ பெரிதும்‌ விரும்புகின்றேன்‌. 
நான்‌ விரும்பும்‌ உம்‌ கட்டளைகளை நோக்கி என்‌ கைகளை உயர்த்துகின்றேன்‌: உம்‌ 
விதிமுறைகளைப்‌ பற்றி நான்‌ சிந்திப்பேன்‌. 

உம்‌ ஊழியனுக்கு நீர்‌ தந்த வாக்கை நினைவுகூரும்‌: அதனால்‌ எனக்கு நம்பிக்கை 
அளித்தீர்‌. 

உம்‌ வாக்கு என்‌ துன்பத்தில்‌ எனக்கு ஆறுதல்‌ அளிக்கின்றது: ஏனெனில்‌, அது எனக்கு 
வாழ்வளிக்கின்றது. 

செருக்குற்றோர்‌ என்னை அளவின்றி ஏளனம்‌ செய்கின்றனர்‌: ஆனால்‌, உம்‌ 
திருச்சட்டத்தினின்று நான்‌ விலகவில்லை. 

ஆண்டவரே! முற்காலத்தில்‌ நீர்‌ அளித்த நீதித்‌ தீர்ப்புகளை நான்‌ நினைவு கூர்கின்றேன்‌: 
அவற்றால்‌ நான்‌ ஆறுதல்‌ அடைகின்றேன்‌. 

உம்‌ திருச்சட்டத்தை கைவிடும்‌ தீயோரைப்‌ பார்க்கும்போது சீற்றம்‌ என்னைக்‌ 
கவ்விக்கொள்கின்றது. 

என்‌ வாழ்க்கைப்‌ பயணத்தில்‌ உம்‌ விதிமுறைகள்‌ எனக்குப்‌ புகழ்ப்‌ பாக்களாய்‌ உள்ளன. 
ஆண்டவரே! இரவிலும்‌ நான்‌ உமது பெயரை நினைவு கூர்கின்றேன்‌: உமது 
திருச்சட்டத்தை கடைப்பிடிப்பேன்‌. 

நான்‌ இந்நிலையை அடைந்துள்ளது உமது நியமங்களைக்‌ கடைப்பிடிப்பதால்தான்‌. 
ஆண்டவரே! நீரே எனக்குரிய பங்கு: உம்‌ சொற்களைக்‌ கடைப்பிடிப்பதாக நான்‌ 
வாக்களித்துள்ளேன்‌. 

என்‌ முழுமனத்தோடு உம்‌ திருமுகத்தை நாடினேன்‌: உமது வாக்குறுதிக்கேற்ப எனக்கு 
அருள்கூரும்‌. 

நான்‌ நடக்கும்‌ வழிகளை நன்கு ஆய்ந்தேன்‌: உம்‌ ஒழுங்குமறைகளின்‌ பக்கமாய்‌ 
அடியெடுத்து வைத்தேன்‌. 

உம்‌ கட்டளைகளைக்‌ கடைப்பிடிக்க நான்‌ விரைகின்றேன்‌: காலம்‌ தாழ்த்தவில்லை. 
தீயோரின்‌ கட்டுகள்‌ என்னை இறுக்குகின்றன: ஆயினும்‌, உம்‌ திருச்சட்டத்தை நான்‌ 
மறவேன்‌. 

நீதிநிறை உம்‌ தீர்ப்புகளைக்‌ குறித்து, உம்மைப்‌ புகழ்ந்துபாட நள்ளிரவில்‌ எழுகின்றேன்‌. 
உமக்கு அஞ்சி நடப்போர்‌ யாவர்க்கும்‌ உம்‌ நியமங்களைக்‌ கடைப்பிடிப்போர்க்கும்‌ நான்‌ 
நண்பன்‌. 

ஆண்டவரே! உமது பேரன்பால்‌ பூவுலகு நிறைந்துள்ளது: உம்‌ விதிமுறைகளை எனக்குக்‌ 
கற்பியும்‌! 

ஆண்டவரே! உமது வாக்குறுதிக்கேற்ப, உம்‌ ஊழியனுக்கு நன்மையை செய்துள்ளீர்‌! 
நன்மதியையும்‌ அறிவாற்றலையும்‌ எனக்குப்‌ புகட்டும்‌: ஏனெனில்‌, உம்‌ கட்டளைகள்‌ மீது 
நம்பிக்கை வைக்கின்றேன்‌. 

நீர்‌ என்னைத்‌ தண்டிக்குமுன்பு நான்‌ தவறிழைத்தேன்‌: ஆனால்‌, இப்போது உம்‌ 
வாக்கைக்‌ கடைப்பிடிக்கின்றேன்‌. 

நீர்‌ நல்லவர்‌! நன்மையே செய்பவர்‌: எனக்கு உம்‌ விதிமுறைகளைக்‌ கற்பியும்‌. 
செருக்குற்றோர்‌ என்னைப்பற்றிப்‌ பொய்களைப்‌ புனைகின்றார்கள்‌: நானோ முழுமனத்து 
டன்‌ உம்‌ நியமங்களைக்‌ கடைப்பிடிக்கின்றேன்‌. 

அவர்கள்‌ இதயம்‌ கொழுப்பேறிப்‌ போயிற்று. நானோ உம்‌ திருச்சட்டத்தில்‌ 
மகிழ்ச்சியுறுகின்றேன்‌. 

எனக்குத்‌ துன்பம்‌ விளைந்தது என்‌ நன்மையாகவே: அதனால்‌, உம்‌ விதிமுறைகளை நான்‌ 
கற்றுக்கொண்டேன்‌. 

நீர்‌ திருவாய்‌ மலர்ந்த சட்டம்‌, ஆயிரக்கணக்கான பொன்‌, வெள்ளிக்‌ காசுகளைவிட 
எனக்கு மேலானது. 

உம்‌ கைகளே என்னை உருவாக்கின: என்னை வடிவமைத்தன: உம்‌ கட்டளைகளை நான்‌ 
கற்றுக்கொள்ள எனக்கு மெய்யுணர்வு தாரும்‌. 

உமக்கு அஞ்சுவோர்‌, உமது வாக்கை நான்‌ நம்பினதற்காக என்னைக்‌ கண்டூ 


மகிழ்ச்சியுறுவர்‌. 
ஆண்டவரே! உம்‌ நீதித்தீர்ப்புகள்‌ நேரியவை என அறிவேன்‌: நீர்‌ என்னைச்‌ 
சிறுமைப்படுத்தியது சரியே. 


எனக்கு ஆறுதலளிக்குமாறு உமது பேரன்பு எனக்குக்‌ கிடைக்கட்டும்‌: உம்‌ ஊழியனுக்கு 
வாக்குறுதி அளித்தீர்‌ அன்றோ! 

நான்‌ பிழைத்திருக்கும்படி உமது இரக்கம்‌ என்னை வந்தடையட்டூம்‌: ஏனெனில்‌, உமது 
திருச்சட்டமே எனக்கு இன்பம்‌. 

செருக்குற்றோர்‌ வெட்கிப்போவார்களாக! அவர்கள்‌ பொய்யுரை கூறி என்னை 
ஒடுக்கினார்கள்‌: நானோ உம்‌ நியமங்கள்பற்றிச்‌ சிந்தனை செய்வேன்‌. 

உமக்கு அஞ்சிநடப்போர்‌, உம்‌ ஒழுங்குமுறைகளைப்பற்றிய அறிவுடையோர்‌ என்‌ பக்கம்‌ 


திரும்புவராக! 

உம்‌ நியமங்களைப்‌ பொறுத்தமட்டில்‌ என்‌ உள்ளம்‌ மாசற்றதாய்‌ இருப்பதாக! அதனால்‌, 
நான்‌ வெட்கமுறேன்‌. 

நீர்‌ அளிக்கும்‌ மீட்புக்காக என்‌ நெஞ்சம்‌ ஏங்குகின்றது: உம்‌ வாக்கை நான்‌ 
நம்புகின்றேன்‌. 


உம்‌ வாக்குறதியை எதிர்நோக்கி என்‌ கண்கள்‌ பூத்துப்போயின: “எப்போது எனக்கு 
ஆறுதல்‌ தருவீர்‌?” என்று வினவினேன்‌. 
புகைபடிந்த தோற்பைபோல்‌ ஆனேன்‌: உம்‌ விதிமுறைகளை நான்‌ மறக்கவில்லை. 

உம்‌ ஊழியன்‌ எத்தனை நாள்‌ காத்திருக்கவேண்டும்‌? என்னைக்‌ கொடுமைப்படுத்து 
வோரை என்று தண்டிப்பீர்‌? 

உமது திருச்சட்டப்படி நடக்காமல்‌, செருக்குற்றோர்‌ எனக்குக்‌ குழிவெட்டினர்‌: 

உம்‌ கட்டளைகள்‌ எல்லாம்‌ நம்பத்தக்கவை: அவர்கள்‌ பொய்யுரை கூறி என்னை 
ஒடுக்குகின்றனர்‌: எனக்குத்‌ துணை செய்யும்‌. 

அவர்கள்‌ பூவுலகினின்று என்‌ வாழ்வை ஏறக்குறைய அழித்துவிட்டனர்‌: நானோ உம்‌ 
நியமங்களைக்‌ கைவிடவில்லை. 

உமது பேரன்புக்கேற்ப என்னை உயிரோடு வைத்திரும்‌, நீர்‌ திருவாய்மலர்ந்த 
ஒழுங்குமுறைகளை நான்‌ கடைப்பிடிப்பேன்‌. 

ஆண்டவரே! என்றென்றைக்கும்‌ உள்ளது உமது வாக்கு: விண்ணுலகைப்போல்‌ அது 
நிலைத்துள்ளது. 

தலைமுறை தலைமுறையாய்‌ உள்ளது உமது வாக்குப்‌ பிறழாமை: நீர்‌ பூவுலகை 
உறுதியாய்‌ இருக்கச்‌ செய்தீர்‌, அது நிலைபெற்றுள்ளது. 

உம்‌ ஒழுங்குமறைகளின்‌ படியே அனைத்தும்‌ இன்றுவரை நிலைத்துள்ளன. ஏனெனில்‌, 
அவை உமக்கு ஊழியம்‌ செய்கின்றன. 

உமது திருச்சட்டம்‌ எனக்கு இன்பம்‌ தருவதாய்‌ இல்லாதிருந்தால்‌ என்‌ துன்பத்தில்‌ நான்‌ 
மடிந்து போயிருப்பேன்‌. 

உம்‌ நியமங்களை நான்‌ எந்நாளும்‌ மறவேன்‌: ஏனெனில்‌, அவற்றைக்கொண்டு என்னைப்‌ 
பிழைக்க வைத்தீர்‌. 

உமக்கே நான்‌ உரிமை: என்னைக்‌ காத்தருளும்‌: ஏனெனில்‌, உம்‌ நியமங்களையே நான்‌ 
நாடியுள்ளேன்‌. 

தீயோர்‌ என்னை அழிக்கக்‌ காத்திருக்கின்றனர்‌: நானோ உம்‌ ஒழுங்குமுறைகளை 
ஆழ்ந்து சிந்திக்கின்றேன்‌. 

நிறைவான அனைத்தின்‌ எல்லையையும்‌ நான்‌ பார்த்துவிட்டேன்‌: உமது கட்டளையின்‌ 
நிறைவோ எல்லை அற்றது. 

ஆண்டவரே! நான்‌ உமது திருச்சட்டத்தின்மீது எத்துணைப்‌ பற்றுக்‌ கொண்டூள்ளேன்‌! 
நாள்‌ முழுவதும்‌ அதைப்பற்றியே சிந்திக்கின்றேன்‌. 

என்‌ எதிரிகளைவிட என்னை ஞானியாக்கியது உமது கட்டளை: ஏனெனில்‌, 
என்றென்றும்‌ அது என்னோடு உள்ளது. 

எனக்கு அறிவு புகட்டுவோர்‌ அனைவரினும்‌ நான்‌ விவேகமுள்ளனவாய்‌ இருக்கின்றேன்‌: 
ஏனெனில்‌, உம்‌ ஒழுங்குமுறைகளையே நான்‌ சிந்திக்கின்றேன்‌: 

முதியோர்களைவிட நான்‌ நுண்ணறிவு பெற்றுள்ளேன்‌. ஏனெனில்‌, உம்‌ நியமங்களைக்‌ 
கடைப்பிடிக்கின்றேன்‌. 

உம்‌ வாக்கைக்‌ கடைப்பிடிக்குமாறு தீயவழி எதிலும்‌ நான்‌ கால்வைக்காது பார்த்துக்‌ 
கொள்கின்றேன்‌. 

உம்‌ நீதிநெறிகளைவிட்டு நான்‌ விலகவில்லை: ஏனெனில்‌, நீர்தாமே எனக்குக்‌ கற்றுத்‌ 
தந்தீர்‌. 

உம்‌ சொற்கள்‌ என்‌ நாவுக்கு எத்துணை இனிமையானவை! என்‌ வாய்க்குத்‌ தேனினும்‌ 
இனிமையானவை. 

உம்‌ நியமங்களால்‌ நான்‌ நுண்ணறிவு பெறுகின்றேன்‌. ஆகவேதான்‌ பொய்வழிகள்‌ 
அனைத்தையும்‌ நான்‌ வெறுக்கின்றேன்‌. 

என்‌ காலடிக்கு உம்‌ வாக்கே விளக்கு! என்‌ பாதைக்கு ஒளியும்‌ அதுவே! 

நீதியான உம்‌ நெறிமுறைகளை நான்‌ கடைப்பிடிப்பதாக ஆணையிட்டு உறுதிமொழி 
தந்துள்ளேன்‌. 

ஆண்டவரே! மிக மிகத்‌ துன்புறுத்தப்படுகின்றேன்‌: உம்‌ வாக்குறுதியின்படி என்னை 
உயிரோடு வைத்தருளும்‌. 

நான்‌ மனமுவந்து வாயார உம்மைப்‌ புகழ்வதை ஆண்டவரே! தயைகூர்ந்து 
ஏற்றுக்கொள்ளும்‌: உம்‌ நீதிநெறிகளை எனக்குக்‌ கற்பியும்‌. 

நான்‌ என்னுயிரைக்‌ கையில்வைத்துள்ளேன்‌: ஆயினும்‌, உம்‌ திருச்சட்டத்தை நான்‌ 
மறவேன்‌. 

தீயோர்‌ எனக்குக்‌ கண்ணிவைத்தனர்‌: ஆனால்‌, உம்‌ நியமங்களினின்று நான்‌ 
பிறழவில்லை. 

உம்‌ ஒழுங்குமறைகளை என்றும்‌ என்‌ உரிமைச்‌ சொத்தாய்க்‌ கொண்டூள்ளேன்‌. ஆகவே, 
அவை என்‌ இதயத்தை மகிழ்விக்கின்றன. 

உம்‌ விதிமுறைகளைச்‌ செயல்படூத்துவதில்‌ என்‌ உள்ளம்‌, என்றென்றும்‌, இறுதிவரை 
நாட்டம்‌ கொண்டிருக்கும்‌. 

இருமனத்தோரை நான்‌ வெறுக்கின்றேன்‌: உமது திருச்சட்டத்தின்மீது 
பற்றுக்கொண்டுள்ளேன்‌. 

நீரே என்‌ புகலிடம்‌: நீரே என்‌ கேடயம்‌: உமது வாக்கில்‌ நான்‌ நம்பிக்கை வைக்கின்றேன்‌. 
தீயன செய்வோரே! என்னைவிட்டு விலகுங்கள்‌: என்‌ கடவுளின்‌ கட்டளைகளை நான்‌ 
கடைப்பிடிப்பேன்‌: 

நான்‌ பிழைக்குமாறு, உமது வாக்குறுதிக்கேற்ப என்னைத்‌ தாங்கியருளும்‌: எனது 
நம்பிக்கை வீண்போகவிடாதேயும்‌. 

என்னைத்‌ தாங்கிக்கொள்ளும்‌: நான்‌ மீட்புப்‌ பெறுவேன்‌: எந்நாளும்‌ உம்‌ 
விதிமுறைகளைக்‌ கருத்தில்‌ கொண்டிருப்பேன்‌. 

உம்‌ விதிமுறைகளைவிட்டு விலகுவோர்‌ அனைவரையும்‌ நீர்‌ ஒதுக்கித்‌ தள்ளுகின்றீர்‌: 
அவர்களின்‌ சூழ்ச்சிகள்‌ வீணாய்ப்‌ போகும்‌. 

பூவுலகின்‌ பொல்லார்‌ அனைவரையம்‌ நீர்‌ களிம்பெனக்‌ கருதுகின்றீர்‌: ஆகவே, நான்‌ உம்‌ 
ஒழுங்குமுறைகள்‌ மீது பற்றுக்கொண்டுள்ளேன்‌. 

உம்மீது கொண்டுள்ள அச்சத்தால்‌ என்‌ உடல்‌ சிலிர்க்கின்றது: உம்‌ நீதித்தீர்ப்புகளை 
முன்னிட்டு நான்‌ அஞ்சி நடுங்குகின்றேன்‌. 

நீதியும்‌ நேர்மையும்‌ ஆனவற்றையே செய்துள்ளேன்‌: என்னை ஒடுக்குவோர்‌ கையில்‌ 
என்னை விட்டுவிடாதேயும்‌. 

உம்‌ ஊழியனின்‌ நலத்தை உறுதிப்படுத்தும்‌: செருக்குற்றோர்‌ என்னை 
ஒடுக்கவிடாதேயும்‌. 

நீர்‌ தரும்‌ விடுதலையையும்‌ உமது நீதியான வாக்குறுதிகளையும்‌ எதிர்பார்த்து, என்‌ 
கண்கள்‌ பூத்துப்போயின. 

உம்‌ பேரன்பிற்கேற்ப உம்‌ ஊழியனுக்குச்‌ செய்தருளும்‌: உம்‌ விதிமுறைகளை எனக்குக்‌ 
கற்பியும்‌. 

உம்‌ ஊழியன்‌ நான்‌, எனக்கு நுண்ணறிவு புகட்டும்‌: அப்போது உம்‌ ஒழுங்குமுறைகளை 
அறிந்துகொள்வேன்‌. 

ஆண்டவரே! நீர்‌ செயலாற்றும்‌ நேரம்‌ வந்துவிட்டது: உம்‌ திருச்சட்டம்‌ மீறப்பட்டு 
விட்டது. 

ஆகவே, பொன்னிலும்‌ பசும்பொன்னிலும்‌ மேலாக உம்‌ கட்டளைகளை விரும்புகின்றேன்‌. 
உம்‌ நியமங்களை எல்லாம்‌ நீதியானவை என்று ஏற்றுக்கொண்டேன்‌: பொய்யான வழி 
அனைத்தையும்‌ வெறுக்கின்றேன்‌. 

உம்‌ ஒழுங்குமறைகள்‌ வியப்புக்குரியவை: ஆகவே, நான்‌ அவற்றைக்‌ கடைப்பிடித்து 
வருகின்றேன்‌. 

உம்‌ சொற்களைப்பற்றிய விளக்கம்‌ ஒளி தருகின்றது: அது பேதைகளுக்கு நுண்ணறிவு 
ஊட்டுகிறது. 

வாயை ஆ வெனத்‌ திறக்கின்றேன்‌: பெருமூச்சு விடுகின்றேன்‌: ஏனெனில்‌, உம்‌ 
கட்டளைகளுக்காக ஏங்குகின்றேன்‌. 

உம்‌ பெயரின்மீது பற்றுக்கொண்டோருக்கு நீர்‌ வழக்கமாய்ச்‌ செய்வதுபோல்‌, என்‌ பக்கம்‌ 
திரும்பி எனக்கும்‌ இரங்கும்‌! 

உமது வாக்கில்‌ என்‌ காலடிகளை நிலைப்படுத்தும்‌! தீயது எதுவும்‌ என்னை 
மேற்கொள்ளவிடாதேயும்‌! 

மனிதர்‌ செய்யும்‌ கொடுமையினின்று என்னை விடூவியும்‌! உம்‌ நியமங்களை நான்‌ 
கடைப்பிடிப்பேன்‌. 

உம்‌ ஊழியன்மீது உமது முகஒளி வீசச்‌ செய்யும்‌! உம்‌ விதிமுறைகளை எனக்குக்‌ 
கற்பித்தருளும்‌. 

உமது திருச்சட்டத்தைப்‌ பலர்‌ கடைப்பிடிக்காததைக்‌ கண்டு, என்‌ கண்களினின்று நீர்‌ 
அருவியாய்‌ வழிந்தது. 

ஆண்டவரே! நீர்‌ நீதி உள்ளவர்‌: உம்‌ நீதிநெறிகள்‌ நேர்மையானவை. 

நீர்‌ தந்த ஒழுங்குமுறைகள்‌ நீதியானவை: அவை முற்றிலும்‌ நம்பத்தக்கவை. 

என்‌ பகைவர்‌ உம்‌ வார்த்தைகளை மறந்துவிட்டதால்‌, அவற்றின்மீது நான்‌ கொண்டுள்ள 
தணியாத ஆர்வம்‌ என்னை எரித்துவிடுகின்றது. 

உம்‌ வாக்குறுதி முற்றிலும்‌ சரியென மெய்ப்பிக்கப்பட்டூள்ளது, உம்‌ ஊழியன்‌ அதன்மீது 
பற்றுக்கொண்டூள்ளான்‌. 

சிறியன்‌ அடியேன்‌! இழிவுக்கு உள்ளானவன்‌: ஆனால்‌, உம்‌ நியமங்களை மறக்காதவன்‌. 
உமது நீதி என்றுமுள நீதி: உமது திருச்சட்டம்‌ என்றும்‌ நம்பத்தக்கது. 

துன்பமும்‌ கவலையும்‌ என்னைப்‌ பற்றிக்கொண்டன: எனினும்‌ உம்‌ கட்டளைகள்‌ என்னை 
மகிழ்விக்கின்றன. 

உம்‌ ஒழுங்குமுறைகள்‌ எக்காலமும்‌ நீதியுள்ளவை: நான்‌ வாழுமாறு எனக்கு நுண்ணறிவு 
புகட்டும்‌. 

முழு இதயத்தோடு உம்மை நோக்கி மன்றாடுகின்றேன்‌: ஆண்டவரே! என்‌ மன்றாட்டைக்‌ 
கேட்டருளும்‌: உம்‌ விதிமுறைகளை நான்‌ பின்பற்றுவேன்‌. 

உம்மை நோக்கி மன்றாடுகின்றேன்‌: என்னைக்‌ காத்தருளும்‌: உம்‌ ஒழுங்குமுறைகளை 
நான்‌ கடைப்பிடித்தேன்‌. 

வைகறையில்‌ நான்‌ உம்மிடம்‌ வந்து உதவிக்காக மன்றாடுகின்றேன்‌: உம்‌ சொற்களில்‌ 
நம்பிக்கை வைக்கின்றேன்‌. 


உம்‌ வாக்குறுதிகளைச்‌ சிந்திப்பதற்காக, இரவுச்‌ சாம நேரங்களில்‌ நான்‌ கண்‌ 
விழித்துள்ளேன்‌. 

ஆண்டவரே! உமது பேரன்பிற்கேற்ப என்‌ குரலைக்‌ கேட்டருளும்‌: உமது நீதியின்பபடி 
என்னுயிரைக்‌ காத்தருளும்‌. 

சதிசெய்து ஒடுக்குவோர்‌ என்னை நெருங்கி வருகின்றனர்‌: உம்‌ திருச்சட்டத்துக்கும்‌ 
அவர்களுக்கும்‌ வெகு தொலைவு. 


ஆண்டவரே! நீர்‌ என்‌ அருகில்‌ இருக்கின்றீர்‌: உம்‌ கட்டளைகள்‌ எல்லாம்‌ நிலையானவை. 
அவற்றை நீர்‌ எக்காலத்திற்குமாக ஏற்படூத்தினீர்‌ என்று நீர்‌ தந்த 
ஒழுங்குமுறைகளினின்று முன்பே நான்‌ அறிந்திருக்கின்றேன்‌. 

என்‌ துன்ப நிலையைப்‌ பார்த்து என்னை விடுவித்தருளும்‌: ஏனெனில்‌, உமது 
திருச்சட்டத்தை நான்‌ மறக்கவில்லை. 

எனக்காக வழக்காடி என்னை மீட்டருளும்‌: உமது வாக்குக்கேற்றபடி என்‌ உயிரைக்‌ 
காத்தருளும்‌. 

தீயோர்க்கு மீட்பு வெகு தொலைவில்‌ உள்ளது: ஏனெனில்‌, அவர்கள்‌ உம்‌ 
விதிமுறைகளைத்‌ தேடுவதில்லை. 

ஆண்டவரே! உம்‌ இரக்கம்‌ மிகப்பெரியது: உம்‌ நீதித்தீர்ப்புகளின்படி எனக்கு 
வாழ்வளியும்‌. 

என்னைக்‌ கொடுூமைப்படுத்துவோரும்‌ பகைப்போரும்‌ பலர்‌: ஆனால்‌, உம்‌ 
ஒழுங்குமுறைகளை விட்டூ நான்‌ தவறுவதில்லை. 

துரோகம்‌ செய்வோரை அருவருப்புடன்‌ பார்க்கின்றேன்‌: ஏனெனில்‌, அவர்கள்‌ உம்‌ 
வாக்கைக்‌ கடைப்பிடிப்பதில்லை. 

ஆண்டவரே! நான்‌ உம்‌ கட்டளைகள்‌ மீது எத்துணைப்‌ பற்றுக்கொண்டூள்ளேன்‌ 
என்பதைப்‌ பாரும்‌: உம்‌ பேரன்பிற்கேற்ப எனக்கு வாழ்வளியும்‌. 

உண்மையே உமது வார்த்தையின்‌ உட்பொருள்‌: நீதியான உம்‌ நெறிமுறைகள்‌ எல்லாம்‌ 
என்றும்‌ நிலைத்துள்ளன. 

தலைவர்கள்‌ என்னைக்‌ காரணமின்றிக்‌ கொடுமைப்படுத்துகின்றனர்‌: ஆனால்‌, உம்‌ 
வாக்கை முன்னிட்டு என்‌ உள்ளம்‌ நடூங்குகின்றது. 

திரண்ட கொள்ளைப்‌ பொருளை அடைந்தவன்‌ மகிழ்வது போல உமது வாக்குறுதியில்‌ 


நான்‌ மகிழ்ச்சியுறுகின்றேன்‌. 

பொய்யை வெறுத்து ஒதுக்குகின்றேன்‌: உமது திருச்சட்டத்தின்மீ து 
பற்றுக்கொண்டுள்ளேன்‌. 

நீதியான உம்‌ நெறிமுறைகளைக்‌ குறித்து ஒரு நாளைக்கு ஏழுமுறை உம்மைப்‌ 
புகழ்கின்றேன்‌. 


உமது திருச்சட்டத்தை விரும்புவோர்க்கு மிகுதியான நல்வாழ்வு உண்டு: அவர்களை 
நிலைகுலையச்‌ செய்வது எதுவுமில்லை. 

ஆண்டவரே! நீர்‌ அளிக்கும்‌ மீட்புக்காக நான்‌ காத்திருக்கின்றேன்‌: உம்‌ கட்டளைகளைச்‌ 
செயல்படுத்துகின்றேன்‌. 

உம்‌ ஒழுங்குமுறைகளை நான்‌ கடைப்பிடித்து வருகின்றேன்‌: நான்‌ அவற்றின்மீது 
பற்றுக்கொண்டுள்ளேன்‌. 

உம்‌ நியமங்களையும்‌ ஒழுங்குமுறைகளையும்‌ நான்‌ கடைப்பிடிக்கின்றேன்‌: ஏனெனில்‌, 
என்‌ வழிகள்‌ எல்லாம்‌ உமக்குத்‌ தெரிந்தவை. 

ஆண்டவரே! என்‌ வேண்டுதல்‌ உம்‌ திருமுன்‌ வருவதாக! உமது வாக்குறுதிக்கேற்ப 
எனக்கு நுண்ணறிவு புகட்டும்‌. 

என்‌ மன்றாட்டு உம்‌ திருமுன்‌ வருவதாக! உம்‌ வாக்குறுதியின்படி என்னை விடுவியும்‌. 

உம்‌ விதிமுறைகளை எனக்கு நீர்‌ கற்பிப்பதால்‌, என்‌ இதழ்களினின்று திருப்புகழ்‌ 
பொங்கிவரும்‌. 

உம்‌ வாக்கைக்‌ குறித்து என்‌ நா பாடுவதாக! ஏனெனில்‌, உம்‌ கட்டளைகள்‌ எல்லாம்‌ 
நீதியானவை. 

உம்‌ கரம்‌ எனக்குத்‌ துணையாய்‌ இருப்பதாக! ஏனெனில்‌, உம்‌ நியமங்களை நான்‌ 
தேர்ந்தெடுத்தேன்‌. 

ஆண்டவரே! உம்மிடமிருந்து வரும்‌ மீட்பை நான்‌ நாடுகின்றேன்‌: உமது திருச்சட்டத்தில்‌ 
நான்‌ மகிழ்ச்சி அடைகின்றேன்‌. 

உயிர்பிழைத்து நான்‌ உம்மைப்‌ புகழ்வேனாக! உம்‌ நீதி நெறிகள்‌ எனக்குத்‌ 
துணைபுரிவனவாக! 

காணாமல்போன ஆட்டைப்போல்‌ நான்‌ அலைந்து திரிகின்றேன்‌: உம்‌ ஊழியனைத்‌ 
தேடிப்பாரும்‌: ஏனெனில்‌, உம்‌ கட்டளைகளை நான்‌ மறக்கவில்லை. 

நான்‌ இன்னலுற்ற வேளையில்‌ ஆண்டவரை நோக்கி மன்றாடினேன்‌: அவரும்‌ எனக்குச்‌ 
செவி சாய்த்தார்‌. 

ஆண்டவரே! பொய்‌ பேசும்‌ வாயினின்று என்னை விடுவித்தருளும்‌: வஞ்சக நாவினின்று 
என்னைக்‌ காத்தருளும்‌. 

வஞ்சகம்‌ பேசும்‌ நாவே! உனக்கு என்ன கிடைக்கும்‌? அதற்கு மேலும்‌ உனக்கு 
என்னதான்‌ கிடைக்கும்‌? 

வீரனின்‌ கூரிய அம்புகளும்‌ தணல்‌ வீசும்‌ கரிகளும்தான்‌ கிடைக்கும்‌! 

ஜயோ! நான்‌ மேசேக்கில்‌ அன்னியனாய்‌ வாழ்ந்தபோதும்‌, கேதாரில்‌ கூடாரங்களில்‌ 
தங்க நேர்ந்தபோதும்‌, 

சமாதானத்தைக்‌ குலைப்பவர்களோடு, நான்‌ நெடுநாள்‌ வாழ வேண்டியதாயிற்று. 

நான்‌ சமாதானத்தை நாடுவேன்‌: அதைப்‌ பற்றியே பேசுவேன்‌: ஆனால்‌, அவர்களுக்கோ 
போர்‌ ஒன்றில்தான்‌ நாட்டம்‌! 

மலைகளை நோக்கி என்‌ கண்களை உயர்த்துகின்றேன்‌! எங்கிருந்து எனக்கு உதவி 
வரும்‌? 

விண்ணையும்‌ மண்ணையும்‌ உண்டாக்கிய ஆண்டவரிடமிருந்தே எனக்கு உதவி வரும்‌. 
அவர்‌ உம்‌ கால்‌ இடறாதபடி பாத்துக்‌ கொள்வார்‌: உம்மைக்‌ காக்கும்‌ அவர்‌ 
உறங்கிவிடமாட்டார்‌. 

இதோ! இஸ்ரயேலைக்‌ காக்கின்றவர்‌ கண்ணயர்வதுமில்லை: உறங்குவதும்‌ இல்லை. 
ஆண்டவரே உம்மைக்‌ காக்கின்றார்‌: அவர்‌ உம்‌ வலப்பக்கத்தில்‌ உள்ளார்‌: அவரே 
உமக்கு நிழல்‌ ஆவார்‌! 

பகலில்‌ கதிரவன்‌ உம்மைத்‌ தாக்காது: இரவில்‌ நிலாவும்‌ உம்மைத்‌ தீண்டாது. 

ஆண்டவர்‌ உம்மை எல்லாத்‌ தீமையினின்றும்‌ பாதுகாப்பார்‌: அவர்‌ உம்‌ உயிரைக்‌ 
காத்திடுவார்‌. 

நீர்‌ போகும்போதும்‌ உள்ளே வரும்போதும்‌ இப்போதும்‌ எப்போதும்‌ ஆண்டவர்‌ உம்மைக்‌ 
காத்தருள்வார்‌. 

ஆண்டவரது இல்லத்திற்குப்‌ போவோம்‌ , என்ற அழைப்பை நான்‌ கேட்டபோது 
அகமகிழ்ந்தேன்‌. 

எருசலேமே! இதோ, நாங்கள்‌ அடியெடுத்து வைத்து உன்‌ வாயில்களில்‌ நிற்கின்றோம்‌. 
எருசலேம்‌ செம்மையாக ஒன்றிணைத்துக்கட்டப்பட்ட நகர்‌ ஆகும்‌. 

ஆண்டவரின்‌ திருக்குலத்தார்‌ அங்கே செல்கின்றனர்‌: இஸ்ரயேல்‌ மக்களுக்கு இட்ட 
கட்டளைக்களுக்கிணங்க ஆண்டவரது பெயருக்கு அவர்கள்‌ நன்றி செலுத்தச்‌ 
செல்வார்கள்‌. 

அங்கே நீதி வழங்க அரியணைகள்‌ இருக்கின்றன. அவை தாவீது வீட்டாரின்‌ 
அரியணைகள்‌. 

எருசலேமில்‌ சமாதானம்‌ நிலைத்திருக்கும்படி வேண்டிக்கொள்ளுங்கள்‌: உன்னை 
விரும்புவோர்‌ வளமுடன்‌ வாழ்வார்களாக! 

உன்‌ கோட்டைகளுக்குள்‌ அமைதி நிலவுவதாக! உம்‌ மாளிகைகளில்‌ நல்வாழ்வு 
இருப்பதாக! 

உன்னுள்‌ சமாதானம்‌ நிலவுவதாக! என்று நான்‌ என்‌ சகோதரர்‌ சார்பிலும்‌ என்‌ நண்பர்‌ 
சார்பிலும்‌ உன்னை வாழ்த்துகின்றேன்‌. 

நம்‌ கடவுளாகிய ஆண்டவரின்‌ இல்லம்‌ இங்கே இருப்பதால்‌, உன்னில்‌ நலம்‌ 
பெருகும்படி நான்‌ மன்றாடுவேன்‌. 

விண்ணுலகில்‌ வீற்றிருப்பவரே! உம்மை நோக்கியே என்‌ கண்களை உயர்த்தியுள்ளேன்‌. 
பணியாளனின்‌ கண்கள்‌ தன்‌ தலைவனின்‌ கைதனை நோக்கியிருப்பதுபோல, 
பணிப்பெண்ணின்‌ கண்கள்‌ தன்‌ தலைவியின்‌ கைதனை நோக்கியிருப்பதுபோல, எம்‌ 
கடவுளாகிய ஆண்டவரே! நீர்‌ எமக்கு இரங்கும்வரை, எம்‌ கண்கள்‌ உம்மையே 
நோக்கியிருக்கும்‌. 

எங்களுக்கு இரங்கும்‌ ஆண்டவரே! எங்களுக்கு இரங்கும்‌: அளவுக்கு மேலேயே நாங்கள்‌ 
இகழ்ச்சி அடைந்துவிட்டோம்‌. 

இன்பத்தில்‌ திளைத்திருப்போரின்‌ வசைமொழி போதும்‌. இறுமாந்த மனிதரின்‌ 
பழிச்சொல்லும்‌ போதும்‌. 

ஆண்டவர்‌ நம்‌ சார்பாக இருந்திராவிடில்‌ - இஸ்ரயேல்‌ மக்கள்‌ சொல்வார்களாக! 
ஆண்டவர்‌ நம்‌ சார்பாக இருந்திராவிடில்‌, நமக்கு எதிராக மனிதர்‌ எழுந்தபோது, 
அவர்களது சினம்‌ நம்மேல்‌ மூண்டபோது, அவர்கள்‌ நம்மை உயிரோடு 
விழுங்கியிருப்பார்கள்‌. 

அப்பொழுது, வெள்ளம்‌ நம்மை மூழ்கடித்திருக்கும்‌: பெருவெள்ளம்‌ நம்மீது 
புரண்டோடியிருக்கும்‌: 

கொந்தளிக்கும்‌ வெள்ளம்‌ நம்மீது பாய்ந்தோடியிருக்கும்‌. 

ஆண்டவர்‌ போற்றி! போற்றி! எதிரிகளின்‌ பற்களுக்கு அவர்‌ நம்மை இரையாக்கவில்லை. 
வேடர்‌ கண்ணியினின்று தப்பிப்‌ பிழைத்த பறவைபோல்‌ ஆனோம்‌: கண்ணி அறுந்தது: 
நாம்‌ தப்பிப்‌ பிழைத்தோம்‌. 

ஆண்டவரின்‌ பெயரே நமக்குத்‌ துணை! விண்ணையும்‌ மண்ணையும்‌ உண்டாக்கியவர்‌ 
அவரே! 

ஆண்டவர்மீது நம்பிக்கை வைத்துள்ளோர்‌ சீயோன்‌ மலைபோல்‌ என்றும்‌ அசையாது 
இருப்பர்‌. 

எருசலேமைச்‌ சுற்றிலும்‌ மலைகள்‌ இருப்பதுபோல, ஆண்டவர்‌ இப்போதும்‌ எப்போதும்‌ 
தம்‌ மக்களைச்‌ சுற்றிலும்‌ இருப்பார்‌. 

நல்லார்க்கென ஒதுக்கப்பட்ட நாட்டில்‌ பொல்லாரின்‌ ஆட்சி நிலைக்காது: 
இல்லையெனில்‌ நல்லாரும்‌ பொல்லாதது செய்ய நேரிடும்‌. 

ஆண்டவரே! நல்லவர்களுக்கும்‌ நேரிய இதயமுள்ளவர்களுக்கும்‌ நீர்‌ நன்மை 
செய்தருளும்‌. 

கோணல்‌ வழிநோக்கித்‌ திரும்புவோரை ஆண்டவர்‌ தீயவரோடூ சேர்த்து இழுத்துச்‌ 
செல்வார்‌. இஸ்ரயேலுக்கு நலம்‌ உண்டாவதாக! 

சீயோனின்‌ அடிமை நிலையை ஆண்டவர்‌ மாற்றினபோது, நாம்‌ ஏதோ கனவு கண்டவர்‌ 
போல இருந்தோம்‌. 

அப்பொழுது, நமது முகத்தில்‌ மகிழ்ச்சி காணப்பட்டது. நாவில்‌ களிப்பாரவாரம்‌ எழுந்தது: 
ஆண்டவர்‌ அவர்களுக்கு மாபெரும்‌ செயல்‌ புரிந்தார்‌ என்று பிற இனத்தார்‌ 
தங்களுக்குள்‌ பேசிக்கொண்டனர்‌. 

ஆண்டவர்‌ நமக்கு மாபெரும்‌ செயல்‌ புரிந்துள்ளார்‌: அதனால்‌ நாம்‌ 
பெருமகிழ்ச்சியுறுகின்றோம்‌. 

ஆண்டவரே! தென்னாட்டின்‌ வறண்ட ஓடையை நீரோடையாக வான்மழை மாற்றுவது 
போல, எங்கள்‌ அடிமை நிலையை மாற்றியருளும்‌. 

கண்ணீரோடு விதைப்பவர்கள்‌ அக்களிப்போடு அறுவடை செய்வார்கள்‌. 

விதை எடுத்துச்‌ செல்லும்போது-செல்லும்போது - அழுகையோடு செல்கின்றார்கள்‌: 
அரிகளைச்‌ சுமந்து வரும்போது-வரும்போது-அக்களிப்போடு வருவார்கள்‌. 

ஆண்டவரே வீட்டைக்‌ கட்டவில்லையெனில்‌, அதைக்‌ கட்டுவோரின்‌ உழைப்பு 
வீணாகும்‌: ஆண்டவரே நகரைக்‌ காக்கவில்லையெனில்‌, காவலர்கள்‌ விழித்திருப்பதும்‌ 
வீணாகும்‌. 

வைகறையில்‌ விழித்தெழுந்து நள்ளிரவில்‌ ஓய்வெடுக்கும்வரை மானிடர்‌ தம்‌ உணவுக்காக 
வருந்தி உழைப்பது வீணே! உறங்கும்போதும்‌ கடவுளின்‌ அன்பர்‌ தேவையானதை 
அவரிடமிருந்து பெற்றுக்கொள்வர்‌. 

பிள்ளைகள்‌, ஆண்டவர்‌ அருளும்‌ செல்வம்‌: மக்கட்பேறு, அவர்‌ அளிக்கும்‌ பரிசில்‌. 
இளமையில்‌ ஒருவருக்குப்‌ பிறக்கும்‌ மைந்தர்‌ வீரரின்‌ கையிலுள்ள அம்புகளுக்கு 
ஒப்பானவர்‌. 

அவற்றால்‌ தம்‌ அம்பறாத்‌ பணியை நிரப்பிய வீரர்‌ நற்பேறு பெற்றோர்‌: நீதிமன்றத்தில்‌ 
எதிரிகளோடு வழக்காடூும்போது, அவர்‌ இகழ்ச்சியடையமாட்டார்‌. 

ஆண்டவருக்கு அஞ்சி அவர்‌ வழிகளில்‌ நடப்போர்‌ பேறுபெற்றோர்‌! 

உமது உழைப்பின்‌ பயனை நீர்‌ உண்பீர்‌! நீர்‌ நற்பேறும்‌ நலமும்‌ பெறுவீர்‌! 

உம்‌ இல்லத்தில்‌ உம்‌ துணைவியார்‌ கனிதரும்‌ திராட்சைக்கொடிபோல்‌ இருப்பார்‌: 
உண்ணும்‌ இடத்தில்‌ உம்‌ பிள்ளைகள்‌ ஒலிவக்‌ கன்றுகளைப்‌ போல்‌ உம்மைச்‌ 
சூழ்ந்திருப்பர்‌. 

ஆண்டவருக்கு அஞ்சி நடக்கும்‌ ஆடவர்‌ இத்தகைய ஆசி பெற்றவராய்‌ இருப்பார்‌. 
ஆண்டவர்‌ சீயோனிலிருந்து உமக்கு ஆசி வழங்குவாராக! உம்‌ வாழ்‌ நாளெல்லாம்‌ நீர்‌ 
எருசலேமின்‌ நல்வாழ்வைக்‌ காணும்படி செய்வாராக! 

நீர்‌ உம்‌ பிள்ளைகளின்‌ பிள்ளைகளைக்‌ காண்பீராக! இஸ்ரயேலுக்கு நலம்‌ 
உண்டாவதாக! 

என்‌ இளமை முதற்கொண்டே என்னைப்‌ பெரிதும்‌ துன்புறுத்தினார்கள்‌ - இஸ்ரயேல்‌ 
மக்கள்‌ சொல்வார்களாக! 

என்‌ இளமை முதற்கொண்டே என்னைப்‌ பெரிதும்‌ துன்புறுத்தினார்கள்‌: எனினும்‌, 
அவர்கள்‌ என்மீது வெற்றி பெறவில்லை. 

உழவர்‌ என்‌ முதுகின்மீது உழுது நீண்ட படைச்சால்களை உண்டாக்கினர்‌. 

ஆண்டவர்‌ நீதியுள்ளவர்‌: எனவே, பொல்லார்‌ கட்டிய கயிறுகளை அவர்‌ அறுத்தெறிந்தார்‌. 
சீயோனைப்‌ பகைக்கும்‌ அனைவரும்‌ அவமானப்பட்டுப்‌ புறமுதுகிடூவராக! 

கூரைமேல்‌ முளைக்கும்‌ புல்லுக்கு அவர்கள்‌ ஒப்பாவார்கள்‌: வளருமுன்‌ அது உலர்ந்து 
போகும்‌. 

அதை அறுப்போரின்‌ கைக்கு, ஒரு பிடி கூடக்‌ கிடைக்காது: அரிகளைச்‌ சேர்த்தால்‌ ஒரு 
சுமைகூடத்‌ தேறாது. 

வழிப்போக்கரும்‌ அவர்களைப்‌ பார்த்து, “ஆண்டவர்‌ உங்களுக்கு ஆசி வழங்குவாராக!“ 
என்றோ “ஆண்டவரின்‌ பெயரால்‌ ஆசி வழங்குகிறோம்‌” என்றோ சொல்லார்‌. 

ஆண்டவரே! ஆழ்ந்த துயரத்தில்‌ இருக்கும்‌ நான்‌ உம்மை நோக்கி மன்றாடுகிறேன்‌: 
ஆண்டவரே! என்‌ மன்றாட்டுக்குச்‌ செவிசாய்த்தருளும்‌: என்‌ விண்ணப்பக்‌ குரலை 
உம்முடைய செவிகள்‌ கவனத்துடன்‌ கேட்கட்டும்‌. 

ஆண்டவரே! நீர்‌ எம்‌ குற்றங்களை மனத்தில்‌ கொண்டிருந்தால்‌, யார்தான்‌ நிலைத்து 
நிற்க முடியும்‌? 

நீரோ மன்னிப்பு அளிப்பவர்‌: மனிதரும்‌ உமக்கு அஞ்சி நடப்பர்‌. 

ஆண்டவருக்காக ஆவலுடன்‌ நான்‌ காத்திருக்கின்றேன்‌: என்‌ நெஞ்சம்‌ 
காத்திருக்கின்றது: அவரது சொற்களுக்காக ஆவலுடன்‌ காத்திருக்கின்றேன்‌. 
விடியலுக்காய்க்‌ காத்திருக்கும்‌ காவலரைவிட, ஆம்‌, விடியலுக்காய்க்‌ காத்திருக்கும்‌ 
காவலரைவிட, என்‌ நெஞ்சம்‌ என்‌ தலைவருக்காய்‌ ஆவலுடன்‌ காத்திருக்கின்றது. 
இஸ்ரயேலே! ஆண்டவரையே நம்பியிரு: பேரன்பு ஆண்டவரிடமே உள்ளது: மிகுதியான 
மீட்பு அவரிடமே உண்டு. 

எல்லாத்‌ தீவினைகளினின்றும்‌ இஸ்ரயேலரை மீட்பவர்‌ அவரே! 

ஆண்டவரே! என்‌ உள்ளத்தில்‌ இறுமாப்பு இல்லை: என்‌ பார்வையில்‌ செருக்கு இல்லை: 
எனக்கு மிஞ்சின அரிய, பெரிய, செயல்களில்‌ நான்‌ ஈடுபடுவதில்லை. 

மாறாக, என்‌ நெஞ்சம்‌ நிறைவும்‌ அமைதியும்‌ கொண்டுள்ளது: தாய்மடி தவழும்‌ 
குழந்தையென என்‌ நெஞ்சம்‌ என்னகத்தே அமைதியாயுள்ளது. 

இஸ்ரயேலே! இப்போதும்‌ எப்போதும்‌ ஆண்டவரையே நம்பியிரு! 

ஆண்டவரே! தாவீதையும்‌ அவர்‌ பட்ட இன்னல்கள்‌ அனைத்தையும்‌ நினைவு 
கூர்ந்தருளும்‌. 


110 


அவர்‌ ஆண்டவராகிய உமக்கு ஆணையிட்டுக்‌ கூறியதை, யாக்கோபின்‌ வல்லவராகிய 
உமக்குச்‌ செய்த பொருத்தனையை நினைவுகூர்ந்தருளும்‌. 

ஆண்டவருக்கு ஓர்‌ இடத்தை, யாக்கோபின்‌ வல்லவருக்கு ஒர்‌ உறைவிடத்தை நான்‌ 
அமைக்கும்‌ வரையில்‌, 

என்‌ இல்லமாகிய கூடாரத்தினுள்‌ செல்ல மாட்டேன்‌: படுப்பதற்காக என்‌ மஞ்சத்தில்‌ 
ஏறமாட்டேன்‌: 

என்‌ கண்களைத்‌ பங்க விடமாட்டேன்‌: என்‌ இமைகளை மூடவிடமாட்டேன்‌ என்று அவர்‌ 
சொன்னாரே. 

திருப்பேழை எப்ராத்தாவில்‌ இருப்பதாய்க்‌ கேள்விப்பட்டோம்‌: வனவெளியில்‌ அதைக்‌ 
கண்டுபிடித்தோம்‌. 

அவரது உறைவிடத்திற்குச்‌ செல்வோம்‌! வாருங்கள்‌: அவரது திருவடிதாங்கி முன்‌ வீழ்ந்து 
பணிவோம்‌! என்றோம்‌. 

ஆண்டவரே! நீர்‌ உமது வல்லமை விளங்கும்‌ பேழையுடன்‌ உமது உறைவிடத்திற்கு 
எழுந்தருள்வீராக! 

உம்‌ குருக்கள்‌ நீதியை ஆடையென அணிவார்களாக! உம்‌ அன்பர்கள்‌ 
அக்களிப்பார்களாக! 

நீர்‌ திருப்பொழிவு செய்த அரசரை, உம்‌ ஊழியராகிய தாவீதின்‌ பொருட்டுப்‌ 
புறக்கணியாதேயும்‌. 

ஆண்டவர்‌ தாவீதுக்கு உண்மையாய்‌ ஆணையிட்டுக்‌ கூறினார்‌: அவர்தம்‌ 
வாக்குறுதியினின்று பின்வாங்கமாட்டார்‌: உனக்குப்‌ பிறந்த ஒருவனை அரசனாக 
ஏற்படுத்தி உன்‌ அரியணையில்‌ வீற்றிருக்கச்‌ செய்வேன்‌. 

உன்‌ மைந்தர்‌ என்‌ உடன்படிக்கையையும்‌, நான்‌ அவர்களுக்குக்‌ கற்பிக்கும்‌ என்‌ 
நியமங்களையும்‌ கடைப்பிடித்தால்‌ அவர்களுடைய மைந்தரும்‌ என்றென்றும்‌ உன்‌ 
அரியணையில்‌ வீற்றிருப்பர்‌. 

ஆண்டவர்‌ சீயோனைத்‌ தேர்ந்தெடுத்தார்‌: அதையே தம்‌ உறைவிடமாக்க விரும்பினார்‌. 
இது என்றென்றும்‌ நான்‌ இளைப்பாறும்‌ இடம்‌: இதை நான்‌ விரும்பினதால்‌ இதையே 
என்‌ உறைவிடமாக்குவேன்‌. 

இங்கே என்‌ ஆசியால்‌ உணவுப்‌ பொருள்‌ தாராளமாகக்‌ கிடைக்கச்செய்வேன்‌: அதனை 
ஏழைகள்‌ உண்டு நிறைவு பெறுமாறு செய்வேன்‌. 

இங்குள்ள குருக்களுக்கு மீட்பெனும்‌ உடையை உடுத்துவேன்‌: இங்குள்ள என்‌ 
அன்பர்கள்‌ மகிழ்ந்து ஆரவாரிப்பார்கள்‌. 

இங்கே தாவீதின்‌ மரபிலிருந்து ஒரு வல்லவனை எழச்செய்வேன்‌: நான்‌ திருப்பொழிவு 
செய்தவனுக்காக ஒரு ஒளிவிளக்கை ஏற்பாடு செய்துள்ளேன்‌. 

அவனுடைய எதிரிகளுக்கு இகழ்ச்சியெனும்‌ உடையை உடுத்துவேன்‌: அவன்மீதோ 
அவனது மணிமுடி ஒளிவீசும்‌ . 

சகோதரர்‌ ஒன்றுபட்டு வாழ்வது எத்துணை நன்று, எத்துணை இனியது! 

அது ஆரோனின்‌ தலையினிலே ஊற்றப்பெற்ற நறுமணத்தைலம்‌ அவருடைய 
தாடியினின்று வழிந்தோடி அவருடைய அங்கியின்‌ விளிம்பை நனைப்பதற்கு ஒப்பாகும்‌. 
அது எர்மோனின்‌ மலைப்பனி சீயோனின்‌ மலைகள்மேல்‌ இறங்குவதற்கு ஒப்பாகும்‌: 
ஏனெனில்‌, அங்கிருந்தே என்றுமுள  வாழ்வென்னும்‌ ஆசிதனை ஆண்டவர்‌ 
பொழிந்தருள்வார்‌. 


10. 
1.1. 

இரவு நேரங்களில்‌ ஆண்டவரின்‌ இல்லத்தில்‌ பணி செய்யும்‌ ஆண்டவரின்‌ ஊழியரே! 
நீங்கள்‌ அனைவரும்‌ ஆண்டவரைப்‌ போற்றுங்கள்‌. 

பயகத்தை நோக்கித்‌ கைகளை உயர்த்தி ஆண்டவரைப்‌ போற்றுங்கள்‌. 

விண்ணையும்‌ மண்ணையும்‌ உண்டாக்கிய ஆண்டவர்‌ சீயோனிலிருந்து உங்களுக்கு ஆசி 
வழங்குவராக! 

அல்லேலூயா! ஆண்டவரின்‌ பெயரைப்‌ புகழுங்கள்‌: ஆண்டவரின்‌ ஊழியரே! அவரைப்‌ 
புகழுங்கள்‌. 

ஆண்டவரின்‌ கோவிலுள்‌ நிற்பவர்களே! நம்‌ கடவுளின்‌ கோவில்‌ முற்றங்களில்‌ 
உள்ளவர்களே! 

ஆண்டவரைப்‌ புகழுங்கள்‌! ஏனெனில்‌, அவர்‌ நல்லவர்‌: அவரது பெயரைப்‌ போற்றிப்‌ 
பாடுங்கள்‌: ஏனெனில்‌, அவர்‌ இனியவர்‌. 

ஆண்டவர்‌ யாக்கோபைத்‌ தமக்கென்று தேர்ந்துகொண்டார்‌: இஸ்ரயேலைத்‌ தமக்குரிய 
தனிச்‌ சொத்தாகத்‌ தெரிந்தெடுத்தார்‌. 

ஆண்டவர்‌ மேன்மைமிக்கவர்‌ என்பதை அறிவேன்‌: நம்‌ ஆண்டவர்‌ எல்லாத்‌ 
தெய்வங்களுக்கும்‌ மேலானவர்‌ என்பதும்‌ எனக்குத்‌ தெரியும்‌. 

விண்ணிலும்‌ மண்ணிலும்‌ கடல்களிலும்‌ எல்லா ஆழ்பகுதிகளிலும்‌, ஆண்டவர்‌ தமக்கு 
விருப்பமான யாவற்றையும்‌ செய்கின்றார்‌. 

அவர்‌ பூவுலகின்‌ கடையெல்லைகளிலிருந்து மேகங்களை எழச்‌ செய்கின்றார்‌. மழை 
பெய்யும்படி மின்னலை உண்டாக்குகின்றார்‌: காற்றைத்‌ தம்‌ கிடங்குகளிலிருந்து 
வெளிவரச்‌ செய்கின்றார்‌. 

அவர்‌ எகிப்தின்‌ தலைப்பேறுகளைத்‌ தாக்கினார்‌: மனிதர்‌, கால்நடைகளின்‌ 
தலைப்பேறுகளை அழித்தார்‌. 

எகிப்து நாடே! உன்‌ நடுவில்‌ பார்வோனையும்‌ அவனுடைய எல்லா ஊழியர்களையும்‌ 
தண்டிக்குமாறு, அடையாளங்களையும்‌ அருஞ்செயல்களையும்‌ அவர்‌ நிகழச்‌ செய்தார்‌. 
அவர்‌ பல்வேறு இனத்தவரைத்‌ தாக்கினார்‌: வலிமைவாய்ந்த மன்னர்களைக்‌ கொன்றார்‌. 
எமோரியரின்‌ மன்னனாகிய சீகோனையும்‌ பாசானின்‌ மன்னனாகிய ஓகையும்‌ கானானின்‌ 
எல்லா அரசுகளையும்‌ அழித்தார்‌: 

அவர்கள்‌ நாட்டைத்‌ தம்‌ மக்களாகிய இஸ்ரயேலருக்கு உரிமைச்சொத்தாக, சொந்த 
உடைமையாகக்‌ கொடுத்தார்‌. 

ஆண்டவரே! உமது பெயர்‌ என்றுமுள்ளது: ஆண்டவரே! உம்மைப்பற்றிய நினைவு 
தலைமுறை தலைமுறையாக நீடித்திருக்கும்‌. 

ஆண்டவர்‌ தம்‌ மக்களை நீதியுடன்‌ தீர்ப்பிடுவார்‌: தம்‌ அடியாருக்கு இரக்கம்‌ காட்டுவார்‌. 
வேற்றினத்தார்‌ வழிபடும்‌ சிலைகள்‌ வெறும்‌ வெள்ளியும்‌ பொன்னுமே: அவை மனிதரின்‌ 
கையால்‌ செய்யப்பட்டவையே! 

அவற்றுக்கு வாய்கள்‌ உண்டு: ஆனால்‌ அவை பேசுவதில்லை: கண்கள்‌ உண்டு: அவை 
காண்பதில்லை: 

காதுகள்‌ உண்டு: ஆனால்‌ அவை கேட்பதில்லை: மூக்குகள்‌ உண்டு: ஆனால்‌ அவை 
மூச்சுவிடுவதில்லை. 

அவற்றைச்‌ செய்து வைப்பவரும்‌ அவற்றில்‌ நம்பிக்கை வைக்கும்‌ யாவரும்‌ அவற்றைப்‌ 
போலவே இருப்பார்கள்‌. 

இஸ்ரயேல்‌ குடும்பத்தாரே! ஆண்டவரைப்‌ போற்றுங்கள்‌! ஆரோன்‌ குடும்பத்தாரே! 
ஆண்டவரைப்‌ போற்றுங்கள்‌! 

லேவி குடும்பத்தாரே! ஆண்டவரைப்‌ போற்றுங்கள்‌! அவருக்கு அஞ்சி நடப்போரே! 
அவரைப்‌ போற்றுங்கள்‌! 

எருசலேமைத்‌ தம்‌ உறைவிடமாகக்‌ கொண்டிருக்கும்‌ ஆண்டவர்‌ போற்றப்படூவாராக: 
சீயோனிலிருக்கும்‌ ஆண்டவர்‌ போற்றப்படுவாராக அல்லேலூயா! 

ஆண்டவருக்கு நன்றி செலுத்துங்கள்‌: ஏனெனில்‌ அவர்‌ நல்லவர்‌, என்றும்‌ உள்ளது அவரது 
பேரன்பு. 

தெய்வங்களின்‌ இறைவனுக்கு நன்றி செலுத்துங்கள்‌: என்றும்‌ உள்ளது அவரது பேரன்பு. 
தலைவர்களின்‌ தலைவருக்கு நன்றி செலுத்துங்கள்‌: என்றும்‌ உள்ளது அவரது பேரன்பு. 
தாம்‌ ஒருவராய்‌ மாபெரும்‌ அருஞ்செயல்களைப்‌ புரிபவர்க்கு நன்றி செலுத்துங்கள்‌: 
என்றும்‌ உள்ளது அவரது பேரன்பு. 

வான்வெளியை மதிநுட்பத்தால்‌ உருவாக்கியவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

கடல்மீது மண்ணகத்தை விரித்தவர்க்கு நன்றி செலுத்துங்கள்‌: என்றும்‌ உள்ளது அவரது 
பேரன்பு. 

பெருஞ்சடர்களை உருவாக்கிவர்க்கு நன்றி செலுத்துங்கள்‌: என்றும்‌ உள்ளது அவரது 
பேரன்பு. 

பகலை ஆள்வதற்கெனக்‌ கதிரவனை உருவாக்கியவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

இரவை ஆள்வதற்கென நிலாவையும்‌ விண்மீன்களையும்‌ உருவாக்கியவர்க்கு நன்றி 
செலுத்துங்கள்‌: என்றும்‌ உள்ளது அவரது பேரன்பு. 

எகிப்தின்‌ தலைப்பேறுகளைக்‌ கொன்றழித்தவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

அவர்கள்‌ நடுவிலிருந்து இஸ்ரயேலை வெளிக்கொணர்ந்தவர்க்கு நன்றி செலுத்துங்கள்‌: 
என்றும்‌ உள்ளது அவரது பேரன்பு. 

தோளின்‌ வலிமையாலும்‌ ஓங்கிய புயத்தாலும்‌ அதைச்‌ செய்தவர்க்கு நன்றி செலுத்து 
ங்கள்‌: என்றும்‌ உள்ளது அவரது பேரன்பு. 

செங்கடலை இரண்டாகப்‌ பிரித்தவர்க்கு நன்றி செலுத்துங்கள்‌: என்றும்‌ உள்ளது அவரது 
பேரன்பு. 

அதன்‌ நடுவே இஸ்ரயேலை நடத்திச்‌ சென்றவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

பார்வோனையும்‌ அவன்‌ படைகளையும்‌ செங்கடலில்‌ மூழ்கடித்தவர்க்கு நன்றி செலுத்து 
ங்கள்‌: என்றும்‌ உள்ளது அவரது பேரன்பு. 

பாலை நிலத்தில்‌ தம்‌ மக்களை வழிநடத்தியவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

மாபெரும்‌ மன்னர்களை வெட்டி வீழ்த்தியவர்க்கு நன்றி செலுத்துங்கள்‌: என்றும்‌ உள்ளது 
அவரது பேரன்பு. 

வலிமைமிகு மன்னர்களைக்‌ கொன்றழித்தவர்க்கு நன்றி செலுத்துங்கள்‌: என்றும்‌ உள்ளது 
அவரது பேரன்பு. 

எமோரியரின்‌ மன்னன்‌ சீகோனை கொன்றழித்தவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

பாசானின்‌ மன்னன்‌ ஓகைக்‌ கொன்றழித்தவர்க்கு நன்றி செலுத்துங்கள்‌: என்றும்‌ உள்ளது 
அவரது பேரன்பு. 

அவர்களது நாட்டைத்‌ தம்‌ மக்களுக்கு உரிமைச்‌ சொத்தாக ஈந்தவர்க்கு நன்றி 
செலுத்துங்கள்‌: என்றும்‌ உள்ளது அவரது பேரன்பு. 

அதைத்‌ தம்‌ அடியார்களாகிய இஸ்ரயேலர்க்கு உரிமைச்‌ சொத்தாக ஈந்தவர்க்கு நன்றி 
செலுத்துங்கள்‌: என்றும்‌ உள்ளது அவரது பேரன்பு. 

தாழ்வுற்றிருந்த நம்மை நினைவு கூர்ந்தவர்க்கு நன்றி செலுத்துங்கள்‌: என்றும்‌ உள்ளது 
அவரது பேரன்பு. 

நம்‌ எதிரிகளினின்று நம்மை விடுவித்தவர்க்கு நன்றி செலுத்துங்கள்‌: என்றும்‌ உள்ளது 
அவரது பேரன்பு. 

உடல்கொண்ட அனைத்திற்கும்‌ உணவூட்டுபவர்க்கு நன்றி செலுத்துங்கள்‌: என்றும்‌ 
உள்ளது அவரது பேரன்பு. 

விண்ணுலகின்‌ இறைவனுக்கு நன்றி செலுத்துங்கள்‌: என்றும்‌ உள்ளது அவரது பேரன்பு. 

பாபிலோனின்‌ ஆறுகளருகே அமர்ந்து, நாங்கள்‌ சீயோனை நினைத்து அழுதோம்‌. 
அங்கிருந்த அலரிச்‌ செடிகள்‌ மீது, எங்கள்‌ யாழ்களை மாட்டி வைத்தோம்‌. 

ஏனெனில்‌, அங்கு எங்களைச்‌ சிறையாக்கினோர்‌ எங்களைப்‌ பாடூம்படி கேட்டனர்‌: 
எங்களைக்‌ கடத்திச்‌ சென்றோர்‌ எங்களை மகிழ்ச்சிப்பா இசைக்குமாறு கேட்டனர்‌. 
“சீயோனின்‌ பாடல்களை எங்களுக்குப்‌ பாடிக்காட்டுங்கள்‌“ என்றனர்‌. 

ஆண்டவருக்கு உரித்தாக்கும்‌ பாடலை அன்னிய நாட்டில்‌ எங்ஙனம்‌ பாடுவோம்‌? 
எருசலேமே! நான்‌ உன்னை மறந்தால்‌ என்‌ வலக்கை சூம்பிப்போவதாக! 

உன்னை நான்‌ நினையாவிடில்‌, எனது மகிழ்ச்சியின்‌ மகுடமாக நான்‌ எருசலேமைக்‌ 
கருதாவிடில்‌, என்‌ நா மேல்வாயோடு ஒட்டிக்கொள்வதாக! 

ஆண்டவரே! ஏதோமின்‌ புதல்வருக்கு எதிராக, எருசலேம்‌ வீழ்ந்த நாளை நினைத்துக்‌ 
கொள்ளும்‌! “அதை இடியுங்கள்‌: அடியோடு இடித்துக்‌ தள்ளுங்கள்‌” என்று அவர்கள்‌ 
எவ்வாறெல்லாம்‌ சொன்னார்கள்‌! 

பாழாக்கும்‌ நகர்‌ பாபிலோனே! நீ எங்களுக்குச்‌ செய்தவற்றை உனக்கே திருப்பிச்‌ 
செய்வோர்‌ பேறுபெற்றோர்‌! 

உன்‌ குழந்தைகளைப்‌ பிடித்து பாறையின்மேல்‌ மோதி அடிப்போர்‌ பேறுபெற்றோர்‌! 

ஆண்டவரே! என்‌ முழுமனத்துடன்‌ உமக்கு நன்றி செலுத்துவேன்‌: தெய்வங்கள்‌ 
முன்னிலையில்‌ உம்மைப்‌ புகழ்வேன்‌. 

உம்‌ திருக்கோவிலை நோக்கித்‌ திரும்பி உம்மைத்‌ தாள்‌ பணிவேன்‌: உம்‌ பேரன்பையும்‌ 
உண்மையையும்‌ முன்னிட்டு உமது பெயருக்கு நன்றி செலுத்துவேன்‌: ஏனெனில்‌, 
அனைத்திற்கும்‌ மேலாக உம்‌ பெயரையும்‌ உம்‌ வாக்கையும்‌ மேன்மையுறச்‌ செய்துள்ளீர்‌. 
நான்‌ மன்றாடிய நாளில்‌ எனக்குச்‌ செவிசாய்த்தீர்‌: என்‌ மனத்திற்கு வலிமை அளித்தீர்‌. 
ஆண்டவரே! நீர்‌ திருவாய்‌ மலர்ந்த சொற்களைப்‌ பூவுலகின்‌ மன்னர்‌ அனைவரும்‌ கேட்டூ 
உம்மைப்‌ போற்றுவர்‌. 

ஆண்டவரே! உம்‌ வழிகளை அவர்கள்‌ புகழ்ந்து பாடுவர்‌: ஏனெனில்‌, உமது மாட்சி 
மிகப்பெரிது! 

ஆண்டவரே! நீர்‌ உன்னதத்தில்‌ உறைபவர்‌: எனினும்‌ நலிந்தோரைக்‌ 
கண்ணோக்குகின்றீர்‌: ஆனால்‌, செருக்குற்றோரைத்‌ தொலையிலிருந்தே அறிந்து 
கொள்கின்றீர்‌. 

நான்‌ துன்பத்தின்‌ நடுவில்‌ நடந்தாலும்‌, என்‌ உயிரைக்‌ காக்கின்றீர்‌: என்‌ எதிரிகளின்‌ 
சினத்துக்கு எதிராக உமது கையை நீட்டூகின்றீர்‌: உமது வலக்கையால்‌ என்னைக்‌ 
காப்பாற்றுகின்றீர்‌. 

நீர்‌ வாக்களித்த அனைத்தையும்‌ எனக்கெனச்‌ செய்து முடிப்பீர்‌: ஆண்டவரே! என்றும்‌ 
உள்ளது உமது பேரன்பு: உம்‌ கைவினைப்‌ பொருளைக்‌ கைவிடாதேயும்‌. 

ஆண்டவரே! நீர்‌ என்னை ஆய்ந்து அறிந்திருக்கின்றீர்‌! 

நான்‌ அமர்வதையும்‌ எழுவதையும்‌ நீர்‌ அறிந்திருக்கின்றீர்‌: என்‌ நினைவுகளை எல்லாம்‌ 
தொலையிலிருந்தே உய்த்துணர்கின்றீர்‌. 

நான்‌ நடப்பதையும்‌ படூப்பதையும்‌ நீர்‌ அறிந்துள்ளீர்‌: என்‌ வழிகள்‌ எல்லாம்‌ உமக்குத்‌ 
தெரிந்தவையே. 

ஆண்டவரே! என்‌ வாயில்‌ சொல்‌ உருவாகு முன்பே, அதை முற்றிலும்‌ அறிந்திருக்கின்றீர்‌. 
எனக்கு முன்னும்‌ பின்னும்‌ என்னைச்‌ சூழ்ந்து இருக்கின்றீர்‌: உமது கையால்‌ என்னைப்‌ 
பற்றிப்பிடிக்கின்றீர்‌. 

என்னைப்பற்றிய உம்‌ அறிவு எனக்கு மிகவும்‌ வியப்பாயுள்ளது: அது உன்னதமானது: என்‌ 
அறிவுக்கு எட்டாதது. 

உமது ஆற்றலைவிட்டு நான்‌ எங்கே செல்லக்கூடும்‌? உமது திருமுன்னிலிருந்து நான்‌ 
எங்கே தப்பியோட முடியும்‌? 

நான்‌ வானத்திற்கு ஏறிச்‌ சென்றாலும்‌ நீர்‌ அங்கே இருக்கின்றீர்‌! பாதாளத்தில்‌ 
படுக்கையை அமைத்துக்‌ கொண்டாலும்‌ நீர்‌ அங்கேயும்‌ இருக்கின்றீர்‌! 

நான்‌ கதிரவனின்‌ இடத்திற்கும்‌ பறந்து சென்றாலும்‌ மேற்கே கடலுக்கு அப்பால்‌ 
வாழ்ந்தாலும்‌, 

அங்கேயும்‌ உமது கை என்னை நடத்திச்‌ செல்லும்‌: உமது வலக்கை என்னைப்‌ பற்றிக்‌ 
கொள்ளும்‌. 

“உண்மையில்‌ இருள்‌ என்னை மூடிக்கொள்ளாதோ? ஒளி சூழ்வதென இரவும்‌ என்னைச்‌ 
சூழ்ந்து கொள்ளாதோ?” என்று நான்‌ சொன்னாலும்‌, 

இருள்கூட உமக்கு இருட்டாய்‌ இல்லை: இரவும்‌ பகலைப்போல ஒளியாய்‌ 
இருக்கின்றது: இருளும்‌ உமக்கு ஒளிபோல்‌ இருக்கும்‌. 

ஏனெனில்‌, என்‌ உள்‌ உறுப்புகளை உண்டாக்கியவர்‌ நீரே! என்‌ தாயின்‌ கருவில்‌ எனக்கு 
உருதந்தவர்‌ நீரே! 

அஞ்சத்தகு, வியத்தகு முறையில்‌ நீர்‌ என்னைப்‌ படைத்ததால்‌, நான்‌ உமக்கு நன்றி 
நவில்கின்றேன்‌: உம்‌ செயல்கள்‌ வியக்கத்தக்கவை என்பதை என்‌ மனம்‌ முற்றிலும்‌ 
அறியும்‌. 

என்‌ எலும்பு உமக்கு மறைவானதன்று: மறைவான முறையில்‌ நான்‌ உருவானதையும்‌ 
பூவுலகின்‌ ஆழ்பகுதிகளில்‌ நான்‌ உருப்பெற்றதையும்‌ நீர்‌ அறிந்திருந்தீர்‌. 

உம்‌ கண்கள்‌ கருமுளையில்‌ என்‌ உறுப்புகளைக்‌ கண்டன: நீர்‌ எனக்குக்‌ குறித்து வைத்து 
ள்ள நாள்கள்‌ எல்லாம்‌ எனக்கு வாழ்நாள்‌ எதுவுமே இல்லாத காலத்திலேயே உமது 
மலில்‌ எழுதப்பட்டுள்ளன. 

இறைவா! உம்முடைய நினைவுகளை நான்‌ அறிந்துகொள்வது எத்துணைக்‌ கடினம்‌! 
அவற்றின்‌ எண்ணிக்கை எத்துணைப்‌ பெரிது! 

அவற்றைக்‌ கணக்கிட நான்‌ முற்பட்டால்‌, அவை கடல்‌ மணலிலும்‌ மிகுதியாய்‌ உள்ளன: 
அவற்றை எண்ணி முடிக்க வேண்டுமானால்‌, நீர்‌ உள்ளளவும்‌ நான்‌ வாழ வேண்டும்‌. 
கடவுளே! நீர்‌ தீயோரைக்‌ கொன்றுவிட்டால்‌, எவ்வளவு நலம்‌! இரத்தப்பழிகாரர்‌ 
என்னிடமிருந்து அகன்றால்‌, எத்துணை நன்று! 

ஏனெனில்‌, அவர்கள்‌ தீயமனத்துடன்‌ உமக்கு எதிராய்ப்‌ பேசுகின்றார்கள்‌: அவர்கள்‌ 
தலைபக்கி உமக்கு எதிராய்ச்‌ சதி செய்கின்றார்கள்‌. 

ஆண்டவரே! உம்மை வெறுப்போரை நானும்‌ வெறுக்காதிருப்பேனோ? உம்மை எதிர்க்க 
எழுவோரை நானும்‌ வெறுக்கின்றேன்‌ அன்றோ? 

நான்‌ அவர்களை அடியோடு வெறுக்கின்றேன்‌: அவர்கள்‌ எனக்கும்‌ எதிரிகள்‌ ஆனார்கள்‌. 
இறைவா! நீர்‌ என்‌ உள்ளத்தை ஆய்ந்து அறியும்‌: என்‌ எண்ணங்களை அறியுமாறு 
என்னைச்‌ சோதித்துப்‌ பாரும்‌. 

உம்மை வருத்தும்‌ வழியில்‌ நான்‌ செல்கின்றேனோ என்று பாரும்‌: என்றுமுள வழியில்‌ 
என்னை நடத்தியருளும்‌. 

ஆண்டவரே! தீயோரிடமிருந்து என்னை விடூவியும்‌: வன்‌ செயல்‌ செய்வோரிடமிருந்து 
என்னைப்‌ பாதுகாத்தருளும்‌. 

அவர்கள்‌ தம்‌ மனத்தில்‌ தீயனவற்றை திட்டமிடுகின்றனர்‌: நாள்தோறும்‌ சச்சரவுகளைக்‌ 
கிளப்பி விடுகின்றனர்‌. 

அவர்கள்‌ பாம்பெனத்‌ தம்‌ நாவைக்‌ கூர்மையாக்கிக்கொள்கின்றனர்‌: அவர்களது 
உதட்டில்‌ உள்ளது விரியன்‌ பாம்பின்‌ நஞ்சே! (சேலா) 

ஆண்டவரே! தீயோரின்‌ கையினின்று என்னைக்‌ காத்தருளும்‌: கொடுமை 
செய்வோரிடமிருந்து என்னைப்‌ பாதுகாத்தருளும்‌: அவர்கள்‌ என்‌ காலை வாரிவிடப்‌ 
பார்க்கின்றார்கள்‌. 

செருக்குற்றோர்‌ எனக்கெனக்‌ கண்ணியை மறைவாக வைக்கின்றனர்‌: தம்‌ கயிறுகளால்‌ 
எனக்கு சுருக்கு வைக்கின்றனர்‌: 

நானோ ஆண்டவரை நோக்கி இவ்வாறு வேண்டினேன்‌: நீரே என்‌ இறைவன்‌! 
ஆண்டவரே! உம்‌ இரக்கத்திற்காக நான்‌ எழுப்பும்‌ குரலுக்குச்‌ செவிசாயும்‌. 

என்‌ தலைவராகிய ஆண்டவரே! எனக்கு விடுதலை வழங்கும்‌ வல்லவரே! போர்‌ நடந்த 
நாளில்‌ என்‌ தலையை மறைத்துக்‌ காத்தீர்‌! 

ஆண்டவரே! தீயோரின்‌ விருப்பங்களை நிறைவேற்றாதேயும்‌: அவர்களின்‌ சூழ்ச்சிகளை 
வெற்றி பெறவிடாதேயும்‌. இல்லையெனில்‌, அவர்கள்‌ ஆணவம்‌ கொள்வார்கள்‌. (சேலா) 
என்னைச்‌ சூழ்பவர்கள்‌ செருக்குடன்‌ நடக்கின்றார்கள்‌: அவர்கள்‌ செய்வதாகப்‌ பேசும்‌ 
தீமை அவர்கள்மேலே விழுவதாக! 

நெருப்புத்‌ தழல்‌ அவர்கள்மேல்‌ விழுவதாக! மீளவும்‌ எழாதபடி படுகுழியில்‌ 
தள்ளப்படூவார்களாக ! 

புறங்கூறும்‌ நாவுடையோர்‌ உலகில்‌ நிலைத்து வாழாதிருப்பராக! வன்செயல்‌ 
செய்வாரைத்‌ தீமை விரட்டி வேட்டையாடுவதாக! 

ஏழைகளின்‌ நீதிக்காக ஆண்டவர்‌ வழக்காடுவார்‌ எனவும்‌ எளியவர்களுக்கு நீதி 
வழங்குவார்‌ எனவும்‌ அறிவேன்‌. 

மெய்யாகவே, நீதிமான்கள்‌ உமது பெயருக்கு நன்றி செலுத்துவார்கள்‌: 
நேர்மையுள்ளோர்‌ உம்‌ திருமுன்‌ வாழ்வர்‌. 

ஆண்டவரே! நான்‌ உம்மை நோக்கிக்‌ கதறுகின்றேன்‌: விரைவாய்‌ எனக்குத்‌ 
துணைசெய்யும்‌. உம்மை நோக்கி நான்‌ வேண்டுதல்‌ செய்யும்போது என்‌ குரலுக்குச்‌ 
செவிசாய்த்தருளும்‌. 

பபம்போல்‌ என்‌ மன்றாட்டை உம்‌ திருமுன்‌ ஏற்றுக்கொள்ளப்படுவதாக! மாலைப்‌ 
பலிபோல்‌ என்‌ கைகள்‌ உம்மை நோக்கி உயர்வனவாக! 

ஆண்டவரே! என்‌ நாவுக்குக்‌ காவல்‌ வைத்தருளும்‌: என்‌ இதழ்களின்‌ வாயிலில்‌ 
காவலாளியை வைத்தருளும்‌. 

என்‌ இதயம்‌ தீயது எதையும்‌ நாடவிடாதேயும்‌: தீச்செயல்களை நான்‌ செய்யவிடாதேயும்‌: 
தீச்செயல்‌ செய்யும்‌ மனிதரோடு என்னைச்‌ சேரவிடாதேயும்‌: அவர்களோடு இனிய 
விருந்தினை நான்‌ உண்ணவிடாதேயும்‌. 

நீதிமான்‌ என்னைக்‌ கனிவோடு தண்டிக்கட்டும்‌: அது என்‌ தலைக்கு எண்ணெய்போல்‌ 
ஆகும்‌: ஆனால்‌, தீயவரின்‌ எண்ணெய்‌ என்றுமே என்‌ தலையில்‌ படாமல்‌ இருக்கட்டும்‌: 
ஏனெனில்‌, அவர்கள்‌ செய்யும்‌ தீமைகளுக்கு எதிராய்‌ நான்‌ என்றும்‌ வேண்டுதல்‌ 
செய்வேன்‌. 

அவர்கள்‌ நீதிபதிகளிடம்‌ தண்டனைக்கென ஒப்புவிக்கப்படம்‌ பொழுது, நான்‌ சொன்னது 
எவ்வளவு உண்மையானது என்று ஏற்றுக்‌ கொள்வார்கள்‌: 

“ஒருவரால்‌ பாறை பிளந்து சிதறடிக்கப்படுவதுபோல்‌, எங்கள்‌ எலும்புகளும்‌ பாதாளத்தின்‌ 
வாயிலில்‌ சிதறடிக்கப்படும்‌ என்பார்கள்‌. 

ஏனெனில்‌, என்‌ தலைவராகிய ஆண்டவரே! என்‌ கண்கள்‌ உம்மை நோக்கியே 
இருக்கின்றன: உம்மிடம்‌ அடைக்கலம்‌ புகுகின்றேன்‌: என்‌ உயிரை அழியவிடாதேயும்‌. 
அவர்கள்‌ எனக்கு வைத்த கண்ணிகளிலிருந்து என்னைக்‌ காத்தருளும்‌: தீமை 
செய்வோரின்‌ சுருக்குகளிலிருந்து என்னைப்‌ பாதுகாத்தருளும்‌. 

தீயோர்‌ தாங்கள்‌ வைத்த கண்ணிகளில்‌ ஒருங்கே வந்து விழுவார்களாக! நானோ 
தடையின்றிக்‌ கடந்து செல்வேனாக! 

ஆண்டவரை நோக்கி அபயக்குரல்‌ எழுப்புகின்றேன்‌: உரத்த குரலில்‌ ஆண்டவரின்‌ 
இரக்கத்திற்காக வேண்டுகின்றேன்‌. 

என்‌ மனக்குறைகளை அவர்‌ முன்னலையில்‌ கொட்டுகின்றேன்‌: அவர்‌ திருமுன்னே என்‌ 
இன்னலை எடுத்துரைக்கின்றேன்‌: 

என்‌ மனம்‌ சோர்வுற்றிருந்தது: நான்‌ செல்லும்‌ வழியை அவர்‌ அறிந்தேயிருக்கின்றார்‌: நான்‌ 
செல்லும்‌ வழியில்‌ அவர்கள்‌ எனக்குக்‌ கண்ணி வைத்துள்ளார்கள்‌. 

வலப்புறம்‌ கவனித்துப்‌ பார்க்கின்றேன்‌: என்னைக்‌ கவனிப்பார்‌ எவருமிலர்‌: எனக்குப்‌ 
புகலிடம்‌ இல்லாமற்‌ போயிற்று: என்‌ நலத்தில்‌ அக்கறை கொள்வார்‌ எவருமிலர்‌. 
ஆண்டவரே! உம்மை நோக்கிக்‌ கதறுகின்றேன்‌: “நீரே என்‌ அடைக்கலம்‌: உயிர்‌ 
வாழ்வோர்‌ நாட்டில்‌ நீரே என்‌ பங்கு”. 

என்‌  வேண்டுதலைக்‌ கவனித்துக்‌ கேளும்‌: ஏனெனில்‌, நான்‌ மிகவும்‌ 
தாழ்த்தப்பட்டு்ள்ளேன்‌: என்னைத்‌ துன்புறுத்துவோரிடமிருந்து எனக்கு விடுதலை 
அளித்தருளும்‌: ஏனெனில்‌, அவர்கள்‌ என்னைவிட வலிமைமிக்கோர்‌. 

சிறையினின்று என்னை விடூவித்தருளும்‌: உமது பெயருக்கு நான்‌ நன்றி செலுத்துவேன்‌: 
நீதிமான்கள்‌ என்னைச்‌ சூழ்ந்து நிற்பார்கள்‌: ஏனெனில்‌, நீர்‌ எனக்குப்‌ பெரும்‌ நன்மை 
செய்கின்றீர்‌. 


அதிகாரம்‌ 143 


ஆண்டவரே! என்மன்றாட்டைக்‌ கேட்டருளும்‌: நீர்‌ நம்பிக்கைக்கு உரியவராய்‌ 
இருப்பதால்‌, உமது  இரக்கத்திற்காக நான்‌ எழுப்பும்‌ மன்றாட்டுக்குச்‌ 
செவிசாய்த்தருளும்‌: உமது நீதியின்படி எனக்குப்‌ பதில்‌ தாரும்‌. 

தண்டனைத்‌ தீர்ப்புக்கு உம்‌ அடியானை இழுக்காதேயும்‌: ஏனெனில்‌, உயிர்‌ வாழ்வோர்‌ 
எவரும்‌ உமது திருமுன்‌ நீதிமான்‌ இல்லை. 

எதிரி என்னைத்‌ துரத்தினான்‌: என்னைத்‌ தரையிலிட்டு நசுக்கினான்‌: என்றோ 
இறந்தொழிந்தவர்களைப்போல்‌ என்னை இருட்டில்‌ கிடக்கச்‌ செய்தான்‌. 

எனவே, என்னுள்ளே என்‌ மனம்‌ ஒடுங்கிப்‌ போயிற்று: என்‌உள்ளம்‌ எனக்குள்‌ சோர்ந்து 
போயிற்று. 

பண்டைய நாள்களை நான்‌ நினைத்துக்‌ கொள்கின்றேன்‌: உம்‌ செயல்கள்‌ அனைத்தையும்‌ 
குறித்துச்‌ சிந்தனை செய்கின்றேன்‌: உம்‌ கைவினைகளைப்பற்றி ஆழ்ந்து 
சிந்திக்கின்றேன்‌. 

உம்மை நோக்கி என்‌ கைகளை உயர்த்துகின்றேன்‌: வறண்ட நிலம்‌ நீருக்காகத்‌ தவிப்பது 
போல்‌ என்‌ உயிர்‌ உமக்காகத்‌ தவிக்கின்றது. (சேலா) 

ஆண்டவரே! விரைவாக எனக்குச்‌ செவிசாய்த்தருளும்‌: ஏனெனில்‌, என்‌ உள்ளம்‌ 
உடைந்துவிட்டது: என்னிடமிருந்து உம்‌ முகத்தை மறைத்துக்‌ கொள்ளாதேயும்‌: 
இல்லையெனில்‌, படுகுழி செல்வோருள்‌ ஒருவராகிவிடூவேன்‌. 

உமது பேரன்பை நான்‌ வைகறையில்‌ கண்டடையச்‌ செய்யும்‌: ஏனெனில்‌, உம்மீது 
நம்பிக்கை வைத்துள்ளேன்‌: நான்‌ நடக்க வேண்டிய அந்த வழியை எனக்குக்‌ 
காட்டியருளும்‌: ஏனெனில்‌, உம்மை நோக்கி என்‌ உள்ளத்தை உயர்த்துகின்றேன்‌. 
ஆண்டவரே! என்‌ எதிரிகளிடமிருந்து என்னை விடூவித்தருளும்‌: நான்‌ உம்மிடம்‌ தஞ்சம்‌ 
புகுந்துள்ளேன்‌. 

உம்‌ திருவுளத்தை நிறைவேற்ற எனக்குக்‌ கற்பித்தருளும்‌: ஏனெனில்‌, நீரே என்‌ கடவுள்‌: 
உமது நலமிகு ஆவி என்னைச்‌ செம்மையான வழியில்‌ நடத்துவதாக! 

ஆண்டவரே! உமது பெயரின்‌ பொருட்டு என்‌ உயிரைக்‌ காத்தருளும்‌! உமது நீதியின்‌ 
பொருட்டு என்னை நெருக்கடியினின்று விடுவித்தருளும்‌. 

உமது பேரன்பை முன்னிட்டு என்‌ பகைவரை அழித்துவிடும்‌: என்‌ பகைவர்‌ அனைவரையும்‌ 
ஒழித்துவிடும்‌: ஏனெனில்‌, நான்‌ உமக்கே அடிமை! 

என்‌ பாறையாகிய ஆண்டவர்‌ போற்றி! போற்றி! போரிட என்‌ கைகளுக்குப்‌ பயிற்சி 
அளிப்பவர்‌ அவரே! போர்புரிய என்‌ விரல்களைப்‌ பழக்குபவரும்‌ அவரே! 

என்‌ கற்பாறையும்‌ கோட்டையும்‌ அவரே! எனக்குப்‌ பாதுகாப்பாளரும்‌ மீட்பரும்‌ அவரே! 
என்‌ கேடயமும்‌ புகலிடமும்‌ அவரே! மக்களினத்தாரை எனக்குக்‌ கீழ்ப்படுத்துபவர்‌ 
அவரே! 

ஆண்டவரே! மனிதரை நீர்‌ கவனிக்க அவர்கள்‌ யார்‌? மானிடரை நீர்‌ கருத்தில்‌ கொள்ள 
அவர்கள்‌ யார்‌? 

மனிதர்‌ சிறுமூச்சுக்கு ஒப்பானவர்‌: அவர்களின்‌ வாழ்நாள்கள்‌ மறையும்‌ நிழலுக்கு 
நிகரானவை. 

ஆண்டவரே! உம்‌ வான்வெளியை வளைத்து இறங்கிவாரும்‌: மலைகளைத்‌ தொடும்‌: 
அவை புகை கக்கும்‌. 

மின்னலை மின்னச்‌ செய்து, அவர்களைச்‌ சிதறடியும்‌: உம்‌ அம்புகளை எய்து, அவர்களைக்‌ 
கலங்கடியும்‌. 

வானின்று உமது கையை நீட்டி எனக்கு விடுதலை வழங்கும்‌: பெருவெள்ளம்‌ போல்‌ எழும்‌ 
வேற்றினத்தார்‌ கையினின்று என்னை விடுவித்தருளும்‌. 

அவர்களது வாய்‌ பேசுவது பொய்‌! அவர்களது வலக்கை வஞ்சமிகு வலக்கை! 

இறைவா, நான்‌ உமக்குப்‌ புதியதொரு பாடல்‌ பாடுவேன்‌: பதின்‌ நரம்பு வீணையால்‌ 
உமக்குப்‌ புகழ்‌ பாடுவேன்‌. 

அரசர்களுக்கு வெற்றி அளிப்பவர்‌ நீரே! உம்‌ ஊழியர்‌ தாவீதைக்‌ கொடிய வாளினின்று 
தப்புவித்தவரும்‌ நீரே! 

எனக்கு விடுதலை வழங்கும்‌: வேற்றினத்தார்‌ கையினின்று என்னை விடுவித்தருளும்‌: 
அவர்களது வாய்‌ பேசுவது பொய்‌! அவர்களது வலக்கை வஞ்சமிகு வலக்கை! 

எம்‌ புதல்வர்கள்‌ இளமையில்‌ செழித்து வளரும்‌ செடிகள்போல்‌ இருப்பார்களாக! எம்‌ 
புதல்வியர்‌ அரண்மனைக்கு அழகூட்டும்‌ செதுக்கிய சிலைகள்போல்‌ இருப்பார்களாக! 
எம்‌ களஞ்சியங்கள்‌ நிறைந்திருப்பனவாக! வகைவகையான தானியங்களால்‌ 
நிறைந்திருப்பனவாக! எங்கள்‌ வயல்களில்‌ ஆடுகள்‌ ஆயிரம்‌, பல்லாயிரம்‌ மடங்கு 
பலுகட்டும்‌! 

எங்கள்‌ மாடுகள்‌ சுமைசுமப்பனவாக! எவ்விதச்‌ சிதைவோ இழப்போ 
இல்லாதிருக்கட்டூம்‌! எங்கள்‌ தெருக்களில்‌ அழுகுரல்‌ இல்லாதிருக்கட்டும்‌. 

இவற்றைக்‌ உண்மையாகவே அடையும்‌ மக்கள்‌ பேறுபெற்றோர்‌! ஆண்டவரைத்‌ தம்‌ 
கடவுளாகக்‌ கொண்ட மக்கள்‌ பேறுபெற்றோர்‌. 

என்‌ கடவுளே, என்‌ அரசே! உம்மைப்‌ புகழ்ந்து ஏத்துவேன்‌: உமது பெயரை என்றும்‌ 
எப்பொழுதும்‌ போற்றுவேன்‌. 

நாள்தோறும்‌ உம்மைப்‌ போற்றுவேன்‌: உமது பெயரை என்றும்‌ எப்பொழுதும்‌ புகழ்வேன்‌. 
ஆண்டவர்‌ மாண்புமிக்கவர்‌: பெரிதும்‌ போற்றுதலுக்கும்‌ உரியவர்‌: அவரது மாண்பு நம்‌ 
அறிவுக்கு எட்டாதது. 

ஒரு தலைமுறை அடூத்த தலைமுறைக்கு உம்‌ செயல்களைப்‌ புகழ்ந்துரைக்கும்‌: 
வல்லமைமிகு உம்‌ செயல்களை எடுத்துரைக்கும்‌. 

உமது மாண்பின்‌ மேன்மையையும்‌ மாட்சியையும்‌ வியத்தகு உம்‌ செயல்களையும்‌ நான்‌ 
சிந்திப்பேன்‌. 

அச்சந்தரும்‌ உம்‌ செயல்களின்‌ வல்லமையைப்பற்றி மக்கள்‌ பேசுவார்கள்‌: உமது 
மாண்பினை நான்‌ விரித்துரைப்பேன்‌, 

அவர்கள்‌ உமது உயர்ந்த நற்பண்பை நினைந்துக்‌ கொண்டாடுவார்கள்‌: உமது நீதியை 
எண்ணி ஆர்ப்பரித்துப்‌ பாடுவார்கள்‌. 

ஆண்டவர்‌ இரக்கமும்‌ கனிவும்‌ உடையவர்‌: எளிதில்‌ சினம்‌ கொள்ளாதவர்‌: பேரன்பு 
கொண்டவர்‌. 

ஆண்டவர்‌ எல்லாருக்கும்‌ நன்மை செய்பவர்‌: தாம்‌ உண்டாக்கிய அனைத்தின்மீதும்‌ 
இரக்கம்‌ காட்டுபவர்‌. 

ஆண்டவரே, நீர்‌ உருவாக்கிய யாவும்‌ உமக்கு நன்றி செலுத்தும்‌: உம்முடைய அன்பர்கள்‌ 
உம்மைப்‌ போற்றுவார்கள்‌. 

அவர்கள்‌ உமது அரசின்‌ மாட்சியை அறிவிப்பார்கள்‌: உமது வல்லமையைப்‌ பற்றிப்‌ 
பேசுவார்கள்‌. 

மானிடர்க்கு உம்‌ வல்லமைச்‌ செயல்களையும்‌ உமது அரசுக்குரிய மாட்சியின்‌ 
பேரொளியையும்‌ புலப்படுத்துவார்கள்‌. 

உமது அரசு எல்லாக்‌ காலங்களிலுமுள்ள அரசு: உமது ஆளுகை தலைமுறை 
தலைமுறையாக உள்ளது. 

தடுக்கி விழும்‌ யாவரையும்‌ ஆண்டவர்‌ தாங்குகின்றார்‌. தாழ்த்தப்பட்ட யாவரையும்‌ 


பக்கிவிடுகின்றார்‌. 

எல்லா உயிரினங்களின்‌ கண்களும்‌ உம்மையே நோக்குகின்றன: தக்க வேளையில்‌ நீரே 
அவற்றிற்கு உணவளிக்கின்றீர்‌. 

நீர்‌ உமது கையைத்‌ திறந்து எல்லா உயிரினங்களின்‌ விருப்பத்தையும்‌ 
நிறைவேற்றுகின்றீர்‌. 


ஆண்டவர்‌ தாம்‌ செய்யும்‌ அனைத்திலும்‌ நீதியுடையவர்‌: அவர்தம்‌ செயல்கள்‌ யாவும்‌ 
இரக்கச்‌ செயல்களே. 

தம்மை நோக்கி மன்றாடும்‌ யாவருக்கும்‌, உண்மையாய்த்‌ தம்மை நோக்கி மன்றாடும்‌ 
யாவருக்கும்‌, ஆண்டவர்‌ அண்மையில்‌ இருக்கிறார்‌. 

அவர்‌ தமக்கு அஞ்சி நடப்போரின்‌ விருப்பத்தை நிறைவேற்றுவார்‌: அவர்களது 
மன்றாட்டுக்குச்‌ செவிசாய்த்து அவர்களைக்‌ காப்பாற்றுவார்‌. 

ஆண்டவர்‌ தம்மிடம்‌ பற்றுக்‌ கொள்ளும்‌ அனைவரையும்‌ பாதுகாக்கின்றார்‌: பொல்லார்‌ 
அனைவரையும்‌ அழிப்பார்‌. 

என்‌ வாய்‌ ஆண்டவரின்‌ புகழை அறிவிப்பதாக! உடல்கொண்ட அனைத்தும்‌ அவரது 
திருப்பெயரை என்றும்‌ எப்பொழுதும்‌ போற்றுவதாக! 

அல்லேலூயா! என்‌ நெஞ்சே! நீ ஆண்டவரைப்‌ போற்றிடூ: 

நான்‌ உயிரோடு உள்ளளவும்‌ ஆண்டவரைப்‌ போற்றிடுவேன்‌: என்‌ வாழ்நாளெல்லாம்‌ என்‌ 
கடவுளைப்‌ புகழ்ந்து பாடிடுவேன்‌. 

ஆட்சித்‌ தலைவர்களை நம்பாதீர்கள்‌: உன்னை மீட்க இயலாத மானிட மக்களை நம்ப 
வேண்டாம்‌. 

அவர்களின்‌ ஆவி பிரியும்போது தாங்கள்‌ தோன்றிய மண்ணுக்கே அவர்கள்‌ 
திரும்புவார்கள்‌: அந்நாளில்‌ அவர்களின்‌ எண்ணங்கள்‌ அழிந்துபோம்‌. 

யாக்கோபின்‌ இறைவனைத்‌ தம்‌ துணையாகக்‌ கொண்டிருப்போர்‌ பேறுபெற்றோர்‌: தம்‌ 
கடவுளாகிய ஆண்டவரையே நம்பியிருப்போர்‌ பேறுபெற்றோர்‌. 

அவரே விண்ணையும்‌ மண்ணையும்‌ கடலையும்‌ அவற்றிலுள்ள யாவற்றையும்‌ 
உருவாக்கியவர்‌: என்றென்றும்‌ நம்பிக்கைக்கு உரியவராய்‌ இருப்பவரும்‌ அவரே! 
ஆண்டவர்‌ ஒடுக்கப்பட்டோர்க்கான நீதியை நிலைநாட்டூகின்றார்‌: பசித்திருப்போர்க்கு 
உணவளிக்கின்றார்‌: சிறைப்பட்டோர்க்கு விடுதலை அளிக்கின்றார்‌. 

ஆண்டவர்‌ பார்வையற்றோரின்‌ கண்களைத்‌ திறக்கின்றார்‌: தாழ்த்தப்பட்டோரை 
உயர்த்துகின்றார்‌: நீதிமான்‌களிடம்‌ அன்பு கொண்டுள்ளார்‌. 

ஆண்டவர்‌ அயல்‌ நாட்டினரைப்‌ பாதுகாக்கின்றார்‌: அனாதைப்‌ பிள்ளைகளையும்‌ 
கைம்பெண்களையும்‌ ஆதரிக்கின்றார்‌: ஆனால்‌, பொல்லாரின்‌ வழிமுறைகளைக்‌ 
கவிழ்த்து விடுகின்றார்‌. 

சீயோனே! உன்‌ கடவுள்‌, என்றென்றும்‌, எல்லாத்‌ தலைமுறைகளுக்கும்‌ ஆட்சி செய்வார்‌. 
அல்லேலூயா! 

அல்லேலூயா! நம்முடைய கடவுளைப்‌ புகழ்ந்து பாடுவது நல்லது: அவரைப்‌ புகழ்வது 
இனிமையானது: அதுவே ஏற்புடையது. 

ஆண்டவர்‌ எருசலேமை மீண்டும்‌ கட்டி எழுப்பிகின்றார்‌: நாடு கடத்தப்பட்ட 
இஸ்ரயேலைக்‌ கூட்டிச்‌ சேர்க்கின்றார்‌: 

உடைந்த உள்ளத்தோரைக்‌ குணப்படுத்துகின்றார்‌: அவர்களின்‌ காயங்களைக்‌ 
கட்டுகின்றார்‌. 

விண்மீன்களின்‌ இலக்கத்தை எண்ணி, அவை ஒவ்வொன்றையும்‌ பெயர்‌ சொல்லி 
அழைக்கின்றார்‌. 

நம்‌ தலைவர்‌ மாண்புமிக்கவர்‌: மிகுந்த வல்லமையுள்ளவர்‌: அவர்தம்‌ நுண்ணறிவு 
அளவிடற்கு அரியது. 

ஆண்டவர்‌ எளியோர்க்கு ஆதரவளிக்கின்றார்‌: பொல்லாரையோ தரைமட்டும்‌ தாழ்த்து 
கின்றார்‌. 

ஆண்டவருக்கு நன்றி செலுத்திப்‌ பாடுங்கள்‌: நம்‌ கடவுளை யாழ்கொண்டு புகழ்ந்து 
பாடுங்கள்‌. 

அவர்‌ வானத்தை மேகங்களால்‌ மறைக்கின்றார்‌: பூவுலகின்மீது மழையைப்‌ 
பொழிகின்றார்‌: மலைகளில்‌ புல்லை முளைக்கச்‌ செய்கின்றார்‌. 

கால்நடைகளுக்கும்‌ கரையும்‌ காக்கைக்‌ குஞ்சுகளுக்கும்‌, அவர்‌ இரை கொடுக்கின்றார்‌. 
குதிரையின்‌ வலிமையில்‌ அவர்‌ மகிழ்ச்சி காண்பதில்லை: வீரனின்‌ கால்வலிமையையும்‌ 
அவர்‌ விரும்புவதில்லை. 

தமக்கு அஞ்சி நடந்து தம்‌ பேரன்புக்காக நம்பிக்கையுடன்‌ காத்திருப்போரிடம்‌ அவர்‌ 
மகிழ்ச்சி கொள்கின்றார்‌. 

எருசலேமே! ஆண்டவரைப்‌ போற்றுவாயாக! சீயோனே! உன்‌ கடவுளைப்‌ புகழ்வாயாக! 

அவர்‌ உன்‌ வாயில்களின்‌ தாழ்களை வலுப்படூத்துகின்றார்‌: உன்னிடமுள்ள உன்‌ 
பிள்ளைக்கு ஆசி வழங்குகின்றார்‌. 

அவர்‌ உன்‌ எல்லைப்புறங்களில்‌ அமைதி நிலவச்‌ செய்கின்றார்‌: உயர்தரக்‌ கோதுமை 
வழங்கி உன்னை நிறைவடையச்‌ செய்கின்றார்‌. 

அவர்‌ தமது கட்டளையை உலகினுள்‌ அனுப்புகின்றார்‌: அவரது வாக்கு மிகவும்‌ 
விரைவாய்ச்‌ செல்கின்றது. 

அவர்‌ வெண்கம்பளிபோல்‌ பனியைப்‌ பொழியச்‌ செய்கின்றார்‌: சாம்பலைப்போல்‌ 
உறைபனியைத்‌ பவுகின்றார்‌: 

பனிக்கட்டியைத்‌ துகள்‌ துகள்களாக விழச்‌ செய்கின்றார்‌: அவர்‌ வரவிடும்‌ குளிரைத்‌ 
தாங்கக்‌ கூடியவர்‌ யார்‌? 

அவர்‌ தம்‌ கட்டளையால்‌ அவற்றை உருகச்‌ செய்கின்றார்‌: தம்‌ காற்றை வீசச்‌ செய்ய, நீர்‌ 
ஓடத்‌ தொடங்குகின்றது. 

யாக்கோபுக்குத்‌ தமது வாக்கையும்‌ இஸ்ரயேலுக்குத்‌ தம்‌ நியமங்களையும்‌ 
நீதிநெறிகளையும்‌ அறிவிக்கின்றார்‌. 

அவர்‌ வேறெந்த இனத்துக்கும்‌ இப்படிச்‌ செய்யவில்லை: அவருடைய நீதிநெறிகள்‌ 
அவர்களுக்குத்‌ தெரியாது: அல்லேலூயா! 

அல்லேலூயா! விண்ணுலகில்‌ உள்ளவையே, ஆண்டவரைப்‌ போற்றுங்கள்‌: 
உன்னதங்களில்‌ அவரைப்‌ போற்றுங்கள்‌. 

அவருடைய பதர்களே, நீங்கள்‌ யாவரும்‌ அவரைப்‌ போற்றுங்கள்‌: அவருடைய படைகளே, 
நீங்கள்‌ யாவரும்‌ அவரைப்‌ போற்றுங்கள்‌. 

கதிரவனே, நிலாவே, அவரைப்‌ போற்றுங்கள்‌: ஒளிவீசும்‌ விண்மீன்களே, அவரைப்‌ 
போற்றுங்கள்‌. 

விண்ணுலக வானங்களே, அவரைப்‌ போற்றுங்கள்‌: வானங்களின்‌ மேலுள்ள நீர்த்திரளே, 
அவரைப்‌ போற்றுங்கள்‌. 

அவை ஆண்டவரின்‌ பெயரைப்‌ போற்றட்டும்‌: ஏனெனில்‌, அவரது கட்டளையின்படி 
எல்லாம்‌ படைக்கப்பட்டன: 

அவரே அவற்றை என்றென்றும்‌ நிலைபெறச்‌ செய்தார்‌: மாறாத நியமத்தை அவற்றிற்கு 
ஏற்படுத்தினார்‌. 

மண்ணுலகில்‌ ஆண்டவரைப்‌ போற்றுங்கள்‌: கடலின்‌ பெரும்‌ நாகங்களே, ஆழ்கடல்‌ 
பகுதிகளே, 

நெருப்பே, கல்மழையே, வெண்பனியே, மூடுபனியே, அவரது ஆணையை நிறைவேற்றும்‌ 
பெருங்காற்றே, 

மலைகளே, அனைத்துக்‌ குன்றுகளே, கனிதரும்‌ மரங்களே, அனைத்துக்‌ கேதுரு 
மரங்களே. 

காட்டு விலங்குகளே, அனைத்துக்‌ கால்நடைகளே, ஊர்ந்து செல்லும்‌ உயிரினங்களே, 
சிறகுள்ள பறவைகளே, 

உலகின்‌ அரசர்களே, எல்லா மக்களினங்களே, தலைவர்களே, உலகின்‌ 
ஆட்சியாளர்களே, 

இளைஞரே, கன்னியரே, முதியோரே மற்றும்‌ சிறியோரே, நீங்கள்‌ எல்லாரும்‌ 
ஆண்டவரைப்‌ போற்றுங்கள்‌. 

அவர்கள்‌ ஆண்டவரின்‌ பெயரைப்‌ போற்றுவார்களாக: அவரது பெயர்‌ மட்டுமே உயர்ந்தது 
: அவரது மாட்சி விண்ணையும்‌ மண்ணையும்‌ கடந்தது. 

அவர்‌ தம்‌ மக்களின்‌ ஆற்றலை உயர்வுறச்‌ செய்தார்‌: அவருடைய அனைத்து அடியாரும்‌ 
அவருக்கு நெருங்கிய அன்பார்ந்த மக்களாகிய இஸ்ரயேல்‌ மக்களும்‌ அவரைப்‌ 
போற்றுவார்கள்‌. அல்லேலூயா! 

அல்லேலூயா! ஆண்டவருக்குப்‌ புதியதொரு பாடலைப்‌ பாடுங்கள்‌: அவருடைய அன்பர்‌ 
சபையில்‌ அவரது புகழைப்‌ பாடுங்கள்‌. 

இஸ்ரயேல்‌ தன்னை உண்டாக்கினவரைக்‌ குறித்து மகிழ்ச்சி கொள்வதாக! சீயோனின்‌ 
மக்கள்‌ தம்‌ அரசரை முன்னிட்டுக்‌ களிகூர்வார்களாக! 

நடனம்‌ செய்து அவரது பெயரைப்‌ போற்றுவார்களாக: மத்தளம்‌ கொட்டி, யாழிசைத்து 
அவரைப்‌ புகழ்ந்து பாடுவார்களாக! 

ஆண்டவர்‌ தம்‌ மக்கள்‌ மீது விருப்பம்‌ கொள்கின்றார்‌: தாழ்நிலையிலுள்ள அவர்களுக்கு 
வெற்றியளித்து மேன்மைப்‌ படூத்துவார்‌. 

அவருடைய அன்பர்‌ மேன்மையடைந்து களிகூர்வராக! மெத்தைகளில்‌ சாய்ந்து மகிழ்ந்து 
கொண்டாடுூவராக! 

அவர்களின்‌ வாய்‌ இறைவனை ஏத்திப்‌ புகழட்டும்‌: அவர்களின்‌ கையில்‌ இருபுறமும்‌ 
கூர்மையான வாள்‌ இருக்கட்டும்‌. 

அவர்கள்‌ வேற்றினத்தாரிடம்‌ பழிதீர்த்துக்‌ கொள்வார்கள்‌: மக்களினங்களுக்கு 
தண்டனைத்‌ தீர்ப்பிடுவார்கள்‌: 

வேற்றின மன்னர்களை விலங்கிட்டுச்‌ சிறைசெய்வார்கள்‌: உயர்குடி மக்களை இரும்பு 
விலங்குகளால்‌ கட்டூவார்கள்‌. 

முன்குறித்து வைத்த தீர்ப்பை அவர்களிடம்‌ நிறைவேற்றுவார்கள்‌: இத்தகைய மேன்மை 
ஆண்டவர்‌ தம்‌ அன்பர்‌ அனைவருக்கும்‌ உரித்தானது. அல்லேலூயா! 

அல்லேலூயா! பயகத்தில்‌ இறைவனைப்‌ போற்றுங்கள்‌! வலிமைமிகு விண்விரிவில்‌ 
அவரைப்‌ போற்றுங்கள்‌! 

அவர்தம்‌ வல்ல செயல்களுக்காய்‌ அவரைப்‌ போற்றுங்கள்‌! அவர்தம்‌ எல்லையிலா 
மாண்பினைக்‌ குறித்து அவரைப்‌ போற்றுங்கள்‌! 

எக்காளம்‌ முழங்கியே அவரைப்‌ போற்றுங்கள்‌! வீணையுடன்‌ யாழிசைத்து அவரைப்‌ 
போற்றுங்கள்‌. 

மத்தளம்‌ கொட்டி நர்த்தனம்‌ செய்து அவரைப்‌ போற்றுங்கள்‌! யாழினை மீட்டி, குழலினை 
ஊதி அவரைப்‌ போற்றுங்கள்‌! 

சிலம்பிடும்‌ சதங்கையுடன்‌ அவரைப்‌ போற்றுங்கள்‌! கலீர்‌ எனும்‌ தாளத்துடன்‌ அவரைப்‌ 
போற்றுங்கள்‌! 

அனைத்து உயிர்களே, ஆண்டவரைப்‌ புகழ்ந்திடுக! அல்லேலூயா! 

விவிலியம்‌ /பழைய ஏற்பாடு 
புத்தகம்‌ 20 - "நீதிமொழிகள்‌" 


*அதிகாரம்‌ 1. * 


தாவீதின்‌ மகனும்‌ இஸ்ரயேலின்‌ அரசனுமாகிய சாலமோனின்‌ நீதிமொழிகள்‌. 

இவற்றைப்‌ படிப்பவர்‌ ஞானமும்‌ நற்பயிற்சியும்‌ பெறுவர்‌: ஆழ்ந்த கருத்தடங்கிய 
நன்மொழிகளை உணர்ந்து கொள்வர்‌: 

நீதி, நியாயம்‌, நேர்மை நிறைந்த விவேக வாழ்க்கையில்‌ பயிற்சி பெறுவர்‌: 

அறிவுற்றோர்‌ கூரறிவு பெறுவர்‌: இளைஞர்‌ அறிவும்‌ விவேகமும்‌ அடைவர்‌. 

ஞானமுள்ளோர்‌ இவற்றைக்‌ கேட்டு அறிவில்‌ இன்னும்‌ தேர்ச்சியடைவர்‌: விவேகிகள்‌ 
அறிவுரை கூறும்‌ திறமை பெறுவர்‌: 

நீதிமொழிகளையும்‌ உவமைகளையும்‌ ஞானிகளின்‌ நன்மொழிகளையும்‌ புதிர்‌ 
மொழிகளையும்‌ அவர்கள்‌ உய்த்துணர்வர்‌. 

ஆண்டவரிடம்‌ கொள்ளும்‌ அச்சமே ஞானத்தின்‌ தொடக்கம்‌: ஞானத்தையும்‌ 
நற்பயிற்சியையும்‌ மூடரே அவமதிப்பர்‌. 

பிள்ளாய்‌! உன்‌ தந்‌ைத தந்த நற்பயிற்சியைக்‌ கடைப்பிடி: உன்‌ தாய்‌ கற்பிப்பதைத்‌ 
தள்ளிவிடாதே: 

அவை உன்‌ தலைக்கு அணிமுடி: உன்‌ கழுத்துக்கு மணிமாலை. 

பிள்ளாய்‌! தீயவர்கள்‌ உன்னைக்‌ கவர்ச்சியூட்டி இழுப்பார்கள்‌: நீ அவர்களுடன்‌ போக 
இணங்காதே. 

அவர்கள்‌ என்னைப்‌ பார்த்து, எங்களோடு வா: பதுங்கியிருந்து எவரையாவது 
கொல்வோம்‌: யாராவது ஓர்‌ அப்பாவியை ஒளிந்திருந்து தாக்குவோம்‌: 
பாதாளத்தைப்போல நாம்‌ அவர்களை உயிரோடு விழுங்குவோம்‌: படுகுழிக்குச்‌ 
செல்வோரை அது விழுங்குவதுபோல, நாமும்‌ அவர்களை முழமையாக விழுங்குவோம்‌. 
எல்லா வகையான அரும்‌ பொருள்களும்‌ நமக்குக்‌ கிடைக்கும்‌: கொள்ளையடித்த 
செல்வத்தால்‌ நம்‌ வீடுகளை நிரப்புவோம்‌. 

நீ எங்களோடு சேர்ந்துகொள்‌: எல்லாவற்றிலும்‌ உனக்குச்‌ சம பங்கு கிடைக்கும்‌ 
என்றெல்லாம்‌ சொல்வார்கள்‌. 

பிள்ளாய்‌! அவர்களோடு சேர்ந்து அவர்கள்‌ வழியில்‌ செல்லாதே: அவர்கள்‌ செல்லும்‌ 
பாதையில்‌ அடிவைக்காதே. 

அவர்கள்‌ கால்கள்‌ தீங்கிழைக்கத்‌ துடிக்கின்றன: இரத்தம்‌ சிந்த விரைகின்றன. 
பறவையைப்‌ பிடிக்க, அதன்‌ கண்முன்னே அன்று, மறைவாகவே கண்ணி வைப்பார்கள்‌. 
அவர்கள்‌ பதுங்கியிருப்பது அவர்களுக்கே ஊறுவிளைவிக்கும்‌ கண்ணியாகி விடும்‌: 
அவர்கள்‌ அளிந்து காத்திருப்பது அவர்களையே அழிக்கும்‌ பொறியாகி விடும்‌. 

தீய முறையில்‌ பணம்‌ சேர்க்கும்‌ அனைவரின்‌ முடிவும்‌ இதுவே: அந்தப்‌ பணம்‌ தன்னை 
வைத்திருப்போரின்‌ உயிரைக்‌ குடித்துவிடும்‌. 

ஞானம்‌ வீதிகளிலிருந்து உரத்துக்‌ கூறுகின்றது: பொதுவிடங்களிலிருந்து 
குரலெழுப்புகின்றது: 

பரபரப்பு மிகுந்த தெருக்களிலிருந்து அழைக்கின்றது: நகர வாயிலிருந்து 
முழங்குகின்றது: 

பேதையரே, நீங்கள்‌ இன்னும்‌ எவ்வளவு காலம்‌ உங்கள்‌ பேதைமையில்‌ உழல்வீர்கள்‌? 
இகழ்வார்‌ இன்னும்‌ எவ்வளவு காலம்‌ இகழ்ச்சி செய்வதில்‌ மகிழ்ச்சி காண்பர்‌? 
முட்டாள்கள்‌ இன்னும்‌ எவ்வளவு காலம்‌ அறிவை வெறுப்புடன்‌ நோக்குவார்கள்‌? 

என்‌ எச்சரிக்கையைக்‌ கவனத்தில்‌ கொள்வீர்களானால்‌, நான்‌ என்‌ உள்ளத்திலிருப்பதை 
உங்களுக்குச்‌ சொல்வேன்‌: என்‌ செய்தியை உங்களுக்குத்‌ தெரிவிப்பேன்‌. 

நான்‌ கூப்பிட்டேன்‌, நீங்களோ செவிசாய்க்க மறுத்தீர்கள்‌: உங்களை அரவணைக்கக்‌ 
கையை நீட்டினேன்‌: எவரும்‌ கவனிக்கவில்லை. 

என்‌ அறிவுரைகளுள்‌ ஒன்றையும்‌ பொருட்படுத்தவில்லை: என்‌ எச்சரிக்கை 
அனைத்தையும்‌ புறக்கணித்தீர்கள்‌. 

ஆகையால்‌, உங்களுக்கு இடுக்கண்‌ வரும்போது, நான்‌ நகைப்பேன்‌: உங்களுக்குப்‌ 
பெருங்கேடு விளையும்போது ஏளனம்‌ செய்வேன்‌. 

பேரிடர்‌ உங்களைப்‌ புயல்‌ போலத்‌ தாக்கும்போது, இடுக்கண்‌ உங்களைச்‌ 
சுழற்காற்றென அலைக்கழிக்கும்போது, துன்பமும்‌ துயரமும்‌ உங்களைச்‌ சூழ்ந்து 
கொள்ளும்போது, நான்‌ எள்ளி நகையாடூவேன்‌. 

அப்பொழுது, நீங்கள்‌ என்னை நோக்கி மன்றாடூவீர்கள்‌: நான்‌ பதிலளிக்க மாட்டேன்‌: 
ஆவலோடு என்னை நாடுவீர்கள்‌: ஆனால்‌ என்னைக்‌ காணமாட்டீர்கள்‌. 

ஏனெனில்‌, நீங்கள்‌ அறிவை வெறுத்தீர்கள்‌: ஆண்டவரிடம்‌ அச்சம்‌ கொள்வதில்‌ 
உங்களுக்கு விருப்பமில்லை 

நீங்கள்‌ என்‌ அறிவுரையை ஏற்கவில்லை: என்‌ எச்சரிக்கை அனைத்தையும்‌ 
அவமதித்தீர்கள்‌. 

நீங்கள்‌ உங்கள்‌ நடத்தையின்‌ பயனைத்‌ துய்ப்பீர்கள்‌: சூழ்ச்சி செய்து நீங்களே சலித்துப்‌ 
போவீர்கள்‌. 

பேதையரின்‌ தவறுகள்‌ அவர்களையே கொன்றுவிடும்‌: சிறுமதியோரின்‌ தற்பெருமை 
அவர்களை அழித்துவிடும்‌. 

எவர்‌ எனக்குச்‌ செவி கொடூக்கின்றாரோ அவர்‌ தீங்கின்றி வாழ்வார்‌: தீமை வருகையிலும்‌ 
அச்சமின்றி அவர்‌ மன அமைதியுடன்‌ இருப்பார்‌. 


*அதிகாரம்‌ 2. * 


பிள்ளாய்‌! நீ ஞானத்திற்குச்‌ செவி சாய்த்து, மெய்யறிவில்‌ உன்‌ மனத்தைச்‌ செலுத்தி, 

என்‌ மொழிகளை ஏற்று, என்‌ கட்டளைகளைச்‌ சிந்தையில்‌ இருத்திக்கொள்‌. 

ஆம்‌, நீ உணர்வுக்காக வேண்டுதல்‌ செய்து, மெய்யறிவுக்காக உரக்க மன்றாடு. 
செல்வத்தை நாடூவதுபோல்‌ ஞானத்தை நாடி, புதையலுக்காகத்‌ தோண்டும்‌ 
ஆர்வத்தோடு அதைத்‌ தேடு. 

அப்பொழுது, ஆண்டவரிடம்‌ கொள்ளும்‌ அச்சம்‌ இன்னதென்பதை உணர்ந்து 
கொள்வாய்‌. கடவுளை அறியும்‌ அறிவைப்‌ பெறுவாய்‌. 

ஏனெனில்‌ ஞானத்தை அளிப்பவா ஆண்டவரே, அறிவிற்கும்‌ விவேகத்திற்கும்‌ ஊற்றானவர்‌ 
அவரே. 

நேர்மையாளருக்கு அவர்‌ துணை செய்யக்‌ காத்திருக்கின்றார்‌: மாசற்றோருக்குக்‌ 
கேடயமாய்‌ இருக்கின்றார்‌. 

நேர்மையாளரின்‌ பாதைகளை அவர்‌ பாதுகாக்கின்றார்‌: தம்‌ அடியாரின்‌ வழிகளைக்‌ 
காவல்‌ செய்கின்றார்‌. 

எனவே, நீ நீதியையும்‌ நியாயத்தையும்‌ நேர்மையையும்‌ நலமார்ந்த நெறிகள்‌ 
அனைத்தையும்‌ தெரிந்துகொள்வாய்‌. 

ஞானம்‌ உன்‌ உள்ளத்தில்‌ குடிபுகும்‌: அறிவு உன்‌ இதயத்திற்கு இன்பம்‌ தரும்‌. 
அப்பொழுது, நுண்ணறிவு உனக்குக்‌ காவலாய்‌ இருக்கும்‌: மெய்யறிவு உன்னைக்‌ காத்து 
க்கொள்ளும்‌. 

நீ தீய வழியில்‌ செல்லாமலும்‌, வஞ்சகம்‌ பேசும்‌ மனிதரிடம்‌ அகப்படாமலும்‌ இருக்கும்படி, 
அது உன்னைப்‌ பாதுகாக்கும்‌. 

நேர்மையான வழியை விட்டு விலகி, இருளான பாதையில்‌ நடப்போரின்‌ கைக்கு 
உன்னைத்‌ தப்புவிக்கும்‌. 

அவர்கள்‌ தீமை செய்து களிக்கின்றவர்கள்‌. 

அவர்களுடைய வழிகள்‌ கோணலானவை. அவர்களுடைய பாதைகள்‌ நேர்மையற்றவை. 
ஞானம்‌ உன்னைக்‌ கற்புநெறி தவறியளிடமிருந்தும்‌, தேனொழுகப்‌ பேசும்‌ 
விலைமகளிடமிருந்தும்‌ விலகியிருக்கச்‌ செய்யும்‌. 

அவள்‌ இளமைப்‌ பருவத்தில்‌ தான்‌ மணந்த கணவனைக்‌ கைவிட்டவள்‌: தான்‌ கடவுளோடு 
செய்த உடன்படிக்கையை மறந்தவள்‌. 

அவளது வீடு சாவுக்கு வழிகாட்டிக்கொண்டிருக்கின்றது: அவளின்‌ வழிகள்‌ 
இறந்தோரிடத்திற்குச்‌ செல்கின்றன. 

அவளிடம்‌ செல்லும்‌ எவனும்‌ திரும்பி வருவதேயில்லை: வாழ்வெனும்‌ பாதையை அவன்‌ 
மீண்டும்‌ அடைவதில்லை 

எனவே, நீ நல்லாரின்‌ நெறியில்‌ நடப்பாயாக! நேர்மையாளரின்‌ வழியைப்‌ 
பின்பற்றுவாயாக! 

நேர்மையாளரே உலகில்‌ வாழ்வர்‌: மாசற்றாரே அதில்‌ நிலைத்திருப்பர்‌. 

பொல்லாரோ உலகினின்று பூண்டோடு அழிவர்‌: நயவஞ்சகர்‌ அதனின்று வேரோடு 
களைந்தெறியப்படுவர்‌. 


*அதிகாரம்‌ 3. * 


பிள்ளாய்‌! என்‌ அறிவுரையை மறவாதே: என்‌ கட்டளைகளை உன்‌ இதயத்தில்‌ 
இருத்திக்கொள்‌: 

அவை உனக்கு நீண்ட ஆயுளையும்‌ பல்லாண்டு வாழ்வையும்‌ நிலையான நலன்களையும்‌ 
அளிக்கும்‌. 

அன்பும்‌ வாய்மையும்‌ உன்னிடம்‌ குன்றாதிருப்பதாக! அவற்றைக்‌ கழுத்தில்‌ 
அணிகலனாய்ப்‌ பூண்டுகொள்‌. 

அப்பொழுது, நீ கடவுளுக்கும்‌ மனிதருக்கும்‌ உகந்தவனாவாய்‌: அவர்களது 
நல்லெண்ணத்தையும்‌ பெறுவாய்‌. 

முழு மனத்தோடு ஆண்டவரை நம்பு: உன்‌ சொந்த அறிவாற்றலைச்‌ சார்ந்து நில்லாதே. 

நீ எதைச்‌ செய்தாலும்‌ ஆண்டவரை மனத்தில்‌ வைத்துச்‌ செய்‌: அப்பொழுது அவர்‌ உன்‌ 
பாதைகளைச்‌ செம்மையாக்குவார்‌. 

உன்னை நீ ஒரு ஞானி என்ற எண்ணிக்கொள்ளாதே: ஆண்டவருக்கு அஞ்சித்‌ தீமையை 
அறவே விலக்கு. 

அப்பொழுது உன்‌ உடல்‌, நலம்‌ பெறும்‌: உன்‌ எலும்புகள்‌ உரம்‌ பெறும்‌. 

உன்‌ செல்வத்தைக்கொண்டு அவரைப்‌ போற்று: உன்‌ விளைச்சல்கள்‌ எல்லாவற்றின்‌ 
முதற்பலனையும்‌ ஆண்டவருக்குக்‌ காணிக்கையாக்கு. 

அப்பொழுது உன்‌ களஞ்சியங்கள்‌ நிறைந்திருக்கும்‌: குடங்களில்‌ திராட்சை இரசம்‌ 
வழிந்தோடும்‌. 

பிள்ளாய்‌! ஆண்டவர்‌ உன்னைக்‌ கண்டித்துத்‌ திருத்துவதை வேண்டாமென்று தள்ளி 
விடாதே: அவர்‌ கண்டிக்கும்போது அதைத்‌ தொல்லையாக நினையாதே. 

தந்‌ைத தன்‌ அருமை மகனை கண்டிப்பதுபோல்‌, ஆண்டவர்‌ தாம்‌ யாரிடம்‌ 
அன்புகொண்டிருக்கின்றாரோ அவர்களைக்‌ கண்டிக்கின்றார்‌. 

ஞானத்தை தேடி அடைந்தோர்‌ நற்பேறு பெற்றோர்‌: மெய்யறிவை அடைந்தோர்‌ 
நற்பேறு பெற்றோர்‌: 

வெள்ளியை விட ஞானமே மிகுநலன்‌ தருவது: பொன்னைவிட ஞானத்தால்‌ வரும்‌ 
செல்வம்‌ மேலானது. 

ஞானம்‌ பவளத்தைவிட விலைமதிப்புள்ளது: உன்‌ அரும்பொருள்‌ எதுவும்‌ அதற்கு 
நிகராகாது. 

அதன்‌ வலக்கை நீடித்த ஆயுளை அருள்கின்றது. அதன்‌ இடக்கை செல்வமும்‌ 
மேன்மையும்‌ கிடைக்கச்‌ செய்கின்றது. 

அதன்‌ வழிகள்‌ இன்பம்‌ தரும்‌ வழிகள்‌: அதன்‌ பாதைகள்‌ யாவும்‌ நலம்‌ தருபவை. 

தன்னை அடைந்தோர்க்கு அது வாழ்வெனும்‌ கனிதரும்‌ மரமாகும்‌: அதனபை்‌ 
பற்றிக்கொள்வோர்‌ நற்பேறு பெற்றோர்‌. 

அண்டவர்‌ ஞானத்தால்‌ பூவுலகிற்கு அடித்தளமிட்டார்‌: விவேகத்தால்‌ வானங்களை 
நிலைபெறச்‌ செய்தார்‌. 

அவரது அறிவாற்றலால்‌ நிலத்தின்‌ அடியிலிருந்து நீர்‌ பொங்கி எழுகின்றது: வானங்கள்‌ 
மழையைப்‌ பொழிகின்றன. 

பிள்ளாய்‌! விவேகத்தையும்‌ முன்மதியையும்‌ பற்றிக்கொள்‌: இவற்றை எப்போதும்‌ உன்‌ 
கண்முன்‌ நிறுத்தி வை. 

இவை உனக்கு உயிராகவும்‌, உன்‌ கழுத்துக்கு அணிகலனாகவும்‌ இருக்கும்‌. 

நீ அச்சமின்றி உன்‌ வழியில்‌ நடப்பாய்‌: உன்‌ கால்‌ ஒருபோதும்‌ இடறாது. 

நீ படுக்கப்போகும்‌ போது உன்‌ மனத்தில்‌ அச்சமிராது: உன்‌ படுக்கையில்‌ நீ அயர்ந்து 
பங்குவாய்‌. 

பொல்லார்‌ திகிலடைவதையும்‌ அவர்களுக்கு அழிவு வருவதையும்‌ காணும்போது நீ 
அஞ்சாதே. 

ஆண்டவர்‌ உனக்குப்‌ பக்கத்துணையாய்‌ இருப்பார்‌: உன்‌ கால்‌ கண்ணியில்‌ சிக்காதபடி 
உன்னைக்‌ காப்பார்‌. 

உன்னால்‌ நன்மை செய்யக்‌ கூடுமாயின்‌, தேவைப்படுபவர்க்கு அந்த நன்மையைச்‌ செய்ய 
மறுக்காதே. 

அடூத்திருப்பார்‌ உன்னிடம்‌ கேட்கும்‌ பொருளை நீ வைத்துக்‌ கொண்டே, “போய்‌ வா, 
நாளைக்குத்‌ தருகிறேன்‌” என்று சொல்லாதே. 

அடுத்திருப்பார்க்கு தீங்கிழைக்கத்‌ திட்டம்‌ தீட்டாதே: அவர்கள்‌ உன்‌ அருகில்‌ உன்னை 
நம்பி வாழ்கின்றவர்கள்‌ அல்லவா? 

ஒருவர்‌ உனக்கு ஒரு தீங்கும்‌ செய்யாதிருக்கும்போது, அவரை வீண்‌ வாதத்திற்கு 
இழுக்காதே. 

வன்முறையாளரைக்‌ கண்டு பொறாமை கொள்ளாதே: அவர்களுடைய அடிச்சுவடுகளைப்‌ 
பின்பற்றாதே. 

ஏனெனில்‌, நேர்மையற்றோரை ஆண்டவர்‌ அருவருக்கின்றார்‌: நேர்மையாளரோடு அவா 
உறவுகொள்கின்றார்‌. 

பொல்லாரது வீட்டின்மேல்‌ ஆண்டவரது சாபம்‌ விழும்‌: அவருக்கு அஞ்சி நடப்போரின்‌ 
உறைவிடங்களில்‌ அவரது ஆசி தங்கும்‌. 

செருக்குற்றோரை அவர்‌ இகழ்ச்சியுடன்‌ நோக்குவார்‌: தாழ்நிலையில்‌ 
உள்ளவர்களுக்கோ கருணை காட்டூவார்‌: 

ஞானமுள்ளவர்கள்‌ தங்களுக்குரிய நன்மதிப்பைப்‌ பெறுவார்கள்‌: அறிவிலிகளோ 
இகழப்படுவார்கள்‌. 

*அதிகாரம்‌ 4. * 


பிள்ளைகளே! தந்தையின்‌ போதனைக்குச்‌ செவிசாயுங்கள்‌: மெய்யுணர்வை அடையும்படி 
அதில்‌ கவனம்‌ செலுத்துங்கள்‌. 

நான்‌ உங்களுக்கு நற்போதனை அளிக்கின்றேன்‌: நான்‌  கற்பிப்பதைப்‌ 
புறக்கணியாதீர்கள்‌: 

நான்‌ என்‌ தந்தையின்‌ அருமை மைந்தனாய்‌, தாய்க்குச்‌ செல்லப்‌ பிள்ளையாய்‌ வளர்ந்து 
வந்தேன்‌. 

அப்பொழுது என்‌ தந்தை எனக்குக்‌ கற்பித்தது இதுவே: நான்‌ சொல்வதை உன்‌ 
நினைவில்‌ வை: என்‌ கட்டளைகளை மறவாதே: நீ வாழ்வடைவாய்‌. 

ஞானத்தையும்‌ மெய்யுணர்வையும்‌ தேடிப்‌ பெறு: நான்‌ சொல்வதை மறந்துவிடாதே: 
அதற்கு மாறாக நடவாதே: 

ஞானத்தை புறக்கணியாதே: அது உன்னைப்‌ பாதுகாக்கும்‌: அதை அடைவதில்‌ 
நாட்டங்கொள்‌: அது உன்னைக்‌ காவல்‌ செய்யும்‌. 

ஞானத்தைத்‌ தேடிப்‌ பெறுவதே ஞானமுள்ள செயல்‌: உன்‌ சொத்து எல்லாம்‌ 
கொடுத்தாயினும்‌ மெய்யுணர்வைத்‌ தேடிப்‌ பெறு. 

அதை உயர்வாய்க்‌ கொள்‌: அது உன்னை உயர்த்தும்‌: அதை நீ தழுவிக்கொள்‌: அது 
உன்னை மாண்புறச்‌ செய்யும்‌. 

அது உன்‌ தலையில்‌ மலர்‌ முடியைச்‌ சூட்டும்‌: மணிமுடி ஒன்றை உனக்கு அளிக்கும்‌. 
பிள்ளாய்‌! கவனி: நான்‌ சொல்வதை ஏற்றுக்கொள்‌: அப்பொழுது உன்‌ ஆயுட்காலம்‌ 
நீடிக்கும்‌. 

ஞானத்தின்‌ வழிகளை உனக்குக்‌ கற்பித்திருக்கின்றேன்‌: நேரிய பாதைகளில்‌ உன்னை 
நடத்தி வந்தேன்‌. 

நீ நடக்கும்போது உன்‌ கால்‌ சறுக்காது : நீ ஓடினாலும்‌ இடறி விழமாட்டாய்‌. 

பெற்ற நற்பயிற்சியில்‌ உறுதியாக நிலைத்துநில்‌: அதை விட்டுவிடாதே: அதைக்‌ 
கவனமாய்க்‌ காத்துக்கொள்‌: அதுவே உனக்கு உயிர்‌. 

பொல்லார்‌ செல்லும்‌ பாதையில்‌ செல்லாதே: தீயோர்‌ நடக்கும்‌ வழியில்‌ நடவாதே. 
அதன்‌ அருகில்‌ செல்லாதே: அதில்‌ கால்வைக்காதே: அதை விட்டு விலகி உன்‌ வழியே 
செல்‌. 

தீமை செய்தாலன்றி அவர்களுக்குத்‌ பக்கம்‌ வராது: யாரையாவது கீழே வீழ்த்தினாலன்றி 
அவர்களுக்கு உறக்கம்‌ வராது 

தீவினையே அவர்கள்‌ உண்ணும்‌ உணவு: கொடூஞ்‌ செயலே அவர்கள்‌ பருகும்‌ பானம்‌. 
நேர்மையாளரின்‌ பாதை வைகறை ஒளி போன்றது: அது மேன்மேலும்‌ பெருகி 
நண்பகலாகின்றது. 

பொல்லாரின்‌ பாதையோ காரிருள்‌ போன்றது: தாங்கள்‌ எதில்‌ இடறி விழுவார்கள்‌ 
என்பது அவர்களுக்குத்‌ தெரியாது 

பிள்ளாய்‌! என்‌ வார்த்தைகளுக்குச்‌ செவிகொடூ: நான்‌ சொல்வதைக்‌ கவனி. 

என்‌ கவனத்தினின்று அவை விலகாதிருக்கட்டும்‌: உன்‌ உள்ளத்தில்‌ அவற்றைப்‌ பதித்து 
வை. 

அவற்றைத்‌ தேடிப்‌ பெறுவோருக்கு அவை உயிரளிக்கும்‌: அவர்களுக்கு உடல்‌ நலமும்‌ 
தரும்‌. 

விழிப்பாயிருந்து உன்‌ இதயத்தைக்‌ காவல்‌ செய்‌: ஏனெனில்‌, அதனின்று பிறப்பவை உன்‌ 
வாழ்க்கையின்‌ போக்கை உறுதிசெய்யும்‌. 

நாணயமற்ற பேச்சு உன்‌ வாயில்‌ வரக்கூடாது: வஞ்சகச்‌ சொல்‌ உன்‌ வாயில்‌ 
எழக்கூடாது. 

உன்‌ கண்கள்‌ நேரே பார்க்கட்டும்‌: எதிரே இருப்பதில்‌ உன்‌ பார்வையைச்‌ செலுத்து. 

நேர்மையான பாதையில்‌ நட: அப்பொழுது, உன்‌ போக்கு இடரற்றதாயிருக்கும்‌. 
வலப்புறமோ இடப்புறமோ திரும்பாதே: தீமையின்‌ பக்கமே காலெடுத்து வைக்காதே. 


*அதிகாரம்‌ 5. * 


பிள்ளாய்‌! என்‌ ஞானத்தில்‌ உன்‌ கவனத்தைச்‌ செலுத்து: என்‌ அறிவுரைக்குச்‌ செவிகொடு. 
அப்பொழுது விவேகத்துடன்‌ நடந்துகொள்வாய்‌: அறிவு உன்‌ நாவைக்‌ காவல்செய்யும்‌. 
விலைமகளின்‌ பேச்சில்‌ தேன்‌ ஒழுகும்‌: அவள்‌ உதடூகள்‌ வெண்ணெயினும்‌ மிருது 
வானவை. 

ஆனால்‌ அவள்‌ உறவின்‌ விளைவோ எட்டியினும்‌ கசக்கும்‌: இருபுறமும்‌ கூரான வால்‌ 
வெட்டுதலை ஓக்கும்‌ 

அவள்‌ கால்‌ சாவை நோக்கிச்‌ செல்லும்‌: அவள்‌ காலடி பாதாளத்திற்கு இறங்கிச்‌ 
செல்லும்‌. 

வாழ்வுக்குச்‌ செல்லும்‌ பாதையை அவள்‌ கவனத்தில்‌ கொள்வதில்லை: அவளுடைய 
வழிகள்‌ மாறிகொண்டே இருக்கும்‌: அதைப்பற்றி அவளுக்குக்‌ கவலையே இல்லை. 
ஆகையால்‌, பிள்ளாய்‌! எனக்குச்‌ செவிகொடு: நான்‌ சொல்வதற்கேற்ப நடக்க மறவாதே. 
அவளிடமிருந்து நெடுந்தொலையில்‌ இருந்துகொள்‌: அவள்‌ வீட்டு வாயிற்படியை 
மிதியாதே. 

இல்லையேல்‌, பிறர்‌ முன்னிலையில்‌ உன்‌ மானம்‌ பறிபோகும்‌: கொடியவர்‌ கையில்‌ உன்‌ 
உயிரை இழப்பாய்‌. 

அன்னியர்‌ உன்‌ சொத்தைத்‌ தின்று கொழுப்பார்கள்‌: நீ பாடுபட்டுச்‌ சம்பாதித்தது 
வேறொரு குடும்பத்திற்குப்‌ போய்ச்‌ சேரும்‌. 

நீ எலும்பும்‌ தோலுமாய்‌ உருக்குலைந்து போவாய்‌: உன்‌ வாழ்க்கையின்‌ இறுதியில்‌ 
கலங்கிப்‌ புலம்புவாய்‌. 

ஜயோ, அறிவுரையை நான்‌ வெறுத்தேனே! கண்டிக்கப்படுவதைப்‌ புறக்கணித்தேனே! 
கற்பித்தவர்களின்‌ சொல்லைக்‌ கேளாமற்‌ போனேனே! போதித்தவர்களுக்குச்‌ 
செவிகொடாமல்‌ இருந்தேனே! 

இப்பொழுது நான்‌ மீளாத்‌ துயரத்தில்‌ மூழ்கியவனாய்‌, மக்கள்‌ மன்றத்தில்‌ மானமிழந்து 
நிற்கிறேனே என்று அலறுவாய்‌. 

உன்‌ சொந்த நீர்த்தொட்டியிலுள்ள நீரையே குடி: உன்‌ வீட்டுக்‌ கிணற்றிலுள்ள நல்ல 
தண்ணீரையே பருகு 

உன்‌ ஊற்றுநீர்‌ வெளியே பாயவேண்டுமா? உன்‌ வாய்க்காலின்‌ நீர்‌ வீதியில்‌ 
வழிந்தோடவேண்டுமா? 

அவை உனக்கே உரியவையாயிருக்கட்டும்‌: அன்னியரோடு அவற்றைப்‌ பகிர்ந்து 
கொள்ளாதே. 

உன்‌ நீருற்று ஆசி பெறுவதாக! இளமைப்‌ பருவத்தில்‌ நீ மணந்த பெண்ணோடு 
மகிழ்ந்திரு. 

அவளே உனக்குரிய அழகிய பெண்‌ மான்‌, எழில்மிகு புள்ளிமான்‌: அவளது மார்பகம்‌ 
எப்போதும்‌ உனக்கு மகிழ்வூட்டுவதாக! அவளது அன்பு உன்னை எந்நாளும்‌ 
ஆட்கொண்டிருப்பதாக! 

மகனே, விலைமகளைப்‌ பார்த்து நீ மயங்குவதேன்‌? புரத்தையை நீ அணைத்து 
க்கொள்வதேன்‌? 

மனிதரின்‌ வழிகளுள்‌ ஒன்றும்‌ ஆண்டவர்‌ கண்களுக்குத்‌ தப்புவதில்லை: அவர்களுடைய 
பாதைகளையெல்லாம்‌ அவர்‌ சீர்பக்கிப்‌ பார்க்கின்றார்‌. 

பொல்லார்‌ தம்‌ குற்றச்‌ செயல்களில்‌ தாமே சிக்கிக்கொள்வர்‌: தம்‌ பாவ வலையில்‌ தாமே 
அகப்பட்டுக்கொள்வர்‌. 

கட்டுப்பாடு இல்லாததால்‌ அவர்கள்‌ மடிந்து போவர்‌: தம்‌ மதிகேட்டின்‌ மிகுதியால்‌ 
கெட்டழிவர்‌. 


*அதிகாரம்‌ 6. * 


பிள்ளாய்‌! உன்‌ அடுத்திருப்பவரின்‌ கடனுக்காக நீ பொறுப்பேற்றிருந்தால்‌, அல்லது 
அன்னியர்‌ ஒருவருக்காகப்‌ பிணையாய்‌ நின்றால்‌, 

அல்லது உன்‌ வார்த்தைகளை முன்னிட்டு ஒரு சிக்கலில்‌ மாட்டிக்கொண்டால்‌, அல்லது 
உன்‌ வாய்ச்‌ சொல்லிலேயே நீ பிடிபட நேரிட்டால்‌, 

பிள்ளாய்‌! உன்னை விடுவித்துக்‌ கொள்ள இப்படிச்‌ செய்‌: நீ அடுத்திருப்பவரின்‌ கையில்‌ 
அகப்பட்டுக்‌ கொண்டதால்‌, விரைந்தோடிச்‌ சென்று அவரை வருந்தி வேண்டிக்கொள்‌. 
அதைச்‌ செய்யும்‌ வரையில்‌ கண்ணயராதே: கண்‌ இமைகளை மூடவிடாதே. 

நீ வேடன்‌ கையில்‌ அகப்பட்ட மான்‌ போலிருப்பாய்‌: கண்ணியில்‌ சிக்கிய குருவிக்கு 
ஒப்பாவாய்‌: உன்னைத்‌ தப்புவித்துக்‌ கொள்ளப்பார்‌. 

சோம்பேறிகளே, எறும்பைப்‌ பாருங்கள்‌: அதன்‌ செயல்களைக்‌ கவனித்து 
ஞானமுள்ளவராகுங்கள்‌: 

அதற்குத்‌ தலைவனுமில்லை, கண்காணியுமில்லை, அதிகாரியுமில்லை. 

எனினும்‌, அது கோடையில்‌ உணவைச்‌ சேர்த்துவைக்கும்‌: அறுவடைக்‌ காலத்தில்‌ 
தானியத்தைச்‌ சேகரிக்கும்‌. 

சோம்பேறிகளே, எவ்வளவு நேரம்‌ படுத்திருப்பீர்கள்‌? பக்கதிலிருந்து எப்போது 
எழுந்திருப்பீர்கள்‌? 

இன்னும்‌ சிறிது நேரம்‌ பங்குங்கள்‌, இன்னும்‌ சிறிது நேரம்‌ உறங்குங்கள்‌: கையை 
முடக்கிக்கொண்டு இன்னும்‌ சிறிது நேரம்‌ படுத்திருங்கள்‌. 

வறுமை உங்கள்‌ மீது வழிப்பறிக்‌ கள்வரைப்போல்‌ பாயும்‌: ஏழ்மைநிலை உங்களைப்‌ 
போர்வீரரைப்போல்‌ தாக்கும்‌. 

போக்கிரி அல்லது கயவன்‌ தாறுமாறாகப்‌ பேசிக்கொண்டு அலைவான்‌. 

அவன்‌ கண்‌ சிமிட்டுவான்‌: காலால்‌ செய்தி தெரிவிப்பான்‌: விரலால்‌ சைகை காட்டுவான்‌. 
அவன்‌ தன்‌ வஞ்சக உள்ளத்தில்‌ சதித்திட்டம்‌ வகுப்பான்‌: எங்கும்‌ சண்டை 
மூட்டிவிடுவான்‌. 

ஆகையால்‌ அவனுக்கு எதிர்பாராத நேரத்தில்‌ கேடு வரும்‌: தீடீரென்று அழிந்து 
போவான்‌: மீளமாட்டான்‌. 

ஆண்டவர்‌ வெறுக்கும்‌ ஆறு, ஏழாவது ஒன்றும்‌ அவரது வெறுப்புக்கு உரியது. 

அவை இறுமாப்புள்ள பார்வை, பொய்யுரைக்கும்‌ நாவு, குற்றமில்லாரைக்‌ கொல்லும்‌ கை, 
சதித்திட்டங்களை வகுக்கும்‌ உள்ளம்‌, தீங்கிழைக்க விரைந்தோடும்‌ கால்‌, 
பொய்யுரைக்கும்‌ போலிச்சான்று, நண்பரிடையே சண்டை மூட்டிவிடும்‌ செயல்‌ 
என்பவையே. 

பிள்ளாய்‌! உன்‌ தந்தையின்‌ கட்டளையைக்‌ கடைப்பிடி: தாயின்‌ அறிவுரையைப்‌ 
புறக்கணியாதே. 

அவற்றை எப்போதும்‌ உன்‌ இதயத்தில்‌ இருத்திவை: உன்‌ கழுத்துக்கு மாலையென 
அணிந்து கொள்‌. 

நீ நடந்து செல்லும்போது அவை உனக்கு வழிகாட்டும்‌: நீ படுத்திருக்கும்போது அவை 
உன்னைக்‌ காவல்‌ காக்கும்‌: விழித்திருக்கும்போது உன்னுடன்‌ உரையாடும்‌. 

கட்டளை என்பது ஒரு விளக்கு: அறிவுரை என்பது ஒளி: கண்டித்தலும்‌ தண்டித்தலும்‌ 
நல்வாழ்வுக்கு வழி. 

அவை உன்னை விலைமகளிடமிருந்து, தேனொழுகப்‌ பேசும்‌ பரத்தையிடமிருந்து 
விலகியிருக்கச்‌ செய்யும்‌. 

உன்‌ உள்ளத்தால்‌ அவளது அழகை இச்சியாதே: அவள்‌ கண்ணடித்தால்‌ மயங்கிவிடாதே. 
விலைமகளின்‌ விலை ஒரு வேளைச்‌ சோறுதான்‌: ஆனால்‌, பிறன்‌ மனையாளோ 
உயிரையே வேட்டையாடி விடூவாள்‌. 

ஒருவன்‌ தன்‌ மடியில்‌ நெருப்பை வைத்திருந்தால்‌, அவனது ஆடை எரிந்து 
போகாமலிருக்குமா? 

ஒருவன்‌ தழல்மீது நடந்து சென்றால்‌, அவன்‌ கால்‌ வெந்துபோகாமலிருக்குமா? 
பிறன்மனை நயப்பவன்‌ செயலும்‌ இத்தகையதே: அவளைத்‌ தொடும்‌ எவனும்‌ 
தண்டனைக்குத்‌ தப்பமாட்டான்‌. 

திருடன்‌ தன்‌ பசியைத்‌ தீர்க்கத்‌ திருடினால்‌, அவனை மக்கள்‌ பெருங்குற்றவாளியெனக்‌ 
கருதாதிருக்கலாம்‌. 

ஆனால்‌, அவன்‌ பிடிபடும்போது ஏழு மடங்காகத்‌ திருப்பிக்கொடுக்க வேண்டும்‌: தன்‌ 
குடும்பச்‌ சொத்து முழுவதையுமே கொடுத்துவிட நேரிடும்‌. 

கற்புநெறி தவறுகிறவன்‌ மதிகேடன்‌. அவ்வாறு செய்வோன்‌ தன்னையே அழித்து 
க்கொள்கின்றான்‌. 

அவன்‌ நைய நொறுக்கப்படுவான்‌, பழிக்கப்படுவான்‌: அவனது இழிவு ஒருபோதும்‌ 
மறையாது. 

ஏனெனில்‌, தன்‌ மனைவி தனக்கே உரியவள்‌ என்னும்‌ உணர்ச்சி ஒரு கணவனிடம்‌ 
சினவெறியை உண்டாக்கும்‌: பழி தீர்த்துக்கொள்ள வாய்ப்புக்‌ கிடைக்கும்‌ நாளில்‌, அவன்‌ 
இரக்கம்‌ காட்டமாட்டான்‌: 

சரிமீடு எதுவும்‌ ஏற்றுக்‌ கொள்ளமாட்டான்‌: எவ்வளவு பொருள்‌ கொடுத்தாலும்‌ அவன்‌ 
சினம்‌ தணியாது. 


*அதிகாரம்‌ 7. * 


என்‌ பிள்ளையே, என்‌ வார்த்தைகளை மனத்தில்‌ இருத்து: என்‌ கட்டளைகளைச்‌ 
செல்வமெனப்‌ போற்று: 

என்‌ கட்டளைகளைக்‌ கடைப்பிடி, நீ வாழ்வடைவாய்‌: என்‌ அறிவுரையை உன்‌ 
கண்மனிப்போல்‌ காத்துக்கொள்வாய்‌. 

அவற்றை உன்‌ விரல்களில்‌ அணியாகப்‌ பூண்டு கொள்‌: உன்‌ இதயப்‌ பலகையில்‌ 
பொறித்துவை. 

ஞானத்தை உன்‌ சகோதரி என்று சொல்‌: உணர்வை உன்‌ தோழியாகக்‌ கொள்‌. 
அப்பொழுது நீ விலைமகளிடமிருந்து தப்புவாய்‌: தேனொழுகப்‌ பேசும்‌ 
பரத்தையிடமிருந்து காப்பாற்றப்படுவாய்‌. 

ஒரு நாள்‌ நான்‌ என்‌ வீட்டின்‌ பலகணியருகில்‌ நின்றுகொண்டு, பின்னல்‌ தட்டி வழியாகப்‌ 
பார்த்தபோது, 

பேதைகளிடையே ஓர்‌ இளைஞனைக்‌ கண்டேன்‌: மதிகோடான அவனை 
இளைஞரிடையே பார்த்தேன்‌. 

அவன்‌ தெரு வழியாக நடந்துபோய்‌, அதன்‌ கோடியில்‌ அவள்‌ வீட்டை நோக்கிச்‌ 
சென்றான்‌. 

அது மாலை நேரம்‌, பொழுது மயங்கும்‌ வேளை: அந்த இரவிலே, இருட்டும்‌ நேரத்திலே, 

அங்கே ஒரு பெண்‌ அவனைக்‌ காண வந்தாள்‌. அவள்‌ விலைமகளைப்‌ போல உடுத்தி, 


வஞ்சக நெஞ்சினளாய்‌ வந்தாள்‌. 

அவள்‌ வெளிப்‌ பகட்டூ மிகுந்தவள்‌: வெட்கத்தை ஒழித்தவள்‌: வீட்டில்‌ அவளது கால்‌ 
தங்காது. 

அவள்‌ நடுத்தெருவிலும்‌ நிற்பாள்‌: முச்சந்தியிலும்‌ நிற்பாள்‌: மூலைமுடுக்குகளிலும்‌ பது 
ங்கியிருப்பாள்‌. 


அவள்‌ அவனைக்‌ கட்டிப்பிடித்து முத்தமிட்டு, நாணமிலாத்‌ துணிவுடன்‌ அவனைப்‌ பார்த்து, 
நான்‌ பலிகளைப்‌ படைக்க வேண்டியிருந்தது: இன்று நான்‌ என்‌ பொருத்தனைகளை 
நிறைவேற்றிவிட்டேன்‌: 

அதனாலேதான்‌ உன்னைக்‌ காணவந்தேன்‌: உன்னை ஆவலோடு தேடினேன்‌: 
கண்டுகொண்டேன்‌. 

என்‌ மஞ்சத்தை மெத்தையிட்டு அழகுசெய்திருக்கின்றேன்‌: எகிப்து நாட்டு வண்ணக்‌ 
கம்பளம்‌ விரித்திருக்கின்றேன்‌. 

வெள்ளைப்போளம்‌, சந்தனம்‌, இலவங்கக்‌ கலவையிட்டு, என்‌ படுக்கையை மணம்‌ கமழச்‌ 
செய்திருக்கின்றேன்‌. 

நீ வா: விடியற்காலம்‌ வரையில்‌ இன்பத்தில்‌ மூழ்கியிருப்போம்‌: இரவு முழுவதும்‌ 
காதலாட்டத்தில்‌ களித்திருப்போம்‌. 

என்‌ கணவன்‌ வீட்டில்‌ இல்லை. நெடுந்தொலைப்‌ பயணம்‌ செய்யப்‌ புறப்பட்டுப்‌ போய்‌ 
விட்டான்‌. 

அவன்‌ பை நிறையப்‌ பணம்‌ கொண்டூபோயிருக்கின்றான்‌: முழுநிலா நாள்வரையில்‌ 
திரும்பிவர மாட்டான்‌ என்று சொன்னாள்‌. 

இவ்வாறு பல இனிய சொற்களால்‌ அவனை அவள்‌ இணங்கச்‌ செய்தாள்‌: நயமாகப்‌ பேசி 
அவனை மயக்கிவிட்டாள்‌. 

உடனே அவனும்‌ உணர்வு மழுங்கினவனாய்‌ அவள்‌ பின்னே சென்றான்‌: வெட்டுவதற்காக 
இழுத்துச்‌ செல்லப்படும்‌ காளைமாட்டைப்‌ போலவும்‌, வலையில்‌ சிக்கிக்‌ கொள்ளப்‌ 
போகும்‌ கலைமானைப்‌ போலவும்‌, 

கண்ணியில்‌ விழப்போகும்‌ பறவையைப்‌ போலவும்‌ சென்றான்‌. ஓர்‌ அம்பு அவன்‌ நெஞ்சில்‌ 
ஊடுருவிப்‌ பாயும்‌ வரையில்‌ தன்‌ உயிர்‌ அழிக்கப்படும்‌ என்பதை அறியாமலே சென்றான்‌. 
ஆகையால்‌ பிள்ளைகளே! எனக்குச்‌ செவிகொடுங்கள்‌: நான்‌ சொல்வதைக்‌ 
கவனியுங்கள்‌. 

உங்கள்‌ மனத்தை அவள்‌ வழிகளில்‌ செல்லவிடாதீர்கள்‌: மயக்கங்கொண்டு அவள்‌ 
பாதைகளில்‌ நடவாதீர்கள்‌. 

அவள்‌ பலரை குத்தி வீழ்த்தியிருக்கின்றாள்‌ வலிமை வாய்ந்தோரையும்‌ அவள்‌ 
கொன்றிருக்கின்றாள்‌. 

அவள்‌ வீடு பாதாளத்திற்குச்‌ செல்லும்‌ வழி: சாவுக்கு இட்டுச்‌ செல்லும்‌ பாதை. 


*அதிகாரம்‌ 8. * 


ஞானம்‌ அழைக்கிறதன்றோ? மெய்யறிவு குரல்‌ எழுப்புகிறதன்றோ? 

வழியருகிலுள்ள உயரமான இடத்திலும்‌, தெருக்கள்‌ கூடும்‌ இடத்திலும்‌ அது நிற்கின்றது. 
நகருக்குள்‌ நுழையும்‌ வாயிலருகே, நகர வாயிலை நெருங்கும்‌ இடத்திலே, அது நின்று 
கொண்டு இவ்வாறு உரத்துச்‌ சொல்லுகிறது: 

மானிடரே! உங்களுக்கே நான்‌ இதை உரைக்கின்றேன்‌9: ஒவ்வொரு மனிதருக்கும்‌ 
சொல்லுகின்றேன்‌. 

முன்மதியற்றோரே! விவேகமாயிருக்கக்‌ கற்றுக்கொள்ளுங்கள்‌: மதிகேடரே! உணர்வைப்‌ 


பெறுங்கள்‌. 

நான்‌ சொல்வதைக்‌ கவனியுங்கள்‌: மிகத்‌ தெளிவாகச்‌ சொல்கின்றேன்‌: நான்‌ ஒளிவு 
மறைவின்றிக்‌ கூறுகின்றேன்‌. 

ஏனெனில்‌, என்‌ வாய்‌ உண்மையே பேசும்‌: பொல்லாங்கான பேச்சு என்‌ நாவுக்கு 
அருவருப்பு. 


என்‌ வார்த்தைகளெல்லாம்‌ நேர்மையானவை: உருட்டும்‌ புரட்டும்‌ அவற்றில்‌ இல்லை. 
உணர்வாற்றல்‌ உள்ளோர்க்கு அவையாவும்‌ மிகத்‌ தெளிவு: அறிவை அடைந்தோர்க்கு 
அவை நேர்மையானவை. 

வெள்ளியைவிட மேலாக என்‌ அறிவுரையை ஏற்றுக்கொள்ளுங்கள்‌: பசும்‌ பொன்னைவிட 
மேலாக அறிவை விரும்புங்கள்‌. 

பவளத்திலும்‌ ஞானமே சிறந்தது: நீங்கள்‌ விரும்புவது எதுவும்‌ அதற்கு நிகராகாது. 

நானே ஞானம்‌: நான்‌ விவேகத்தோடு வாழ்கின்றேன்‌: அறிவையும்‌ சிந்திக்கும்‌ 
ஆற்றலையும்‌ கொண்டுள்ளேன்‌. 

ஆண்டவருக்கு அஞ்சுவது தீமையைப்‌ பகைக்கச்‌ செய்யும்‌: ஆணவத்தையும்‌ 
இறுமாப்பையும்‌ தீமையையும்‌ உருட்டையும்‌ புரட்டையும்‌ நான்‌ வெறுக்கின்றேன்‌. 

திட்டம்‌ இடுவதும்‌ நானே: இட்டதைச்‌ செய்வதும்‌ நானே. உணர்வும்‌ நானே. வலிமையும்‌ 
எனதே. 

அரசர்‌ ஆட்சி செலுத்துவதும்‌ என்னால்‌: ஆட்சியாள- சட்டம்‌ இயற்றுவதும்‌ என்னால்‌. 
அதிகாரிகள்‌ ஆளுவதும்‌ என்னாலே: உலக நீதிபதிகள்‌ அனைவரும்‌ உண்மைத்‌ தீர்ப்பு 
வழங்குவதும்‌ என்னாலே, 

எனக்கு அன்பு காட்டுவோர்க்கு நானும்‌ அன்புகாட்டுவேன்‌: என்னை ஆவலோடு 
தேடுகின்றவர்கள்‌ என்னைக்‌ கண்டுபிடிப்பார்கள்‌. 

என்னிடம்‌ செல்வமும்‌ மேன்மையும்‌, அழியாப்‌ பொருளும்‌ அனைத்து நலமும்‌ உண்டு. 
என்னை அடைந்தவர்கள்‌ பெறும்‌ பயன்‌ பசும்பொன்னைவிடச்‌ சிறந்தது: என்னை 
அடைந்தவர்களுக்குக்‌ கிடைக்கும்‌ விளைச்சல்‌ பய வெள்ளியை விட மேலானது. 

நான்‌ நேர்மையான வழியைப்‌ பின்பற்றுகின்றேன்‌: என்‌ பாதை முறையான பாதை. 

என்மீது  அன்புகூர்வோருக்குச்‌ செல்வம்‌ வழங்குகின்றேன்‌: அவர்களுடைய 
களஞ்சியங்களை நிரப்புகின்றேன்‌. 

ஆண்டவர்‌ தம்‌ படைப்பின்‌ தொடக்கத்திலேயே தொல்பழங்காலத்தில்‌ எதையும்‌ 
படைக்கும்‌ முன்னரே, என்னைப்படைத்தார்‌. 

தொடக்கதில்‌, பூவுலகு உண்டாகுமுன்னே, நானே முதன்முதல்‌ 
நிலைநிறுத்தப்பெற்றேன்‌. 

கடல்களே இல்லாத காலத்தில்‌ நான்‌ பிறந்தேன்‌: பொங்கி வழியும்‌ ஊற்றுகளும்‌ 
அப்போது இல்லை. 

மலைகள்‌ நிலைநாட்டப்படூுமுன்னே, குன்றுகள்‌ உண்டாகுமுன்னே நான்‌ பிறந்தேன்‌. 
அவர்‌ பூவுலகையும்‌ பரந்த வெளியையும்‌ உண்டாக்குமுன்னே, உலகின்‌ முதல்மண்துகளை 
உண்டாக்குமுன்னே நான்‌ பிறந்தேன்‌. 

வானத்தை அவர்‌ நிலைநிறுத்தினபோது, கடல்மீது அடிவானத்தின்‌ எல்லையைக்‌ 
குறித்தபோது, நான்‌ அங்கே இருந்தேன்‌. 

உலகத்தில்‌ மேகங்களை அவர்‌ அமைத்தபோது, ஆழ்கடலில்‌ ஊற்றுகளை அவர்‌ 
தோற்றுவித்தபோது, நான்‌ அங்கே இருந்தேன்‌. 

அவர்‌ கடலுக்கு எல்லையை ஏற்படூத்தி அந்த எல்லையைக்‌ கடல்‌ நீர்‌ கடவாதிருக்கும்படி 
செய்தபோது, பூவுலகிற்கு அவர்‌ அடித்தளமிட்டபோது, 

நான்‌ அவர்‌ அருகில்‌ அவருடைய சிற்பி இருந்தேன்‌: நாள்தோறும்‌ அவருக்கு 
மகிழ்ச்சியூட்டினேன்‌: எப்போதும்‌ அவர்‌ முன்னிலையில்‌ மகிழ்ந்து செயலாற்றினேன்‌. 

அவரது பூவுலகில்‌ எங்கும்‌ மகிழ்ந்து செயலாற்றினேன்‌: மனித இனத்தோடு இருப்பதில்‌ 
மகிழ்ச்சி கண்டேன்‌. 

எனவே, பிள்ளைகளே, எனக்குச்‌ செவிகொடுங்கள்‌: என்‌ வழிகளைப்‌ பின்பற்றுகின்றோர்‌ 
நற்பேறு பெற்றோர்‌! 

நற்பயிற்சி பெற்று ஞானத்தை அடையுங்கள்‌: அதைப்‌ புறக்கணியாதீர்கள்‌. 

என்‌ வாயிற்படியில்‌ நாள்தோறும்‌ விழிப்புள்ளோராய்‌ நின்று, என்‌ கதவு நிலையருகில்‌ 
காத்திருந்து, எனக்குச்‌ செவிகொடுக்கின்றோர்‌ நற்பேறு பெற்றோர்‌! 

என்னைத்‌ தேடி அடைவோர்‌ வாழ்வடைவர்‌: ஆண்டவரின்‌ கருணை அவர்களுக்குக்‌ 
கிடைக்கும்‌. 

என்னைத்‌ தேடி அடையாதோர்‌ தமக்குக்‌ கேடு வருவித்துக்‌ கொள்வர்‌: என்னை 
வெறுக்கும்‌ அனைவரும்‌ சாவை விரும்புவோர்‌ ஆவர்‌! 


*அதிகாரம்‌ 9, * 


ஞானம்‌ தனக்கு ஒரு வீட்டைக்‌ கட்டியிருக்கின்றது: அதற்கென ஏழு பண்களைச்‌ செது 
க்கியிருக்கின்றது. 

அது தன்‌ பலிவிலங்குகளைக்‌ கொன்று, திராட்சை இரசத்தில்‌ இன்சுவை சேர்த்து, 
விருந்து ஒன்றிற்கு ஏற்பாடு செய்தது: 

தன்‌ தோழிகளை அனுப்பிவைத்தது: நகரின்‌ உயரமான இடங்களில்‌ நின்று, 

அறியாப்‌ பிள்ளைகளே, இங்கே வாருங்கள்‌ என்று அறிவிக்கச்‌ செய்தது: மதிகேடருக்கு 
அழைப்பு விடுத்தது: 

வாருங்கள்‌, நான்‌ தரும்‌ உணவை உண்ணுங்கள்‌: நான்‌ கலந்துவைத்துள்ள திராட்சை 
இரசத்தைப்‌ பருகுங்கள்‌: 

பேதைமையை விட்டுவிடுங்கள்‌: அப்பொழுது வாழ்வீர்கள்‌: உணர்வை அடையும்‌ வழியில்‌ 
செல்லுங்கள்‌ என்றது. 

இகழ்வாரைத்‌ திருத்த முயல்வோர்‌ அடைவது ஏளனமே: பொல்லாரைக்‌ கண்டிப்போர்‌ 
பெறுவது வசைமொழியே. 

இகழ்வாரைக்‌ கடிந்து கொள்ளாதே: அவர்கள்‌ உன்னைப்‌ பகைப்பார்கள்‌. ஞானிகளை நீ 
கடிந்து கொண்டால்‌, அவர்கள்‌ உன்னிடம்‌ அன்புகொள்வர்‌. 

ஞானிகளுக்கு அறிவுரை கூறு: அவர்களது ஞானம்‌ வளரும்‌: நேர்மையாளருக்குக்‌ கற்றுக்‌ 
கொடு: அவர்களது அறிவு பெருகும்‌. 

ஆண்டவரிடம்‌ கொள்ளும்‌ அச்சமே ஞானத்தின்‌ தொடக்கம்‌: பயவராகிய அவரைப்பற்றிய 
உணர்வே மெய்யுணர்வு. 

என்னால்‌ உன்‌ வாழ்நாள்கள்‌ மிகும்‌: உன்‌ ஆயுட்காலம்‌ நீடிக்கும்‌. 

நீங்கள்‌ ஞானிகளாய்‌ இருந்தால்‌, அதனால்‌ வரும்‌ பயன்‌ உங்களுக்கே உரியதாகும்‌: 
நீங்கள்‌ ஏளனம்‌ செய்வோராய்‌ இருந்தால்‌, அதனால்‌ வரும்‌ விளைவை நீங்களே 
துய்ப்பீர்கள்‌. 

மதிகேடு என்பதை வாயாடியான, அறிவில்லாத, எதற்கும்‌ கவலைப்படாத ஒரு 
பெண்ணுக்கு ஒப்பிடலாம்‌. 

அவள்‌ தன்‌ வீட்டு வாயிற்படியிலோ, நகரின்‌ மேடான இடத்திலோ உட்கார்ந்துகொண்டு, 
தம்‌ காரியமாக வீதியில்‌ செல்லும்‌ வழிப்போக்கரைப்‌ பார்த்து, 

அறியாப்‌ பிள்ளைகளே, இங்கே வாருங்கள்‌ என்பாள்‌: மதிகேடரைப்‌ பார்த்து, 

திருடின தண்ணீரே இனிமை மிகுந்தது: வஞ்சித்துப்‌ பெற்ற உணவே இன்சுவை தருவது 

என்பாள்‌. 

அந்த ஆள்களோ, அங்கே செல்வோர்‌ உயிரை இழப்பர்‌ என்பதை அறியார்‌: அவளுடைய 
விருந்தினர்‌ பாதாளத்தில்‌ கிடக்கின்றனர்‌ என்பது அவர்களுக்குத்‌ தெரியாது. 


*அதிகாரம்‌ 10. * 


சாலமோனின்‌ நீதிமொழிகள்‌: ஞானமுள்ள பிள்ளைகள்‌ தம்‌ தந்தையை 
மகிழ்விக்கின்றனர்‌: அறிவற்ற மக்களோ தம்‌ தாய்க்குத்‌ துயரமளிப்பர்‌. 

தீய வழியில்‌ ஈட்டிய செல்வம்‌ பயன்‌ தராது: நேர்மையான நடத்தையோ சாவுக்குத்‌ 
தப்புவிக்கும்‌. 

நல்லாரை ஆண்டவர்‌ பசியால்‌ வருந்த விடார்‌. ஆனால்‌ பொல்லார்‌ விரும்புவதை 
அவர்களுக்குக்‌ கொடுக்க மாட்டார்‌. 

வேலை செய்யாத கை வறுமையை வருவிக்கும்‌: விடாமுயற்சியுடையோரின்‌ கையோ 
செல்வத்தை உண்டாக்கும்‌. 

கோடைக்‌ காலத்தில்‌ விளைச்சலைச்‌ சேர்த்துவைப்போர்‌ மதியுள்ளோர்‌: அறுவடைக்‌ 
காலத்தில்‌ பங்குவோர்‌ இகழ்ச்சிக்குரியர்‌. 

நேர்மையாளர்மீது ஆசி பொழியும்‌: பொல்லார்‌ பேச்சிலோ கொடுமை மறைந்திருக்கும்‌. 
நேர்மையாளரைப்பற்றிய நினைவு ஆசி விளைவிக்கும்‌: பொல்லாரின்‌ பெயரோ அழிவுறும்‌. 
ஞானமுள்ளோர்‌ அறிவுரைகளை மனமார ஏற்பர்‌: பிதற்றும்‌ மூடரோ வீழ்ச்சியுறுவர்‌. 
நாணயமாக நடந்து கொள்வோர்‌ இடையூறின்றி நடப்பர்‌: கோணலான வழியைப்‌ 
பின்பற்றுவோரோ வீழ்த்தப்படுவர்‌. 

தீய நோக்குடன்‌ கண்ணடிப்போர்‌ தீங்கு விளைவிப்பர்‌: பிதற்றும்‌ மூடரோ வீழ்ச்சியுறுவர்‌. 
நல்லாரின்‌ சொற்கள்‌ வாழ்வளிக்கும்‌ ஊற்றாகும்‌: பொல்லாரின்‌ பேச்சிலோ கொடுமை 
மறைந்திருக்கும்‌. 

பகைமை சண்டைகளை எழுப்பிவிடும்‌: தனக்கிழைத்த தீங்கு அனைத்தையும்‌ அன்பு 
மன்னித்து மறக்கும்‌. 

விவேகமுள்ளவர்களின்‌ சொற்களில்‌ ஞானம்‌ காணப்படும்‌: மதிகெட்டவர்களின்‌ முது 
கிற்குப்‌ பிரம்பே ஏற்றது. 

ஞானமுள்ளோர்‌ அறிவைத்‌ தம்மகத்தே வைத்திருப்பர்‌: மூடர்‌ வாய்‌ திறந்தால்‌ அழிவு 
அடூத்து வரும்‌. 

செல்வரின்‌ சொத்து அவருக்கு அரணாயிருக்கும்‌: ஏழையரின்‌ வறுமை நிலை அவர்களை 
இன்னும்‌ வறியோராக்கும்‌. 

நேர்மையாளர்‌ தம்‌ வருமானத்தை வாழ்வதற்குப்‌ பயன்படுத்துகின்றனர்‌: பொல்லாதவரோ 
தம்‌ ஊதியத்தைத்‌ தீய வழியில்‌ செலவழிக்கின்றனர்‌. 

நல்லுரையை ஏற்போர்‌ மெய்‌ வாழ்வுக்கான பாதையில்‌ நடப்பர்‌: கண்டிப்புரையைப்‌ 
புறக்கணிப்போரோ தவறான வழியில்‌ செல்வர்‌. 

உள்ளத்தின்‌ வெறுப்பை மறைப்போர்‌ பொய்யார்‌: வசைமொழி கூறுவோர்‌ மடையர்‌. 
மட்டுக்கு மிஞ்சின பேச்சு அளவற்ற தீமைகளை விளைவிக்கும்‌: தம்‌ நாவை அடக்குவோர்‌ 
விவேகமுள்ளோர்‌. 

நல்லாரின்‌ சொற்கள்‌ பய வெள்ளிக்குச்‌ சமம்‌: பொல்லாரின்‌ எண்ணங்களோ பதருக்குச்‌ 
சமம்‌. 

நல்லாரின்‌ சொற்கள்‌ பிறருக்கு உணவாகும்‌: செருக்கு நிறைந்தோரின்‌ மதிகேடூ 
அவர்களை அழித்துவிடும்‌. 

ஆண்டவரின்‌ ஆசி செல்வம்‌ அளிக்கும்‌: அச்செல்வம்‌ துன்பம்‌ கலவாது அளிக்கப்படும்‌ 
செல்வம்‌. 

தீங்கிழைப்பது மதிகெட்டோர்க்கு மகிழ்ச்சிதரும்‌ விளையாட்டு: ஞானமே மெய்யறிவு 
உள்ளோர்க்கு மகிழ்ச்சி தரும்‌. 

பொல்லார்‌ எதற்கு அஞ்சுவரோ, அதுவே அவர்களுக்கு வரும்‌: கடவுளுக்கு அஞ்சி 
நடப்போர்‌ எதை விரும்புகின்றனரோ, அது அவர்களுக்குக்‌ கிடைக்கும்‌. 

சுழல்‌ காற்றக்குப்பின்‌ பொல்லார்‌ இராமற்போவர்‌: கடவுளுக்கு அஞ்சி நடப்பவர்களோ 
என்றுமுள்ள அடித்தளம்‌ போல நிற்பார்கள்‌. 

பல்லுக்குக்‌ காடியும்‌ கண்ணுக்குப்‌ புகையும்‌ எப்படி இருக்குமோ, அப்படியே 
சோம்பேறிகள்‌ தங்களைத்‌ பது அனுப்பினோர்க்கு இருப்பர்‌. 

ஆண்டவரிடம்‌ கொள்ளும்‌ அச்சம்‌ ஆயுளை நீடிக்கச்‌ செய்யும்‌: பொல்லாரின்‌ ஆயுட்காலம்‌ 
குறுகிவிடும்‌. 

நல்லார்‌ தாம்‌ எதிர்ப்பார்ப்பதைப்‌ பெற்று மகிழ்வர்‌: பொல்லார்‌ எதிர்பார்ப்பதோ 
அவர்களுக்குக்‌ கிட்டாமற்‌ போகும்‌. 

ஆண்டவரின்‌ வழி நல்லார்க்கு அரணாகும்‌: தீமை செய்வோர்க்கோ அது அழிவைத்‌ தரும்‌. 
கடவுளுக்கு அஞ்சி நடப்போரை ஒருபோதும்‌ அசைக்க இயலாது: பொல்லாரோ 
நாட்டில்‌ குடியிருக்கமாட்டார்‌. 

கடவுளுக்கு அஞ்சி நடப்போரின்‌ வாயினின்று ஞானம்‌ பொங்கி வழியும்‌: வஞ்சகம்‌ பேசும்‌ 
நா துண்டிக்கப்படும்‌. 

கடவுளுக்கு அஞ்சி நடப்போரின்‌ சொல்லில்‌ இனிமை சொட்டும்‌: பொல்லாரின்‌ 
சொற்களிலோ வஞ்சகம்‌ பொங்கி வழியும்‌. 


*அதிகாரம்‌ 11. * 


கள்ளத்‌ துலாக்கோல்‌ ஆண்டவருக்கு அருவருப்பானது: முத்திரையிட்ட படிக்கல்லே 
அவர்‌ விரும்புவது. 

இறுமாப்பு வரும்‌ முன்னே, இகழ்ச்சி வரும்‌ பின்னே: தன்னடக்கம்‌ இருக்குமாயின்‌ 
ஞானமும்‌ இருக்கும்‌. 

நேர்மையானவர்களின்‌ நல்லொழுக்கம்‌ அவர்களை வழிநடத்தும்‌: நம்பிக்கைத்‌ 
துரோகிகளின்‌ வஞ்சகம்‌ அவர்களைப்‌ பாழ்படுத்தும்‌. 

கடவுளின்‌ சினம்‌ வெளிப்படும்‌ நாளில்‌ செல்வம்‌ பயன்படாது: நேர்மையான நடத்தையோ 
சாவுக்குத்‌ தப்புவிக்கும்‌. 

குற்றமில்லாதவர்களின்‌ நேர்மை அவர்களின்‌ வழியை நேராக்கும்‌: பொல்லார்‌ தம்‌ 
பொல்லாங்கினால்‌ வீழ்ச்சியுறுவர்‌. 

நேர்மையானவர்களின்‌ நீதி அவர்களைப்‌ பாதுகாக்கும்‌: நம்பிக்கைத்‌ துரோகிகள்‌ தங்கள்‌ 
சதித்திட்டத்தில்‌ தாங்களே பிடிபடூவார்கள்‌. 

பொல்லார்‌ எதிர்நோக்குயிருந்தது அவர்கள்‌ சாகும்போதும்‌ கிட்டாமலே மறைந்து 
போகும்‌: அவர்கள்‌ எதிர்‌ நோக்கியிருந்த செல்வம்‌ கிடைக்காமற்போகும்‌. 

கடவுளுக்கு அஞ்சி நடப்போர்‌ துயரினின்று விடூவிக்கப்படூுவர்‌: பொல்லார்‌ அதில்‌ 
அகப்பட்டு உழல்வர்‌. 

இறைப்பற்று இல்லாதோர்‌ தம்‌ பேச்சினால்‌ தமக்கு அடுத்திருப்பாரைக்‌ கெடுப்பர்‌: 
நேர்மையாளர்‌ தம்‌ அறிவாற்றலால்‌ விடூவிக்கப்பெறுவர்‌. 

நல்லாரின்‌ வாழ்க்கை வளமடைந்தால்‌, ஊரார்‌ மகிழ்ந்து கொண்டாடுவர்‌: பொல்லார்‌ 
அழிந்தால்‌ அவர்களிடையே ஆர்ப்பரிப்பு உண்டாகும்‌. 

நேர்மையாளரின்‌ ஆசியாலே, நகர்‌ வளர்ந்தோங்கும்‌: பொல்லாரின்‌ கபடப்‌ பேச்சாலே 
அது இடிந்தழியும்‌. 

அடூத்திருப்போரை இகழ்தல்‌ மதிகெட்டோரின்‌ செயல்‌: நாவடக்கம்‌ 
விவேகமுள்ளோரின்‌ பண்பு: 

வம்பளப்போர்‌ மறைசெய்திகளை வெளிப்படுத்திவிடுவர்‌: நம்பிக்கைக்குரியோரோ 
அவற்றை மறைவாக வைத்திருப்பர்‌. 

திறமையுள்ள தலைமை இல்லையேல்‌, நாடு வீழ்ச்சியுறும்‌: அறிவுரை கூறுவார்‌ பலர்‌ 
இருப்பின்‌, அதற்குப்‌ பாதுகாப்பு உண்டு. 

அன்னியருக்காகப்‌ பிணை நிற்போர்‌ அல்லற்படூவர்‌: பிணை நிற்க மறுப்போர்க்கு 
இன்னல்‌ வராது. 

கனிவுள்ள பெண்ணுக்குப்‌ புகழ்‌ வந்து சேரும்‌: முயற்சியுள்ள ஆணுக்குச்‌ செல்வம்‌ வந்து 
குவியும்‌. 

இரக்கமுள்ளோர்‌ தம்‌ செயலால்‌ தாமே நன்மை அடைவர்‌: இரக்கமற்றோரோ தமக்கே 
ஊறு விளைவித்துக்‌ கொள்வர்‌. 

பொல்லார்‌ பெறும்‌ ஊதியம்‌ ஊதியமல்ல: நீதியை விதைப்போரோ உண்மையான ஊதியம்‌ 
பெறுவர்‌. 

நீதியில்‌ கருத்பன்றியோர்‌ நீடு வாழ்வர்‌: தீமையை நாடுவோர்‌ சாவை நாடிச்‌ செல்வர்‌. 
வஞ்சக நெஞ்சினர்‌ ஆண்டவரின்‌ இகழ்ச்சிகுரியவர்‌: மாசற்றோர்‌ அவரது மகிழ்ச்சிக்கு 
உரியவர்‌. 

தீயோர்‌ தண்டனைக்குத்‌ தப்பமாட்டார்‌: இது உறுதி: கடவுளுக்கு அஞ்சி நடப்போரின்‌ 
மரபினருக்கோ தீங்கு வராது. 

மதிகெட்டு நடக்கும்‌ பெண்ணின்‌ அழகு பன்றிக்குப்‌ போட்ட வைர மூக்குத்தி. 
கடவுளுக்கு அஞ்சி நடப்போரின்‌ விருப்பங்கள்‌ எப்போதும்‌ நன்மையே பயக்கும்‌: 
எதிர்காலம்‌ பற்றிப்‌ பொல்லார்‌ கொள்ளும்‌ நம்பிக்கை தெய்வ சினத்தையே வருவிக்கும்‌. 
அளவின்றிச்‌ செலவழிப்போர்‌ செல்வராவதும்‌ உண்டு: கஞ்சராய்‌ வாழ்ந்து வறியவராவதும்‌ 
உண்டு. 

ஈகைக்‌ குணமுள்ளோர்‌ வளம்பட வாழ்வர்‌: குடிநீர்‌ கொடுப்போர்‌ குடிநீர்‌ பெறுவர்‌. 
தானியத்தைப்‌ பதுக்கி வைப்போரை மக்கள்‌ சபிப்பர்‌: தானியத்தை மக்களுக்கு 
விற்போரோ ஆசி பெறுவர்‌. 

நன்மையானதை நாடுவோர்‌, கடவுளின்‌ தயவை நாடூவோர்‌ ஆவர்‌: தீமையை 
நாடிவோரிடம்‌ தீமைதான்‌ வந்தடையும்‌. 

தம்‌ செல்வத்தை நம்பி வாழ்வோர்‌ சருகென உதிர்வர்‌: கடவுளை நம்பி வாழ்வோரோ 
தளிரெனத்‌ தழைப்பர்‌. 

குடும்பச்‌ சொத்தைக்‌ கட்டிக்‌ காக்காதவர்களுக்கு எஞ்சுவது வெறுங்காற்றே: 
அத்தகைய மூடர்கள்‌ ஞானமுள்ளோர்க்கு அடிமையாவர்‌. 

நேர்மையான நடத்தை வாழ்வளிக்கும்‌ மரத்திற்கு இட்டுச்‌ செல்லும்‌: ஆனால்‌, வன்செயல்‌ 
உயிராற்றலை இழக்கச்‌ செய்யும்‌. 

நேர்மையாளர்‌ இவ்வுலகிலேயே கைம்மாறு பெறுவர்‌ எனில்‌, பொல்லாரும்‌ பாவிகளும்‌ 
தண்டனை பெறுவது திண்ணமன்றோ! 


*அதிகாரம்‌ 12. * 


அறிவை விரும்புவோர்‌ கண்டித்துத்‌ திருத்தப்படுவதை விரும்புவர்‌: கண்டிக்கப்படுவதை 
வெறுப்போர்‌ அறிவற்ற விலங்குகள்‌ ஆவர்‌. 

நல்லார்‌ ஆண்டவரது கருணை பெறுவர்‌. தீய சூழ்ச்சி செய்வோரை அவர்‌ கண்டிப்பார்‌. 
பொல்லாங்கு செய்து எவரும்‌ நிலைத்ததில்லை: நேர்மையாளரின்‌ வேரை 
அசைக்கமுடியாது. 

பண்புள்ள மனைவி தன்‌ கணவனுக்கு மணிமுடியாவாள்‌: இழிவு வருவிப்பவள்‌ அவனுக்கு 
எலும்புருக்கி போலிருப்பாள்‌. 

நேர்மையானவர்களின்‌ கருத்துகள்‌ நியாயமானவை: பொல்லாரின்‌ திட்டங்கள்‌ 
வஞ்சகமானவை. 

பொல்லாரின்‌ சொற்கள்‌ சாவுக்கான கண்ணிகளாகும்‌: நேர்மையாளரின்‌ பேச்சு 
உயிரைக்‌ காப்பாற்றும்‌. 

பொல்லார்‌ வீழ்த்தப்பட்டு வழித்‌ தோன்றலின்றி அழிவர்‌: நல்லாரின்‌ குடும்பமோ 
நிலைத்திருக்கும்‌. 

மனிதர்‌ தம்‌ விவேத்திற்கேற்ற புகழைப்‌ பெறுவர்‌: சீர்கெட்ட இதயமுடையவரோ 
இகழ்ச்சியடைவர்‌. 

வீட்டில்‌ உணவில்லாதிருந்தும்‌ வெளியில்‌ பகட்டாயத்‌ திரிவோரைவிட, தம்‌ கையால்‌ 
உழைத்து எளிய வாழ்க்கை நடத்துவோரே மேல்‌. 

நல்லார்‌ தம்‌ கால்நடைகளையும்‌ பரிவுடன்‌ பாதுகாப்பர்‌. பொல்லாரின்‌ உள்ளமோ 
கொடுமை வாய்ந்தது. 

உழுது பயிரிடுவோர்‌ மிகுந்த உணவு பெறுவர்‌: வீணானவற்றைத்‌ தேடியலைவோர்‌ அறிவு 
அற்றவர்‌. 

தீயோரின்‌ கோட்டை களிமண்ணெனத்‌ பளாகும்‌. நேர்மையாளரின்‌ வேரோ உறுதியாக 
ஊன்றி நிற்கும்‌. 

தீயோர்‌ தம்‌ பொய்யுரையில்‌ தாமே சிக்கிக்கொள்வர்‌: நேர்மையாளர்‌ நெருக்கடியான 
நிலையிலிருந்தும்‌ தப்புவர்‌. 

ஒருவர்‌ தம்‌ பேச்சினால்‌ நற்பயன்‌ அடைகிறார்‌: வேறோருவர்‌ தம்‌ கைகளினால்‌ செய்த 
வேலைக்குரிய பயனைப்‌ பெறுகிறார்‌. 

மூடர்‌ செய்வது அவர்களுக்குச்‌ சரியெனத்‌ தோன்றும்‌: ஞானிகள்‌ பிறருடைய 
அறிவுரைக்குச்‌ செவி கொடுப்பர்‌. 

மூடர்‌ தம்‌ எரிச்சலை உடனடியாக வெளியிடுவர்‌: விவேகிகளோ பிறரது இகழ்ச்சியைப்‌ 


பொருட்படுத்தார்‌. 

உண்மை பேசுவோர்‌ நீதியை நிலைநாட்டுவோர்‌: பொய்யுரைப்போரோ வஞ்சகம்‌ 
நிறைந்தோர்‌. 

சிந்தனையற்ற பேச்சு வாள்‌ போலப்‌ புண்படுத்தும்‌: ஞானிகளின்‌ சொற்களோ புண்களை 
ஆற்றும்‌. 

ஒருவர்‌ உரைக்கும்‌ உண்மை என்றும்‌ நிலைக்கும்‌: பொய்யுரையின்‌ வாழ்வோ 
இமைப்பொழுதே. 

சதித்திட்டம்‌ வகுப்போர்‌ தம்மையே ஏமாற்றிக்கொள்வர்‌: பொது நலத்தை நாடூவோர்‌ 
மகிழ்ச்சியோடிருப்பர்‌. 

நல்லாருக்கு ஒரு கேடும்‌ வராது: பொல்லாரின்‌ வாழ்க்கையோ துன்பம்‌ நிறைந்ததாய்‌ 
இருக்கும்‌. 

பொய்யுரைக்கும்‌ நாவை ஆண்டவர்‌ அருவருக்கின்றார்‌: உண்மையாய்‌ 


நடக்கின்றவர்களை அவர்‌ அரவணைக்கிறார்‌. 

விவேகமுள்ளோர்‌ தம்‌ அறிவை மறைத்துக்‌ கொள்வர்‌: மதிகேடரோ தம்‌ மூட எண்ணத்தை 
விளம்பரப்படுத்துவர்‌. 

ஊக்கமுடையோரின்‌ கை ஆட்சி செய்யும்‌: சோம்பேறிகளோ அடிமை வேலை செய்வர்‌. 
மனக்கவலை மனிதரின்‌ இதயத்தை வாட்டும்‌: இன்சொல்‌ அவர்களை மகிழ்விக்கும்‌. 
சான்றோரின்‌ அறிவுரை நண்பர்களுக்கு நன்மை பயக்கும்‌: பொல்லாரின்‌ பாதை 
அவர்களைத்‌ தவறிழைக்கச்‌ செய்யும்‌. 

சோம்பேறிகள்‌ தாம்‌ வேட்டையாடியதையும்‌ சமைத்துண்ணார்‌: 
விடாமுயற்சியுடையவரோ அரும்‌ பொருளையும்‌ ஈட்டுவர்‌. 


al 
னதி 


138 


நேர்மையாளரின்‌ வழி வாழ்வு தரும்‌: முரணானவரின்‌ வழி சாவில்‌ தள்ளும்‌. 


*அதிகாரம்‌ 13. * 


ஞானமுள்ள மகன்‌ தந்தையின்‌ நற்பயிற்சியை ஏற்றுக்கொள்வான்‌: இருமாப்புள்ளவனோ 
கண்டிக்கப்படுதலைப்‌ பொருட்படுத்த மாட்டான்‌. 

நல்லோர்‌ தம்‌ சொற்களின்‌ பலனான நல்லுணவை உண்கிறார்‌: வஞ்சகச்‌ செயல்களே 
வஞ்சகர்‌ உண்ணும்‌ உணவு. 

நாவைக்‌ காப்பவர்‌ தம்‌ உயிரையே காத்துக்‌ கொள்கிறார்‌: நாவைக்‌ காவாதவன்‌ 
கெட்டழிவான்‌. 

சோம்பேறிகள்‌ உண்ண விரும்பகிறார்கள்‌, உணவோ இல்லை: ஊக்கமுள்ளவரோ உண்டு 
கொழுக்கிறார்‌. 

நல்லார்‌ பொய்யுரையை வெறுப்பர்‌: பொல்லாரோ வெட்கக்கேடாகவும்‌ இழிவாகவும்‌ 
நடந்துகொள்வர்‌. 

நேர்மையாக நடப்போரை நீதி பாதுகாக்கும்‌: பொல்லாரை அவர்களின்‌ பாவம்‌ கீழே 
வீழ்த்தும்‌. 

ஒன்றுமில்லாதிருந்தும்‌ செல்வர்‌ போல நடிப்போருமுண்டு: மிகுந்த செல்வமிருந்தும்‌ 
ஏழைகள்‌ போல நடிப்போருமுண்டு. 

அச்சுறுத்தப்படும்போது செல்வர்‌ தம்‌ பொருளைத்‌ தந்து தம்‌ உயிரை மீட்டுக்கொள்வர்‌. 
ஏழையோ அச்சுறுத்துதலுக்கு அஞ்சான்‌. 

சான்றோரின்‌ ஒளி சுடர்வீசிப்‌ பெருகும்‌: பொல்லாரின்‌ விளக்கோ அணைக்கப்படும்‌. 
மூடன்‌ தன்‌ இறுமாப்பினாலே சண்டை மூட்டுவான்‌: பிறருடைய அறிவுரைகளை 
ஏற்போரிடம்‌ ஞானம்‌ காணப்படும்‌. 

விரைவில்‌ வரும்‌ செல்வம்‌ விரைவில்‌ கரையும்‌: சிறிது சிறிதாய்ச்‌ சேர்ப்பவனின்‌ செல்வமே 
பெருகும்‌. 

நெடுநாள்‌ எதிர்நோக்கியிருப்பது மனச்சோர்வை உண்டாக்கும்‌: விரும்பியது கிடைப்பது 
சாகாவரத்தைப்‌ பெறுவது போலாகும்‌. 

அறிவுரையைப்‌ புறக்கணிக்கிறவர்‌ அழிவுறுவார்‌: போதிக்கிறவரின்‌ சொல்லை மதிக்கிறவர்‌ 
பயனடைவார்‌. 

ஞானமுள்ளவரது அறிவுரை வாழ்வளிக்கும்‌ ஊற்றாகும்‌: அது ஒருவரைச்‌ சாவை 
விளைவிக்கும்‌ கண்ணிகளிலிருந்து தப்புவிக்கும்‌. 

நல்லறிவு மக்களின்‌ நல்லெண்ணத்தை வருவிக்கும்‌: நம்பிக்கைத்‌ துரோகமோ கேடூ 
அடையச்‌ செய்யும்‌. 

கூர்மதிவாய்ந்த எவரும்‌ நல்லறிவோடு நடந்துகொள்வார்‌: மூடர்‌ தன்‌ மடமையை 
விளம்பப்படுத்துவார்‌. 

தீய பதர்‌ தொல்லையில்‌ ஆழ்த்துவார்‌: நல்ல பதரோ அமைதி நிலவச்‌ செய்வார்‌. 
நல்லுரையைப்‌ புறக்கணிப்பவர்‌ வறுமையும்‌ இகழ்ச்சியும்‌ அடைவார்‌: கண்டிப்புரையை 
ஏற்பவரோ புகழடைவார்‌. 

நினைத்தது கிடைப்பின்‌ மனத்திற்கு இன்பம்‌: மூடர்‌ தம்‌ தீமையை வெறக்காதிருப்பதும்‌ 


இதனாலேயே. 
ஞானமுள்ளவர்களோடு உறவாடுகிறவர்‌ ஞானமுள்ளவராவர்‌: மூடரோடு 
நட்புக்கொள்கிறவர்‌ துன்புறுவார்‌. 


பாவிகளைத்‌ தீங்கு பின்தொடரும்‌: கடவுளுக்கு அஞ்சி நடப்போருக்கு நற்பேறு கிட்டும்‌. 
நல்லவரது சொத்து அவருடைய மரபினரைச்‌ சேரும்‌: பாவி சேர்த்த செல்வமோ 
கடவுளுக்கு அஞ்சி நடப்போரை வந்தடையும்‌. 

தரிசு நிலம்‌ ஏழைக்கு ஓரளவு உணவு தரும்‌: ஆனால்‌ நியாயம்‌ கிடைக்காத இடத்தில்‌ 
அதுவும்‌ பறிபோகும்‌. 

பிரம்பைக்‌ கையாளதவர்‌ தம்‌ மகனை நேசிக்காதவர்‌: மகனை நேசிப்பவரோ அவனைத்‌ 
தண்டிக்கத்‌ தயங்கமாட்டார்‌. 

கடவுளுக்கு அஞ்சி நடப்போருக்கு வயிறார உணவு கிடைக்கும்‌: பொல்லாரின்‌ வயிறோ 
பசியால்‌ வாடும்‌. 


*அதிகாரம்‌ 14. * 


ஞானமுள்ள பெண்கள்‌ தம்‌ இல்லத்தைக்‌ கட்டியெழுப்புகின்றனர்‌: அறிவிற்றவரோ தம்‌ 
கைகளைக்‌ கொண்டே அதை அழித்துவிடுகின்றனர்‌. 

நேர்மையாக நடப்பவர்‌ ஆண்டவரிடம்‌ அச்சம்‌ கொள்வார்‌: நெறிதவறி நடப்பவன்‌ 
அவரைப்‌ பழிப்பான்‌. 

மூடனது இறுமாப்பு அவனை மிகுதியாகப்‌ பேசச்‌ செய்யும்‌: ஞானமுள்ளவருடைய 
சொற்களோ அவரைப்‌ பாதுகாக்கும்‌. 

உழவு மாடுகள்‌ இல்லையேல்‌ விளைச்சலும்‌ இல்லை: வலிமைவாய்ந்த காளைகள்‌ மிகுந்த 
விளைச்சலை உண்டாக்கும்‌. 

வாக்குப்‌ பிறழாத சாட்சி பொய்யுரையான்‌: பொய்ச்சாட்சியோ மூச்சுக்கு மூச்சு பொய்‌ 
பேசுவான்‌. 

ஒழுங்கீனன்‌ ஞானத்தைப்‌ பெற முயலுவான்‌: ஆனால்‌ அதை அடையான்‌: 
விவேகமுள்ளவரோ அறிவை எளிதில்‌ பெறுவார்‌. 

மூடலைவிட்டு விலகிச்‌ செல்‌: அறிவுடைய பேச்சு அவனிடம்‌ ஏது? 

விவோகமுள்ளவரது ஞானம்‌ அவரை நேர்வழியில்‌ நடத்தும்‌: மதிகேடர்‌ மடமை அவனை 
ஏமாறச்‌ செய்யும்‌. 

பாவக்கழுவாய்‌ தேடுவதை மூடர்‌ ஏளனம்‌ செய்வர்‌: மூடரின்‌ இல்லத்தில்‌ குற்றப்பழி 
தங்கும்‌: நேர்மையாளரின்‌ இல்லத்தில்‌ மகிழ்ச்சி தவழும்‌. 

ஒருவரது இன்பமோ துன்பமோ, அது அவருடையதே: வேறெவரும்‌ அதைத்‌ துய்க்க 
இயலாது. 

பொல்லாரின்‌ குடி வேரோடழியும்‌: நேர்மையாளரின்‌ குடும்பம்‌ தழைத்தோங்கும்‌. 

ஒரு பாதை ஒருவருக்கு நல்வழி போலத்‌ தோன்றலாம்‌: மூடிவிலோ அது சாவுக்கு 
நடத்தும்‌ பாதையாகிவிடும்‌. 

நகைப்பிலும்‌ துயரமுண்டூ: மகிழ்ச்சியை அடுத்து வருத்தமும்‌ உண்டு. 

உண்மையற்றவர்‌ தம்‌ நடத்தையின்‌ விளைவைத்‌ துய்ப்பார்‌: நல்லவர்‌ தம்‌ செயல்களின்‌ 
பயனை அடைவார்‌. 

பேதை தன்‌ காதில்‌ விழும்‌ எதையும்‌ நம்புவார்‌: விவேகமுள்ளவரோ நேர்வழி கண்டு 
அவ்வழி செல்வார்‌. 

ஞானமுள்ளவர்‌ விழிப்புடையவர்‌: தீமையை விட்டு விலகுவர்‌. முதியோடரோ மடத்து 
ணிச்சலுள்ளவர்‌: எதிலும்‌ பாய்வார்‌. 

எளிதில்‌ சினங்கொள்பவர்‌ மதிகேடானதைச்‌ செய்வார்‌: விவேகமுள்ளவரோ 
பொறுமையோடிருப்பார்‌. 

பேதையர்‌ அறியாமையுடையோர்‌: விவேகமுள்ளவர்கள்‌ சூடும்‌ மணிமுடி அறிவாகும்‌. 
தீயவர்‌ நல்லார்முன்‌ பணிவர்‌: பொல்லார்‌ சான்றோரின்‌ வாயிற்படியில்‌ காத்து நிற்பர்‌. 

ஓர்‌ ஏழையை அடுத்திருப்போர்‌ அவரை அருவருப்பானவர்‌ எனக்‌ கருதுவர்‌: 
செல்வருக்கோ நண்பர்‌ பலர்‌ இருப்பர்‌. 

அடுத்திருப்பாரை இகழ்தல்‌ பாவமாகும்‌: ஏழைக்கு இரங்குகிறவர்‌ இன்பம்‌ துய்ப்பார்‌. 

தீய சூழ்ச்சி செய்பவர்‌ தவறிழைப்பர்‌ அன்றோ? நலம்‌ தரும்‌ திட்டம்‌ வகுப்போர்‌ 
அன்பிற்கும்‌ மதிப்பிற்கும்‌ உரியவர்‌. 

கடும்‌ உழைப்பு எப்போதும்‌ பயன்‌ தரும்‌: வெறும்‌ பேச்சினால்‌ வருவது வறுமையே. 
ஞானிகளுக்கு அவர்களது விவேகமே மணிமுடி: மதிகேடருக்கு அவர்களது மடமைதான்‌ 
பூமாலை. 

உண்மைச்‌ சான்று உயிரைக்‌ காப்பாற்றும்‌: பொய்ச்‌ சான்று ஏமாற்றத்தையே தரும்‌. 
ஆண்டவரிடம்‌ கொள்ளும்‌ அச்சம்‌ ஒருவருக்குத்‌ திடநம்பிக்கை அளிக்கும்‌: அவர்‌ 
தம்முடைய பிள்ளைகளுக்கு அடைக்கலமாயிருப்பார்‌. 

ஆண்டவரிடம்‌ கொள்ளும்‌ அச்சம்‌ வாழ்வளிக்கும்‌ ஊற்றாகும்‌: சாவை விளைவிக்கும்‌ 
கண்ணிகளுக்கு அது மனிதரைத்‌ தப்புவிக்கும்‌. 

மக்கள்‌ தொகை உயர, மன்னரின்‌ மாண்பும்‌ உயரும்‌: குடி மக்கள்‌ குறைய, கோமகனும்‌ 
வீழ்வான்‌. 

பொறுமையுள்ளவர்‌ மெய்யறிவாளர்‌: எளிதில்‌, சினங்கொள்பவர்‌ தம்‌ மடமையை 
வெளிப்படுத்துவார்‌. 

மன அமைதி உடல்‌ நலம்‌ தரும்‌: சின வெறியோ எலும்புறுக்கியாகும்‌. 

ஏழையை ஒடுக்கிறவர்‌ அவரை உண்டாக்கினவரை இகழ்கிறார்‌: வறியவருக்கு 
இரங்குகிறவர்‌ அவரைப்‌ போற்றுகிறார்‌. 

பொல்லார்‌ தம்‌ தீவினையால்‌ வீழ்ச்சியுறுவார்‌: கடவுளுக்கு அஞ்சி நடப்பவர்‌ 
சாகும்போதும்‌ தம்‌ நேர்மையைப்‌ புகலிடமாகக்‌ கொள்வார்‌. 

விவேகமுள்ளவர்‌ மனத்தில்‌ ஞானம்‌ குடிகொள்ளும்‌: மதிகேடரிடம்‌ அதற்கு 
இடமேயில்லை. 

நேர்மையுள்ள நாடு மேன்மை அடையும்‌: பாவம்‌ நிறைந்த எந்த நாடும்‌ இழிவடையும்‌. 
கூர்மதியுள்ள பணியாளனுக்கு அரசர்‌ ஆதரவு காட்டுவார்‌: தமக்கு இழிவு 
வருவிப்பவன்மீது சீற்றங்கொள்வார்‌. 


*அதிகாரம்‌ 15. * 


கனிவான மறுமொழி கடூஞ்சினத்தையும்‌ ஆற்றிவிடும்‌: கடஞ்சொல்லோ சினத்தை 
எழுப்பும்‌. 

ஞானமுள்ளவர்களின்‌ நா அறிவை வழங்கும்‌: மதிகேடரின்‌ வாயோ மடமையை 
வெளியிடும்‌. 

ஆண்டவருடைய கண்கள்‌ எங்கும்‌ நோக்கும்‌: நல்லாரையும்‌ பார்க்கும்‌, பொல்லாரையும்‌ 
பார்க்கும்‌. 

சாந்தப்படுத்தும்‌ சொல்‌, வாழ்வளிக்கும்‌ மரம்‌ போன்றது: வஞ்சகப்‌ பேச்சாலோ 
மனமுடைந்துபோகும்‌. 

தன்‌ தந்தையின்‌ நல்லுரையைப்‌ புறக்கணிப்பவர்‌ மூடர்‌: கண்டிப்புரையை ஏற்பவர்‌ 
விவேகமுள்ளவர்‌. 

நல்லாரின்‌ வீட்டில்‌ நிறைசெல்வம்‌ நிலைத்திருக்கும்‌: பொல்லாரின்‌ வருவாயால்‌ 
விளைவது தொல்லையே. 

ஞானிகளின்‌ பேச்சு அறிவை வளர்க்கும்‌ தன்மையது: மதிகேடரின்‌ உள்ளம்‌ 
அத்தகையதல்ல. 

பொல்லார்‌ செலுத்தும்‌ பலி ஆண்டவருக்கு அருவருப்பைத்‌ தரும்‌: நேர்மையானவர்களின்‌ 
மன்றாட்டு அவருக்கு உகந்ததாயிருக்கும்‌. 

பொல்லாரின்‌ செயல்கள்‌ ஆண்டவருக்கு அருவருப்பு: நீதியைப்‌ பின்பற்றுவோரிடம்‌ அவர்‌ 
அன்புகொள்கிறார்‌. 

நெறி தவறிச்‌ செல்பவருக்குத்‌ தண்டனை கடுமையாயிருக்கும்‌: கண்டிப்பை வெறுப்பவர்‌ 
மரணம்‌ அடைவார்‌. 

பாதாளமும்‌ படுகுழியுமே ஆண்டவர்‌ பார்வையில்‌ இருக்க, மனிதரின்‌ உள்ளம்‌ அவர்‌ 
பார்வைக்கு மறைவாயிருக்குமா? 

ஏளனம்‌ செய்வோர்‌ தம்மைக்‌ கடிந்து கொள்பவரை விரும்புவார்‌: ஞானமுள்ளவரிடம்‌ 
செல்லவும்‌ மாட்டார்‌: 

அகமகிழ்ச்சியால்‌ முகம்‌ மலரும்‌: மனத்துயரால்‌ உள்ளம்‌ உடையும்‌. 

விவேகமுள்ளவர்‌ மனம்‌ அறிவை நாடும்‌: மதிகேடர்‌ வாய்க்கு மடமையே உணவு. 
ஒடுக்கப்பட்டோருக்கு ஒவ்வொரு நாளும்‌ தொல்லை நாளே: மனமகிழ்ச்சி 
உள்ளவருக்கோ எல்லா நாள்களும்‌ விருந்து நாள்களே. 

பெருஞ்செல்வமும்‌ அதனோடு கவலையும்‌ இருப்பதைவிட, சிறுதொகையும்‌ அதனோடு 
ஆண்டவரிடம்‌ கொள்ளும்‌ அச்சமும்‌ இருப்பதே மேல்‌. 

பகை நெஞ்சம்‌ கொண்டோர்‌ படைக்கும்‌ நல்ல இறைச்சி உணவைவிட, அன்புள்ளம்‌ 
உடையவர்‌ அளிக்கும்‌ மரக்கறி உணவே மேல்‌. 

எளிதில்‌ சினங்கொள்பவர்‌ சண்டையை மூட்டூவார்‌: பொறுமை உடையவர்‌ சண்டையைத்‌ 
தீர்த்து வைப்பார்‌. 

சோம்பேறிக்கு எவ்வழியும்‌ முள்‌ நிறைந்த வழியே: சுறுசுறுப்பானவர்கள்‌ செல்லும்‌ 
பாதையோ நெடூஞ்சாலையாகும்‌. 

ஞானமுள்ள மகன்‌ தன்‌ தந்தையை மகிழ்விப்பான்‌: அறிவற்ற மகனோ தன்‌ தாயை 
இகழ்வான்‌. 

மூடன்‌ தன்‌ மடமை குறித்து மகிழ்ச்சியடைகின்றான்‌: மெய்யறிவுள்ளவன்‌ 
நேர்மையானதைச்‌ செய்வான்‌. 

எண்ணிப்‌ பாராமல்‌ செய்யும்‌ செயல்‌ தோல்வியடையும்‌: பலர்‌ திட்டமிட்டுச்‌ செய்யும்‌ 
செயல்‌ வெற்றியடையும்‌. 

தக்க மறுமொழி அளிப்பவன்‌ மிக்க மகிழ்ச்சி அடைவான்‌: காலமும்‌ வேளையும்‌ அறிந்து 
சொல்லும்‌ சொல்லால்‌ வரும்‌ மகிழ்ச்சி இன்னும்‌ பெரிது. 

விவேகமுள்ளவன்‌ செல்லும்‌ பாதை பாதாளத்திற்குச்‌ செல்லும்‌ பாதை அல்ல: அது 
வாழ்விற்கச்‌ செல்லும்‌ பாதையாகும்‌. 

இறுமாப்புள்ளவர்‌ வீட்டை ஆண்டவர்‌ இடித்துத்‌ தள்ளுவார்‌: கைம்பெண்ணினது 
நிலத்தின்‌ எல்லைகளைப்‌ பாதுகாப்பார்‌. 

தீயோரின்‌ எண்ணங்களை ஆண்டவர்‌ அருவருக்கிறார்‌: மாசற்றோரின்‌ சொற்களே 
உவப்பளிப்பவை. 

வன்முறையில்‌ செல்வம்‌ சேர்ப்பவர்‌ தம்‌ குடும்பத்திற்குத்‌ தொல்லை வருவிப்பார்‌: 
கைக்கூலி வாங்க மறுப்பவர்‌ நீடித்து வாழ்வார்‌. 

சான்றோர்‌ எண்ணிப்‌ பார்த்து மறுமொழி கூறுவர்‌: பொல்லாரின்‌ வாய்‌ தீய சொற்களைப்‌ 
பொழியும்‌. 

ஆண்டவர்‌ பொல்லாருக்கு நெடுந்தொலையில்‌ இருக்கிறார்‌: தமக்கு அஞ்சி 
நடப்போரின்‌ மன்றாட்டுக்குச்‌ செவிசாய்க்கிறார்‌. 

இன்முகம்‌ மனத்திற்கு மகிழ்ச்சி தரும்‌: நல்ல செய்தி உடம்புக்கு உரமளிக்கும்‌. 

நலம்‌ தரும்‌ அறிவுரையைக்‌ கவனமாகக்‌ கேட்பவர்‌, ஞானிகளோடு உறவு 
கொண்டிருப்பதை விரும்புவார்‌. 

கண்டிக்கப்படுவதைப்‌ புறக்கணிக்கிறவர்‌ தமக்கே கேடு வருவித்துக்‌ கொள்கிறார்‌: 
அறிவுரையைக்‌ கவனமாகக்‌ கேட்பவர்‌ உணர்வை அடைவார்‌. 

ஆண்டவரிடம்‌ அச்சம்கொள்ளுதல்‌ ஞானத்தைத்‌ தரும்‌ பயிற்சி: மேன்மை அடையத்‌ 
தாழ்மையே வழி. 

*அதிகாரம்‌ 16. * 


எண்ணங்களை மனிதர்‌ எண்ணலாம்‌: ஆனால்‌, எதற்கும்‌ முடிவு கூறுபவர்‌ ஆண்டவர்‌. 
மனிதருடைய நடத்தையெல்லாம்‌ அவர்‌ பார்வையில்‌ களங்கமற்றதாய்த்‌ தோன்றலாம்‌: 
ஆனால்‌, ஆண்டவர்‌ அவர்‌ உள்ளெண்ணத்தைச்‌ சீர்பக்கிப்‌ பார்க்கிறார்‌. 

உன்‌ செயல்களை ஆண்டவரிடம்‌ ஒப்படை: அவற்றை வெற்றியுடன்‌ நிறைவேற்றுவாய்‌. 
ஆண்டவர்‌ படைத்த ஒவ்வொன்றிற்கும்‌ குறிக்கப்பட்ட ஒரு முடிவு உண்டு: பொல்லாத 
மனிதரை அழிவு நாளுக்கென்று குறித்து வைத்திருக்கிறார்‌. 

இறுமாப்புள்ளவர்‌ யாராயிருந்தாலும்‌ அவரை ஆண்டவர்‌ அருவருக்கிறார்‌: அவர்‌ 
தண்டனைக்குத்‌ தப்பவேமாட்டார்‌: இது உறுதி. 

அன்பும்‌ வாய்மையும்‌ தீவினையைப்‌ போக்கும்‌. ஆண்டவரிடம்‌ கொள்ளும்‌ அச்சம்‌ 
ஒருவரைத்‌ தீமையினின்று விலகச்‌ செய்யும்‌. 

ஒருவருடைய செயல்கள்‌ ஆண்டவருக்கு உகந்தவையாயிருக்குமானால்‌, அவர்‌ 
அவருடைய எதிரிகளையும்‌ அவருக்கு நண்பராக்குவார்‌. 

தீய வழியில்‌ சம்பாதிக்கும்‌ பெரும்‌ பொருளைவிட, நேர்மையோடு ஈட்டும்‌ சிறு 
தொகையே மேல்‌. 

மனிதர்‌ தம்‌ வழியை வகுத்தமைக்கின்றார்‌: ஆனால்‌ அதில்‌ அவரை வழிநடத்துபவரோ 
ஆண்டவர்‌. 

அரசன்‌ வாயினின்று பிறக்கும்‌ வாக்குப்‌ பொய்க்காது: தீர்ப்பு வழங்கும்‌ போது அவன்‌ தவறு 
செய்யமாட்டான்‌. 

நிறைகோலும்‌ துலாக்கோலும்‌ ஆண்டவருக்கே உரியன: பையிலுள்ள 
எடைக்கற்களெல்லாம்‌ அவரால்‌ உண்டானவை. 

தீச்செலை அரசர்கள்‌ அருவருப்பார்கள்‌: ஏனெனில்‌, நீதியே அரியணையின்‌ உறுதியான 
அடிப்படையாகும்‌. 

நேர்மையான பேச்சே அரசர்‌ வரவேற்பார்‌: நேரியவற்றசை சொல்லுகிறவரிடம்‌ அவர்‌ 
அன்புசெலுத்துவார்‌. 

அரசரின்‌ சீற்றம்‌ மரண பதன்‌ போன்றது: ஆனால்‌ ஞானமுள்ளவர்‌ அதைத்‌ தணித்து 
விடுவார்‌. 

அரசரின்‌ முகமலர்ச்சி வாழ்வளிக்கும்‌: அவரது கருணை பருவமழை பொழியும்‌ மேகம்‌ 
போன்றது. 

பொன்னைவிட ஞானத்தைப்‌ பெறுவதே மேல்‌: வெள்ளியைவிட உணர்வைப்‌ பெறுவதே 
மேல்‌. 

நேர்மையானவர்கள்‌ செல்லும்‌ பாதை தீமையை விட்டு விலகிச்‌ செல்லும்‌: தன்‌ நடையைக்‌ 
குறித்து அவ்வாறு விழிப்புடனிருப்பவன்‌ உயிரைக்‌ காப்பாற்றிக்கொள்வான்‌. 

அழிவுக்கு முந்தியது அகந்தை: வீழ்ச்சிக்கு முந்தியது வீண்பெருமை. 
மேட்டிமையானவர்களோடு கொள்ளையடித்த பொருளைத்‌ பகிர்ந்து மகிழ்வதைவிட, 
மனத்தாழ்மையுடன்‌ சிறுமைப்படுகிறவர்களோடு கூடியிருப்பது நலம்‌. 

போதனைக்குச்‌ செவிகொடுப்பவன்‌ வாழ்வடைவான்‌: ஆண்டவரை நம்புகிறவன்‌ நற்பேறு 
பெற்றவன்‌. 

ஞானமுள்ளவர்‌ பகுத்துணரும்‌ ஆற்றல்‌ பெற்றவர்‌ என்று கொள்ளப்படுவார்‌: இனிமையாகப்‌ 
பேசினால்‌ சொல்வதை எவரும்‌ ஏற்பர்‌. 

விவேகமுள்ளவர்களுக்கு அவர்களது விவேகமே வாழ்வளிக்கும்‌ ஊற்றாகும்‌: மூடருக்கு 
அவரது மடமையே போதிய தண்டனையாகும்‌. 

ஞானமுள்ளவரின்‌ மனம்‌ அவரது பேச்சே விவேகமுள்ளதாக்கும்‌: அவருடைய சொற்களை 
எவரும்‌ ஏற்பர்‌. 

இன்சொற்கள்‌ தேன்கூடு போன்றவை: மனத்திற்கு இனிமையானவை, உடலுக்கு நலம்‌ 
தருபவை. 

ஒரு பாதை ஒருவருக்கு நல்ல வழிபோலத்‌ தோன்றலாம்‌: மூடிவிலோ அது சாவுக்கு 
நடத்தும்‌ பாதையாகிவிடும்‌. 

உழைப்பவர்‌ பசி அவரை மேலும்‌ உமைக்கச்‌ செய்கிறது: உண்ண விரும்பும்‌ அவரது 
வயிற்றுப்பசி அவரை அதற்குத்‌ பண்டுகிறது. 

பிறர்‌ குற்றங்களைக்‌ கிண்டிக்‌ கிளறித்‌ பற்றுபவர்‌ கயவர்‌: எரிக்கும்‌ நெருப்புப்‌ போன்றது 
அவரது நாக்கு. 

கோணல்‌ புத்திக்காரர்‌ சண்டையை மூட்டிவிடுவர்‌: புறங்கூறுவோர்‌ நண்பரைப்‌ பிரித்து 
விடுவர்‌. 

வன்முறையாளர்‌ அடுத்தவரை ஏமாற்றி, கெட்ட வழியில்‌ அவரை நடக்கச்‌ செய்வார்‌. 
கண்ணை மூடிக்கொண்டிருப்போர்‌ முறைகேடானதைச்‌ சிந்திப்பர்‌: வாயை 
மூடிக்கொண்ருப்போர்‌ தீமை செய்யத்‌ திட்டமிடூவர்‌. 

நரைமுடி மதிப்பிற்குரிய மணிமுடி: அது நேர்மையான நடத்தையால்‌ வரும்‌ பயன்‌. 

வலிமை உடையவரைவிடப்‌ பொறுமை உடையவரே மேலானவர்‌: நகரை 
அடக்குகிறவரைவிடத்‌ தன்னை அடக்குகிறவரே சிறந்தவர்‌. 

மடியிலுள்ள திருவுளச்‌ சீட்டை ஒருவர்‌ குலுக்கிப்‌ போடலாம்‌: ஆனால்‌, திருவுளத்‌ தீர்ப்பை 
வெளிப்படுத்துபவர்‌ ஆண்டவரே. 


*அதிகாரம்‌ 17. * 


சண்டை நடக்கும்‌ வீட்டில்‌ விருந்துண்பதைவிட மன அமைதியோடு பழஞ்சோறு 
சாப்பிடுவதே மேல்‌. 

முதலாளியின்‌ மகன்‌ ஒழுக்கங்கெட்டவனாயிருந்தால்‌, அறிவுள்ள வேலைக்காரன்‌ 
அவனை அடக்கி ஆள்வான்‌: ஏனைய சகோதரர்களோடு உரிமைச்‌ சொத்தில்‌ பங்கு 
பெறுவான்‌. 

வெள்ளியை உலைக்கலமும்‌ பொன்னைப்‌ புடக்குகையும்‌ சோதித்துப்‌ பார்க்கும்‌: 
உள்ளத்தைச்‌ சோதித்துப்‌ பார்ப்பவர்‌ ஆண்டவர்‌. 

தீங்கு விளைவிக்கும்‌ பேச்சைத்‌ தீயவன்‌ விருப்பத்தோடு கேட்பான்‌: அவபறான 
கூற்றினைப்‌ பொய்யன்‌ ஆவலோடு கேட்பான்‌. 

ஏழையை ஏளனம்‌ செய்கிறவர்‌ அவரை உண்டாக்கினவரையே இகமழுகிறார்‌: பிறருடைய 
இக்கட்டைப்‌ பார்த்து மகிழ்கிறவர்‌ தண்டனைக்குத்‌ தப்பமாட்டார்‌. 

முதியோருக்கு அவர்களுடைய பேரப்பிள்ளைகள்‌ மணிமுடி போன்றவர்கள்‌: 
பிள்ளகைளின்‌ பெருமை அவர்கள்‌ தந்தையரே. 

பயனுள்ள பேச்சுக்கும்‌ மதிகேடனுக்கும்‌ தொடர்பேயில்லை: பொய்யான பேச்சும்‌ 
அரசனுக்குப்‌ பொருந்தவே பொருந்தாது. 

கைகூலி கொடுப்பவர்‌ அதை ஒரு மந்திரத்‌ தாயத்தைப்‌ போலப்‌ பயன்படுத்துகிறார்‌: 
அதைக்‌ கொண்டூ அவர்‌ எடூத்த காரியமனைத்தையும்‌ நிறைவேற்றுவார்‌. 

குற்றத்தை மன்னிப்பவர்‌ நட்பை நாடுகிறவர்‌: குற்றத்தைத்‌ திரும்பத்‌ திரும்ப 
நினைப்பூட்டுகிறவன்‌ நட்பை முறிப்பான்‌. 

சொரணை கெட்டவனுக்கு மறு அடி கொடுப்பதைவிட உணர்வுள்ளவருக்கு ஒரு சொல்‌ 
சொல்வது மிகுந்த பயனைத்‌ தரும்‌. 

தீயவர்‌ கலகம்‌ செய்வதையே நாடூவர்‌: அவர்களை அழிக்கக்‌ கொடிய பதர்‌ 
அனுப்பப்படுவார்‌. 

மடமையில்‌ மூழ்கிக்‌ கிடக்கும்‌ மதிகேடனுக்கு எதிர்ப்படுவது, குட்டியைப்‌ பறிகொடுத்த 
கரடிக்கு எதிர்ப்படுவதைவிடக்‌ கேடானது. 

நன்மை செய்தவருக்கு எவர்‌ தீமை செய்கிறாரோ, அவர்‌ வீட்டை விட்டுத்‌ தீமை அகலாது 
வாக்குவாதத்தைத்‌ தொடங்குவது மதகைத்‌ திறந்துவிடுவது போலாகும்‌: வாக்குவாதம்‌ 
மேலும்வளருமுன்‌ அதை நிறுத்திவிடு. 

குற்றம்‌ செய்தவரை  நேர்மையானவரைன்றும்‌ நேர்மையானவரைக்‌ குற்றம்‌ 
செய்தவரென்றும்‌ தீர்ப்புக்கூறுகிறவர்களை ஆண்டவர்‌ அருவருக்கிறார்‌. 

மதிகேடர்‌ கையில்‌ பணம்‌ இருப்பதால்‌ பயனென்ன? ஞானத்தைப்‌ 
பெற்றுக்கொள்ளச்செலவிடூவாரா? அவருக்குத்‌ தான்‌ மனமில்லையே! 

நண்பன்‌ எப்போதும்‌ அன்பு காட்டுவான்‌: இடுக்கணில்‌ உதவுவதற்கே உடன்‌ பிறந்தவன்‌ 


இருக்கின்றான்‌. 

அடுத்தவர்‌ கடனுக்காகப்‌ பொறுப்பேற்று, அவருக்காகப்‌ பிணையாய்‌ நிற்பவன்‌ 
அறிவில்லாதவனே. 

வாதத்தை நாடுகிறவன்‌ குற்றப்‌ பழியை நாடுகிறான்‌: இறுமாப்பான பேச்சு இக்கட்டை 
வருவிக்கும்‌. 


கோணல்‌ மதியுள்ளவர்‌ நன்மையைக்‌ காணார்‌: வஞ்சக நாவுள்ளவர்‌ தீமையில்‌ சிக்குவார்‌. 
மதிகேடனைப்‌ பெற்றவர்‌ கவலைக்குள்ளாவார்‌: மூடருடைய தகப்பனுக்கு மகிழ்ச்சியே 


இராது. 

மகிழ்வார்ந்த உள்ளம்‌ நலமளிக்கும்‌ மருந்து: வாட்டமுற்ற மனநிலை எலும்பையும்‌ 
உருக்கிவிடும்‌. 

கயவர்‌ மறைவாகக்‌ கைக்கூலி வாங்கிக்கொண்டு, நியாயத்தின்‌ போக்கையே 
மாற்றி விடுவார்‌. 


உணர்வுள்ளவர்‌ ஞானத்திலேயே கண்ணாயிருப்பார்‌: மதிகேடரின்‌ கவனமோ நாற்புறமும்‌ 
அலையும்‌. 

மதிகெட்ட மகனால்‌ தந்தைக்குக்‌ கவலை: பெற்ற தாய்க்குத்‌ துயரம்‌. 
நேர்மையானவருக்கு அபராதம்‌ விதிப்பதும்‌ நன்றல்ல: மேன்மக்களுக்குக்‌ கசையடி 
கொடுப்பதும்முறையல்ல. 

தம்‌ நாவைக்‌ காத்துக்கொள்பவரே அறிவாளி: தம்‌ உணர்ச்சிகளை 
அடக்கிக்கொள்பவரேமெய்யறி வாளர்‌. 

பேசாதிருந்தால்‌ மூடனும்‌ ஞானமுள்ளவன்‌ என்று கருதப்படுவான்‌: தன்‌ வாயை 
மூடிக்கொள்பவன்‌அறிவுள்ளவன்‌ எனப்படுவான்‌. 


*அதிகாரம்‌ 18. * 


பிறரோடு ஒத்துவாழாதவர்‌ தன்னலத்தை நாடுகின்றார்‌: பிறர்‌ கூறும்‌ தக்க அறிவுரையும்‌ 
அவருக்குஎரிச்சலை உண்டாக்கும்‌. 

மதிகேடர்‌ எதையும்‌ அறிந்து கொள்ள விரும்பமாட்டார்‌: தம்‌ மனத்திலுள்ளதை 
வெளியிடவேவிரும்புவார்‌. 

கயமையும்‌ இழிவும்‌ சேர்ந்தே வரும்‌: மதிப்பை இழப்பவர்‌ இழிசொல்லுக்கு ஆளாவார்‌. 
மனிதரின்‌ சொற்கள்‌ ஆழ்கடல்‌ போன்றவை, அவை பாய்ந்தோடும்‌ ஒரு நீரோட்டம்‌, 
ஞானம்சுரக்கும்‌ ஊற்று. 

பொல்லாருக்குக்‌ கருணை காட்டூவது முறையல்ல: நேர்மையானவருக்கு நீதி 
கிடைக்காமல்‌ தடுப்பதுநேரியதல்ல. 

மதிகேடர்‌ பேசத்‌ தொடங்கினால்‌ வாக்குவாதம்‌ பிறக்கும்‌: அவரது பேச்சு அவருக்கு 
அடிவாங்கித்தரும்‌. 

மதிகேடர்‌ தம்‌ வாயால்‌ அழிவார்‌: அவர்‌ பேச்சு அவர்‌ உயிருக்கே கண்ணியாகிவிடும்‌. 
புறணி கேட்பது பலருக்கு அறுசுவை உண்டி உண்பதுபோலாம்‌: அதை அவர்கள்‌ 
பேராவலோடுூவிழுங்குவார்கள்‌. 

தன்‌ வேலையில்‌ சோம்பலடைகிறவன்‌ அழிவை உண்டாக்குகிறவருக்கு உடன்‌ 
பிறந்தவன்‌. 

ஆண்டவரது திருப்பெயர்‌ உறுதியான கோட்டை: அவருக்கு அஞ்சி நடப்பவர்‌ அதனுட்‌ 
சென்றுஅடைக்கலம்‌ பெறுவார்‌. 

செல்வர்‌ தம்‌ செல்வத்தை அரண்‌ என்றும்‌ உரமான மதில்‌ என்றும்‌ எண்ணிக்கொள்கிறார்‌. 
முதலில்‌ வருவது இறுமாப்பு: அதனை அடுத்து வருவது அழிவு: மேன்மை அடையத்‌ 
தாழ்மையே வழி. 

வினாவைச்‌ செவ்வனே கேட்பதற்குமுன்‌ விடையளிப்பவர்களுக்கு அச்செயலே 
அவர்களுக்கு மடமையும்‌ இகழ்ச்சியும்‌ ஆகும்‌. 

மன வலிமை நோயைத்‌ தாங்கிக்கொள்ளும்‌: மனம்‌ புண்பட்டால்‌ அதைக்‌ குணப்படுத்த 
யாரால்‌ இயலும்‌? 

உணர்வுள்ளவர்‌ மனம்‌ அறிவைப்‌ பெருக்கிக்கொள்ளும்‌: ஞானமுள்ளவர்‌ செவி 
அறிவுபெறுவதில்நாட்டங்கொள்ளும்‌. 

ஒருவர்‌ கொடுக்கும்‌ அன்பளிப்பு அவருக்கு நல்வழி பிறக்கச்‌ செய்யும்‌, அவரைப்‌ 
பெரியோர்முன்கொண்டு போய்ச்‌ சேர்க்கும்‌. 

வழக்கில்‌ எதிரி வந்து குறுக்குக்‌ கேள்வி கேட்கும்‌ வரையில்‌ வாதி கூறுவது 
நியாயமாகத்தோன்றும்‌. 

திருவுளச்‌ சீட்டு விவாதத்தை முடிவுறச்‌ செய்யும்‌: வாதிடும்‌ வலியோரின்‌ வழக்கைத்‌ 
தீர்க்கும்‌. 

உன்‌ இனத்தானுக்கு உதவி செய்‌, அவன்‌ உனக்கு அரணாயிருப்பான்‌: அவனோடூ நீ 
சண்டையிட்டால்‌அவன்‌ கதவைத்‌ தாழிட்டூக்‌ கொள்வான்‌. 

ஒருவர்‌ நாவினால்‌ எதை விதைக்கிறாரோ அதையே உண்பார்‌: தம்‌ பேச்சின்‌ 
விளைவையேஅவர்‌ துய்த்தாக வேண்டும்‌. 

வாழ்வதும்‌ நாவாலே, சாவதும்‌ நாவாலே: வாயாடூவோர்‌ பேச்சின்‌ பயனைத்‌ துய்ப்பர்‌. 
மனைவியை அடைகிறவன்‌ நலமடைவான்‌: அவன்‌ ஆண்டவரது நல்லாசியையும்‌ 
பெறுவான்‌. 

ஏழை கெஞ்சிக்‌ கேட்பார்‌: செல்வரோ கடுகடுப்புடன்‌ மறுமொழி கொடுப்பார்‌. 

கேடு வருவிக்கும்‌ நண்பர்களுமுண்டு: உடன்‌ பிறந்தாரைவிட மேலாக உள்ளன்பு காட்டும்‌ 
தோழருமுண்டு. 


*அதிகாரம்‌ 19. * 


முறைகேடாய்‌ நடக்கும்‌ செல்வரைவிட மாசற்றவராய்‌ இருக்கும்‌ ஏழையே மேல்‌. 
எண்ணிப்‌ பாராமல்‌ செயலில்‌ இறங்குவதால்‌ பயனில்லை: பொறுமையின்றி நடப்பவர்‌ 
இடறிவிழுவார்‌. 

மனிதர்‌ தம்‌ மடமையாலேயே வாழ்க்கையைக்‌ கெடுத்துக்‌ கொள்வர்‌: ஆனால்‌ அவர்கள்‌ 
ஆண்டவர்மீதுசினங்கொண்டு குமுறுவர்‌. 

பணம்‌ உடையவருக்கு நண்பர்‌ பலர்‌ இருப்பர்‌: ஏழைக்கு இருக்கும்‌ ஒரே நண்பரும்‌ 
அவரை விட்டுப்பிரிவார்‌. 

பொய்ச்‌ சான்று சொல்பவர்‌ தண்டனைக்குத்‌ தப்பமாட்டார்‌: பொய்யுரையே கூறுபவர்‌ 
தப்பித்துக்கொள்ளமாட்டார்‌. 

வள்ளலின்‌ தயவை நாடி வருவோர்‌ பலர்‌: நன்கொடையாளருக்கு எல்லாருமே நண்பர்‌. 

வறியவரை அவருடைய உடன்பிறந்தாரே வெறுப்பர்‌: அவருடைய நண்பர்‌ 
அவரைவிட்டுஅகலாதிருப்பரோ? அவர்‌ கெஞ்சி வேண்டினாலும்‌ அவர்கள்‌ 
ஓடிவிடுவார்கள்‌. 

ஞானத்தைப்‌ பெறுதலே உண்மையான தன்னலமாகும்‌: மெய்யறிவைப்‌ பேணிக்காப்பவர்‌ 
நன்மை அடைவார்‌. 

பொய்ச்‌ சான்று சொல்பவர்‌ தண்டனைக்குத்‌ தப்பமாட்டார்‌: பொய்யுரை கூறுபவர்‌ 
அழிந்து போவார்‌. 

அரண்மனை வாழ்வு அறிவிலிக்கு அடுத்ததல்ல: மேலாளோரை ஆளும்‌ பதவி அடிமைக்குச்‌ 
சற்றும்‌ஏற்றதல்ல. 

விவேகமுடையோர்‌ எளிதில்‌ சினமடையார்‌: குற்றம்‌ பாராதிருத்தல்‌ நன்மதிப்பைத்‌ தரும்‌. 
அரசரின்‌ சீற்றம்‌ சிங்கத்தின்‌ முழக்கம்‌ போன்றது: அவர்‌ காட்டும்‌ கருணை பயிர்மீது 
பெய்யும்பருவ மழைக்கு ஒப்பாகும்‌. 

மதிகெட்ட மகனால்‌ அவன்‌ தந்தைக்குக்‌ கேடு வரும்‌: மனைவியின்‌ நச்சரிப்பு 
ஓட்டைக்கூரையினின்று ஓயாது ஒழுகும்‌ நீர்‌ போன்றது. 

வீடும்‌ சொத்தும்‌ ஒருவனுக்கு வழிவழிச்‌ சொத்தாய்‌ வரலாம்‌: ஆனால்‌, 
விவேகமுள்ளமனைவியோ ஆண்டவர்‌ அளிக்கும்‌ கொடை. 

சோம்பல்‌ ஒருவரை பங்கிக்‌ கொண்டே இருக்கச்‌ செய்யும்‌: சோம்பேறி பசியால்‌ வருந்து 
வார்‌. 

திருக்கட்டளைகளைக்‌ கடைப்பிடிக்கிறவர்‌ தம்மைப்‌ பாதுகாத்துக்‌ கொள்கிறார்‌: 
ஆண்டவருடையவழிகளைக்‌ கவனியாது நடப்பவர்‌ அழிந்து போவார்‌. 

ஏழைக்கு இரங்கி உதவிசெய்கிறவர்‌ ஆண்டவருக்குக்‌ கடன்‌ கொடுக்கிறார்‌: அவர்‌ 
கொடுத்ததைஆண்டவரே திருப்பித்‌ தந்துவிடுவார்‌. 

மகன்‌ திருந்துவான்‌ என்கிற நம்பிக்கை இருக்கும்போதே அவனைக்‌ கண்டித்துத்‌ 
திருத்து: இல்லாவிடில்‌, அவன்‌ கெட்டழிந்து போவதற்கு நீ காரணமாயிருப்பாய்‌. 
கடுஞ்சினங்கொள்பவர்‌ அதற்குரிய தண்டனையைப்‌ பெறவேண்டும்‌. இக்கட்டினின்று 
அவரைவிடூவிப்பாயானால்‌, மீண்டும்‌ அவ்வாறே செய்ய வேண்டியிருக்கும்‌. 

அறிவுரைக்குச்‌ செவிகொடு, கண்டிப்பை ஏற்றுக்கொள்‌: பின்வரும்‌ காலமெல்லாம்‌ 
ஞானமுள்ளவனாய்வாழ்வாய்‌. 

மனிதர்‌ மனத்தில்‌ எழும்‌ எண்ணங்கள்‌ ஏராளம்‌: ஆனால்‌ ஆண்டவரது திட்டமே நிலைத்து 
நிற்கும்‌. 

நற்பண்பாளர்‌ வாக்குப்‌ பிறழாமையை நாடுவர்‌. பொய்யராயிருப்பதைவிட 
ஏழையாயிருப்பதே மேல்‌. 

ஆண்டவருக்கு அஞ்சி நடந்தால்‌ ஆயுள்‌ நீடிக்கும்‌: அவ்வாறு நடப்பவருக்கு மனநிறைவு 
கிட்டும்‌:தீங்கும்‌ அவரை அணுகாது. 

சோம்பேறி உண்கலத்தில்‌ கையை இடுவார்‌: ஆனால்‌ அதை வாய்க்குக்‌ 
கொண்டுபோகச்சோம்பலடைவார்‌. 

ஏளனம்‌ செய்வோரை அடி: அதைக்‌ காணும்‌ பேதையராவது படிப்பினை பெறுவர்‌: 
உணர்வுள்ளவரைக்கடிந்துகொள்‌, அவர்‌ மேலும்‌ அறிவுடையவராவார்‌. 

தந்தையைக்‌ கொடுமைப்படுத்தித்‌ தாயைத்‌ துரத்திவிடும்‌ மகன்‌, வெட்கக்கேட்டையும்‌ 
இழிவையும்வருவித்துக்கொள்வான்‌. 

பிள்ளாய்‌, நல்லுரை கேட்பதை நிறுத்தாதே: நிறுத்தினால்‌ அறிவுதரும்‌ 
நன்மொழிகளைப்பறக்கணிக்கிறவன்‌ ஆவாய்‌. 

தீக்குணமுள்ள சாட்சி நியாயத்தை மதிக்காதவர்‌. பொல்லாரின்‌ சான்று குற்றத்தைப்‌ 
பெருகச்செய்யும்‌. 

இகழ்வாருக்குத்‌ தண்டனை காத்திருக்கிறது: முட்டாளின்‌ முதுகுக்குப்‌ பிரம்பு 
காத்திருக்கிறது. 

*அதிகாரம்‌ 20. * 


திராட்சை இரசம்‌ ஒழுங்கீனத்தைத்‌ தோற்றுவிக்கும்‌ போதை தரும்‌ குடி 
அமளியைத்தோற்றுவிக்கும்‌: அவற்றில்‌ நாட்டங்கொள்பவர்‌ மடையரே. 

அரசரின்‌ சினம்‌ சிங்கத்தின்‌ முழக்கத்திற்கு நிகர்‌: அரசருக்குச்‌ சினமூட்டுகிறவர்‌ தம்‌ 
உயிரைஇழப்பார்‌. 

விவாதத்தில்‌ ஈடுபடாதிருத்தல்‌ மனிதருக்கு அழகு: ஏனெனில்‌ மூடராயிருக்கும்‌ 
எவரும்விவாத்ததை விரும்புகின்றனர்‌. 

சோம்பேறி பருவத்தில்‌ உழுது பயிர்‌ செய்யமாட்டார்‌: அவர்‌ அறுவடைக்‌ காலத்தில்‌ 
விளைவைசதிர்பார்த்து ஏமாறுவார்‌. 

மனிதர்‌ மனத்தில்‌ மறைந்திருக்கும்‌ எண்ணம்‌ ஆழமான நீர்நிலை போன்றது: 
மெய்யறிவுள்ளவரேஅதை வெளிவரச்‌ செய்வார்‌? 

பலர்‌ தம்மை வாக்குப்‌ பிறழாதவரெனக்‌ கூறிக்கொள்வர்‌: ஆனால்‌, 
நம்பிக்கைக்குரியவரைக்கண்டுபிடிக்க யாரால்‌ இயலும்‌? 

எவர்‌ களங்கமற்ற நேர்மையான வாழ்க்கை நடத்துகிறாரோ, அவருடைய பிள்ளைகள்‌ 
அவரின்காலத்திற்குப்பின்‌ நற்பேறு பெறுவார்கள்‌. 

மன்னன்‌ நீதிவழங்கும்‌ இருக்கையில்‌ வீற்றிருக்கும்போது, தன்‌ பார்வையாலேயே 
தீமையானயாவற்றையும்‌ சலித்துப்‌ பிரித்துவிடூவான்‌. 

என்‌ இதயத்தைக்‌ பயதாக்கி விட்டேன்‌: நான்‌ பாவம்‌ நீக்கப்பெற்றுத்‌ 
பய்மையாயிருப்பவன்‌என்று யாரால்‌ சொல்லக்கூடும்‌? 

பொய்யான எடைக்‌ கற்களையும்‌ பொய்யான அளவைகளையும்‌ பயன்‌ படுத்துகிறவரை 
ஆண்டவர்‌ அருவருக்கின்றார்‌. 

சிறுவரையும்‌ அவருடைய செயல்களைக்‌ கொண்டே அறியலாம்‌: அவர்‌ உண்மையும்‌ 
நேர்மையானவராஎன்று சொல்லிவிடலாம்‌. 

கேட்கும்‌ காது, காணும்‌ கண்‌: இவ்விரண்டையும்‌ ஆண்டவரே படைத்தார்‌. 
பங்கிக்கொண்டேயிருப்பதை நாடாதே: நாடினால்‌ ஏழையாவாய்‌. கண்‌ விழித்திரு: 
உனக்குவயிறார உணவு கிடைக்கும்‌. 

ஒரு பொருளை வாங்கும்‌ போது, தரம்‌ குறைவு, விலை மிகுதி என்று ஒருவர்‌ 
சொல்வார்‌:வாங்கிச்‌ சென்றபின்‌, தாம்‌ திறம்படச்‌ செய்ததாக நினைத்துத்‌ தம்மையே 
மெச்சிக்‌ கொள்வார்‌. 

பொன்னையும்‌ முத்துகளையும்‌ விட, அறிவுள்ள பேச்சே விலையுயர்ந்த அணிகலன்‌. 
அன்னியருடைய கடனுக்காகப்‌ பிணை நிற்கிறவருடைய ஆடையை எடுத்துக்கொள்‌: 
அதை அந்தக்கடனுக்காகப்‌ பிணையப்‌ பொருளாக வைத்திரு. 

வஞ்சித்துப்‌ பெறும்‌ உணவு சுவையாயிருக்கும்‌: ஆனால்‌ பின்னர்‌ அது வாய்‌ நிறைய 
மணல்கொட்டியது போலாகும்‌. 

நல்ல அறிவுரை கேட்டுத்‌ திட்டமிட்டால்‌ வெற்றி பெறுவாய்‌: சூழ்ச்சி முறையை 
வகுக்குமுன்போரைத்‌ தொடங்காதே. 

வம்பளப்போன்‌ மறைசெய்திகளை வெளிப்படுத்திவிடுவான்‌: வாயாடியோடு உறவாடாதே. 
தாயையும்‌ தந்தையையும்‌ சபிக்கிறவனின்‌ விளக்கு, காரிருள்‌ வேளையில்‌ அணைந்து 
போகும்‌. 

தொடக்கத்திலே விரைவில்‌ கிடைத்த உரிமைச்‌ சொத்து, இறுதியிலே ஆசி பெற்றதாய்‌ 
இராது. 

தீமைக்குத்‌ தீமை செய்வேன்‌ என்று சொல்லாதே: ஆண்டவரையே நம்பியிரு: அவர்‌ 
உன்னைக்காப்பார்‌. 

பொய்யான எடைக்‌ கற்களைப்‌ பயன்படுத்துகிறவரை ஆண்டவர்‌ அருவருக்கிறார்‌: 
போலித்துலாக்கோலைப்‌ பயன்படுத்துவது முறையற்றது. 

மனிதனுடைய வாழ்க்கைப்‌ பாதையை ஆண்டவர்‌ அமைக்கின்றார்‌: அப்படியிருக்க, தன்‌ 
வழியைமனிதனால்‌ எப்படி அறிய இயலும்‌? 

எண்ணாமல்‌ ஒன்றைக்‌ கடவுளுக்குப்‌ படையல்‌ என நேர்ந்து விட்டு, 
அப்பொருத்தனையைப்பற்றிப்பிறகு எண்ணுவது கண்ணியில்‌ கால்‌ வைப்பதாகும்‌. 
ஞானமுள்ள அரசன்‌ பொல்லாரைப்‌ பிரித்தெடுப்பான்‌: அவர்கள்‌ மீது சக்கரத்தை ஏற்றி 
நசுக்குவான்‌. 

ஆண்டவர்‌ மனிதருக்குத்‌ தந்துள்ள ஆவி ஒரு விளக்கு: அது அவர்களின்‌ 
உள்ளத்தில்‌ இருப்பதையெல்லாம்‌ ஆய்ந்தறியும்‌. 

அன்பும்‌ உண்மையும்‌ மன்னவனை ஆட்சியில்‌ நீடித்திருக்கச்‌ செய்யும்‌: 
அன்பாகியஅடிப்படையிலேதான்‌ அவனது அரியணை நிலைத்து நிற்கும்‌. 

இளைஞருக்கு உயர்வளிப்பது அவர்களது வலிமை: முதியோருக்குப்‌ பெருமை தருவது 
அவர்களது நரைமுடி. 

நையப்‌ புடைத்தலே மனத்தின்‌ மாசகற்றும்‌: கசையடி கொடுத்தலே உள்ளத்தைத்‌ 
பய்மைப்படுத்தும்‌. 


*அதிகாரம்‌ 21. * 


மன்னவன்‌ மனம்‌ ஆண்டவரின்‌ கைக்குள்‌ அடங்கிமிருக்கிறது: வாய்க்கால்‌ நீரைப்போல 
அவர்‌ அதைத்தம்‌ விருப்பப்படி திருப்பி விடுகிறார்‌. 

மனிதருடைய நடத்தையெல்லாம்‌ அவர்‌ பார்வையில்‌ குற்றமற்றதாய்த்‌ தோன்றலாம்‌. 
ஆனால்‌ ஆண்டவர்‌ அவர்‌ உள்ளெண்ணத்தைச்‌ சீர்பக்கிப்‌ பார்க்கிறார்‌. 
பலிசெலுத்துவதைவிட நேர்மையாகவும்‌ நியாயமாகவும்‌ நடப்பதே ஆண்டவருக்கு 
உவப்பளிக்கும்‌. 

மேட்டிமையான பார்வை, இறுமாப்புக்கொண்ட உள்ளம்‌ - இவை பொல்லாரிடம்‌ 
பளிச்சென்றுகாணப்படும்‌ பாவங்கள்‌. 

திட்டமிட்டு ஊக்கத்துடன்‌ உழைப்பவரிடம்‌ செல்வம்‌ சேரும்‌ என்பது திண்ணம்‌: பதற்றத்து 
டன்வேலைசெய்பவர்‌ பற்றாக்குறையில்‌ இருப்பார்‌. 

ஒருவர்‌ பொய்‌ பேசிச்‌ சேர்க்கும்‌ பொருள்‌, காற்றாய்ப்‌ பறந்துவிடும்‌: அவரது உயிரையும்‌ 
அதுவாங்கி விடும்‌. 

பொல்லார்‌ நேர்மையானதைச்‌ செய்ய மறுப்பதால்‌, அவர்களது கொடுமை அவர்களையே 
வாரிக்கொண்டுபோகும்‌. 

குற்றம்‌ செய்பவர்‌ வழி கோணலானது: குற்றமற்றவர்‌ செய்கை நேர்மையானது. 

மாடி வீட்டில்‌ நச்சரிக்கும்‌ மனைவியோடு வாழ்வதைவிட, குடிசை வாழ்க்கையே மேல்‌. 
பொல்லார்‌ மனம்‌ தீமை செய்வதில்‌ நாட்டங்கொள்ளும்‌: தமக்கு அடுத்திருப்பாரை 
அவர்கள்கனிவுடன்‌ பார்ப்பதும்‌ இல்லை. 

ஏளனம்‌ செய்வோரை அடிக்கும்போது அதைக்‌ காணும்‌ பேதையராவது படிப்பினை 
பெறுவர்‌:உணர்வுள்ளவருக்கு அறிவு புகட்டும்‌ போது அவர்‌ மேலும்‌ அறிவுடையவராவார்‌. 
நீதிமிகு இறைவன்‌ பொல்லாருடைய வீட்டைக்‌ கவனித்துக்‌ கொண்டிருக்கிறார்‌: 
அவர்களைத்தீச்செயல்‌ காரணமாகத்‌ பக்கி எறிந்து அழித்துவிடுகிறார்‌. 

ஏழை கூக்குரலிடும்போது எவன்‌ காதைப்‌ பொத்திக்கொள்கிறானோ, அவன்‌ தானே 
உதவிக்காகமன்றாடும்போது எவரும்‌ அவனுக்குச்‌ செவி கொடுக்கமாட்டார்‌. 

மறைவாக நன்கொடை கொடுத்து சினத்தைத்‌ தணிப்பார்கள்‌: மடியில்‌ கைக்கூலி 
திணித்துச்சீற்றத்தை ஆற்றுவார்கள்‌. 


16. 
1 இதி 

நீதி நிலைநாட்டுவது நேர்மையானவருக்கு மகிழ்ச்சியளிக்கும்‌: தீமை செய்வோருக்கோ 
அதுதிகிலுண்டாக்கும்‌. 

விவேகம்‌ காட்டும்‌ வழியை விட்டு விலகிச்‌ செல்பவர்‌, செத்தாரிடையே தங்க விரைபவர்‌. 
ஒய்யாரமான வாழ்க்கையை நாடுகிறவர்‌ ஏழையாவார்‌: மதுவையும்‌ நறுமணப்‌ 
பொருள்களையும்விரும்புகிறவர்‌ செல்வராகமாட்டார்‌. 

நல்லவருக்குப்‌ பொல்லாங்கு செய்யப்‌ பார்ப்பவர்‌ தாமே அவருக்குப்‌ பதிலாள்‌ 
ஆகிவிடுவார்‌:நேர்மையானவரை வஞ்சிக்கப்‌ பார்ப்பவர்‌ அவருக்குப்‌ பதிலாகத்‌ தாமே 
வஞ்சனைக்கு ஆளாவார்‌. 

நச்சரிப்பவளும்‌ சிடுசிடுப்பவளுமான மனைவியுடன்‌ வாழ்வதைவிட, பாலை நிலத்தில்‌ 
தனியேவாழ்வதே மேல்‌. 

ஞானமுள்ளவர்‌ வீட்டில்‌ செல்வமும்‌ அரும்பொருள்களும்‌ இருக்கும்‌: மதிகேடர்‌ தம்‌ 
செல்வத்தைக்கரைத்துவிடூவார்‌. 

நேர்மையையும்‌ இரக்கத்தையும்‌ கடைப்பிடித்து நடப்பவர்‌, நீடித்து வாழ்வார்‌, 
மேன்மையும்‌ அடைவார்‌. 

வீரர்‌ நிறைந்த பட்டணத்தையும்‌ நல்வாழ்வையும்‌ ஞானமுள்ளவர்‌ கைப்பற்றுவார்‌: 
அவர்கள்நம்பியிருந்த அரணையும்‌ இடித்துக்‌ தள்ளுவார்‌. 

தம்‌ வாயையும்‌ நாவையும்‌ காப்பவர்‌, இடுக்கண்‌ வராமல்‌ தம்மைக்‌ காத்துக்கொள்வார்‌. 
ஏளனம்‌ செய்யும்‌ செருக்குடையோரின்‌ பெயர்‌ இறுமாப்பு: அளவு கடந்த பெருமையுடன்‌ 
நடப்பதேஅவர்‌ போக்கு. 

சோம்பேறியின்‌ அவா அவரைக்‌ கொல்லும்‌: ஏனெனில்‌, அவர்‌ கைகள்‌ வேலை செய்ய 
மறுக்கின்றன. 

அவர்‌ நாள்‌ முழுதும்‌ பிறர்‌ பொருளுக்காக ஏக்கங்கொண்டிருப்பார்‌: ஆனால்‌ சான்றோர்‌ 
தம்பொருளை இல்லையென்னாது வழங்குவர்‌. 

பொல்லார்‌ செலுத்தும்‌ பலி அருவருக்கத்தக்கது: தீய நோக்கத்தோடு அவர்கள்‌ 
செலுத்தும்‌ பலி இன்னும்‌ அருவருக்கத்தக்கதன்றோ? 

பொய்ச்சான்று கூறுபவன்‌ கெட்டழிவான்‌: உன்னிப்பாய்க்‌ கேட்பவன்‌ பேச்சோ 
என்றைக்கும்‌ஏற்புடையதாகும்‌. 

பொல்லார்‌ முகத்தில்‌ போலி வீரம்‌ காணப்படும்‌: நேர்மையானவர்‌ தம்‌ நடத்தை சீரானது 
என்னும்‌ உறுதியுடனிருப்பார்‌. 

ஆண்டவரின்‌ எதிரில்‌ நிற்கக்‌ கூடிய ஞானமுமில்லை, விவேகமுமில்லை, 
அறிவுரையுமில்லை. 

போர்‌ நாளுக்கென்று குதிரையை ஆயத்தமாக வைத்திருக்கலாம்‌: ஆனால்‌ வெற்றி 
கிடைப்பதுஆண்டவராலேயே. 


*அதிகாரம்‌ 22. * 


திரண்ட செல்வத்தைவிட நற்பெயரைத்‌ தெரிந்துகொள்வது மேல்‌: 
வெள்ளியையும்பொன்னையும்விடப்‌ புகழைப்‌ பெறுவதே மேல்‌. 

செல்வருக்கும்‌ வறியவருக்கும்‌ பொதுவான ஒன்று உண்டு: ஏனெனில்‌, அனைவரையும்‌ 
உண்டாக்கியவர்‌ஆண்டவரே. 

எதிரில்‌ வரும்‌ இடரைக்‌ கண்டதும்‌ விவேகமுள்ளவர்‌ மறைந்து கொள்வார்‌: அறிவற்றோர்‌ 
அதன்‌எதிரே சென்று கேட்டுக்கு ஆளாவர்‌. 

தாழ்மையுள்ளவர்களுக்கும்‌ ஆண்டவரிடம்‌ அச்சம்‌ உடையவர்களுக்கும்‌ கிடைக்கும்‌ பயன்‌ 
செல்வமும்மேன்மையும்‌ நீடித்த ஆயுளுமாகும்‌. 

நேர்மையற்றவர்‌ வழியில்‌ முள்ளும்‌ கண்ணியும்‌ இருக்கும்‌: விழிப்புடன்‌ இருப்பவர்‌ 
அவற்றினருகில்செல்லமாட்டார்‌. 

நல்வழியில்‌ நடக்கப்‌ பிள்ளையைப்‌ பழக்கு: முதுமையிலும்‌ அவர்‌ அந்தப்‌ பழக்கத்தை 
விட்டுவிடமாட்டார்‌. 

செல்வர்‌ ஏழையை அடக்கி ஆளுவார்‌: கடன்பட்டவர்‌ கடன்‌ கொடுத்தவருக்கு அடிமை. 
அநீதியை விதைப்பவன்‌ கேட்டை அறுப்பான்‌: அவனது சீற்றம்‌ அவனையே எரித்துவிடும்‌. 
கருணை நிறைந்தவர்‌ தம்‌ உணவை ஏழைகளோடு பகிர்ந்து உண்பார்‌: அவரே ஆசி 


பெற்றவர்‌. 

ஏளனம்‌ செய்வோனை வெளியே துரத்து, சண்டை நின்றுவிடும்‌: சச்சரவும்‌ பழிச்சொல்லும்‌ 
ஒழியும்‌. 

ஆண்டவர்‌ பய உள்ளத்தினரை விரும்புகிறார்‌: இன்சொல்‌ கூறுவோர்‌ அரசனது நட்பைப்‌ 
பெறலாம்‌. 

அறிவுடையோரைக்‌ காப்பதில்‌ ஆண்டவர்‌ கண்ணாயிருக்கிறார்‌: கயவனின்‌ வழக்கைத்‌ 
தள்ளுபடி செய்கிறார்‌. 

வெளியே சிங்கம்‌ நிற்கிறது: வீதியில்‌ ககால்‌ வைத்தால்‌ கொல்லப்படூவேன்‌ 
என்கிறான்‌ சோம்பேறி. 

பரத்தையின்‌ வாய்‌ ஓர்‌ ஆழமான படுகுழி: ஆண்டவரின்‌ சினத்திற்காளானவர்‌ அதில்‌ 
போய்விழுவார்‌. 


பிள்ளையின்‌ இதயத்தில்‌ மடமை ஒட்டிக்கொண்டிருக்கும்‌: கண்டித்துத்‌ திருத்தும்‌ 
பிரம்பால்‌ அதைஅகற்றி விடலாம்‌. 

செல்வராகும்‌ பொருட்டு ஏழைகளை ஒடுக்குகிறவனும்‌, செல்வருக்குப்‌ பொருள்‌ 
கொடுக்கிறவரும்‌ஏழையாவார்கள்‌. 

ஞானிகள்‌ போதித்ததை நான்‌ உனக்குக்‌ கூறுகின்றேன்‌, செவி கொடுத்துக்‌ கேள்‌: நான்‌ 
புகட்டும்‌அறிவை மனத்தில்‌ ஏற்றுக்கொள்‌. 

அவற்றை நீ உள்ளத்தில்‌ பதிய வைத்துக்‌ கொண்டு, தேவைப்படும்போது எடுத்து 
ரைக்கக்கூடுமானால்‌ உனக்கு மகிழ்ச்சியுண்டாகும்‌. 

நீ ஆண்டவரை நம்ப வேண்டுமென்று அவற்றை நான்‌ உனக்கு இன்று தெரியப்படுத்து 
கிறேன்‌. 

அறிவும்‌ நல்லுரையும்‌ தரக்கூடிய முப்பது முதுமொழிகளை நான்‌ உனக்கென்றே 
எழுதிவைத்திருக்கிறேன்‌ அல்லவா? 

அவற்றைக்‌ கொண்டு மெய்ம்மையை உன்னால்‌ விளக்கக்‌ கூடும்‌. 

ஒருவர்‌ ஏழையாய்‌ இருக்கிறார்‌ என்று அவரை வஞ்சிக்காதே: ஒருவர்‌ ஆதரவின்றி 
இருக்கிறார்‌என்று அவரை நீதிமன்றத்தில்‌ சிறுமைப்படுத்தாதே. 

ஏனெனில்‌, ஆண்டவர்‌ அவர்களுக்காக வாதாடூவார்‌: அவர்களது உயிரை 
வாங்கப்பார்க்கிறவர்களின்‌ உயிரை அவர்‌ பறித்துக்கொள்வார்‌. 
கடுஞ்சினங்கொள்பவனோடு நட்புக்கொள்ளாதே: எரிச்சல்கொள்பவனோடு தோழமை 
கொள்ளாதே. 

அப்படிச்‌ செய்தால்‌ அவர்களின்‌ போக்கை நீயும்‌ கற்றக்கொள்வாய்‌: உன்‌ உயிர்‌ 
கண்ணியில்சிக்கிக்‌ கொள்ளும்‌. 

பிறருக்காக ஒருபோதும்‌ பிணையாய்‌ நில்லாதே: பிறர்‌ கடனுக்காக ஒருநாளும்‌ 
பிணையாய்நிற்காதே. 

அந்த கடனை திருப்பிக்கொடுக்க உனக்கு ஒரு வழியும்‌ இல்லாதிருந்தால்‌, 
நீபடுத்திருக்கையில்‌ உன்‌ படுக்கையும்‌ பறி போய்விடுமன்றோ? 

வழிவழிச்‌ சொத்துக்கு உன்‌ மூதாதையர்‌ குறித்து வைத்த எல்லையை ந “மாற்றி 
அமைக்காதே. 


|e) | 


தம்‌ அலுவலில்‌ திறமை காட்டுகின்ற ஒருவரைப்‌ பார்‌: அவர்‌ பாமர மனிதரிடையே 
இரார்‌:அரசு அவையில்‌ இருப்பார்‌. 


*அதிகாரம்‌ 23. * 


ஆளுநர்‌ வீட்டில்‌ நீ உணவு கொள்ள உட்காரும்போது, உனக்குமுன்‌ இருப்பதை 
நன்றாய்க்‌ கவனித்துப்பார்‌. 

உனக்கு அப்போது அடங்காப்‌ பசி இருந்தாலும்‌, உன்‌ தொண்டையில்‌ கத்தி 
இருப்பதாகநினைத்துக்கொள்‌. 

அவர்‌ தரும்‌ சுவையான உண்டியை உண்ண ஆவல்‌ கொள்ளாதே: அது உன்னை 
வஞ்சிக்க விழையும்‌உணவாயிருக்கலாம்‌. 

செல்வராக வேண்டுமென்று பாடுபட்டு உருக்குலைந்து போகாதே: அதனால்‌ உனது 
அறிவை இழந்துவிடாதே. 

இல்லாமற்போகும்‌ பொருள்‌ மேல்‌ நீ கண்ணும்‌ கருத்துமாய்‌ இருப்பானேன்‌? 
கழுகுபோல அது தனக்குச்சிறகுகளை வளர்த்துக்கொண்டு வானத்தில்‌ பறந்து 
போகுமன்றோ? 

கஞ்சர்‌ தரும்‌ உணவை உண்ணாதே: அவரது அறுசுவை உண்டியை உண்ண ஆவல்‌ 
கொள்ளாதே. 

அவர்‌ தமக்குள்‌ கணக்குப்‌ பார்த்துக்‌ கொண்டிருப்பார்‌: உண்டு பருகு என்று அவர்‌ 
சொன்னாலும்‌,அவருக்கு உன்மீது அக்கறை இல்லாதிருக்கலாம்‌. 

நீ உண்ட உணவை வாந்தியெடுக்க நேரிடும்‌: நீ உரைத்த புகழுரை பயனற்றதாகும்‌. 
மதிகேடர்‌ காதில்‌ விழும்படி எதையும்‌ பேசாதே: உன்‌ அறிவுரைகளை அவர்‌ 
மதிக்கமாட்டார்‌. 

வழிவழிச்‌ சொத்தின்‌ எல்லையை மாற்றி அமைக்காதே: உன்‌ நிலத்தின்‌ எல்லையைத்‌ 
தள்ளித்தள்ளி, திக்கற்றவர்களின்‌ நிலத்தை எடுத்துக்கொள்ள முயலாதே. 

ஏனெனில்‌ அவர்களின்‌ மீட்பர்‌ வல்லவர்‌. அவர்‌ அவர்கள்‌ சார்பில்‌ உனக்கு எதிராக 
வழக்காடூவார்‌. 

நல்லுரை கேட்பதில்‌ சிந்தனையைச்‌ செலுத்து: அறிவூட்டும்‌ மொழிகளுக்குச்‌ 
செவிகொடு. 

பிள்ளைகளைத்‌ தண்டித்துத்‌ திருத்தத்‌ தயங்காதே: பிரம்பினால்‌ அடித்தால்‌ 
சாகமாட்டார்கள்‌. 

நீ பிரம்பினால்‌ அவர்களை அடித்தால்‌, அவர்களைப்‌ பாதாளத்துக்குத்‌ 
தப்புவிக்கிறவனாவாய்‌. 

பிள்ளாய்‌, நீ ஞானமுள்ளவனாயிருந்தால்‌, நான்‌ மனமகிழ்ச்சி அடைவேன்‌. 

உன்‌ நாவு நேர்மையானவற்றைப்‌ பேசினால்‌, என்‌ உள்ளம்‌ களிகூரும்‌. 

வளமுடன்‌ இருக்கும்‌ பாவிகளைப்போல நீயும்‌ இருக்கவேண்டுமென்று ஏங்காதே: 
ஆண்டவரிடம்‌எப்போதும்‌ அச்சம்‌ உள்ளவனாமிரு. 

அப்பொழுது உன்‌ வருங்காலம்‌ வளமானதாயிருக்கும்‌: உன்‌ நம்பிக்கையும்‌ வீண்போகாது. 
பிள்ளாய்‌, இதைக்‌ கவனி: ஞானமுள்ளவனாயிரு: உன்‌ மனத்தை நன்னெறியில்‌ செலுத்து. 
குடிகாரரோடு சேராதே: பெருந்தீனியரோடு சேர்ந்து கொண்டு அவர்களைப்‌ போலப்‌ 
புலால்‌உண்ணாதே. 

குடிகாரரும்‌ பெருந்தீனியரும்‌ முடிவில்‌ ஏழைகளாவர்‌: உண்டு குடித்த மயக்கம்‌ 
கந்தையை உடுத்தும்‌. 

பெற்ற தந்தைக்குச்‌ செவிகொடு: உன்‌ தாய்‌ முதுமை அடையும்போது அவளை இழிவாக 
எண்ணாதே. 

மெய்ம்மையை விலைகொடுத்தாயினும்‌ வாங்கு: ஆனால்‌ அதை விற்பனை செய்யாதே: 
அவ்வாறேஞானத்தையும்‌ நல்லுரையையும்‌ உணர்வையும்‌ விலை கொடுத்துப்பெறு. 
நேர்மையான பிள்ளையின்‌ தந்தை மிகவும்‌ களிகூர்வார்‌: ஞானமுள்ள பிள்ளையைப்‌ 
பெற்றதகப்பன்‌ அவர்‌ பொருட்டு மகிழ்ச்சி அடைவார்‌. 

நீ உன்‌ தந்தையையும்‌ உன்‌ தாயையும்‌ மகிழ்விப்பாயாக: உன்னைப்‌ பெற்றவளைக்‌ 
களிகூரச்செய்வாயாக. 

மகனே, நான்‌ சொல்வதைக்‌ கவனி: என்‌ வழிகளில்‌ உன்‌ கவனத்தைச்‌ செலுத்து. 
விலைமகள்‌ ஒரு படுகுழி: பரத்தை ஓர்‌ ஆழ்கிணறு. 

அவள்‌ கள்வனைப்போலப்‌ பதுங்கி இருப்பாள்‌: அவள்‌ ஏராளமான பேரை வஞ்வசிப்பவள்‌. 
துன்பக்‌ கதறல்‌, துயரக்‌ கண்ணீர்‌, ஓயாத சண்டை, ஒழியாத புலம்பல்‌, காரணம்‌ 
தெரியாமல்கிடைத்த புண்கள்‌, கலங்கிச்‌ சிவந்திருக்கும்‌ கண்கள்‌-இவை அனைத்தையும்‌ 
அனுபவிப்பவர்‌ யார்‌? 

திராட்சை இரச மதுவில்‌ நீந்திக்‌ கொண்டிருப்பவர்களே, புதுப்புது மதுக்‌ கலவையைச்‌ 
சுவைத்துக்களிப்பவர்களே, 

மதுவைப்‌ பார்த்து, இந்த இரசத்தின்‌ சிவப்பென்ன! பாத்திரத்தில்‌ அதன்‌ 
பளபளப்பென்ன! எனச்‌ சொல்லி மகிழாதீர்‌. அது தொண்டைக்குள்‌ செல்லும்போது 
இனிமையாயிருக்கும்‌: 

பிறகோ அது பாம்புபோலக்‌ கடிக்கும்‌: விரியனைப்‌ போலத்‌ தீண்டும்‌. 

உன்‌ கண்‌ என்னென்னவோ வகையான காட்சிகளைக்‌ காணும்‌: உன்‌ உள்ளத்திலிருந்து 
ஏறுமாறானசொற்கள்‌ வெளிப்படும்‌. 

கடல்‌ அலைமீது மிதந்து செல்வது போலவும்‌, பாய்மர நுனியில்‌ படூத்துறங்குவது 
போலவும்‌உனக்குத்‌ தோன்றும்‌. 

என்னை அடித்தார்கள்‌, எனக்கு நோகவில்லை: என்னை அறைந்தார்கள்‌, நான்‌ 
அதைஉணரவில்லை: நான்‌ எப்போது விழித்தெழுவேன்‌? அதை இன்னும்‌ கொடுக்கும்படி 
கேட்பேன்‌ என்று நீசொல்வாய்‌. 


*அதிகாரம்‌ 24. * 


தீயோர்‌ வளமூடன்‌ இருப்பதைக்‌ கண்டு மனம்‌ வெதும்பாதே: அவர்களுடன்‌ உறவு 
பாராட்டவும்விரும்பாதே. அவர்களுடைய தோழனாயிருக்க விரும்பாதே. 

அவர்கள்‌ மனம்‌ கொடுமை செய்வதையே நினைத்துக்கொண்டிருக்கும்‌: அவர்கள்‌ பேச்சு, 
தீமைவிளைவிக்கும்‌ பேச்சு. 

ஞானம்‌ வீட்டைக்‌ கட்டும்‌: மெய்யறிவு அதை உறுதியாக அமைக்கும்‌. 

அருமையும்‌ நேர்த்தியுமான பல பொருள்களால்‌ அறிவு தன்‌ அறைகளை நிரப்பும்‌. 
வீரரைவிட ஞானமுள்ளவரே வலிமை மிக்கவர்‌: வலிமை வாய்ந்த வரைவிட 
அறிவுள்ளவரேமேம்பட்டவர்‌. 

ஏனெனில்‌, போரில்‌ வெற்றி பெற ஆழ்ந்த சிந்தனை தேவை: கவனத்துடன்‌ வகுக்கும்‌ 
திட்டமேவெற்றிக்கு அடிப்படை. 

ஞானம்‌ மூடருடைய அறிவெல்லைக்கு அப்பாற்பட்டது: எனவே, அவர்‌ வழக்குமன்றத்தில்‌ 
வாய்திறக்கமாட்டார்‌. 

தீமை செய்யத்‌ திட்டமிடுபவன்‌ வஞ்சனையாளன்‌ என்னும்‌ பெயர்‌ பெறுவான்‌. 

மூடர்கள்‌ பாவத்தைத்‌ தவிர வேறெதற்காகவும்‌ திட்டமிடுவதில்லை: ஒழுங்கீனரை 
மக்கள்‌அருவருப்பார்கள்‌. 

நிறைவுள்ள காலத்தில்‌ உன்‌ மனம்‌ சோர்வடையுமானால்‌, குறைவுள்ள காலத்தில்‌ உன்‌ 
ஆற்றல்‌ இன்னும்‌ குன்றிப்போகுமன்றோ? 

கொல்லப்படுவதற்கு இழுத்துச்‌ செல்லப்படுவோரைத்‌ தப்புவிக்கப்பார்‌: 
கொலைக்களத்திற்குக்கொண்டு செல்லப்படுவோரைக்‌ காப்பாற்றப்பார்‌. 

அதைப்பற்றி எனக்கு ஒன்றும்‌ தெரியாது என்று சொல்வாயானால்‌, இதயத்தில்‌ 
இருப்பதைஅறிபவர்‌ உன்‌ எண்ணத்தையும்‌ அறிவார்‌ அல்லவா? உன்‌ உள்ளத்தைப்‌ 
பார்க்கிறவர்‌ அதை அறிவார்‌ அல்லவா?ஒவ்வொருடைய செய்கைக்கும்‌ ஏற்றபடி அவர்‌ 
பயனளிப்பார்‌ அல்லவா? 

பிள்ளாய்‌! தேன்‌ சாப்பிட, அது நல்லது: கூட்டினின்று ஒழுகும்‌ தேன்‌ உன்‌ 
வாய்க்குத்தித்திப்பாய்‌ இருக்கும்‌. 

ஞானமும்‌ அறிவும்‌ உனக்கு அவ்வாறே இனிமையாயிருக்கும்‌. அவற்றை நீ அடைந்தால்‌ 
முடிவில்‌உனக்குப்‌ பயன்‌ கிடைக்கும்‌: உன்‌ நம்பிக்கை வீண்போகாது. 

கயவர்‌ போல்‌ பதுங்கியிருந்து நல்லவர்‌ வீட்டைக்‌ கெடுக்கப்‌ பார்க்காதே: அவர்‌ 
குடியிருப்பைப்பாழாக்கி விடாதே. 

நல்லவர்‌ ஏழுமுறை விழுந்தாலும்‌ எழுந்து நிற்பார்‌: பொல்லார்‌ துன்பம்‌ வந்தவுடன்‌ விழுந்து 
விடுவர்‌. 

உன்‌ எதிரி வீழ்ச்சியுறும்போது நீ மகிழாதே: அவர்‌ கால்‌ இடறும்‌ போது களிகூராதே. 

நீ அப்படிச்‌ செய்வாயானால்‌, ஆண்டவர்‌ அதைக்‌ கண்டு உன்‌ மீது சினம்கொள்வார்‌: 
அவருக்குஅவர்‌ மீது இருக்கக்கூடிய சினம்‌ தணிந்து போகும்‌. 

தீயோரை முன்னிட்டு எரிச்சல்‌ அடையாதே: வளமுடனிருக்கும்‌ பொல்லாரைக்‌ கண்டு 
மனம்வெதும்பாதே. 

தீயவருக்கு வருங்காலத்தில்‌ நல்வாழ்வு இராது: ஏனெனில்‌ பொல்லாருடைய விளக்கு 
அணைந்துபோகும்‌. 

பிள்ளாய்‌! ஆண்டவருக்கும்‌ அரசனுக்கும்‌ அஞ்சி நட: கிளர்ச்சி செய்வாரோடு 
உறவுகொள்ளாதே. 

ஏனெனில்‌, திடீரென்று அவர்களுக்குக்‌ கேடு வரும்‌: அந்த இருவரும்‌ எத்தகைய 
கேட்டைவருவிப்பார்களென்பது யாருக்குத்‌ தெரியும்‌? 

ஞானிகளின்‌ வேறு சில முதுமொழிகள்‌: நீதித்தீர்ப்பு வழங்கும்போது ஓர வஞ்சனை 
காட்டுவதுநேரியதல்ல. 

குற்றம்‌ செய்தவரை நேர்மையானவர்‌ எனத்‌ தீர்ப்பளிக்கும்‌ நீதிபதியை மனிதர்‌ 
சபிப்பர்‌:உலகனைத்தும்‌ வெறுக்கும்‌. 

ஆனால்‌, குற்றம்‌ செய்தவரைத்‌ தண்டிக்கும்‌ நீதிபதிக்கு நலமுண்டாகும்‌: நற்பேறும்‌ 
கிடைக்கும்‌. 

நேர்மையான மறுமொழி கூறுபவரே அன்போடு அரவணைக்கும்‌ நண்பராவார்‌. 
வாழ்க்கைத்‌ தொழிலுக்கான முன்னேற்பாடுகளைச்‌ செம்‌: வயலை உழுது பண்படுத்து: 
பிறகு உன்வீட்டைக்‌ கட்டியெழுப்பத்‌ தொடங்கு. 

தக்க காரணமில்லாதபோது அடுத்திருப்பாருக்கு எதிராகச்‌ சான்று சொல்லாதே: 
உன்வாக்குமூலத்தில்‌ அவருக்கு எதிராக உண்மையைத்‌ திரித்துக்‌ கூறாதே. 

அவர்‌ எனக்குச்‌ செய்தவாறே நானும்‌ அவருக்குச்‌ செய்வேன்‌: அவர்‌ செய்ததற்கு நான்‌ 
பதிலுக்குப்பதில்‌ செய்வேன்‌ என்று சொல்லாதே. 

சோம்பேறியின்‌ விளைநிலம்‌ வழியாக நான்‌  நடந்துசென்றேன்‌: அந்த 
மதிகேடருடையதிராட்சைத்‌ தோட்டத்திடீடே சென்றேன்‌. 

அதில்‌ எங்கும்‌ முட்செடி காணப்பட்டது: நிலம்‌ முழுவதையும்‌ காஞ்சொறிச்‌ செடி 
மூடியிருந்தது:அதன்‌ சுவர்‌ இடிந்து கிடந்தது. 

அதை நான்‌ பார்த்ததும்‌ சிந்தனை செய்தேன்‌: அந்தக்‌ காட்சி எனக்குக்‌ கற்பித்த பாடம்‌ 
இதுவே: 

இன்னும்‌ சிறிது நேரம்‌ பங்கு: இன்னும்‌ சிறிது நேரம்‌ உறங்கு: கையை 
முடக்கிக்கொண்டு இன்னும்சிறிது நேரம்‌ படுத்திரு. 


20. 

அப்பொழுது வறுமை உன்மீது வழிப்பறிக்‌ கள்வனைப்போலப்‌ பாயும்‌: ஏழ்மை நிலை 
உன்னைப்போர்‌ வீரனைப்‌ போலத்‌ தாக்கும்‌. 


*அதிகாரம்‌ 25. * 


இவையும்‌ சாலமோனின்‌ நீதி மொழிகளே. இவை யூதாவின்‌ அரசராகிய 
எசேக்கியாவின்‌அவையினர்‌ தொகுத்து எழுதியவை. 

முறைபொருள்‌ கடவுளுக்கு மாட்சியாம்‌: ஆய்ந்தறிதல்‌ அரசருக்குப்‌ பெருமையாம்‌. 
அரசரின்‌ உள்ளக்‌ கிடக்கையை ஆராய்ந்தரிய மனிதரால்‌ இயலாது: அது வானத்தின்‌ 
உயரத்தையும்கடலின்‌ ஆழத்தையும்‌ போன்றது. 

வெள்ளியினின்று மாசை நீக்கி விட: அப்பொழுது தட்டார்‌ அதிலிருந்து 
அழகியபொருளென்றை உருவாக்குவார்‌. 

அரசரின்‌ அவையினின்று கெடுமதி உரைக்கும்‌ பொல்லாரை அகற்றி விடு: அப்பொழுது 
அவரதுஆட்சி நீதிவழுவா நெறியில்‌ நிலைக்கும்‌. 

அரசர்‌ முன்னிலையில்‌ உன்னைப்‌ பெரியவரென்று காட்டிக்‌ கொள்ளாதே: 
பெரியோருக்குரியஇடத்தில்‌ நில்லாதே. 

பெரியவர்‌ ஒருவருக்கு இடமுண்டாகும்படி நீ கீழிடத்திற்கு அனுப்பப்படுவதைவிட, 
நீ மேலிடத்திற்கு வா என்று அழைக்கப்படுவதே உனக்கு மேன்மை. 

ஏதோ ஒன்றைப்‌ பார்த்தவுடன்‌ உடனே வழக்கு மன்றத்திற்குப்‌ போகாதே: நீ கூறுவது 
தவறென்றுவேறொருவர்‌ காட்டிவிட்டால்‌ அப்பொழுது நீ என்ன செய்வாய்‌? 
அடுத்திருப்பாரோடு உனக்குள்ள வழக்கை அவருடனேயே பேசித்‌ தீர்த்துக்கொள்‌: 
வேறொருவரைப்பற்றிய மறைசெய்தியை வெளிப்படுத்தாதே. 

வேளிப்படுத்தினால்‌ அதைக்‌ கேட்பவர்‌ உன்னை இகழுவார்‌: உனக்கு வரும்‌ மானக்கேடு 
நீங்காது. 

தக்க வேளையில்‌ சொன்ன சொல்‌ வெள்ளித்‌ தட்டில்‌ வைத்த பொற்கனிக்குச்‌ சமம்‌. 
தங்கச்‌ சங்கிலியும்‌ பொற்கடூக்கனும்‌ ஓர்‌ இணையாக அமைவது போல, எச்சரிக்கை 
கூறும்ஞானியும்‌ அதை விருப்புடன்‌ கேட்பவரும்‌ ஓர்‌ இணையாக அமைவர்‌. 

குளிர்ந்த பானம்‌ கோடைக்‌ காலத்தில்‌ எப்படி இருக்குமோ அப்படியே உண்மையான 
பதர்‌ தம்மைஅனுப்பினவருக்கு இருப்பார்‌: அவர்‌ தம்‌ தலைவருக்குப்‌ புத்துயிரளிப்பார்‌. 
கருமுகிலும்‌ காற்றும்‌ உண்டு: ஆனால்‌ மழை இல்லை: கொடாமலே தன்னைக்‌ 
கொடைவள்ளல்‌என்பவனும்‌ இவ்வாறே. 

பொறுமை ஆட்சியாளரையும்‌ இணங்கச்‌ செய்யும்‌: இனிய நா எலும்பையும்‌ நொறுக்கும்‌. 
தேன்‌ கிடைத்தால்‌ அளவோடு சாப்பிட: அளவை மீறினால்‌ தெவிட்டிப்போகும்‌: 
நீவாந்தியெடுப்பாய்‌. 

அடுத்திருப்பார்‌ வீட்டுக்கு அடிக்கடி போகாதே: போனால்‌ சலிப்பு ஏற்பட்டு, அவர்‌ 
உன்னைவெறுப்பார்‌. 

அடுத்திருப்பாருக்கு எதிராகப்‌ பொய்ச்‌ சான்று சொல்பவர்‌, குறுந்தடியையும்‌ வாளையும்‌ 
கூரியஅம்மையும்‌ ஒத்தவர்‌. 

இக்கட்டுக்‌ காலத்தில்‌ ஒரு துரோகியை நம்புவது, சொத்தைப்‌ பல்லையும்‌ நொண்டிக்‌ 
காலையும்நம்புவதற்குச்‌ சமம்‌. 

மனத்துயரமுள்ளவரைப்‌ பாட்டுப்‌ பாடச்‌ செய்தல்‌, குளிரில்‌ உடைகளைக்‌ களைவது 
போலவும்‌,புண்ணில்‌ காடியை வார்ப்பதுபோலவும்‌ இருக்கும்‌. 

உன்‌ எதிரி பசியோடிருந்தால்‌ அவனக்கு உணவு கொடு: அவன்‌ தாகத்தோடிருந்தால்‌ 
குடிக்கத்தண்ணீர்‌ கொடு. 

இவ்வாறு செய்வதால்‌ அவன்‌ தலைமேல்‌ எரிதழலைக்‌ குவிப்பாய்‌: ஆண்டவரும்‌ உனக்குக்‌ 
கைம்மாறுஅளிப்பார்‌. 

வட காற்று மழையைத்‌ தோற்றுவிக்கும்‌: புறங்கூறுதல்‌ சீற்றப்‌ பார்வையைத்‌ 
தோற்றுவிக்கும்‌. 

மாடி வீட்டில்‌ நச்சரிக்கும்‌ மனைவியோடு வாழ்வதைவிட குடிசை வாழ்க்கையே மேல்‌. 
தொலைவிடத்திலிருந்து வரும்‌ நற்செய்தி, வறண்ட தொண்டைக்குக்‌ கிடைக்கும்‌ 
குளிர்ந்த நீரைஒக்கும்‌. 

பொல்லாருக்கு இணங்கிவிடும்‌ நேர்மையானவர்‌ கலங்கிய ஊற்றை அல்லது பாழடைந்த 
கிணற்றைஒத்திருக்கிறார்‌. 

தேனை மிகுதியாகச்‌ சாப்பிடுவது நன்றன்று: புகழ்ச்சியை மிகுதியாக விரும்பவதும்‌ 
நன்றன்று. 

தன்னடக்கமில்லா மனிதர்‌ அரண்‌ அழிந்த காவல்‌ இல்லாப்‌ பட்டணம்‌. 


*அதிகாரம்‌ 26. * 


வேனிற்‌ காலத்தில்‌ பனி இருக்குமா? அறுவடைக்‌ காலத்திற்கு மழை பொருத்துமா? 
அவ்வாறேமதிகேடருக்குப்‌ புகழ்‌ ஒவ்வாது. 

சிட்டுக்‌ குருவியும்‌ அடைக்கலான்‌ குருவியும்‌ பறந்து திரிவது போல, காரணமின்றி 
இட்டசாபமும்‌ காற்றாய்ப்‌ பறந்துபோகும்‌. 

குதிரைக்குச்‌ சவுக்கடி, கழுதைக்குக்‌ கடிவாளம்‌: முட்டாளின்‌ முதுகுக்குப்‌ பிரம்பு. 
மடையரின்‌ கேள்விக்கு முட்டாள்தனமாகப்‌ பதிலுரைக்காதே: உரைத்தால்‌ நீயும்‌ அவரை 
போலஒரு மடையனே. 

மடையரின்‌ கேள்விக்கு அவரது மடமையை உணர்த்தும்‌ வகையில்‌ பதிலுரை: 
இல்லாவிடில்‌, அவர்தம்மை ஞானி என்று எண்ணிக்‌ கொள்வார்‌: 

மூடரைத்‌ பதாக அனுப்புதல்‌, தன்‌ காலையே வெட்டிக்‌ கேடு 
உண்டாக்கிக்கொள்வதற்குச்‌ சமம்‌. 

ஊனக்‌ கால்கள்‌ தடுமாறி நடக்கும்‌: அவ்வாறே மூடர்‌ வாயில்‌ முதுமொழியும்‌ வரும்‌. 
மூடருக்கு உயர்‌ மதிப்புக்கொடுப்பவர்‌ கவணில்‌ கல்லை இறுகக்‌ கட்டி வைத்தவருக்குச்‌ 
சமம்‌. 

மூடன்‌ வாயில்‌ முதுமொழி, குடிகாரன்‌ கையிலுள்ள முட்செடிக்குச்‌ சமம்‌. 

மூடனையோ குடிகாரனையோ வேலைக்கு அமர்த்துபவர்‌ வழிப்போக்கர்‌ 
எவராயிருப்பினும்‌ அவர்மீது அம்பு எய்கிறவரை ஒத்திருக்கிறார்‌. 

நாய்‌ தான்‌ கக்கினதைத்‌ தின்னத்‌ திரும்பிவரும்‌: அதுபோல மூடர்‌ தாம்‌ செய்த 
மடச்செயலையேமீண்டும்‌ செய்வார்‌. 

தம்மை ஞானமுள்ளவரென்று சொல்லிக்கொள்ளும்‌ யாரையாவது நீ 
பார்த்திருக்கிறாயா?மூடராவது ஒருவேளை திருந்துவார்‌: ஆனால்‌ அவர்‌ 
திருந்தவேமாட்டார்‌. 

வீதியில்‌ சிங்கம்‌ இருக்கிறது: வெளியே சிங்கம்‌ அலைகிறது 
என்றுசொல்லிக்கொண்டிருப்பவர்‌ சோம்பேறி. 

கீல்பட்டையில்‌ கதவு ஆடிக்கொண்டிருப்பதுபோல, சோம்பேறி தம்‌ படூக்கையில்‌ 
புரண்டுகொண்டிருப்பார்‌. 

சோம்பேறி உண்கலத்தில்‌ கையை இடுவார்‌: ஆனால்‌ அதை வாய்க்குக்‌ 
கொண்டுபோகச்சோம்பலடைவார்‌. 

விவேகமான விடையளிக்கும்‌ ஏழு அறிவாளிகளைவிட, தாம்‌ மிகுந்த ஞானமுள்ளவர்‌ 
என்றுநினைக்கிறார்‌ சோம்பேறி. 

பிறருடைய சச்சரவுகளில்‌ தலையிடுகிறவர்‌, தெருவில்‌ செல்லும்‌ வெறிநாயின்‌ 
வாலைப்பிடித்து இழுப்பவருக்கு ஒப்பாவார்‌. 

கொல்லும்‌ தீக்கொள்ளியையும்‌ அம்பையும்‌ எறியும்‌ பைத்தியக்காரனுக்கு ஒப்பானவர்‌ 
யாரெனில்‌, 

பிறனை வஞ்சித்துவிட்டு நான்‌ விளையாட்டுக்குச்‌ செய்தேன்‌ என்று சொல்பவரே. 

விறகு இல்லாவிடில்‌ நெருப்பு அணையும்‌: புறங்கூறுபவர்‌ இல்லாவிடில்‌ சண்டை 
அடங்கும்‌. 

கரியால்‌ தழல்‌ உண்டாகும்‌, விறகால்‌ நெருப்பு எரியும்‌: சண்டை பிடிக்கிறவரால்‌ கலகம்‌ 
மூளும்‌. 

புறணி கேட்பது பலருக்கு அறுசுவை உண்டி உண்பது போலாம்‌. அதை அவர்கள்‌ 
பேராவலோடூவிழுங்குவார்கள்‌. 

தீய நெஞ்சத்தை மறைக்க நயமாகப்‌ பேசுவது, மட்பாண்டத்திற்கு மெருகூட்டிப்‌ 
பளபளக்கச்செய்வது போலாகும்‌. 

பகையுணர்ச்சி உள்ளவர்‌ நாவினால்‌ கபடத்தை நயம்படப்‌ பேசுவார்‌: உள்ளத்திலோ 
கபடம்மறைந்திருக்கும்‌. 

அவர்‌ நயமாகப்‌ பேசினாலும்‌ அவரை நம்பாதே: அவர்‌ உள்ளத்தில்‌ அருவருக்கத்தக்கவை 
ஏழு இருக்கும்‌. 

அவர்‌ தம்‌ பகையை வஞ்சகமாக மறைத்து வைத்திருப்பினும்‌, அவரது தீயகுணம்‌ 
மக்களிடையேஅம்பலமாகிவிடும்‌. 

தான்‌ வெட்டின குழியில்‌ தானே விழுவார்‌: தான்‌ புரட்டின கல்‌ தன்‌ மேலேயே விழும்‌. 
போய்‌ பேசம்‌ நா உண்மையை வெறுக்கும்‌: இச்சகம்‌ பேசம்‌ வாய்‌ அழிவை உண்டாக்கும்‌. 


*அதிகாரம்‌ 27. * 


இன்று நடக்கப்போவதே தெரியாது: நாளை நடக்கப்‌ போவதை அறிந்தவன்போலப்‌ 


பெருமையாகப்பேசாதே. 

உன்னை உன்னுடைய வாயல்ல: மற்றவர்களுடைய வாய்‌ புகழட்டூம்‌: உன்‌ நாவல்ல, 
வேறொருவர்‌ நாபோற்றட்டும்‌. 

கல்லும்‌ மணலும்‌ பளுவானவை: மூடர்‌ தரும்‌ தொல்லையோ இவ்விரண்டையும்விடப்‌ 
பளுவானது. 


சினம்‌ கொடியது: சீற்றம்‌ பெருவெள்ளம்‌ போன்றது: ஆனால்‌ பொறாமையின்‌ 
கொடுமையைசதிர்த்து நிற்க யாரால்‌ இயலும்‌? 

வெளிப்படுத்தப்படாத அன்பை விட, குற்றத்தை வெளிப்படையாகக்‌ கண்டிக்கும்‌ கடிந்து 
ரையே மேல்‌. 

நண்பர்‌ கொடுக்கும்‌ அடிகள்‌ நல்நோக்கம்‌ கொண்டவை: பகைவர்‌ தரும்‌ முத்தங்களோ 
வெறும்முத்தப்பொழிவே. 

வமிறார உண்டவர்‌ தேனையும்‌ உதறித்‌ தள்ளுவார்‌: பசியுள்ளவருக்கோ கசப்பும்‌ 
இனிக்கும்‌. 

தம்‌ வீட்டை விட்டு வெளியேறி அலைந்து திரிபவர்‌, தன்‌ கூட்டை விட்டு வெளியேறி 
அலைந்துதிரியும்‌ குருவிக்கு ஒப்பானவர்‌. 

நறுமணத்‌ தைலம்‌ உள்ளத்தை மகிழ்விக்கும்‌: கனிவான அறிவுரை மனத்திற்குத்‌ 
திட்டமளிக்கும்‌. 

உன்‌ நண்பரையும்‌ உன்‌ தந்தையின்‌ நண்பரையும்‌ கைவிடாதே: உனக்கு இடுக்கண்‌ 
வரும்காலத்தில்‌உடன்பிறந்தான்‌ வீட்டிற்குச்‌ செல்லாதே: தொலையிலிருக்கும்‌ 
உடன்பிறந்தாரைவிட அண்மையிலிருக்கும்நன்பரே மேல்‌. 

பிள்ளாய்‌, நீ ஞானமுள்ளவனாகி என்‌ மனத்தை மகிழச்செய்‌: அப்பொழுது நான்‌ 
என்னைப்பழிக்கிறவருக்குத்‌ தக்க பதிலளிப்பேன்‌. 

எதிரில்‌ வரும்‌ இடரைக்‌ கண்டதும்‌ விவேகமுள்ளவர்‌ மறைந்து கொள்வார்‌: அறிவற்றோர்‌ 
அதன்‌எதிரே சென்று கேட்டுக்கு ஆளாவர்‌. 

அன்னியருடைய கடனுக்காகப்‌ பிணையாக நிற்கிறவனுடைய ஆடையை எடுத்து 
க்கொள்‌: அதை அந்தக்கடனுக்காகப்‌ பிணையப்‌ பொருளாக வைத்திரு. 

ஒரு நண்பரிடம்‌ விடியுமுன்‌ போய்‌ உரக்கக்‌ கத்தி அவரை வாழ்த்துவது, அவரைச்‌ 
சபிப்பதற்குச்சமமெனக்‌ கருதப்படும்‌. 

ஓயாது சண்டைபிடிக்கும்‌ மனைவி, அடைமழை நாளில்‌ இடைவிடாத்‌ பறல்‌ போன்றவள்‌. 
அவளை அடக்குவதைவிடக்‌ காற்றை அடக்குவதே எளிது எனலாம்‌: கையால்‌ 
எண்ணெயை இறுகப்பிடிப்பதே எளிது எனலாம்‌. 

இரும்பை இரும்பு கூர்மையாக்குவது போல, ஒருவர்தம்‌ அறிவால்‌ மற்றவரைக்‌ 
கூர்மதியாளராக்கலாம்‌. 

அத்திமரத்தைக்‌ காத்துப்‌ பேணுகிறவருக்கு அதன்‌ கனி கிடைக்கும்‌: தம்‌ தலைவரைக்‌ 
காத்துப்பேணுகிறவருக்கு மேன்மை கிடைக்கும்‌. 

நீரில்‌ ஒருவர்‌ தம்‌ முகத்தைக்‌ காண்பார்‌: அதுபோல, தம்‌ உள்ளத்தில்‌ ஒருவர்‌ தம்மைக்‌ 
காண்பார்‌. 

பாதாளமும்‌ படூகுழியும்‌ நிறைவு பெறுவதேயில்லை: ஒருவர்‌ கண்களின்‌ விருப்பமும்‌ 
நிறைவுபெறுவதில்லை. 

வெள்ளியை உலைக்களமும்‌ பொன்னைப்‌ புடைக்குகையும்‌ சோதித்துப்‌ பார்க்கும்‌: 
ஒருவரை அவர்பெறுகின்ற புகழைக்கொண்டூ சோதித்துப்‌ பார்க்கலாம்‌. 

மூடனை உரலில்‌ போட்டு உலக்கையால்‌ நொய்யோடு நொய்யாகக்‌ குத்தினாலும்‌, 
அவனது மடமைஅவனை விட்டு நீங்காது. 

உன்‌ ஆடுகளை நன்றாகப்‌ பார்த்துக்‌ கொள்‌: உன்‌ மந்தையின்மேல்‌ கண்ணும்‌ 


கருத்தமாயிரு. 
ஏனெனில்‌, செல்வம்‌ எப்போதும்‌ நிலைத்திராது: சொத்து தலைமுறை 
தலைமுறையாகநீடித்தி ருப்பதில்லை. 


புல்லை அறுத்தபின்‌ இளம்புல்‌ முளைக்கும்‌: மலையில்‌ முளைத்துள்ள புல்லைச்‌ சேர்த்து 
வை. 

ஆடுகள்‌ உனக்கு ஆடை தரும்‌: வெள்ளாட்டுக்‌ கிடாயை விற்று விளைநிலம்‌ வாங்க 
இயலும்‌. 

எஞ்சிய ஆடுகள்‌ உனக்கும்‌ உன்‌ குடும்பத்தாருக்கும்‌ தேவைப்படும்‌ பாலைக்‌ கொடுக்கும்‌: 
உன்‌ வேலைக்காரருக்கும்‌ பால்‌ கிடைக்கும்‌. 


*அதிகாரம்‌ 28. * 


பொல்லாங்கு செய்தோரை எவரும்‌ பின்தொடர்ந்து செல்லாதிருந்தும்‌, அவர்கள்‌ 
ஓடிக்கொண்டே இருப்பார்கள்‌: நேர்மையானவர்களோ அச்சமின்றிச்‌ சிங்கம்‌ போல்‌ 
இருப்பார்கள்‌. 

ஒரு நாட்டில்‌ அறிவும்‌ விவேகமுமுள்ள தலைவர்கள்‌ இருந்தால்‌, அதன்‌ ஆட்சி 
வலிமைவாய்ந்ததாய்நிலைத்திருக்கும்‌: ஆனால்‌ ஒரு நாட்டினர்‌ தீவினை 
புரிவார்களாயின்‌, ஆளுகை அடுத்தடூத்துக்‌ கைமாறிக்கொண்டே இருக்கும்‌. 

ஏழைகளை ஒடுக்கும்‌ கொடிய அதிகாரி, விளைச்சலை அழிக்கும்‌ பெருமழைக்கு 
ஒப்பானவன்‌. 

நீதிபோதனையைப்‌ புறக்கணிப்போரே, பொல்லாரைப்‌ புகழ்வர்‌: அதைக்‌ கடைப்பிடித்து 
நடப்போர்‌ அவர்களை எதிர்ப்பர்‌. 

தீயோருக்கு நியாயம்‌ என்றால்‌ என்ன என்பதே தெரியாது: ஆண்டவரை 
வழிபடுபவரோஎல்லாவற்றையும்‌ நன்குணர்பவர்‌. 

முறைகேடாய்‌ நடக்கும்‌ செல்வரைவிட, மாசற்றவராய்‌ இருக்கும்‌ ஏழையே மேல்‌. 
அறிவுக்கூர்மையுள்ள மகன்‌ நீதிச்‌ சட்டத்தைக்‌ கடைபிடித்து நடப்பான்‌: 
ஊதாரிகளோடூசேர்ந்துகொண்டு திரிபவன்‌ தன்‌ தந்தைக்கு இழிவு வரச்‌ செய்வான்‌. 
அநியாய வட்டி வாங்கிச்‌ செல்வத்தைப்‌ பெருக்குகிறவரது சொத்து, ஏழைகளுக்கு 
இரங்குகிறவரைச்சென்றடையும்‌. 

ஒருவர்‌ திருச்சட்டத்திற்குக்‌ கீழ்ப்படியாதிருப்பாரானால்‌, கடவுளும்‌ அவர்‌ வேண்டுதலை 
அருவருத்துத்தள்ளுவார்‌. 

நேர்மையானவர்களைத்‌ தீயவழியில்‌ செல்லத்‌ பண்டுபவர்‌, தாம்‌ வெட்டின குழியில்‌ 
தாமேவிழுவார்‌: தீது செய்யாதவர்கள்‌ வளம்பட வாழ்வார்கள்‌. 

செல்வர்‌ தம்மை ஞானமுள்ளவர்‌ என்று எண்ணிக்கொள்வார்‌: உணர்வுள்ள ஏழையோ 
அவரது உண்மையானதன்மையை நன்கறிவார்‌. 

நேர்மையானவர்கள்‌ ஆட்சியுரிமை பெற்றால்‌ மக்கள்‌ பெருமிதம்‌ கொள்வர்‌: 
பொல்லார்தலைமையிடத்தற்கு வந்தால்‌, மற்றவர்கள்‌ மறைவாக இருப்பார்கள்‌. 

தம்‌ குற்றப்‌ பழிகளை மூடிமறைப்பவரின்‌ வாழ்க்கை வளம்‌ பெறாது: அவற்றை 
ஒப்புக்கொண்டுவிட்டுவிடுகிறவர்‌ கடவளின்‌ இரக்கம்‌ பெறுவார்‌. 

எப்போதும்‌ கடவுளுக்கு அஞ்சி வாழ்பவர்‌ நற்போறுபெறுவார்‌: பிடிவாதமுள்ளவரோ 
தீங்கிற்குஉள்ளாவார்‌. 

கொடுங்கோல்‌ மன்னன்‌ ஏழைக்குடிமக்களுக்கு முழக்கமிடும்‌ சிங்கமும்‌ இரைதேடி 
அலையும்‌ கரடியும்போலாவான்‌. 

அறிவில்லாத ஆட்சியாளர்‌ குடி மக்களை வதைத்துக்‌ கொடுூமைப்படுத்துவார்‌: 
நேர்மையற்றமுறையில்‌ கிடைக்கும்‌ வருவாயை வெறுப்பவர்‌ நீண்டகாலம்‌ வாழ்வார்‌. 
கொலை செய்தவன்‌ தப்பியோடூவதாக எண்ணிப்‌ படுகுழியை நோக்கி விரைகிறான்‌: 
அவனைஎவரும்‌ தடுக்க வேண்டாம்‌. 

நேர்மையாக நடப்பவருக்குத்‌ தீங்கு வராது: தவறான வழியில்‌ நடப்பவர்‌ தீங்கிற்கு 
உள்ளாவார்‌. 

உழுது பயிரிடுகிறவர்‌ நிரம்ப உணவு பெறுவார்‌: வீணானவற்றில்‌ காலத்தைக்‌ 
கழிப்பவர்‌எப்போதும்‌ வறுமை நிறைந்தவராய்‌ இருப்பார்‌. 

உண்மையுள்ள மனிதர்‌ நலன்கள்‌ பல பெறுவார்‌: விரைவிலேயே செல்வராகப்‌ 
பார்க்கிறவர்தண்டனைக்குத்‌ தப்பமாட்டார்‌. 

ஓரவஞ்சனை காட்டுவது நன்றல்ல: ஆனால்‌ ஒரு வாய்ச்‌ சோற்றுக்காகச்‌ சட்டத்தை 
மீறுவோருமுண்டு. 

பிறரைப்‌ பொறாமைக்‌ கண்ணோடு பார்ப்பவர்‌ தாமும்‌ செல்வராக வேண்டுமென்று 
துடிக்கிறார்‌:ஆனால்‌ தாம்‌ வறியவராகப்போவதை அவர்‌ அறியார்‌. 

முகப்புகழ்ச்சி செய்கிறவரைப்‌ பார்க்கிலும்‌ கடிந்துகொள்ளுகிறவரே முடிவில்‌ பெரிது 
ம்பாராட்டப்படுவார்‌. 

பெற்றோரின்‌ பொருளைத்‌ திருடிவிட்டு, அது குற்றமில்லை என்று 
சொல்கிறவன்‌,கொள்ளைக்காரரை விடக்‌ கேடுகெட்டவன்‌. 

பேராசைக்கொண்டவன்‌ சண்டை மூளச்‌ செய்வான்‌: ஆண்டவரையே நம்பியிருப்பவர்‌ 
நலமுடன்‌ வாழ்வார்‌. 

தன்‌ சொந்தக்‌ கருத்தையே நம்பி வாழ்பவன்‌ முட்டாள்‌: ஞானிகளின்‌ நெறியில்‌ 
நடப்பவரோதீங்கினின்று விடுவிக்கப்படுவர்‌. 

ஏழைகளுக்குக்‌ கொடுப்பவருக்குக்‌ குறைவு எதுவும்‌ ஏற்படாது: அவர்களைக்‌ கண்டும்‌ 
காணாததுபோல்‌ இருப்பவர்‌ பல சாபங்களுக்கு ஆளாவார்‌. 

பொல்லார்‌ தலைமையிடத்திற்கு வந்தால்‌, மற்றவர்கள்‌ மறைவாக இருப்பார்கள்‌: 
அவர்கள்வீழ்ச்சியுற்றபின்‌ நேர்மையானவர்கள்‌ மீண்டும்‌ ஆட்சிக்கு வருவார்கள்‌. 


*அதிகாரம்‌ 29. * 


பன்முறை கண்டிக்கப்பட்டும்‌ ஒருவர்‌ பிடிவாதமுள்ளவராகவே இருந்தால்‌, அவர்‌ ஒருநாள்‌ 
திடீரெனஅழிவார்‌: மீண்டும்‌ தலைபக்கமாட்டார்‌. 

நேர்மையானவர்கள்‌ ஆட்சி செலுத்தினால்‌, குடிமக்கள்‌ மகிழ்ச்சியுடனிருப்பார்கள்‌: 
பொல்லார்‌ஆட்சி செலுத்தினால்‌ அவர்கள்‌ புலம்பிக்‌ கொண்டிருப்பார்கள்‌. 

ஞானத்தை விரும்புவோர்‌ தம்‌ தந்தையை மகிழ்விப்பார்‌: விலைமகளின்‌ உறவை 
விரும்புகிறவர்சொத்தை அழித்துவிடூவார்‌. 

நியாயம்‌ வழங்குவதில்‌ அரசர்‌ அக்கறை காட்டினால்‌ நாடு செழிக்கும்‌: அவர்‌ வரி சுமத்து 
வதில்‌அக்கறை காட்டினால்‌ நாடு பாழாய்ப்‌ போகும்‌. 

தமக்கு அடுத்திருப்போரை அவர்கள்‌ எதிரிலேயே அளவுமீறிப்‌ புகழ்கிறவர்‌ அவரைக்‌ 
கண்ணியில்சிக்கவைக்கிறார்‌. 

தீயவர்‌ தம்‌ தீவினையில்‌ சிக்கிக்‌ கொள்வர்‌: நேர்மையாளரோ மகிழ்ந்து களி கூர்வர்‌. 
ஏழைகளின்‌ உரிமைகளைச்‌ காப்பதில்‌ நேர்மையாளர்‌ அக்கறை கொள்வர்‌: 
இவ்வாறுஅக்கறைகொள்வது பொல்லருக்குப்‌ புரியாது. 

வன்முறையாளர்‌ ஊரையே கொளுத்திவிடுவர்‌: ஞானமுள்ளவர்களோ மக்களின்‌ 
சினத்தைத்‌ தணிப்பார்கள்‌. 

போக்கிரியின்மீது ஞானமுள்ளவர்‌ வழக்குத்‌ தொடுப்பாராயின்‌, அவர்‌ 
சீறுவார்‌,இகழ்ச்சியோடு சிரிப்பார்‌, எதற்கும்‌ ஒத்துவரமாட்டார்‌. 

தீங்கறியாதவனைக்‌ கொலைகாரர்‌ பகைப்பர்‌: நேர்மையானவர்களோ அவருடைய 
உயிரைக்காக்க முயல்வார்கள்‌. 

அறிவில்லாதவர்‌ தம்‌ சினத்தை அடக்கமாட்டார்‌: ஞானமுள்ளவரோ 
பொறுமையோடிருப்பதால்‌,அவர்‌ சினம்‌ ஆறும்‌. 

ஆட்சி செலுத்துகிறவர்‌ பொய்யான செய்திகளுக்குச்‌ செவி கொடுப்பாராயின்‌, 
அவருடையஊழியரெல்லாரும்‌ தீயவராவர்‌. 

ஏழைக்கும்‌ அவரை ஒடுக்குவோருக்கும்‌ பொதுவானது ஒன்று உண்டு: இருவருக்கும்‌ 
உயிரளிப்பவர்‌ஆண்டவரே. 

திக்கற்றவர்களின்‌ வழக்கில்‌ அரசர்‌ நியாயமான தீர்ப்பு வழங்குவாராயின்‌, அவரது 
ஆட்சிபல்லாண்டு நீடித்திருக்கும்‌. 

பிரம்பும்‌ கண்டித்துத்‌ திருத்துதலும்‌ ஞானத்தைப்‌ புகட்டும்‌: தம்‌ விருப்பம்‌ போல்‌ 
நடக்கவிடப்பட்டபிள்ளைகள்‌ தாய்க்கு வெட்கக்கேட்டை வருவிப்பர்‌. 

பொல்லாரின்‌ ஆட்சி தீவினையைப்‌ பெருக்கும்‌: அவர்களது வீழ்ச்சியை நல்லார்‌ காண்பர்‌. 
உன்‌ பிள்ளையைத்‌ தண்டித்துத்‌ திருத்து: அவர்‌ உனக்கு ஆறுதலளிப்பார்‌, மனத்தை 
மகிழ்விப்பார்‌. 

எங்கே இறைவெளிப்பாடு இல்லையோ, அங்கே குடிமக்கள்‌ கட்டூங்கடங்காமல்‌ 
திரிவார்கள்‌:நீதி போதனையின்படி நடப்பவர்‌ நற்பேறு பெற்று மகிழ்வார்‌. 

வெறும்‌ வார்த்தைகளினால்‌ வேலைக்காரர்‌ திருத்தமாட்டார்‌: அவை அவருக்கு 
விளங்கினாலும்‌அவற்றைப்‌ பொருட்படுத்தமாட்டார்‌. 

பேசத்‌ துடிதுடித்துக்கொண்டிருப்பவரை நீ பார்த்திருக்கிறாயா? மூடராவது 
ஒருவேளைதிருந்துவார்‌: ஆனால்‌ இவர்‌ திருந்தவேமாட்டார்‌. 

அடிமையை இளமைப்‌ பருவமுதல்‌ இளக்காரம்‌ காட்டி வளர்த்தால்‌, அவர்‌ 
பிற்காலத்தில்நன்றி கெட்டவராவார்‌. 

எளிதில்‌ சினம்‌ கொள்பவரால்‌ சண்டை உண்டாகும்‌: அவர்‌ பல தீங்குகளுக்குக்‌ 
காரணமாவார்‌. 

இறுமாப்பு ஒருவரைத்‌ தாழ்த்தும்‌: தாழ்மை உள்ளம்‌ ஒருவரை உயர்த்தும்‌. 

திருடனுக்குக்‌ கூட்டாளியாயிருப்பவர்‌ தம்மையே அழித்துக்‌ கொள்கிறார்‌: அவர்‌ 
உண்மையைச்சொன்னால்‌ தண்டிக்கப்படுவார்‌: சொல்லாவிடில்‌, கடவுளின்‌ சாபம்‌ 
அவர்மீது விழும்‌. 

பிறர்‌ என்ன சொல்வார்களோ என்று அஞ்சிக்கொண்டு நடப்பவர்‌ 
கண்ணியில்சிக்கிக்கொள்வார்‌: ஆண்டவரை  நம்பகிறவருக்கோ அடைக்கலம்‌ 
கிடைக்கும்‌. 

பலர்‌ ஆட்சியாளரின்‌ தயவை நாடூவதுண்டு: ஆனால்‌ எந்த மனிதருக்கும்‌ நியாயம்‌ 
வழங்குபவர்‌ஆண்டவர்‌ அன்றோ? 

நேர்மையற்றவரை நல்லார்‌ அருவருப்பர்‌: நேரிய வழி நடப்போரை பொல்லார்‌ 
அருவருப்பர்‌. 


*அதிகாரம்‌ 30. * 


மாசாவைச்‌ சார்ந்த யாக்கோபின்‌ மகன்‌ ஆகூரின்‌ மொழிகள்‌: அவர்‌ ஈத்தியேல்‌, 
ஊக்கால்‌என்பவர்களுக்குக்‌ கூறிய வாக்கு: 

மாந்தருள்‌ மதிகேடன்‌ நான்‌: மனிதருக்குரிய அறிவாற்றல்‌ எனக்கில்லை. 

ஞானத்தை நான்‌ கற்றுணரவில்லை: கடவுளைப்பற்றிய அறிவு எனக்கில்லை. 

வானத்திற்கு ஏறிச்சென்று மீண்டவர்‌ யார்‌? தம்‌ கைப்பிடிக்குள்‌ காற்றை ஒருங்கே 
கொணர்ந்தவர்யார்‌? கடல்களை மேலாடையில்‌ அடக்கிவைத்தவர்‌ யார்‌? மண்ணுலகின்‌ 
எல்லைகளைக்‌ குறித்தவர்‌ யார்‌? அவர்பெயரென்ன? அவருடைய மகன்‌ பெயரென்ன? 
நீதான்‌ எலலாவற்றையும்‌ அறிந்தவனாயிற்றே! 

கடவுளின்‌ ஒவ்வொரு வாக்கும்‌ பரிசோதிக்கப்பட்டு நம்பத்தக்கதாய்‌ விளங்குகிறது: 
தம்மைஅடைக்கலமாகக்‌ கொண்டவர்களுக்கு அவர்‌ கேடயமாயிருக்கிறார்‌. 

அவருடைய வார்த்தைகளோடு ஒன்றையும்‌ கூட்டாதே: கூட்டினால்‌ நீ பொய்யனாவாய்‌: 
அவர்‌ உன்னைக்கடிந்துகொள்வார்‌. 

வரம்‌ இரண்டு உம்மிடம்‌ கேட்கிறேன்‌, மறுக்காதீர்‌: நான்‌ சாவதற்குள்‌ அவற்றை எனக்கு 
அளித்தருளும்‌. 

வஞ்சனையும்‌ பொய்யும்‌ என்னை விட்டு அகலச்செய்யும்‌: எனக்குச்‌ செல்வம்‌ வேண்டாம்‌, 
வறுமையும்வேண்டாம்‌: எனக்குத்‌ தேவையான உணவை மட்டும்‌ தந்தருளும்‌. 

எனக்கு எல்லாம்‌ இருந்தால்‌, நான்‌, உம்மை எனக்குத்‌ தெரியது என்று மறுதலித்து 
,ஆண்டவரைக கண்டது யார்‌? என்று கேட்க நேரிடும்‌. நான்‌ வறுமையுற்றால்‌, 
திருடனாகி, என்‌ கடவுளின்திருப்பெயருக்கு இழிவு வருவிக்க நேரிடும்‌. 
வேலைக்காரரைப்‌ பற்றி அவர்‌ தலைவரிடம்‌ போய்க்‌ கோள்‌ சொல்லாதே: சொன்னால்‌, 
அவர்‌உன்மீது பழிசுமத்துவார்‌: நீயே குற்றவாளியாவாய்‌. 

தந்தையைச்‌ சபிக்கிற, தாயை வாழ்த்தாத மக்களும்‌ உண்டு. 

மாசு நிறைந்தவராயிருந்தும்‌ தம்மைத்‌ பயோர்‌ எனக்‌ கருதும்‌ மக்களும்‌ உண்டு. 

கண்களில்‌ இறுமாப்பு, பார்வையில்‌ ஆணவம்‌- இத்தகைய மக்களும்‌ உண்டு. 

பற்கள்‌ கூரிய வாள்‌, கீழ்வாய்ப்‌ பற்கள்‌ தீட்டிய கத்தி - இவற்றை உடைய மக்களும்‌ 
உண்டு:அவர்கள்‌ நாட்டிலுள்ள ஏழைகளை  விழுங்கிவிடூவார்கள்‌: உலகிலுள்ள 
எளியோரைத்‌ தின்று விடுவார்கள்‌. 

அட்டைப்பூச்சிக்கு, தா, தா எனக்‌ கத்தும்‌ இரு புதல்வியர்‌ உண்டு: ஆவல்‌ தணியாத 
மூன்றுஉண்டு: போதும்‌ என்று சொல்லாத நான்காவது ஒன்றும்‌ உண்டு. 

அவை: பாதாளம்‌, மலடியின்‌ கருப்பை, நீரை அவாவும்‌ வறண்ட நிலம்‌, போதும்‌ 
என்றுசொல்லாத நெருப்பு ஆகியவையே. 

தகப்பனை ஏளனம்‌ செய்யும்‌ கண்களையும்‌ வயது முதிர்ந்த தாயை இகமும்‌ விழிகளையும்‌ 
இடுகாட்டுக்காக்கைகள்‌ பிடுங்கட்டும்‌, கழுகுக்‌ குஞ்சுகள்‌ தின்னட்டும்‌. 

எனக்கு வியப்பைத்‌ தருவன மூன்று உண்டு: என்‌ அறிவுக்கு எட்டாத நான்காவது ஒன்றும்‌ 
உண்டு. 

அவை: வானத்தில்‌ கழுகு மிதத்தல்‌, கற்பாறைமேல்‌ பாம்பு ஏறுதல்‌, நடுக்கடலில்‌ 
கப்பல்மிதந்து செல்லுதல்‌, ஆண்மகனுக்குப்‌ பெண்மீதுள்ள நாட்டம்‌ ஆகியவையே. 
விலைமகள்‌ நடந்துகொள்ளும்‌ முறை இதுவே: தவறு செய்தபின்‌ அவள்‌ குளித்துவிட்டு, 
நான்‌ தவறுஎதுவும்‌ செய்யவில்லை என்பாள்‌. 

உலகத்தை நிலைகுலைப்பவை மூன்று: அது பொறுக்க இயலாத நான்காவது ஒன்றும்‌ 
உண்டு: 

அரசனாகிவிடும்‌ அடிமை, உண்டு திரியும்‌ கயவன்‌, 

யாரும்‌ விரும்பாதிருந்தும்‌ இறுதியில்‌ மணம்‌ முடிக்கும்‌ பெண்‌, உரிமை மனைவியின்‌ 
இடத்தைப்பறித்துக்‌ கொள்ளும்‌ அடிமைப்‌ பெண்‌. 

சிறியவையாயினும்‌ ஞானமுள்ள சிற்றுயிர்கள்‌ நான்கு உலகில்‌ உண்டு: 

எலும்புகள்‌: இவை வலிமையற்ற இனம்‌: எனினும்‌, கோடைக்காலத்தில்‌ உணவைச்‌ 
சேமித்துவைத்துக்‌ கொள்கின்றன. 

குறுமுயல்கள்‌: இவையும்‌ வலிமையற்ற இனமே: எனினும்‌, இவை 
கற்பாறைகளுக்கிடையே தம்வளைகளை அமைத்துக்‌ கொள்கின்றன. 

வெட்டுக்கிளிகள்‌: இவற்றிற்கு அரசன்‌ இல்லை: எனினும்‌, இவை அணி அணியாகப்‌ 
புறப்பட்டுச்செல்லும்‌. 

பல்லி: இதைக்‌ கைக்குள்‌ அடக்கி விடலாம்‌: எனினும்‌, இது அரச மாளிகையிலும்‌ 
காணப்படும்‌. 

பீடுநடை போடுபவை மூன்று உண்டு: ஏறுபோல நடக்கின்ற நான்காவது ஒன்றும்‌ உண்டு: 
விலங்குகளுள்‌ வலிமை வாய்ந்ததும்‌ எதைக்‌ கண்டும்‌ பின்வாங்காததுமான சிங்கம்‌: 
பெருமிதத்துடன்‌ நடக்கும்‌ சேவல்‌: மந்தைக்குமுன்‌ செல்லும்‌ வெள்ளாட்டுக்கடா: 
படையோடு செல்லும்‌அரசன்‌. 

நீ வீண்‌ பெருமைகொண்டு மூடத்தனமாக நடந்திருந்தாலும்‌, தீமை செய்யத்‌ 
திட்டம்வகுத்திருந்தாலும்‌, உன்‌ வாயை பொத்திக்கொண்டிரு. 

ஏனெனில்‌, மோரைக்‌ கடைந்தால்‌ வெண்ணெய்‌ திரண்டூவரும்‌: மூக்கை நெரித்தால்‌ 
இரத்தம்‌ வரும்‌:எரிச்சலூட்டினால்‌ சண்டை வரும்‌. 


*அதிகாரம்‌ 31. * 


மாசாவின்‌ அரசனான இலமுவேலின்‌ மொழிகள்‌: இவை அவனுடைய தாய்‌ தந்த 
அறிவுரைகள்‌: 

பிள்ளாய்‌, என்‌ வயிற்றில்‌ பிறந்தவனே, என்‌ வேண்டுதலின்‌ பயனாய்க்‌ கிடைத்த என்‌ 
பிள்ளாய்‌,நான்‌ சொல்வதைக்‌ கவனி. 

உன்‌ வீரியத்தையெல்லாம்‌ பெண்களிடம்‌ செவழித்துவிடாதே: அரசரை அழிப்பவர்களை 
அணுகாதே. 

இலமுவேலே, கேள்‌, அரசருக்குக்‌ குடிப்பழக்கம்‌ இருத்தலாகாது: அது அரசருக்கு 
அடுத்ததன்று:வெறியூட்டும்‌ மதுவை ஆட்சியாளர்‌ அருந்தலாகாது. 

அருந்தினால்‌, சட்டத்தை மறந்து விடுவார்கள்‌: துன்புறுத்தப்படுவோருக்கு நீதி வழங்கத்‌ 
தவறுவார்கள்‌. 

ஆனால்‌ சாகும்‌ தறுவாயில்‌ இருப்பவருக்கு மதுவைக்‌ கொடு: மனமுடைந்த நிலையில்‌ 
இருப்பவருக்கும்திராட்சை இரசத்தைக்‌ கொடு. 

அவர்கள்‌ குடித்துக்‌ தங்கள்‌ வறுமையை மறக்கட்டும்‌: தங்கள்‌ துன்பத்தை 
நினையாதிருக்கட்டும்‌. 

பேசத்‌ தெரியாதவர்‌ சார்பாகப்‌ பேசு: திக்கற்றவர்கள்‌ எல்லாருடைய 
உரிமைகளுக்காகவும்போராடு. 

அவர்கள்‌ சார்பாகப்‌ பேசி நியாயமான தீர்ப்பை வழங்கு: எளியோருக்கும்‌ 
வறியோருக்கும்நீதி வழங்கு. 

திறமைவாய்ந்த மனத்திடமுள்ள மனையாளைக்‌ காண்பது மிக மிக அரிது: அவள்‌ 
பவளத்தைவிடப்பெருமதிப்புள்ளவள்‌. 

அவளுடைய கணவன்‌ அவளை மனமார நம்புகிறான்‌: அவளால்‌ அவனுக்கு நலமும்‌ வளமும்‌ 
பெருகும்‌. 

அவள்‌ தன்‌ வாழ்நாள்‌ முழுவதும்‌ அவனுக்கு நல்லதையே செய்வாள்‌: ஒரு நாளும்‌ தீங்கு 
நினையாள்‌. 

கம்பளி, சணல்‌ ஆகிய பொருள்களைத்‌ தானே தேடிக்‌ கொணர்வாள்‌: தன்‌ 
வேலையனைத்தையும்விருப்புடன்‌ தானே செய்வாள்‌. 

அவளை ஒரு வணிகக்‌ கப்பலுக்கு ஒப்பிடலாம்‌: அவள்‌ உணவுப்‌ பொருள்களைத்‌ 
தொலையிலிருந்துவாங்கி வருவாள்‌. 

வைகறையில்‌ துமிலெழுவாள்‌: வீட்டாருக்கு உணவு சமைப்பாள்‌: 
வேலைக்காரி களுக்குரியவேலைகளைக்‌ குறிப்பாள்‌. 

ஒரு நிலத்தை வாங்கும்போது தீர எண்ணிப்பார்த்தே வாங்குவாள்‌: தன்‌ 
ஊதியத்தைகொண்டுஅதில்‌ கொடிமுந்திரித்‌ தோட்டம்‌ அமைப்பாள்‌. 

சுறுசுறுப்புடன்‌ அவள்‌ வேலை செய்வாள்‌: அயர்வின்றி நாள்‌ முழுதும்‌ ஊக்கம்‌ குன்றாது 
உழைப்பாள்‌. 

தன்‌ உழைப்பு நற்பலன்‌ தருமென்பது அவளுக்குத்‌ தெரியும்‌: அவள்‌ தன்‌ வீட்டில்‌ 
ஏற்றிவைத்தவிளக்கு ஒருபோதும்‌ அணையாது. 

இராட்டினத்தைத்‌ தானே பிடித்து வேலை செய்வாள்‌: மல்‌ இழைகளைத்‌ தன்‌ 
விரல்களால்‌ திரிப்பாள்‌. 

எளியவனுக்கு உதவி செய்யத்‌ தன்‌ கையை நீட்டுவாள்‌. வறியவனுக்கு வயிறார 
உணவளிப்பாள்‌. 

குளிர்காலத்தில்‌ அவள்‌ வீட்டாரைப்பற்றிய கவலை அவளுக்கு இராது: ஏனெனில்‌, 
எல்லார்க்கும்திண்மையான கம்பளிப்‌ போர்வை உண்டு. 

தனக்கு வேண்டிய போர்வையைத்‌ தானே நெய்வாள்‌: அவள்‌ உடுத்துவது பட்டாடையும்‌ 
பல வண்ணஉடைகளுமே. 

அவளை மணந்த கணவன்‌ ஊர்ப்‌ பெரியோருள்‌ ஒருவனாய்‌ இருப்பான்‌: மக்கள்‌ மன்றத்தில்‌ 
புகழ்பெற்றவனாயுமிருப்பான்‌. 

அவள்‌ பட்டாடைகளை நெய்து விற்பாள்‌: வணிகரிடம்‌ இடுப்புக்‌ கச்சைகளை விற்பனை 
செய்வாள்‌. 

அவள்‌ ஆற்றலையும்‌ பெருமையையும்‌ அணிகலனாகப்‌ பூண்டவள்‌: வருங்காலத்தைக்‌ 
கவலை இன்றிஎதிர்நோக்கியிருப்பாள்‌. 

அவள்‌ பேசும்போது ஞானத்தோடு பேசுவாள்‌: அன்போடு அநிவரை கூறுவாள்‌. 

தன்‌ இல்லத்தின்‌ அலுவல்களில்‌ கண்ணும்‌ கருத்துமாய்‌ இருப்பாள்‌: உணவுக்காகப்‌ பிறர்‌ 
கையைசதிர்பார்த்துச்‌ சோம்பியிருக்கமாட்டாள்‌. 


26. 


29: 

அவளுடைய பிள்ளைகள்‌ அவளை நற்பேறு பெற்றவள்‌ என்‌ வாழ்த்துவார்கள்‌: அவளுடைய 
கணவன்‌ அவளைமனமாரப்‌ புகழ்வான்‌. 

திறமை வாய்ந்த பெண்கள்‌ பலர்‌ உண்டு: அவர்கள்‌ அனைவரிலும்‌ சிறந்தவள்‌ நீயே 
என்றுஅவன்‌ சொல்வான்‌. 

எழில்‌ ஏமாற்றும்‌, அழகு அற்றுப்‌ போகும்‌: ஆண்டவரிடம்‌ அச்சம்‌ கொண்டூள்ள பெண்ணே 
புகழத்தக்கவள்‌. 

அவளுடைய செயல்களின்‌ நற்பயனை எண்ணி அவளை வாழ்த்துங்கள்‌: அவளது 
உழைப்பை மக்கள்‌ மன்றம்பாராட்டூவதாக. 


